

ఇట్లే యింతటినుండి రెండుమాసముల కొకసంపుటముగా ను
పుటము 1 కి 200—250 పుటలవంతున డివి ిసైజున పదునెనిమిది
పురాణములను, ఉపపురాణాదులను గ్రమము వచనరూపమున నా
ధీకరించి సంవత్సరమున కాటుసంపుటములుగాఁ బ్రకటించుచు నా
ధ్రదేశమున మాయోపిసకొలది భాషాసేవ నొసర్ప సంకల్పించితిమి.

కొందఱు మిత్రులయాలోచనము ననుసరించి చందాదారులకు
సుకరముగ నుండునట్లు మనీఆర్డరుకమిషన్ సయితము మేమే భరించి
లన్నివ్యయములతోను ఒక్కొక్కసంపుట మొక్కొక్క సూపాయకు
మాత్రమే చందాదారుల కందించునట్లు లేర్పాటునుగూడఁ జేసితిమి.
కావున శివపురాణము మొదటిరెండవసంపుటములను గోరుచందాదారు
లకు పోస్తేజి మనీఆర్డరుకమిషనులు మేమే భరించి రు 2-0-0 లకు
మాత్రమే యిచ్చుచున్నాము.

ఇందులమాయుద్దేశము సాధ్యమైనంతవఱకు దేశభాషాసేవ
సేయుటయు, మనపురాణధర్మములను మనవారు సులభముగఁ జెలిసి
కొనునట్లునర్చుటయుమాత్రమే యని పాఠకమహాశయులు గ్రహించి
కపో రని తలంచెదము.

ఇట్టిసదుద్యమములు దేశభాషాభిమానులగు నాంధ్రమహాజనులు
నిరంతరసహాయప్రోత్సాహములవలనఁగాని నిరంతరాయ ముగఁ గొన
సాగనేరవు. కాఁక మాంధ్రసోదరసోదరీమణు లెల్లరును మానదుద్య
మము నాదరించి చందాదారులుగను, సహాయులుగను, పోషకులుగను,
రాజపోషకులుగను నుండుట కంగీకరించి మాకెల్లవిధములఁ జేయూత
నొసగఁగోరుచున్నాము.

పురాణగ్రంథమాలిక }
పితాపురిము.

నడకుదుటి వీరరాజుపంతులు,
సంపాదకుఁడు.

విషయసూచిక.

| | పుట. |
|---------------------------|------|
| ౧ స్వప్యారంభవర్ణనము | 3 |
| ౨ సప్తద్వీపవర్ణనము | ౯ |
| ౩ పాతాళవర్ణనము | ౧౬ |
| ౪ సరకవర్ణనము | ౧౯ |
| ౫ భువనకోశవర్ణనము | ౨3 |
| ౬ మహాదేవస్వరూపవర్ణనము | ౨౬ |
| ౭ రుద్రీమాహాత్మ్యకీర్తనము | 30 |
| ౮ రుద్రాగ్రాధనవిధి | 33 |
| ౯ బ్రహ్మగీత | ౪౧ |
| ౧౦ శివపురవర్ణనము | ౪3 |
| ౧౧ రుద్రీలోకవివరణము | ౪౯ |
| ౧౨ శివమాహాత్మ్యము | ౫౧ |
| ౧3 శివస్తోత్రకథనము | ౫3 |
| ౧౪ శివలింగార్చనవిధి | ౫౮ |
| ౧౫ ముక్తిక్షేత్రవర్ణనము | ౬౭ |
| ౧౬ శ్రీష్ఠస్థానాఖ్యానము | ౭౦ |
| ౧౭ లింగోద్భవకథనము | ౭౪ |
| ౧౮ పుష్పదానాదిఫలవివరణము | ౮౦ |
| ౧౯ పూజాఫలకథనము | ౮3 |
| ౨౦ పూజావిధానము | ౮౯ |
| ౨౧ ఉపాసనవిధి | ౯౧ |

| | |
|-----------------------------|----|
| ౨౨ నామాష్టమీవ్రతవిధానము | ౧ |
| ౨౩ నామలక్షణాష్టమీవిధానము | ౧౦ |
| ౨౪ వివిధదానప్రశంస | ౧౦ |
| ౨౫ వివిధోపాసాదిఫలకథనము | ౧౧ |
| ౨౬ నియమనిరూపణము | ౧౨ |
| ౨౭ చంద్రశేఖరత్వహేతుకీర్తనము | ౧౨ |
| ౨౮ విభూతిమాహాత్మ్యము | ౧౩ |
| ౨౯ రుద్రవృత్తాంతకీర్తనము | ౧౪ |
| ౩౦ అష్టషష్ఠీక్షేత్రవివరణము | ౧౪ |
| ౩౧ శివవిభూతిమాహాత్మ్యము | ౧౫ |
| ౩౨ ధ్యానఫలకథనము | ౧౫ |
| ౩౩ యోగాఖ్యానము | ౧౫ |
| ౩౪ యోగవిధి | ౧౫ |
| ౩౫ ధ్యానమాహాత్మ్యము | ౧౬ |
| ౩౬ కాశీవాసనిర్దేశము | ౧౬ |
| ౩౭ వివిధయోగవిధి | ౧౬ |
| ౩౮ యోగలక్షణము | ౧౬ |
| ౩౯ షడంగయోగాదికథనము | ౧౭ |
| ౪౦ ధ్యాననిరూపణము | ౧౭ |
| ౪౧ నాడివివరణము | ౧౭ |
| ౪౨ అవిఘ్నక్షేత్రమాహాత్మ్యము | ౧౭ |
| ౪౩ హరికేశచరిత్రము | ౧౮ |
| ౪౪ దండపాణివరప్రదానము | ౧౮ |
| ౪౫ ఓంకారేశ్వరవర్ణనము | ౧౮ |

శి వ పు రాణ ము.

సనత్కుమారసంహిత.

సర్వజ్ఞ విశ్వలోముఖు
సర్వేశ్వరు సర్వభూతసంభవ హేతున్
శర్వు నభవు నపరాజితు
సర్వమయు భజింతు ముక్తమనసిన్.

తల్లి
ననున్.
దలిన.

౧౧౩

వేదాదుల కాదిస్వరం బుని చెప్పంబడిన యోంకారమే మహేశ్వరస్వరూపము. సర్వమంగళమయుం డగునామహేశ్వరదేవుడే పంచభూతములమూలంబున నిఖిలజీవులను సృజించును. ఆయాదిదేవుఁ డగునుమాపతి సర్వజ్ఞాననగపాదకుఁడు. పరమతత్త్వస్వరూపుఁడు. స్వయంప్రకాశుఁ డగునాపరమేశ్వరుఁడు తనమూర్తిత్రయవికారముల వలన నవతారనమూహమును సృష్టించుచుండును. అభవుండగునాఁడు నిఖిలజీవరక్షణంబునకై తన్ను మూడుభాగములుగా సృష్టించుచును. భగవంతుం డగుమహేశ్వరుఁడు స్వయముగా నేకస్వరూపుఁ యును బ్రహ్మాదిసంజ్ఞావశంబున ద్రివిధంబుల విరాజిల్లుచు

అవ్యయం డగుశివుండు నిత్యముత్తమ. మతీయుఁ ద్రిగువసహితా
లాపి. ఆదేవుఁడు జ్ఞానలామయం బగుమహాశూలము, భిక్షునా
సమూహము మొదలగుకీర్తిదాపరికరములచే యోగిమాయతోఁ గ్రీడిం
చుచుండును. అమ్మహాదేవుఁడు తాండవసమయమునఁ దనశరీరమున
దర్ధభాగమును బత్నిగాఁ జేసి జగదులులకు స్థితిని, లోకానుగ్రహమును
గావించుచుండును. నిరింతరశివచింతానిమగ్నులగువారిహృదయము
కవిదితం బగుచది యాజగంబునం దెద్దియును లేదు. కావుననే నేను
సర్వేశ్వరునియొడలం గలభక్తిబలంబుచేతనే తత్కృతిం బగుశివపురా
ణమును జెప్పఁగలుగుచున్నాఁడను.

పూర్వము నాచేఁ జెప్పఁబడిన నై మిశారణ్యమునందలి ఐవిశా
శ్రమంబునఁ గాలయోగచేత్తలతో నగ్రగణ్యండును, జగద్గురుండును
దపస్వియు, బ్రహ్మచారియు, ధర్మాత్మండును, సుబుద్ధియు, అత్యున్నో
సమంచితమహాభారతప్రజ్ఞతయు, సత్యవతీసందనుండును, బరాశరత
యుండును, బ్రహ్మర్షియు సగువ్యాసభగవానుండు దేవగణపతివ్రతుఁ
డగుబ్రహ్మదేవునివలనో ఋషిగణపరివేష్టితంజై బ్రహ్మకథలంబున
బ్రహ్మపదప్రతిపాదకంబును, బ్రహ్మనామాభిహితంబును నగుదే
మును జతుర్భాగములుగా విభజించి శిష్యులచే వేర్వేరుగా నభ్యస
నమునేయించుచుండెను. వారందఱును సుభోపవిష్టులే యుక్తమనఁబా
ణంబులు గావించుచున్నయవసరంబున నచ్చటి కధ్యాత్మభగవాన్ప్రయ
జును, బ్రహ్మపుత్రుండును, శుభనిదానుండు నగుససత్కుమార
డైతెంచి పరమానుగ్రహంబున వారికి వసనం బిచ్చుచు. అనంతర
భక్తజ్ఞం డగు నమ్ముచివరుండు మహాద్గులర్పించిన యధ్యాచమనీ
లము యథావిధిగఁ బరిగ్రహించి ప్రశంసితవ్రతుం డగు నాజ
బుద్ధిచే నాబ్రహ్మగులను బూజించెను. అనంతర మమ్మహా

యనుజ్ఞం గాంచి సనత్కుమారుండు కుశాసనంబున నాసీనుండై యుండెను. అప్పు డమ్మునులు లింగపూజావిధి, దేవదేవారాధనము, శివమందిరనిర్మాణఫలము, సంవత్సరవ్యాప్తం బగుశివపూజాఫలము, ఆనర్తకవిధి, పునరావర్తకవిధి, మూర్తివిభాగము, మంత్రవిధి, మహాత్ముడగురుద్రునియష్టశాసములు మొదలగువిషయములంగూర్చి సనత్కుమారునిఁ బ్రశ్నించిరి. భగవంతుండును, బ్రహ్మసంపదనుండు నగుసనత్కుమారయోగీందునిండు తపోబలానుకూపంబులగు నానశంబులపై నుపవిష్టులైయున్న మునిగణంబులచేఁ బరివృతుండై బ్రహ్మస్థిపరివృతుండగువనజాసనుగబోలి యధికతేజోవిరాజితుండయ్యెను. అట్లు సాధుగణమధ్యస్థితుండగుసనత్కుమారయోగీంనుంగూర్చి మహర్షు లందఱు సంజలిబద్ధులై యిట్లు ప్రశ్నించిరి.

— సృష్ట్య రం భ వ స్త్వ న ము. —

మహాత్మా! మేము నీవలనఁ బరిత్రంబును నవినశ్వరంబునగు శివపురాణమును వినఁ గుతూహలముతో నుంటిమి. మాకు శివచరిత్రమును బోధింపుము. త్రిభువనములయందలిసకలవిషయముల నెఱింగియున్న నీకుఁ జెలియని దేదియును లేదు. అనుటయు బ్రహ్మపుత్రుండగు సనత్కుమారుండు బ్రహ్మగణంబులచేఁ నిట్లు ప్రార్థింపఁబడి యిట్లు చెప్పందొడంగెను. మునివరులారా! వినుఁడు! దేవతాదుల యెదుటఁగూడ గోపనీయం బగు సీసనాతనశివపురాణమును నేనివ్వఁడు యథాకూపమున ననువదిలించెదను. సాధులను లీపురాణశ్రవణంబు గావించి శివునియందుఁ జిత్తసమర్పణంబు నేసి శివపరాయణులును, శివచింతానిమగ్నులు నై విశేషకూపమునఁ గృతార్థు లగుచుందురు. పేదతుల్యంబగునీపురాణ మతిపరిత్రంబును, యశస్కరంబును, నాయుత్సాహోగ్యకరంబును, స్వర్గప్రదంబును, సర్వాభీష్టదాయకంబు నైనది.

దేవదేవుం డగుమహేశ్వరుని సంకీర్తనము పరమమంగళజనకంబును, విశేషించి శ్రీధావంతు లగువారి కై హి కాముష్మికశుద్ధివిధాయకంబు నై యున్నది. తపోధనులారా! నేనిప్పుడు పరమాధానుసారంబుగ నమృహదేవునిచే భాషింపఁబడినశివపురాణమును మీయెదుట సంకీర్తనంబు గావించెదను. తొల్లి నేను సర్వజ్ఞుం డగు దేవదేవునింగూర్చి వినిన దంతయును సంక్షేపముగ ననువదించెదను. ఏమనిన—నూతేండ్లకైనను దీనిని నవిత్తరముగఁ జెప్పఁజాలము. ఇందు బ్రహ్మవిష్ణుత్పత్తియు, హరివిరించినవాదంబును, సప్తద్వీపంబులయు సప్తవర్షంబులయు నాఖ్యానంబును, సూర్యాధోలోకకథనంబును, సూర్యచంద్రాదిగ్రహవిషయంబును, సనత్కుమారవిక్రమంబును, దదారాధితుం డగు మహాదేవుని వర్ణనంబును జెప్పఁబడును. మఱియు వరదాననంబంధంబును, మునిశిష్యసమాగమంబును, మేరుశృంగంబున బ్రహ్మ విష్ణు మహేశ్వరభవనంబులును, రుద్రవిభీషణసంవాదంబును, సకలతీర్థఫలంబును, శివలింగపూజనంబును, శివలింగోత్పత్తియు, దల్లింగంబునుండి ప్రళయోత్పత్తియు, లింగపూజావిధానంబును, వర్షవ్యాప్తం బగుమహాదేవార్చనంబుచేఁ గలుగునుత్కృష్టఫలంబును, అవర్తనపురరావర్తనాది ప్రతివిధియు, ముక్తిభేదానుసారంబుగ మహాదేవపూజావిధానంబును, మహేశ్వరుని స్థానరూపాదులప్రధాన్యంబును, పరమాత్ముం డగు శివునిపరమదివ్యత్వంబును, నతిపవిత్రరహస్యంబును, శివాప్తకంబును, బ్రహ్మవిష్ణుసమ్మాహనంబును, లింగస్థాపనఫలంబును, బుష్పదానఫలంబును, ధూపవిధియు, మానఫలంబును, నుపవాసనియమంబును, నుత్తమదానవిధియు, అష్టమీచతుర్దశీవ్రతాదులయునుస్థానఫలంబును, నామాష్టమీవిశిష్టాష్టమీన్రతఫలంబును, నతిలోకవిజ్ఞానసంపన్నుండగు మహేశ్వరునివిభూతియు, విశుద్ధాచారవిధియు, నుత్తమయోగవిధియు,

యోగనాడికథసంబును, గాశీధామమాహాత్మ్యంబును, నోంకారివర్ణ సంబును, యశ్వేశ్వరమాహాత్మ్యంబును, దీర్ఘవర్ణసంబును, సందీశ్వరుని శివారాధనంబును, సంద్యభిషేకంబును, మహాదేవమాహాత్మ్యంబును, ద్రిపురాసురవధయు, శ్రీకృష్ణదేవమాహాత్మ్యంబును, శ్రీకృష్ణారాధనంబును, సకలధర్మాశ్రయం డగుమహాదేవునిసంకీర్తనంబును, జ్ఞానప్రశంసయు, బరమంబగు మోక్షవిచారంబును, వస్తువిచారంబును నీమొదలుగాఁగలయెల్లవిషయంబులను వరుసగా వర్ణించి చెప్పెదను. నేనిప్పుడాశ్చర్యజనకం బగుమహేశ్వరముక్తివిభాగమును సవిస్తరింబుగ సంక్షిప్తంబు గావించెదను—

ప్రథమము దీవిశ్వ మంతయు సజ్జతంబును, సలక్షణంబును, సంధకారమయంబునై యుండెను. అందు సర్వకారణంబును, మహాయోగీంద్రుండు నగురుద్రుం డేకమాత్రుడై యుండెను. ఆపరమేశ్వరుండు స్వయంబుగ నాత్మభావసంబు గావించి తనయిచ్ఛానుసారంబుగ మొట్టమొదట మంచంబును, దరువాత సహంకారంబును సృజించెను. అహంకారమునుండి పంచభూతంబులు నుత్పన్నంబు లయ్యెను. శబ్దస్పర్శరూపరసగంధంబులును, ప్రాణాపానవాయు నోదాససమానాదినాయువులును, సత్త్విరజస్తమోగుణంబులును, నాభగవంతుం డగురుద్రునుండియే సంభవించెను. బ్రహ్మయు, విష్ణుండును నాతనియందే జనియించిరి. బ్రహ్మవిష్ణువిమోహనార్థంబుగా శివుడే మహత్స్విరూపంబుగా సంభూతుం డయ్యెను. నిరాకారుం డగుశివుండుత్పత్తిశూన్యుండు. ఆతనికిఁ గారణు లెవ్వరును లేరు. ఆతనికంటె నధికులుగాని, మంగళకరులుగాని మతీయెవ్వరును లేరు. హరిబ్రహ్మ లాతనినుండియే జనించి ప్రతికల్పంబునను జగన్మోహసంబు గావించి సకలంబును సృష్టించుచుండురు. తనశ్రీలుం డగుదుర్రుం డనేకవిధం

బుల సఖిలజీవసంహారంబు నేయుచుండును. డెబ్బదియొక్కయుగం బులు మువ్వంతరం బనబడును. పదునాల్గుమవ్వంతరము లొకకల్పం బు. ఇట్టియొకకల్పంబు బ్రహ్మ కొక్కదివం బగును; మఱియొక కల్పంబు రాత్రి యగును. ఈవిధముగా ముప్పదిదినంబులు బ్రహ్మ కొకమాసంబును, నిట్టిపండ్రెండుమాసంబు లొకవత్సరంబు నగును. ఇట్లు బ్రహ్మయుచు శతపన్నంబులు. ఇట్టిశతపన్నంబులును మహాదేవున కొక్కనిమేషం బగును. బ్రహ్మమొదలుగ నల్పకీటంబువలకును గల సకలజీవాయువులును సమ్మహాదేవునినిమేషమధ్యమసందే యిమిడి యున్నవి. సర్వగ్రహంబులయు, సర్వదేవతలయు జీవసంబులుగూడ నింతలోనివే. స్థావరజంగమస్వసూచంబును, సప్తలోకాత్మకంబు నగు నీవిశ్వ మంతయుఁ బరమేశ్వరుని నిమిషలీలామాత్రంబు. భూలో కము, భువన్లోకము, సునన్లోకము, మహాన్లోకము, ఇశలోకము, సత్య లోకము, బ్రహ్మలోకముననునీసప్తలోకంబులకును, సుతలము, తలము, తాలము, వితలము, పాతాళము, రుక్మసౌంద్యకము, శర్కరాభూమి, విజయము ననునీయష్టవిధపాతాళంబులకును నాదిమధ్యాంతంబులయం దు రుద్రుం డవస్థితుండై యుండును. మహేశ్వరుండు తనకీడ్మామై యీలోకములను సృష్టించి యున్నాఁడు. బ్రహ్మలోకపరిమూలగణివిశే షంబుల ననంతరంబు వర్ణించెద. పృథివియు, సుంతిలసంబును, దిక్ప-లును, విదిక్కులును, బర్వతంబులును, సముద్రంబులును, స్థావరంబులును, జంగమంబులును, దేవతాసమూహంబును, జనుష్వాదద్వీపాద సమూహంబును మొదలగువానిపరిమాణంబులఁ జెప్పెదను. స్థావరం బులపరిమాణంబు సహస్రగుణాధికంబు; తిక్తలవాని పరిమాణంబు క్రమంబుగఁ బాదపాదహీనంబు. సర్వజ్ఞుండును, స్వయంభువు నగు నీశ్వరుం డీదేవమానవాదులకంటెఁ బరుండు. ఈదేవమానవాదులకు

శివభక్తిమూలంబున యథాసమయంబున, యథోచితంబుగ బ్రహ్మ
సాక్షాత్కారం బగుచుండును. అవ్యయం బగుశివస్వరూపజ్ఞానము
నుండియే లోకంబునఁ గర్మప్రవృత్తి యగుచున్నది. అజ్ఞానంబును
గూర్చియే యెల్లరును నమస్కరించు చుందురు. ఉత్పత్తివిహీనుల
డయ్య నుత్పన్నసంక్షయంబును, గుణాతీతులను, నిర్మలంబును నగు
శంకరునుండియే జ్ఞానం బుత్పన్నం బగుచున్నది. శ్రోతృకాములగు
మహాద్వైతకును, భక్తులకును, సకలజీవులకును, విశేషించి బ్రహ్మపరా
యణులకును హితార్థమై మహేశ్వరునిచే జెప్పఁబడినయీజ్ఞానము
పురాణములయందు సవిస్తరముగా వర్ణితమై యున్నది. ఈశ్వరుండు
తన కిష్టసాధనేచ్చగలిగినప్పుడు సృష్టికార్యంబునఁ బ్రవృత్తుం డగుచుం
డును. నే నాదిమధ్యాంతస్థితుండ ననుజ్ఞానముతోనే యవ్యయంబును,
పురాణపురుషుండును, నేకమాత్రుండు నగుశివుండు బ్రహ్మాండలీలలఁ
గావించుచుండును. ఆయాశ్వరునుండియే కాలం బుత్పన్నం బయ్యెను.
ఈవిశ్వం బంతయును గాలస్వరూపమే. ఇందు గాలవ్యతీతం బగున
దేదియును లేదు. భగవంతుం డగుకాలుండు ధ్యాననిమగ్నుండై
శివాజ్ఞానసారంబుగ సృష్టికార్యంబునకు సంకల్పించి ప్రథమంబునఁ
బ్రకృతిదేవిని సృజించెను. అప్రకృతినుండి బ్రహ్మయా, విష్ణుండు
నుదయించిరి. అంతరము బ్రహ్మదేవుండు మహేశ్వరాదేశంబున
బ్రహ్మాత్మీయనైశ్వర్యానుగ్రహము సృజించెను. మణియు, భూమి,
అంతరిక్షము, సముద్రములు, శైలములు, దిక్కులు, మానవులు,
సదులు, తీర్థములు, మౌఱులు, ఉఱుములు, రోహితములు, ఇంద్ర
ధనుస్సులు, ఉల్కలు, ధూమకేతువులు, జ్యోతిష్పాతములు, సహస్ర
ధివిధంబు లగుస్వేదశంఖులు:-యాకమక్షికమత్కణములు మొదలగు
వానిని సృష్టించెను. ఇట్లున్నది సయాసకలంబును మరలఁ గా

నిచే నిషేడితంబగుచుండును. అనుటయు వ్యాసుండు బ్రహ్మ యెట్లుదయించెనో, సృష్టి యెట్లయ్యెనో, పృథ్వీధరుం డగుదేవునకు బ్రహ్మత్వం బెల్లసిద్ధించెనో సవిస్తరంబుగఁ దెలుపవలయు ననుటయు సనత్కుమారుండు మరల నిట్లనియెను.

ప్రథమమునం దీసకలంబు సంధకారమయ్యె, యేదియు సప్రత్యక్షంబై యుండెను. అప్పుడు పరమేశ్వరుం డగుశివుండు యోగావలంబచంబున నెల్లయెడలఁ గ్రీడింప సంకల్పించి దుర్లభం బగుసత్త్వస్వరూపతేజంబును సృజించి తనయందున్న రజోగుణస్వరూపం బగు వహ్నిచే ధారణంబు గావించెను. ఆసత్త్వగుణసహితం బగురజోగుణంబువలనఁ దమోగుణం బుత్పన్నం బయ్యెను. ఆగుణత్రయమువలన జలంబును, దానినుండి పృథ్వీతన్మాత్రయు, దానినుండి సూర్యస్వరూపుఁ డగుకాలుండును నుదయించిరి. ఆసూర్యతేజమునందే సర్వంబును బ్రకాశితం బయ్యెను. మహేశ్వరుండు ప్రథమంబున జలస్వరూపియై యాతమంబును విదారితంబుఁ గావించెను. అప్పుడు సృష్టిప్రవృత్తం డగుజలరూపశంకరునుండి యొకయండంబును, దానినుండి నారాయణుండు నుదయించిరి. మఱియు నాజలానలసంయోగంబున వాయుతేజంబు లుత్పన్నంబు లయ్యెను. వికృతం బగువాయువువలన నాకాశంబును, జలాగ్నిమారుతాకాశంబులనుండి విశాలం బగుష్పథ్వియు సరిభవించెను. ఇదియే మహేశ్వరుని యన్యతమమూర్తి. మహాభూత సృష్ట్యనంతరమున మహాదేవుం డగ్ధనిమేషకాలము జలంబులఁ బ్రవేశించెను. జలనివాసంబువలననే యాతనికి నారాయణనామంబు గలిగెను. అప్పు డాజలంబులనుండి సహస్రసూర్యప్రభావంతంబును, సువర్ణమయంబు నగునొకయండం బుదయించెను. భగవానుం డగుబ్రహ్మదేవుండు దానియందు బహువత్సరంబులు వసియించి యనంతరము

ఘోషాదేవాదేశంబున యథాకాలంబున నావిర్భూతుం డయ్యెను. అనంతర మాతండు సృష్టికాలమధ్యంబున నాకాశంబును, అష్టదిక్కులను, నిత్యజలాధారంబు లగుసాగరంబులను సృజించెను.

— స స్త ద్వి ప వ ర్ణ న ము. —

ప్రకృతినినుండి యవ్యక్తం బగుమహత్తత్త్వ ముదయించెను. మహాజనం బగుచదియే బ్రహ్మాండస్వరూపము. మహత్తునుండి బ్రహ్మ యుదయించుటచే దానికి బ్రహ్మాండనామంబు గలిగెను. ఆబ్రహ్మకు సముద్రసముహము శోణితము ; ఆకాశం బుదరంబు ; పవనంబు నిశ్వాసంబు ; ఆకాశతమంబులు శోత్రంబులు ; చంద్రసూర్యులు నేత్రంబులు ; ఊరుయుగళంబు సుమేరువు ; పృథ్వి వక్షస్థలంబు—రసా రలంబునకు వెనుక జలంబును, దానివెనుక నాగగణంబును, దదనంతరము మరల నాకాశంబును, దానివెనుక మరల జలంబును, జలాంతంబున సంధకారంబును, దానివెనుక నగ్నియు, దానివెనుకఁ బృథ్వియుం గలవు. ఈపృథ్వి సముద్రంబులు, సంధకారము, తేజము, జలము, రసాతలము, నాగగణము, సంధకారము సనుసప్తపదార్థంబులచేఁ బరివృతంబై యున్నది. అండధారణంబగుటండేసి మహాత్ముం డగుబ్రహ్మదేవుని భవసము బ్రహ్మాండం బనియు, మహాధారణంబనియుఁ జెప్పంబడుచు న్నది. ప్రధానసరునిచే సృజింపఁబడినదగుటచే జలంబునకు నారంబను పేరు గలిగెను. పూర్వమం దాజలంబుల వసించుటచేతనే పురుషోత్త మునకు నారాయణనామంబు గలిగెను. ఈవిశ్వంబున క్షరుండును (జీవుడు) సక్షరుండు (ఆత్ముడు) సను నిరువురే పురుషులు. బహున హస్రీయుగపరిమితంబు లగుసనేకకల్పంబులు గడచినవెనుకనే భారాది లోకసృష్టియైనది. అనంతరము పంచభూతాత్మకం బగుజీవసృష్టియ య్యెను. జలాయుజములు, అంశుజములు, ఉద్భిజ్జములు, స్వేదజములు

నని జీవులు చతుర్విధంబులు ; దేవయోను లష్టవిధంబులు. మనుష్యుల డేకవిధమాత్ముండు. మానవజాతి యేకప్రకారంబయ్యును జతుర్విధ శేదంబుచే నానావిధంబులఁ దోచుచున్నది. పృథివియు, నాకాశంబును, స్వర్గంబు ననునివి భవనంబులు. నదులు, సముద్రంబులు, పర్వతంబులు మొదలగుస్థావరజంగమపదార్థంబుల పరిమాణంబునకు భూపరిమాణంబు సమానంబు. మఱియు దివ్యంబగుభవనం బొకటి కలదు. దానిని మూడుభాగములుగ విభజించుకొని దేవత లందు నివసించియుందురు. ఆత్మిభవనంబులును గోటియోజనవిస్తీర్ణంబులు. ఆభవనమధ్యంబున నుండి బ్రహ్మయు, విష్ణుండును మహేశ్వరోపాసనంబు గావించుచుండురు. శివక్రీడాస్థానంబులు స్వయముగా శివునిచేతనే కల్పింపఁబడియెను. ఆయాస్థానంబులయందు శివలింగపూజ గావించుట సర్వోత్తమకార్యంబు. సార్థపంచాశీతి (8550) శతయోజనవిస్తీర్ణం బగుజంబూద్వీపము మొదలగుద్వీపంబులయందలి జీవులు తమయభీష్టసాధనంబునకై శివపూజలం గావించుచుండురు. ఆపరమేశ్వరుండు జంబూద్వీపంబున మహాదేవనామంబునను, గోమేదద్వీపమున గిరిజేశ్వరనామంబునను, శాల్మలిద్వీపమునఁ బశుపతినామంబునను, గుశద్వీపంబున హరనామంబునను, క్రౌంచద్వీపంబునఁ నృపధ్వజనామంబునను, శాకద్వీపంబున శంకరనామంబునను, చుక్కరద్వీపంబున ఫాలలోచననామంబునను, విభ్రాతుంక్షై యుండును. ఆయాద్వీపములం దాయానామంబులతో శివపూజం గావించినచో శివానుగ్రహంబున నక్షయభోగంబులును, మహాపథిప్రాప్తియు నగును.

జంబూద్వీపము, గోమేదద్వీపము, శాల్మలిద్వీపము, కుశద్వీపము, క్రౌంచద్వీపము, శాకద్వీపము, చుక్కరద్వీపము ననునివి సప్తద్వీపంబులు. జంబూద్వీపంబున లక్ష్మయోజనంబులవలకును జంబూ

వృక్షంబులు వ్యాపించియుండును. వానిఫలంబులరసం బమృతమువలె రుచికరమైనది. ఆజంబూవనంబునకు ద్విగుణపరిమాణంబగు నాద్రీపము తనవరిమాణంబునకు ద్విగుణితం బగులవణసముద్రముచే నావరింపఁ బడి యున్నది. జంబూద్రీపమున సప్తవర్ణంబులు (ఖండములు) గలవు. పుణ్యాత్ము లగువా రిచ్ఛామాత్రింబున సప్తవర్ణంబులను గమనాగమ సంబులు నేయఁగలుగుచుందురు. అష్టసప్తకంబున భారతవర్ణంబు స్రీధానంబు. భారతవర్ణముకూడఁ దొమ్మిది భేదంబులచే నొప్పారుచు న్నది. దానికి సప్తకులపర్వతంబులును సప్తవర్ణంబులు. ఇవి మధ్యమ వర్ణంబునకుఁ బూర్వపశ్చిమంబుల విరాజిల్లుచున్నవి. భారతవర్ణంబు నకు దక్షిణంబున సపసవ్యముగా నిలావృత్తివర్ణంబు (క్రాంచవర్ణము) గలదు. అది యుత్తరదక్షిణంబుల నింద్రోధనురాకృతిం గలిగి దోణి రూపభూవిన్యాసంబుగలవ్వుచతుష్టయంబుచే విరాజిల్లుచున్నది. హిమ వర్ణంబును, రమ్యవర్ణంబును, క్రాంచవర్ణంబును, భవవర్ణంబును, గిరివర్ణంబును, భారతివర్ణంబును, గింపురుషవర్ణంబుననునివి సప్తవర్ణంబులు. భారతవర్ణంబునకుఁ బూర్వభాగంబున మాల్యనంతంబును, బల్చిమంబున గంధమాదనంబు ననుపచ్ఛింబులు గలవు. సిమ్మటఁ జతుర్ద్వార సహితంబును, జతురస్రంబు నగుమధ్యమమండలంబుగలదు. సుమేరు శృంగంబున కుత్తరంబుగా నీలశేవ్రితంబులగు పర్వతరాజంబు లంతటను వ్యాపించి యున్నవి. కాలక్లానవిశారదులగువా రీశైలంబులను సహ స్రసంఖ్యగాఁ బరిగణించి యున్నారు. జంబూద్రీపంబున జంబూఫల రసమయం బగుజలంబున దేవభూషణంబగు కాంచనం బుత్పన్న మగు చున్నది. దాని కుత్తరంబున మేరునామకంబగు మహామహీధరంబు గలదు. అది యాద్రీపంబునకు మధ్యభాగంబునఁ గన్దికవలె విరాజిల్లు చున్నది. అష్టాక్షశైలంబు చతురశ్చిహనస్రయోజనంబుల (84000)

పాడవు గలిగి పాదప్రదేశంబున దశసహస్రయోజన (10,000) పరిమితంబై, పార్శ్వప్రదేశంబుల షడ్వింశతసహస్ర (26000) యోజనపరిమాణంబు గలదై యుండును. ఆమేరువును బ్రహ్మక్షిణించి పోయినచో దానివెనుకనే కైలాసపర్వతంబు గలదు. ప్రకృష్టం బగునాపర్వతంబు చతురశీతియోజనంబుల (84) వ్యాసముగలదై యుండును. అందలి చిత్రిసానువులయందుఁ గాని, కందరంబులయందుఁ గాని, దరులయందుఁగాని సూర్యసంతాపము గలుగ నేరదు; చంద్రితారాప్రకాశము వ్యాపింపనేరదు. ఆగిరిప్రభావంబునఁ బృథ్వీమండలము వర్షింపఁజాలఁడు. జితకోధులును, జితలోభులును, జితేంద్రియులును, జితక్లములును, శివచింతానిమగ్నులును, శివపూజాపరాయణులు నగు పుణ్యాత్ములుమాత్రమే యాపుణ్యశైలమునఁ బ్రవేశింపఁగలుగుదురు. స్వధర్మపరాయణులగు గృహస్థులును, గోశ్రాహ్మణహింసాహింసతులు నగువారు పరమేశ్వరానుగ్రహంబున స్త్రీకైలాసభావంబును జేరుచుందురు.

ఈకైలాసంబునకు దక్షిణంబున శతసహస్ర యోజన (1,00,000) విస్తీర్ణంబులును, పంచవింశత్రహస్రయోజనోన్నతంబులు నగునీలనిషధహేమకూటహిమవంతంబులు వ్యాపించి యున్నవి. పశ్చిమంబునఁ బర్వతత్రయసంభూతం బగుసింధునది ప్రవహించుచుండును. పూర్వభాగంబున నలిని, హ్రాదిని, ప్లావిని యనునామంబులచే మూడునదులు ప్రవహించుచుండును. జంబూద్వీపంబునఁ బ్రాంతంబైనది గంగానది. అది యన్నెనదులకంటెను బవిత్రంబైనది. ఆగంగానది శతసహస్రంబులగునునదులచే విలసిల్లుచున్నది. ఈభూమియందు గంగానదీనమానంబులగుపవిత్రతీర్థములును, బర్హతంబులును, బరమసావనంబు లగు దేవతీర్థములును గూడఁ గలవు. నాసిం

గూర్చి యనంతరము వర్ణించెదను. ఇప్పుడు జంబూద్వీపయథాభూపమును వర్ణించితిని. ఇంకఁ దక్కినయాజుదీప్వంబులంగూర్చియుఁ జెప్పెదను. అవియాజునుం గలసి జంబూద్వీపపరిమాణంబునకు ద్విగుణ ప్రమాణంబు గల్గవై యుత్తరదిగ్భాగంబున విలసిల్లుచున్నవి. జీవులు స్వర్గభోగంబుల ననుభవించి యనంతర మవశిష్టపుణ్యఫలభోగాగ్ధమై యీదీప్వంబులయందుఁ బ్రవేశించుచుందురు. లవణము, ఇక్షురసము, సుర, సర్పి, దధి, క్షీరము, శుద్ధజలము ననుసీసప్తసముద్రంబులును ప్రత్యేకముగ సప్తదీప్వంబులను బరివేష్టించి యుండును. ఈవిశ్వంబు వందు సహస్రసహస్రదీప్వంబులు మర కవిదితంబులై యున్నవి. ఈసప్తదీప్వములనుమాత్రము నేను సంక్షేపముగా వర్ణించుచున్నాను. ఈ నకలదీప్వవిషయంబులను నూతేంద్రకయిన నవిస్తరంబుగఁ జెప్పజాలము. ప్లక్షుదీప్వంబునఁ బ్లక్షువృక్షంబును, శాల్యలిదీప్వంబున శాల్యలివృక్షంబును, కుశదీప్వంబునఁ గుశగుచ్ఛంబును, క్రౌంచదీప్వంబునఁ క్రౌంచపర్వతంబును, శాకదీప్వంబున శాకవృక్షంబును, పుష్కరదీప్వంబునఁ బుష్కరవృక్షంబును గలవు. ఈదీప్వంబులఁ గలవృక్షంబులన్నియుఁ బరిమాణంబున నుత్తరోత్తరద్విగుణితంబులై యుండును. ఆవృక్షంబుల ఫలరసం బమృతోపమానంబు. తదాస్వాదనంబు దీప్తాయుష్కరంబు. ఆదీప్వంబులయందు జరారోగశోకాయాసంబులేమియును లేవు. ఆవడ్డీప్వంబులవారును నిత్యయాచనములై యుందురు. వారు యాచనముతోనే జననమరణంబులఁ గాంచుచుందురు. వారికి యాచనావస్థకంటె నితరావస్థానుభవము లేనేలేదు. అందలిసతీమణులు చక్కవాకసధర్మిణులై యాత్మేశ్వరులకంటె సమ్యులయెడఁ బ్రియత్వంబు సపేక్షింపకుందురు. అందలిభూమి మణిమయమైనది; వాలుకాప్రదేశము కాంచనరజోమయమైనది. అద్భుతవృక్షంబులు సర్వకాలంబుల

యందును బుష్పసుగంధఫలాశ్రోంబులై యుండును.

ఈసప్తద్వీపములయందును సప్తకులాచలంబులు గలవు. ఆకుల పర్వతంబులఁ బరివేష్టించి శతసహస్రంబులగు నదులును నుపనదులును బ్రవహించుచుండును. ఆపర్వతరాజంబులఁ బరివేష్టించి శృంగవం తంబు లగుసనేకమహీధరంబు లంతటను వ్యాపించియుండును. వాని యందు విద్యాధరులును సిద్ధులును, మహర్షులును, గంధర్వులును, దాసవులును, విహంగులును, నురగులును, యక్షులును విహరించుచుండురు. పర్వతస్యం డందు వర్షింపఁజాలడు. అందు గాలవిపర్యయంబు లేదు. కాని కల్పాంతంబునందుమాత్రము వానికిని నాశంబు గలదని మహాదేవుండు చెప్పియున్నాడు. ఆద్వీపంబులయందలి పర్వతపంక్తులు నిజప్రభావంబుననే సముజ్జ్వలంబులై యుండును. అటువదివేలపర్వతంబులు మాలికారూపంబున నందలికులపర్వతంబులచుట్టును బరివేష్టితంబులై యుండును. అవిగాక యింకను సహస్రసహస్రాధికంబులగు పర్వతంబు లందుఁగలవు. అవి గణనాతీతంబులు. అందు శుక్లదంతులును, చియంపదులు నగుపురుషులు విరాజిల్లుచుండురు. వారల కెట్టిదుఃఖాయానంబులును లేవు. వారి నెవ్వరును బీడింపఁజాలడు. ఆద్వీపంబులయందు జనించినపురుషులు తపోధనులును, దీగ్ధాయుష్మంతులు నై యుందురు. వారికిఁ గామగమనంబు గలదు.

ఇంక జంబూద్వీపంబునఁ గాలపరిమాణంబు వర్ణించెదను. కృతయుగంబును, ద్రౌతాయుగంబును, ద్వాపరయుగంబును, గలియుగంబు ననునివి చతుర్యుగంబులు. మానవాబ్జ సంఖ్యచే నీసకలయుగపరిమాణంబును బురాణవాక్యానుసారంబుగఁ జెప్పెదను. పదునేమలక్షలయిరువదియెనిదివేలవత్సరంబులు గృతయుగంబునకును, బండ్రెండులక్షలయొకవేలవత్సరంబులు ద్రౌతాయుగం

బుసకును, ఎనిమిదిలక్షలయెనిమిదివేలవంశములు దావ్యసరియుగంబున
కును, బదిలక్షలయిదువదియెనిమిదివేలసంవత్సరంబులు కలియుగంబున
కును బరిమాణంబులు. ఈరీతిగా డెబ్బదిరెండుయుగంబుల కొకమన్వం
తరం బగును. పదునాలుగుమన్వంతరంబు లొకకల్పంబు. ఇట్టికల్పం
బులు రెండైనచో బ్రహ్మ కహలారాత్రీసమన్వితం బగు నొకదినం
బగును. అట్టి దినపరిమాణానుసారంబుగా శతవత్సరంబులు బ్రహ్మ
యుష్కాలం బని నిర్దిష్టంబయ్యెను. బ్రహ్మయుష్కాలము మహేశ్వ
రున కొకనిమిషమాత్రంబు. ఈశ్వరుండు తననిమిషమధ్యంబుననే
బ్రహ్మమొదలు సూక్ష్మకీటంబువఱకును గలనకలజీవులను సృజించు
చుండును. ఆసృష్టియంతయు నాదేవునినిమిషమధ్యముననే నశించు
చుండును. చంద్రసూర్యాదిగ్రహగణంబులజీవితంబులుగూడ వట్లే—
మహాదేవునినిమిషకాలము మహాకల్పనామంబునఁ బ్రసిద్ధంబుః-ఇప్పుడు
ద్వీపవంశంబులంగూర్చి సంక్షేపముగఁ జెప్పితిని. ఇతరద్వీపంబులవివి
ధావస్థలంగూర్చియుఁ దెలిపితిని. అందు భారతవర్షము నవఖండనక్షా
న్వితంబని చెప్పితిని. ఇంద్రద్వీపము, కశేరువు, తామ్రీపర్వము, గభ
స్తిమంతము, నాగద్వీపము, సౌమ్యము, గాంధర్వము, చారణము,
స్వాదూదకము, సను నివి నవఖండంబులు. అందు నవమంబగుస్వా
దూదకద్వీపము నాగవంశున కుత్తరతటంబున మహాత్తరమై విలసిల్లు
చున్నది. అది పృథ్వి కాదిభూతంబగుటచే సర్వశ్రేష్ఠము. పృథ్వికి
ద్విగుణపరిమితంబు లగులోకాలోకపర్వతంబులు భూమిచుట్టును బరివే
ష్టించి యున్నవి. ఆస్థానమునుండియే లోకపరిమాణంబును, లోకవి
స్తారంబు సగుటంజేసి వానికి లోకాలోకపర్వతనామంబు గలిగెను.
అచ్చటిజీవులు మనస్సిద్ధిసంపన్నులును, నీరోగులును, చిరజీవులును,
సృష్ట్యమయసుందరాకారులు నై యుందురు. సముద్రాధిదేవతలును,

దీక్షాబుధు నాపర్వతంబులపై నుందురు. ఈలోకాలోకపరవ్రతసహితంబుగా భూపరిమాణంబు త్రిగుణంబు.

—♦ పాతాళ వర్ణన ము. ♦—

ఇక్కడ బాతాళంబునుగూర్చి వర్ణించెదను. పాతాళంబున వివిధ రత్నసంశోభితం బగుభోగవతీనామకసుందరసగరంబు గలదు. అందు పరమానందంబున నాగరాజగణంబు నివసించి యుండును. మఱియు సిగ్ధగణంబులును, భరతాదిమునిగణంబులును, వాసుకి, తక్షక, కర్కటక, ధనంజయ, కాళియ, పవన, పూరణ, మణిమాల, భద్ర, కాళిక, వసు, ధుందుమార, కంబళ, అశ్వతర, తిత్తిరి, హరిభద్ర, బలాహక, కరవీర, పుండరీక, సంవృతాదినాగగణంబులును, అనంతాది నాగరాజగణంబులును నందు నివసించుదురు. ఆసగరంబు విచిత్రంబు లగుధ్వజసహస్రంబులచే బరిశోభిత మైయుండును. అం దమూల్యన సనభూషణాలంకృతలును, బరిపూర్ణమనోరథలు, నప్పరస్సుంవరీసమా నలు సగుయువతీమణులు నిరంతరమును, హాస్యనాట్యగీతావాద్యవిల సితలై యుందురు. ఆభోగవతీసగరప్రజలకు జీరాశోకసంతోషంబులు లేవు. పరస్పరాసూయాభయంబులు లేవు. అందలివారందఱు సన్యో స్యసాహాయ్యనిరతులును, బ్రహ్మహృదయులును, మనోరథసిన్ధులు నై యుందురు. ప్రభామయం బగునాసగరంబునకుఁ, జనున్దీశులను వజ్రినై ఊర్యాదిమణిమయప్రదేశంబుల నింద్రానీలమహాసిలరత్నాదు లచే సలంకృతంబు లగుస్వర్ణమయస్తంభసహస్రంబులు విరాజిల్లుచుండును. అందలిసదులు నిరంతర జలప్రవాహపరిపూర్ణంబులు. పాయస కర్దమకలితంబులగుకృత్రిమసదులును, ఘృతపూర్ణంబులగుకుల్యలును, కుండేందుచంద్రసన్నిభంబు లగుసన్నపర్వతంబులు, నిరంతరపుష్పఫల శోభితంబు లగువృక్షంబులు నందు విరాజిల్లుచుండును. అందలివహు

జలాశయంబులు మగ్ధపూర్ణంబులును, మధుపూర్ణంబులు నై యుండును. తాంబూలరాగాధరులును, బ్రియంపదలు సగునచ్చటియువతీమణులు తలచుగ భర్తృభోగినులయ్యు నక్షతలై, బహువ్రీమాత లయ్యును నిత్యయావనలై యుందురు. అచ్చటిపురుషులు సర్వధా నిజభార్యాను రస్తులు. పారదార్యమును వారెఱుంగనే యెఱుంగరు. సర్వాభీష్టసిద్ధు లగునాత్మీయులతోఁ గూడియుండు సందలిస్త్రీపురుషు లూర్ధ్వతిరస్కృతులు గలిగి యుందురు. ఆనాగలోకమునం దొకభాగము కోటియో జనంబులవ్యాసంబు గలిగియుండును. నాగలోకంబంతయు దానికి ద్విగుణవ్రీమాణంబు.

ఇక హిరణ్యపురముంగూర్చి చెప్పెదను. హిరణ్యపురంబు కోటియోజనంబులచే జతురస్రంబై యుండును. అందు నిరంతరపుష్ప సుగంధవిలసితంబులును, ఫలసహితంబులు సగుననేకోద్యాసంబులును, విచిత్రకబ్జకలితంబులగు సనేకపర్వతకందరంబులును గలవు. అందలి రమణీమణులు మధురభాషిణులును, సుకుమారిణులును, నిత్యశూభస లునై యుందురు. పురుషులు రూపసంపన్నులును స్వదారనిరతులు నై యుందురు. అందు సుధాధవళింతంబులగు కుండ్యంబులచే నలంకృతంబు లగుస్వర్ణమయమందిరమ్ములు గలవు. అందలిజీవు లందఱును విమానచాధులును, స్థిరయశోవనులు నై యుందురు. అవికలాంగులును, శుక్లదంతలును, శుక్లాంబరలును, చంద్రీకాసమానశుక్లవర్ణులును, అష్టరస్సమానసుందరీమణులు సగుసంభవరమణీమణులు చక్రవాకసధర్మిణులై యుందురు. ఉద్వేగంబును, నీర్వ్యయు, గోపంబును, ససూయయు వారి కెంతమాత్రమును లేవు. ముక్తామణీమాలికావిశిష్టంబును, సుధు చిరబహిష్టారకోభితంబు సగునష్టరమ్మునఁ దత్సందరిమణులు నిరతా సందులగు సిన్ధులంగూడి యూనందానుభవమ్మునఁ జెలంగుచుండురు.

ఆపురశ్రేష్ఠంబును సంపూర్ణముగ వర్ణించుటకు బహువత్సరంబులు
 వట్టును. అచ్చట విష్ణుభక్తిపరాయణులగుప్రహ్లాదాదిదైత్యులు నివ
 సించి యుందురు. వారియనుగ్రహంబుననే లోకమ్ములన్నియును నిలిచి
 యున్నవి. పరావరలోకసముదయమ్ములవహించు లోకధారకగణమ్ములు
 బ్రహ్మాదిదేవతలను ధరించియుందురు. ఈసమస్తమును సురభి వహించి
 యుండును. సుధన్వం డీభూమిని వహించియుండును. సర్వాంగ, సుస
 ర్వాంగ, సులభా, చషకాదులు గ్రామంబుగఁ బూర్వశ్చిమోత్తరదక్షి
 ణమ్ముల సర్వదా వహించి యుందురు. ఈసురభిప్రభృతులయనుగ్రా
 హమ్ముననే బ్రహ్మాదిదేవతలు జీవించి యున్నారు. ఇచటిక్షుద్రమందిర
 మ్ములును, బ్రాసాదమ్ములునుగూడఁ జిత్రవిచిత్రమ్ము లగుధ్వజమ్ము
 లచే నలరారుచుండును. సర్వాభీష్టప్రదములగు కల్పవృక్షములును,
 మఱియుఁ జిత్రవిచిత్రమ్ము లగునితరవృక్షములును, స్వర్ణమునందలి
 వానికంటె నతిరమణీయమ్ము లగుజలాశయమ్ములు నిందుఁ గలవు.
 పూర్వంబున బ్రహ్మాదేవుండు యథేష్ఠితగుణసమంచితమ్ముగు సీనగర
 మును సృజించెను. అందలిప్రజలు నిరంతరము నఖిలాభీష్టసిద్ధులై
 యుండుటచే నానగరీలలామమ్మునకుఁ గామనామము విఖ్యాతమ
 యైనది. అదియును బ్రహ్మమ్ము లగుబహుసవాసప్రసాదమ్ములు
 గలవు. అచ్చటి సామాన్యగృహంబులఁగూడ నకలపదార్థమ్ములును
 నుఖజనకమ్ములై యుండును. అందలి ప్రతిగృహశ్రేణియు శరత్కాల
 హృదమ్ముఁ బోలి నిర్మలంబై యుండును. అందెల్లకడలును దేవాభిష్ఠి
 తములై, సహస్రాధికంబు లగునమృతకుండంబులు, పాయసభాజన
 ములుమొదలగువానిచే విలసిల్లుచుండును. అచ్చటిజలం బమృత
 తుల్యంబు. నానావిధాలంకృతం బగునానగరమ్మునం దొక్కభాగ
 మును వర్ణించుటను బహువత్సరంబులకై నను దేవతలకై నను సామర్థ్య

మ్ములేదు—నాగగణమ్ములు మొదలగుపాతాళవాసులు సూక్ష్మజీవులగుటంజేసి వారిభవనము లతిసూక్ష్మములు నతిదిత్రములు నైన యుండును. అందుచే వానిని సంపూర్ణముగ వర్ణించుట శక్యము గాదు. నాగరాజగు ననంతనకు బ్రహ్మవిష్ణుపురమ్ములకును, స్వర్గపురమ్మునకును సమానమ్మును, సర్వాభీష్టదాయకమ్మును, ససామాన్యంబు నగుపురమ్ముగలదు. అది యనేకగుణపరిపూర్ణంబై దేవతలచేఁ బ్రశంసింపఁబడుచుండును.

—♦ న ర క వ ర్ణ న ము. ♦—

ఇక నేకమన్వంతరస్థితంబును, దివ్యంబును నగుయమపురంబునుగూర్చి చెప్పెదను. రారవంబును, రోధంబును, వాలంబును, శూకరంబును, కుంభీపాకంబును, గళగ్రహమ్మును, అసిపత్రీవనమ్మును యమశూలియు, భైరవమ్మును, ఏకపాషాణమ్మును, అసితాళవనమ్మును, ఊర్ధ్వకమ్మును, శూలమును, వైతరణీయు, కరంభవాలుకయు, శృంగాటకవనమ్మును, ఘోరమ్మును, అంధకారమ్మును, మొదలుగాగల యనేకనరకమ్ములు యమాధీనములై యుండును. జీవులు తమతమకర్మానుసారముగా నాయానరకములయందుఁ, పాపఫలముల ననుభవించుచుండురు. పాములచేఁ గఱపించుటయు, తింపములచేఁ గోయించుటయు, నతిదుస్సహంబులగు వైతరణీ దుర్గంధజలమ్ములఁ ద్రోయించుటయు, శాల్యలీవ్యక్షమునుండి యాకర్షించుటయు, యంత్రీనూత్రీములచే బిగించి లాగించుటయు, కుంభీపాకమ్మున మర్దించుటయు మొదలుగాగలపీడనములీష్టానమునందే జరగుచుండును. కూటసాక్ష్యము లిచ్చినవారు రారవనరకమ్మునను, షరహింసానిరతు లగువారు రోధకనరకమ్మునను, బ్రహ్మన్యహరణులు శూకరకుంభీపాకాది నీచనరకములను గూలి పాపఫలముల ననుభవించు

చుచుందురు. పరధనాపహరియగుపాపాత్ముండు గళగళహసరకమునఁ
 గూలి బహుసహస్రవర్షములు వీడితుండగుచుండును. స్త్రీహంతకుం
 డగువాఁడుపూతిమాంసనరకమునఁ ద్రోయఁబడి లక్షవర్షంబులు మాటి
 మాటికిఁ బీడింపఁబడుచురడును. ధనధాన్యములను, సువర్ణంబును
 దొంగిలించినవాఁడు భయంకరయమశూలనరకమునఁ బడును. మాతృ
 హంతకుండు శతవర్షములు శూచీముఖనరకపతితుండై పీడింపఁబడును.
 పితృహంతకుండు యాతనామయంబగు నధోముఖనరకంబునఁ బీడితుం
 డగును. దేవద్రవ్యవివాశకుం డగువాఁడు సర్వమయం బగుచైతరణి
 యందుఁ బతితుండై యేకవింశతివర్షంబులు ఘోరనరకంబునను,
 గ్రామధ్వంసకుం డతిదారుణం బగునసిపత్రీవనంబునను, ధర్మమూల
 మ్ములగు తపోవ్రతాచరణాదులను ద్వేషించినవాఁడు చిరకాలమధో
 ముఖపతితుండై కఠోరంబగు శైరవనరకమ్మునను, మిత్రదారా
 పహరె యతిభీషణం బగునేకపాపాణనరకమ్మునను, శరణాగతున కభ
 యం బొసంగియు మరలనపకారమ్ము సేసి ఘాతుకుండగువాఁడు నిస్సంశ
 యమ్ముగ నసితాళవననరకమ్మునను, బరద్రావ్యాప
 హారులు నగునారు భయంకరం బగునసిపత్రీవనమ్మునను బీడింపఁబడు
 చుందురు. సాక్షియై యనత్యముచెప్పినవానిని శూలనరకమ్మున నూర్ధ్వ
 పాదుంగావించి బంధించి యాతనినాలుకం గోయుదురు; మఱియు నాతని
 దేహమ్మును సుతీక్షణగ్రింబగుహలమ్ముచే దున్నింతురు. బ్రాహ్మణో
 త్తములశిఖాయజ్ఞోపవీతాదులను నిందించినవారు యమశాసనమ్మున
 శృంగాటకవననరకమ్మున కాకర్ణింపఁబడి మహానైతరణీనదియందుఁ
 బీడింపఁబడుదురు. స్త్రీపురుషహస్తచ్ఛేదమ్ము గోవించినకూరులు
 ఘోరంబగుకరంభవాలుకానరకమ్మునను, గృహదాహకులగునరాధ
 కులు దుఃఖసాగరమ్ములకుఁ బ్రధానస్థానమ్ము లగుమహాఘోరాపధ

కౌరమషీ కాదిభీకరనరకంబులఁ బతితులై బహుసహస్రీన్ద్రములవఱకును యాతనల ననుభవించుచుండుదు.

యాతనౌమయంబు లగునిట్టి నరకస్థానంబులే కాక యమపురంబున నింకను సోనావిధంబులగుశుభప్రదేశంబులుగలవు. అవి పాపాత్ముల కతిదూరస్థంబులు ననవగతంబులు నై యుండును. ఆశుభస్థానంబు లన్నియుఁ బుణ్యాత్ములకు ఊణమాత్రగమనయోగ్యంబులు. అందు సత్పురుషవిహారంబులగునందరరాజమార్గంబులను గెలవు. మునీంద్రా! దుస్తరంబగునరకమునుగూర్చి సంక్షేపముగ వర్ణించితిని. జననమరణగర్భక్షేపములును, అజ్ఞానభయమును, అవిద్యాదుఃఖమును, పాపవాసకష్టమును, హింసాయాజ్ఞకులపరితాపమును, సాంఖ్యయోగసంతాపమును, రాగద్వేషాదులఁ బరిత్యజింపనసాధ్యంబగుటంజేసి మోక్షోభిలాషు లనుభవించుదుఃఖమును నీమొదలగుదుఃఖములన్నియు నరకవిషయములనియే యెఱుంగునది. కావున బహువిధప్రయత్నములచే నకలదుఃఖవిషయములును బరిత్యజింపవలయును. మఱియు సిద్ధాంతముచే యష్టము నేయివలయును. పంచమహాయజ్ఞముల నాచరింపవలయును. ఏదిదుఃఖవినాశకం బగునో యట్టియష్ట మాశ్రయణీయం బగును. విద్వాంసుఁ డగువాఁడు జాత్యహంకారవినాశకం బగుజ్ఞానమును సాధించి యాశ్రయింపవలయును. ఏమనిన—భవకారణం బగుచహంకారమునశించినచో నకలదుఃఖములును నశింపగలవు. కౌటసాక్షులకు రౌరవపతనమును, జీవఘాతుకులకు నైతరణీపతనమును, బరహింసాపరుల కసిపత్రపతనమును, నిశ్చింతములు. శివశాస్త్రానుసారముగ శివోపాసనము నేయవారి కహింసాధర్మమును, శివసాక్షాత్కారఫలమును, లభించును. శివమాయామోహితు లగుదుర్జ్వుత్తులంగూర్చి పూర్వమే చెప్పింబడియెను. అవిద్యామూలంబుననే

జీవులకు స్వర్గనరకభోగములగుచుండును. అవిద్యచేతనే వారు మహాంధ
కారనిమగ్ను లగుచుందురు. ధర్మవిదు లగువారు విద్యాధర్మఫలంబు
యంబగు మోక్షము నధిగమింతురు. బ్రహ్మాండంబుల కధిపతులగు
దేవతలుగూడ స్థావరాదులను సృష్టించుచు ధర్మజ్ఞులయ్యు సవిద్యామూ
లంబున సుఖదుఃఖంబుల ననుభవించుటయే గాని కేవలసుఖంబునందఁ
జాలరు. అట్టిమహాదుఃఖము కామతత్పరులగువారి కలంఘ్యంబు.
వేదోపదిష్టధర్మవిధులగు బ్రాహ్మణులు మోక్షమునే సారభూతము
గా భావింతురు. యమలోకమున సుఖదుఃఖభోగానంతరమున జీవు
లీహిమహారలోకముఁజేరి స్వర్గనరకము లెట్లనుభవించునదియు, మానవ
జన్మం బెట్టికేళకరంబైనదియు సమస్తమును వర్ణించెదను. గర్భవాసభో
గానంతరము నరకభోగమును, దదనంతరము తిర్యక్జానవదేవత్వము
లును గలుగును. తిర్యక్జానవదేవత్వములు పరిణామశీలములు. కాల
క్రమమున విహంగము మానవుఁడుగను, దేవతగను బరిణమింపఁగలదు.
దేవమానవులు, పక్షులుగను, దేవతలుమానవులుగను, మానవులు దేవ
త్వముగను బరిణమించుచుండురు. కావుననే యీపరిణామాదు లన్నియు
నరకములని చెప్పఁబడియెను. అట్టి నరకమును దరింపఁగోరుబ్రాహ్మ
నిష్ఠులగువారు సుఖలాభముకొఱకు సర్వజ్ఞుండును, సర్వసమదర్శియు
నగుసర్వేశ్వరు నాశ్రయించుచుండురు. గర్భవాసమునకుమూలకార
ణంబగుదుఃఖమును, గర్మమును నశియించినచో నరకభయము
దూరము గాఁగలదు. సంసారచక్రారోహు లగుజీవులు యంత్రీచక్ర
ములవలె బరిభ్రమించుచుండురు. కావున సంసారచక్రవిదానము
కొఱకు శివచక్రము నాశ్రయించవలయును. శివచక్రారోహు లగుజ్ఞులు
లకు దోషము లంటఁజాలవు. అట్టివారు మాయాధీనంబగు కర్మకృత
దోషసమూహమునుండి విడివడి యుండురు. శివజ్ఞులమున శివభక్తి

సంపన్నులగువారియెడల శివుండు ప్రియుండై యుండును. వారిసాప
పుంజంబు లగ్నియందలి తృణంబులవలె దగ్ధములై పోవును.

—♦ భు వ న కో శ వ ర్ణ న ము. ♦—

ఓద్విజవరులారా! నేనిప్పుడు పృథ్వీతలమ్ముచుఁ జతుర్దిశలను
గలదీప్తసముద్రాదులంగూర్చి వర్ణించియుంటిని. ఇకబ్రహ్మలోకపర్యం
తమును గలయూర్ధ్వలోకములను వర్ణించెదను. ఈభూమికిఁ జైని
లక్షయోజనములదూరమున సూర్యలోకమును, దానికి లక్షయోజన
ములమీఁదఁ జంద్రలోకమును, దానికి లక్షయోజనములపైని గ్రహ
తారాగణనివాసంబును నీరీతిగా మీఁదమీఁద నితరజ్యోతిర్గణలోకము
లును గలవు. అంతరిక్షంబునం గలగ్రహతారకాదిగణంబు లన్నియు
నేకమర్వంతరకాలంబువఱకును, వెలుంగుచు, సంచరించుచు ననంత
రము పతితంబు లగుచుండును. మర్వంతరభేదంబుల ననుసరించి
యాకాశంబున మేఘంబులును, గ్రహంబులును వేఱువేఱువిధంబులఁ
దోచుచుండును. మేఘస్థానము దశసహస్రదశయోజనము లున్నతఁ
దై యుండును. అందు నవవిధంబు లగుమేఘంబు లాగ్నేయంబు
లనియుఁ దక్కినవి వారుణంబు లనియుఁ గీర్తింపఁబడుచున్నవి. వాని
కూర్ధ్వంబున సూర్యలోకంబుగలదు. సూర్యలోకంబున కవ్వల దేవగణ
పూజితంబును, మహేశ్వరాత్సహపూర్ణంబునగు ప్రధానస్థానంబుగలదు.
సూర్యలోకంబున సనేకములగు దేవవిమానములు గలవు. అందలివా
రెల్లను సూర్యసమతేజులై యుండురు. సత్కర్మనిరతులును, ఆత్మచిం
తకులు సగుణులవదివేలమందిమహర్షులు సుప్రశస్తం బగుసూర్యభగ
వానునిదివ్యరథంబును నేవించుచుండురు. ఆయుషాసకులతోఁ గలసి
యఱువదివేలమంది మహాత్ములగునాగులును, హాహాహూహూప్రభృ
తిగంధగుప్తులును, రాక్షసగణములును, అఱువేలమందియచ్చురలును

విరాజిల్లుచుందురు. మఱియు గీతవాద్యమధారనాదములచేఁ బూడ్లములును, ఘంటాసమన్వితములును, వివిధరత్న విభూషితములును, విచిత్రధ్వజ శోభితములును, రత్నకింకణీనాద కలితములును, నానారతోజ్జ్వలములును, సర్వకామ సమృద్ధములును, గావ్యశబ్ద సమన్వితములును, సుందరీసహస్రవిలసితములును, గల్పవృక్ష సమంచితములు సగుళితసహస్రవిమానము లందుసంచరించుచుండును. మఱియు గగనచరములును, వాయురథకలితములు సతిచందరములు సగుమేఘములు సర్వత్ర సంచరించుచు జలముల వర్షించుచుండును. సూర్యలోకమున జలదసమూహము సప్తవిధముల విభక్తంబై నిర్మలజలములతో నిండి వివిధాంశములతో న్వ్వపథము నాశ్రయించి యుప్పరలు, దేవతలు, సింధులు మొదలగువారితోఁ గలసి సంచరించుచుండును. సూర్యలోకమునఁ బుణ్యాత్ములకు నివాసములును, బ్రహ్మశ్రమానములును, విచిత్రములు సగు దివ్యగృహములు బహుసహస్రములు గలవు.

అస్థానమున దేవగణములు విహారేచ్ఛచే విమానస్థలై వచ్చి కీర్తిించుచు భోగసంపన్నులై యంతరిక్షమున విరాజిల్లుచుందురు. ఆకాశసంబంధమగుజలమంతయు సూర్య తేజస్సంభూతమైనదియే. సలపారమునుత్తరించినమహాత్ములు సూర్యలోకమున నివసించుచుందురు. ఆసూర్యలోకమున నూర్ధ్వమున నై వన్వితలోకము గలదు. అందు శుచిమంత్రులగు దివ్యులు శతసహస్రవిమానపరిశోభితులై సంచరించుచుందురు. దానికూర్ధ్వమున సంతకంటెను సుందరమును విశాలము సగుసోమలోకము గలదు. అందు యజ్ఞకర్తలును, మంత్రాధిపతులును, సోమయాజులును, ధనధాన్యనమ్రుదాతలగుక్షత్రియు గణములును నివసించియుండురు. దాని కూర్ధ్వమున మహాత్ములగు

ఋషులకు నివాసమును, సముష్ణవలము నగులోకముగలదు. చుట్టములం గావించినబ్రాహ్మణులు దివ్యవిమానారూఢులై యందు విహరించుచుందురు. అచ్చటివా రందఱును దివ్యవసనధారులును, దివ్యాలంకారభూషితులు నై యుండురు. అదియే యాకాశగంగకును, సకలగ్రహములకును స్థానము. దానికవ్వల మహాస్థిపూజితం బగు నొకలోకము గలదు. మహారణమున వీరమరణము గాంచినమహాపురుషు లందు నివసించుచుందురు. అది స్వర్గమునం దింద్రునియమరావతీపురమును బోలి శోభిల్లుచుండును.

ఋషిలోకమున కూర్ధ్వమున నింద్రలోకమును, దానికూర్ధ్వమునఁ గోటిసూర్య ప్రభావంతమును, లక్షకోటిసాధ్య పరివృతమును, దేవలోకమునకుఁ జతుర్గుణపరిమాణము నగుధ్వునిలోకము నుగలవు. అది సనత్కుమార, కార్తికేయ, సందనప్రభృతులకు నివాసము. శయ్యావస్త్రుహిరణ్యాదిదానములఁ గావించినవా రందు సుఖభోగము లనుభవించుచుందురు. దాని కూర్ధ్వమునఁ బ్రశంసనీయం బగుజనలోకంబు గలదు. తారాలోకంబున కుపరిభాగంబున బ్రహ్మలోకంబు గలదు. అందు సిద్ధగణంబులును, మునిగణంబులును, స్వయముగఁ జతుర్ముఖుం డగుబ్రహ్మయు, సప్తర్షిగణంబును, ధృవుండును, మహామతి యగువిష్ణుదేవుండును విహరించుచుందురు. దానికవ్వల సత్యలోకంబును, దదుపరి విష్ణులోకంబును, గోలోకంబును గలవు. భూలోకంబున కుపరిభాగంబున నీలోకంబు లన్నియు యథాక్రమంబుగా నున్నవి. బ్రహ్మాండమున కూర్ధ్వభాగంబున బ్రహ్మలోకంబు గలదు. దానికి శతకోటియోజనంబులమీఁదఁ గేవలము జ్ఞానులకు మాత్రమే గమనయోగ్యంబగు నొకలోకంబు గలదు. అందుఁ బ్రవేశించినంతనే జ్ఞానోదయం బగును. శివానుచరులుదక్క

నితరు తెవ్వరును నాస్థానమును జేరజాలరు. శివానుగ్రహంబును, యోగంబును, నైస్థికబ్రహ్మచర్యంబును అలోకప్రాప్తికి సాధనంబులు. భగవంతుండుగుశివుడే యందు బ్రహ్మమై విరాజిల్లుచుండును. ఒకప్పుడింద్రాదినకలదేవతలును, సమస్తమహ్విగణంబులును, నచ్చటికి వచ్చి యీబ్రహ్మదేవుని పాదకమలంబులకుఁ బ్రణమిల్లి తదీయాదేశంబున నందుఁ బరమానందముతో యథాస్థానములందువిష్టులై యుండిరి. అప్పుడు బ్రహ్మదేవుడు, “ఓమహాభాగులారా! మీకుఁ గుశలమే కద! మీకోరిక యేమి? మీరెందుకొఱకువచ్చితిరి?” అని ప్రశ్నించెను. అప్పుడు దేవతలు, “ఓదేవదేవా! మాకు వరంబులతోఁ బ్రయోజనంబు లేదు. ఈజగమంతయును సృజించినమీచే మేమిట్లుగఁబడితిమి. ఇంతకంటె మాకేమికావలయును? సహస్రీవరంబులకంటె మాకు మీదర్శనమే యధికమైనది. మహాత్మా! మాకొక ప్రబలసంశయము గలిగినది. దానిని మీరు నివారింపవలయును. అతిదుర్లభంబును, గోపనీయంబును, ఉత్తమంబు నగునొకప్రశ్నముం గావించెదము.” అని ప్రార్థించిరి.

ఇట్లు చెప్పి సనత్కుమారుండు “వ్యాసమునీంద్రా! ఇచ్చా ద్వేషవివర్జితులును, జితక్రోధులును, జితేంద్రియులును, ధ్యానయోగ పరాయణులును, ఈశ్వరజ్ఞానసంపన్నులును నగునై మిశారణ్యమునిపుంగవులు భృగ్వంగిరాదివృద్ధులను మున్నిడుకొని బ్రహ్మసభయందు నేనిదివఱ కొకప్పుడు పరమాత్ముండగుశివునియొద్ద నేవిషయమంగూర్చి యడిగితి నో యావిషయమునే ప్రశ్నించిరి. నే నాపురాతనేతిహాసంబు సర్వంబును సంకీర్తించెదను. దివ్యప్రభామయం బగు బ్రహ్మసభ కామమయాభిధానంబున విరాజిల్లుచుండును. పరమాత్మైక్యసంపన్నులగుపురుషులుమాత్రమే యాసభ సవలోకంపఁగలరు. అచ్చట సూర్య

రశ్మిగాని, చంద్రకాంతి గాని, తారకాప్రకాశము గాని యేమియును లేదు. తమోతీతుం డగుశివుఁడుదక్క నాప్రదేశము నితరు లెవ్వరును బ్రకాశింపఁజేయఁజాలడు. పాపంబును, సదాచారవిహీనతయు శివ భిన్ను లగునెల్లవారికిని గొలఁదియో, గొప్పయో యుండకపోదు. తమోగుణప్రకాశమే పాపంబును, దమోగుణాప్రకాశమే పుణ్యంబు నగుచున్నవి. కేవలయోగమే మహామాయను, సర్వపాపములను నశింపఁజేయును. యోగధ్యానమువలననే జన్మాంతరకీర్తిషంబులుగూడ నశించును.” అనిచెప్పటయు వ్యాసుండు విశుద్ధచిత్తుండై వినయభక్తి పూర్వకంబుగ సర్వజ్ఞుం డగుసనత్కుమారుం గాంచి యిట్లనియెను.

— మ హా దే వ స్వ రూ ప వ క్తృ న ము. —

పరమయోగింద్రా! నీయనుగ్రహమువలన సంశయనివారణంబు గావించుకొనవలయు నని యిచ్చగించుచున్నాఁడను. మునీంద్రా! నాయీసంశయమును నివారింపుము. ఇట్టి సందిग्ధాంశంబులకు సదుత్తరంబు లీయఁగలవా రీమూఁడులోకంబులందును నీకంటె నధికు లెవ్వరున్నారు? మహేశ్వరానుగ్రహబలంబున మీ కట్టిసామర్థ్యంబు గలదు. కావున మీ రిప్పుడు మహాదేవుం డగు రుద్రుని మాహాత్మ్యంబు వర్ణింపుఁడు. అనుటయు సనత్కుమారుం డిట్లనియెను. పరిదృశ్యమానం బగునీచరాచరప్రపంచము పూర్వమునం దిట్లే యున్నది. ఒకప్పు డిదియంతయును జలాగ్ణవమైపోయెను. అప్పు డగ్ని, వాయువు, సూర్యుఁడు, దశదిశలు, చంద్రుఁడు, నక్షత్రములు, ముహూర్తములు, కరణములు, దేవతలు, రాక్షసులు, గంధర్వులు, విశాచగణంబులు, నసురులు మొదలగువా రందఱును మహేశ్వరతేజంబుచే నాచ్ఛన్నులై యుండిరి. అకస్మికముగ నిట్లగుటం గాంచి మోహితుండైన నేనొక్కించుకనేవు నిశ్చేష్టభావంబుతో నుంటిని. అనంతరము భగవానుం

డగురుద్రదేవుండు లక్షకోటి సహస్రజీవులహితంబుకొఱకు సుదర్శనీయంబును, మనోహరంబును నగుతననుందరవదనకమలమును వికసింపఁ జేసి మేఘదుందుభిస్వరంబున హాసంబు నేయుచు నిల్లు ప్రబోధించెను.

నేను గేవల మేకమాత్రస్వరూపుండను. నాకంటె రెండవవాఁడెవ్వఁడును లేడు. ప్రతియుగంబు నీనమస్తంబును నన్నునుండియే యుత్పన్నం బగుచుండును. ఓమూఢులారా! మీరేల శుష్కవిచారంబు నేయుదురు? మా యాదేవిసాహాయ్యంబుకొఱకు నేను రుద్రుని సృజించితిని. ఆతఁ డీనమస్తప్రపంచమును సృజించెను. స్థావరజంగమాత్మకం బగునీప్రపంచము పూర్వమెట్లుండెనో నూతనసృష్టియందు నట్లే యుండును. ప్రజాపతి యన్నాధిదేవత. అన్నమే జీవులకు జీవనము. సకల జీవనముదాయంబు నన్నంబునుండియే యుత్పన్నం బగుచున్నది. యజ్ఞోత్పత్తిగూడ నన్నమునుండియే. యజ్ఞము నిఖిలకర్మంబులకు నుత్పత్తిస్థానము. సకలయజ్ఞంబులును బ్రహ్మయజ్ఞంబున కంతర్భూతములు. ఋగ్వేదస్సామవేదంబులును, గలోపనిషత్తులును, మంత్రంబులును, ఆరణ్యకంబును, రహస్యాధర్వణంబులును బ్రహ్మయజ్ఞంబునఁ బ్రతిష్ఠితంబులై యుండును. ఏకాక్షరంబగునోంకారమే పరబ్రహ్మంబని పడంగప్రస్తావనంబున సాంఖ్యయోగవిశారదులు చెప్పుదురు. బ్రహ్మాక్షరాత్మకం బగునీయోంకారము సావిత్రీనుండి యుత్పన్నమైనది. శక్తియు, బ్రహ్మయు, విష్ణుండును నేనుఁగూడ నాయోంకారమును బూజించుచుందుము. ఓంకారమే యజ్ఞప్రదర్శకమైనది. అని యుపదేశించి మహాదేవుం డంతర్హితుం డయ్యెను. కమలగర్భం డగుబ్రహ్మదేవుం డావాక్యంబుల నాలకించి యనాయాసంబుగ నిత్యముక్తుం డగుమహేశ్వరునిం బొందఁగలిగెను. మహేశ్వరుండు పంచమూర్తులచే విరాజిల్లుచుండును. అందుఁ బ్రథమమూర్తి యూర్ధ్వరోమవిశిష్టమై భయంకర

మై యుండును. ద్వితీయమూర్తి సూర్యకిరణోపమంబై ప్రదీప్తంబై యుండును. పరమాత్మ యగుచంద్రమూర్తియే యాతనితృతీయమూర్తి. కుబేరునిమహాతనువు పరమేశ్వరుని చతుర్థమూర్తి. ఆదేవునిపంచమమూర్తి పరమపదం బగుబ్రహ్మస్వరూపమే. ధ్యాననిమగ్నులగు విజ్ఞాను లాబ్రహ్మస్వరూపము నవలోకించుచుందురు. భగవానుండగు రుద్రుం డీపంచవిధంబుల నుదయించుచుండును. ఆదేవునిప్రథమమూర్తి నిరంతరమును గ్రీడించుచుండును. ద్వితీయమూర్తి తపశ్చరణంబు గావించుచుండును. తృతీయమూర్తి లోకసంహారంబు సేయుచుండును. చతుర్థమూర్తి ప్రజాసృష్టి సేయుచుండును. పంచమమూర్తి విజ్ఞానభావంబున సర్వజగంబు నావరించియుండును. ఆతఁడే సర్వేశ్వరుండును, సర్వజీవావస్థితుండును, సృష్టిప్రళయసంపాదకుండును, సకల జీవరక్షకుండును, ఈశానుండు నని కీర్తింపఁబడుచుండును.

మఱియు నాతఁడు జీవులయత్పత్తిప్రళయంబులను, గతిసంగతులను, విద్యావిద్యులను నెఱింగినవాఁడగుటచే భగవానుం డనియు, మహత్తులకంటె మహత్స్వరూపుఁడును, మహాత్ములగు బ్రహ్మదులచేఁ బూజితుండును, మహత్ప్వదార్థం బగుజగంబునకుఁ గారణుడు నగుటంజేసి మహాదేవుండనియు, సచరాచరపూర్ణం బగుత్రైలోక్యంబునకు సంహారకరుండును, బశుస్వరూపు లగుజీవులకుఁ గర్మబంధమోచకుండును నగుటచేఁ బశుపతి యనియు, దల్లియు, దండ్రీయు, బ్రియుండును స్వయముగఁ దానేను స్వయముగ నవతరించినవాఁడగుటచే స్వయంభువనియు, నేకమస్తకచ్ఛేదనంబు గావించి దానిని ధరించుట కారణంబుగా బ్రహ్మాదిముఖులచేఁ గపాలి యనియు, ఈలోకత్రయంబును బ్రళయకాలంబున నాతనియందు నిలయంబు నందుటంజేసి శంకరుం డనియు, తనయందే విశ్వమంతయు నుత్పన్నంబగుటయు,

దనకంటె నెవ్వరు సభికులు లేకుండుటయుఁ గారణంబుగా విశ్వేశ్వరుం
డగునీశానుండనియు, మహాత్ములకంటె మహాత్ముండును, లోకంబులకు
మహైశ్వర్యప్రదాయకుండును, బ్రహ్మాదిమహావ్యక్తులచేఁ బూజితుండు
నగుటచే మహేశ్వరుం డనియు, సచరాచరంబగుప్రపంచమున సకల
జీవులు నాతనియనుగ్రహముననే బ్రహ్మజ్ఞులగుటవలనను, బృహ
త్స్విరూపుండును, స్వయంప్రకాశుండు నగుటవలనను నాతఁడు బ్రహ్మ
యనియుఁ గీర్తింపఁబడుచుండును. అతిగుహ్యతమం బగుబ్రహ్మపదార్థ
మహాత్మ్యమును జూచుచు గాదు. కాని ప్రకృతినంబంధవశంబున నా
బ్రహ్మము నీలలోహితనామంబున వ్యవహరింపఁబడుచుండును. ఆ
బ్రహ్మము జీవులప్రాణమయకోశంబువఱకును సంఘన్నంబై యుండును.
ఏదేవదేవేశ్వరునిసాక్షాత్కారంబునఁ జిరానందలాభంబు గలుగునో
యట్టికేవలం డగురుద్రుండు ప్రకృతిభిన్నుండై యుండును. మన
మందఱమును బ్రాకృతికులము. రుద్రుండు మనకు దేవుండు. మనము
దేవగణంబులకు దేవతామూర్తులము. దేవగణంబులు బ్రాహ్మణులకు
దేవతలు. బ్రాహ్మణులు తక్కినయందఱకును దేవతలు. ఈరీతిగా
రుద్రుండు దేవదేవేశ్వరులకును బరమదైవతమై యున్నాఁడు.

ఈసత్యము నెవ్వఁడు గ్రహించి నిత్యమును గీర్తించుచుండునో
యాతనివిపత్సమూహ మంతయు నిశ్చయముగా విసర్జింబు గాఁగలదు.

—: రుద్రమాహాత్మ్యకీర్తనము. :—

పంచభూతంబులును, దత్కారణంబులును, సమస్తప్రపంచము
ను విరూపాక్షునుండియే యుత్పన్నంబగుచుండును. విష్ణుదేవుం డాతని
పార్శ్వమునుండియు, దక్కినదేవతలందఱు నాతనిలింగస్వరూపమునుండి
యీ ముత్పన్నులగుచుందురు. అనాదియు, సమయంబును, భగవా

నుండును నగుశివుండే లింగస్వరూపము. వేయిమాట లేల? అతిగుహ్యతమంబగుతత్త్వమును సంక్షేపించి చెప్పెదను. బ్రహ్మయు, విష్ణుండును ఇంద్రుండును, సకలదేవతాగణంబులునుగూడ నాతనినిమేషకాలమాత్రా)వస్థితులై యుందురు. బ్రహ్మాదులకుఁగూడఁ జేయశక్యముగాని కార్యములును, వారికెఱుంగరానిపరమరహస్యతత్త్వములును నాతనికి నులభములై యుండును. మహాదేవుం డగురుద్రునినియమఁబు లచింత నీయములై నవి. సర్వవ్యాపి యగునాతఁ డసమానబలపౌరుషములు గలవాఁడు. ఆదేవునిమాయ నెవ్వరు నెఱుంగఁజాలరు. భక్తిమాత్రప్రియుం డగునాతని నెవ్వరును భక్తిమూలంబునం గాక పడయఁజాలరు. రుద్రుఁడు నిత్యసంస్మరణీయుఁడు. రుద్రునియందే పరమపదము నిలిచి యున్నది. రుద్రునివంటిదైవమును మేమెందును జూచి యుండలేదు. నిరంతరభక్తిభావంబున మహేశ్వరచింతానిమగ్నులగు వారు దురాచారులయ్యును భావితాత్ములగుపరమమునీంద్రులతోఁ దుల్యులై యుందురు. వివిధపాపవిలిప్తు లయ్యును మహేశ్వరశరణాగతులై నిత్యము నాతని భజించువారు సంసారదుఃఖంబుల నుత్తరించి సర్వోత్కృష్టులై యుందురు. నిరంతరము సర్వమేధాదియజ్ఞంబులు సేయువారుగూడ వారియన్నతపదంబును బడయఁజాలరు. దేవదానవ గంధర్వయక్షరాక్షసాదులు నిరాఘాటముగ సకలలోకసంచారు లయ్యును, కేవల భక్తగణమాత్రలభ్యంబగురుద్రలోకమున రుద్రానుమతంబు లేక ప్రవేశింపఁజాలరు. ఆరుద్రుండు సంతృప్తం దైనచో విష్ణుత్వంబును, ఇంద్రత్వంబును, అమరత్వంబును, దేవతాగణసహవాసంబును, ద్రిభువనాధిపత్వంబునుగూడఁ బ్రసాదించును. ఆపరమేశ్వరునియందు నిశ్చలభక్తులై యుండువారికి శివలోకంబున నున్నతపదలాభంబు గలుగును. నిరంతరపాపకార్యానుష్ఠానంబులచేఁ గలుషితచిత్తులగువారు

గూడ భగవంతుండగురుద్రుని భక్తిపూర్వకంబుగ ధ్యానించి మహేశ్వరసాక్షాత్కారంబును బడయఁజాలుదురు. దేవతాగణంబులకును బ్రభుండును, అదిదేవుండును మహాదేవుండు నగురుద్రు నసమానభక్తి భావంబున సర్వదాస్మరించువారి కెట్టిభయంబులును గలుగవు. నిరంతరము మహేశ్వరసంకీర్తనంబు నేయువారిని మోహమావేశింపఁజాలదు. దేవదేవసంకీర్తనంబునఁ జండాలాదులైనను దేజస్వీలగుబ్రాహ్మణులైన సర్వపాపవినిర్ముక్తులై రుద్రలోకంబు నధిగమింపఁగలరు. అక్షరద్వయ సమంచితం బగురుద్రనామమును నిరంతర ముచ్చరించుచిచ్ఛేణులు నీలకంఠసంకీర్తనవశంబున బాపవిముక్తు లగుదురు. సర్వధర్మభవ్యులును సకలపాపకలుషితులు నగువారుగూడఁ గేవలధ్యానపరాయణులై మహేశ్వరు నాశ్రయించి తమపాపంబులనుండి యుత్తిర్గు లగుదురు.

ఈప్రపంచమున నిత్యంబును నూతనంబుగాఁ బెక్కుగర్భంబుల జన్మించి నశించుచుండు జీవులు భక్తిభావంబున మహాదేవు నాశ్రయించి ధ్యానించుచుండుటవలన భవదూరులై గర్భవానదుఃఖమునుండి విముక్తు లగుదురు. అంతరంగంబు శివాధీనంబు గావించినమానవులు సకలపాపవిముక్తులై దేవతాగణంబులతోఁ జేరి విచారించుచుందురు. నిత్యాగ్నిశాఖాత్రులును, బహుదక్షిణాన్విత యజ్ఞానుష్ఠానపరులును గూడ శివభక్తులపోడశాంశమునైనను జోలఁజాలరు. శివచింతితత్పరు లగువారిలో ముముక్షులగువారికి మహేశ్వరానుగ్రహంబునఁ బరమ పదలాభంబు గలుగును. సాంఖ్యయోగసంభవకరుండును, సర్వవ్యాపకుండును, అవ్యయుండును, నిత్యుండును, మహాదేవుండు నగువిరూపాక్షునియనుగ్రహంబులేక సిద్ధుండగుట కెవ్వఁడు సమర్థుండు కాఁగలఁడు? తీర్థంబులలో దివ్యమంగళస్వరూపుండును, పవిత్రంబులలోఁ బరమ పవిత్రస్వరూపుండు నగునదేవుండు సర్వజనశరణ్యుండు. సర్వభూతేశ్వరుం

డగునిరూపాక్షుండు సర్విజీవాంతర్గతుంజై యోంకారము నధిగమించి యుండును. నిష్కలంకును, బ్రహ్మసపురుషుండును, మహాలింగలక్షణుండును, దుష్టతాపోపశమనుండు సగునాతనిఫలస్వరూపమును దెలిసికొనుట యెట్లు? క్షీరంబులయందు ఘృతంబును, గాఢంబులయందు ద్వియంబును, భూమియందు జలంబును, జలంబులయందు శైత్యంబును నెట్లుండునో యట్లే యీశ్వరునియందు దేవతలును, ఋషులును, బ్రహ్మమానసపుష్పాలును విలీనులై యుందురు. స్తుతిహోమచిహ్నితుం డయ్యును ననిదేశ్యుం డగునయ్యాశ్వరుం డనామయంబును, నిష్కలంబు సగులింగస్వరూపముచే విరాజిల్లుచుండును. ఏకముహూర్తమధ్యంబున మహాసాగరోద్భూతం బగుహాలాహలంబు జ్వలము గావించు క్రోన్మవిభుం డగునమ్మహేశ్వరునిదివ్యస్వరూపమును దేవగంధర్వభూత సిద్ధయక్షపన్నగాదు లెవ్వరును గనుంగొనఁజాలరు. పాఠివలింగస్వరూపంబున విరూపాక్షు సర్పించువారికిఁ బితృమానుషనాగభయంబులు గలుగవు. వారివంక యముండు తేజిచూడఁజాలఁడు. వారికిఁ గుంభీపాకాదిసరికసత్రిసంబు లేదు. నారు కామగమనంబు లగువిమానంబుల నధిరోహించి యుండుచోలోకంబునఁ దేవతలతోఁ గూడ విహరించుచుండురు.

— రు ద్రా వా థ స వి థి. —

రుద్రా స్వర్ణరాధిలసవలయునో, యాతఁ డెట్లు ప్రసన్నుం డగునో యాసతీయసలయు నని .మహాక్షులు ప్రశ్నించుటయు బ్రహ్మ యుల్లుపదేశించెను. ముసీంద్రులారా ! పూర్వ మొకకోటియలువదివేల యాఱువందలనర్చుములు విష్ణుదేవుఁడు శూలపాణియగు మహాదేవునిగాధిపతి. కానరాని ముహూర్తమునందు పుంతుష్టులై, విష్ణునకు

సాక్షాత్కరించి శాంతస్వరంబుతో “హరీ ! సకలయుద్ధంబులయందును నీకు విజయం బగును. సుదర్శనమహాచక్రభారణంబున నీవతి బలశాలి వయ్యెదవు. నాయందు భక్తిగలనీకు మత్సమానబలంబు లభించును.” అని వరం బిచ్చెను. అదిమొదలుగ విష్ణుదేవుండు శివానుగ్రహంబున నజయ్యుండును, బరమతేజోమయంబుననై సమస్తప్రపంచమును బరిపాలించుచుండెను. మహాదేవుం డగువిరూపాక్షుండు తొల్లి బ్రహ్మచగునాచే నారాధితుండై పరమానుగ్రహంబున నన్ను విశ్వతోముఖునిగను, సంహారకర్తగను గావించియున్నాఁడు. అందుచే నేను స్రుతియుగంబునను దాతను, సమాహర్తను, గోప్తను, సంహర్తను నగుచుందును. ఆదేవునిప్రసాదంబుచేతనే నాకు సురాసురపితామహత్వంబును, వేదాధిపత్యంబును, శాశ్వతత్వంబును, భావివర్తమాన విశ్వంబునకుఁ బ్రభుత్వంబును లభించెను. మఱియు నేను షడంగసహితంబగు వేదచతుష్టయంబును, పారిభాషాసహితం బగుసాంఖ్యంబును, నిష్కళత్వంబును, దివ్యం బగుబ్రహ్మలోకంబును బడయఁగలిగితిని. ఇట్లే పూర్వ మింద్రుండు జలానిలమాత్రభోజనంబును, జర్మవననంబునై దివ్యంబును, గష్టసాధ్యంబు నగుపాశుపతవ్రతంబు నాచరించెను. అప్పుడు పినాకసాణి యగువిరూపాక్షుండు వ్రసన్నుండై యింద్రునకు మహావజ్రప్రదానంబు చేసి బలవంతునిగను, గణాధిపతిగను గావించెను. ములఁ దపశ్శరణమువలననే శక్రునకు స్వర్గపురంబు లభించెను. వృత్రవైరి యగునింద్రుం డాన్వగ్గింబున విరాజ్జించుండెను.

మునినరులారా ! పూర్వము నామానసపుత్రుం డగుససత్కుమారుండు సస్తనహస్తసంఖ్యాకంబు లగువిమానంబులతోఁ జంద్రసూర్యప్రభావంతంబు లగువిమానంబుల సన్నిహితించి కమనీయతేజస్సంపన్నుండై సుందరీజనసహస్రంబు లన్నఁ బరివేష్టించి విహించు

చుండెను. ఆతం డీక్షపైదత్త బలగర్వంబున ననుపమానంబులును, సువ
 స్థిమణిఖచితంబులు సగుచందలినుందరమందరంబులయందు సూర్యతే
 జోమయు లగుపురుషగణంబులతోఁ గలసి సృత్యగీతవాద్యకుశలు లగు
 గంధర్వాప్సరోగణంబులు దన్నుఁ గొలువ శివశైలంబును బాదంబు
 లచేఁ బీడించుచుఁ గ్రీడించుచుండెను. అతినియన్తగ్రహముచే ననేక
 రాజన్యలు శివపూజాధురంధరులై సకలలోకసంచారలాభంబు గాం
 చిరి. ఆతఁడు దుష్టశిక్షణంబును, శిష్టరక్షణంబును గావించుచుండెను.
 ఆతనిగృహారామమునందలి సకలవృక్షములును సకలమునఁ బుష్పఫల
 విలసితంబులై యెప్పుడుచుండెను. ఆస్థానమున దాష్టరరక్షకులును,
 శైలవాసులును, బాతాళవాసులును, అంతరిక్షసంచారులును, స్వర్గ
 వాసులును, సక్షత్రగణాశ్రీతులును, స్థావరజంగమాకృతు లగుసకల
 జీవులును బరమేశ్వరుం డగురుద్రదేవునిపార్శ్వంబున ముష్టిరులై యుండిరి.
 అదేవు నాశ్రయించి పరివేష్టించియున్న వారందఱును నిర్భయంబుగా
 నుష్ణవిశ్వాసంబుల విడుచుచుండిరి. ఆపార్శ్వంబునం గలగృహంబు
 లును బాదపంబులును దివ్యములై నవి. రుద్రపార్శ్వంబునం డధివసించి
 యున్న ప్రమథగణంబులు కుండేందునదృశంబు లగుకమలకుసుమమా
 లిలనాఘ్రాశించుచుండిరి. ఆగణంబులశరీరవన్ద్యంబులును, బరిణామం
 బులును దరిగతి కొక్కవిధంబుగా నుండెను. ఇట్లు మేరుమందరపరిమా
 ణంబున నొప్పురుప్రమథగణసమూహంబుచేఁబరివృతుండై, గ్రహగణ
 పరివృతుం డగుసూర్యదేవునిబోలి దేవేశ్వరుం డగుసనత్కుమారుండు
 గణాధీశుం డగుమహాదేవు నారాధించుచుండెను. శివారాధనబలంబున
 భీషణపరాక్రమశాలియు, సమితతేజస్వీయు సగుసనత్కుమారునివిష
 యమున నేను గాంచినదానిం జెప్పితిని.

ఈగణసమూహవన్దనము నాశ్రయించువారును, మరంబున శక్తి

రించువారును, బ్రతిపర్వంబులను బరించువారును, సర్వాభివృద్ధిని పొందు
యమృతత్వంబు నంది రుద్రలోకంబునఁ గోటివత్సరంబులు పూజితులై
యుందురు. దీనిని సతులఋతుకాలంబునఁ బరించువా రిపత్యసంపన్ను
లగుదురు; యుద్ధకాలంబునఁ బరించువారు విజయు లగుదురు.
జితేంద్రియులును, శృద్ధాపరాయణులునై యాహరిసమయంబుల బ్రౌ
హ్మణసాన్నిధ్యమున నిత్యమును దీనిని బరించువారికి నూఱుసారులు
రుద్రాధ్యాయపఠసంబును, గోటిసారులు వేదపఠసంబును గావించి,
ఫలంబు లభించును. అట్టివారు పాపాత్ములైనను రుద్రలోకంబు నభి
గమింపఁగలుగుదురు. ప్రభాతకాలంబున భక్తిపూర్వకంబుగ దీని నా
కర్ణించువాఁడు పాపవిముక్తుఁ డగును.

అస్వపి సనత్కుమారుండు సమాగతుం డగుబ్రహ్మచేపు నుద్దేశి
శించి యిట్లనియెను. తండ్రీ! పూర్వులగుపితృపితౄమహాదేవతల్లగును
భగవానుండుగురుమృనిదేవతేజోమయంబగుహృద్వ్యాయంబు నవలో
కించుచు సర్వభూతంబులయందును మాన్యులై యీశ్వరానుగ్రహం
బున నుత్తమలోకవాసంబు గాంచి యున్నారు. పూర్వంబున సిద్ధ
గణంబులుగూడ నిట్లే మహాదేవప్రసాదంబున సిద్ధిలాభంబు నంది
గర్వితులై యుండుటయేగాని శ్రేష్ఠతత్త్వంబు నెఱుంగకయేయున్నారు.
అకృతకార్యుం డగుబాలకునివలె విమోహంబులను, రక్షణంబులను,
వివిధంబులగునుత్తమగృహంబులను గాంచి నేనును ముగ్ధుండనై యు
న్నాను. ఇట్టివానిచే నిర్బంధితుండ నైతి నని నాకు బోధయగుచున్నది.
అందుచే సౌకతిదుస్సహం బగుసంతాపంబు గలుగుచున్నది. కావున
దేహాపరిత్యాగంబు నేయఁగలయు నని సంకల్పించుకొంటిని. అనుటయు
మిమ్మనిమీవాక్యంబుల నాలించి బ్రహ్మదేవుండు క్షణకాలంబు
భ్యాసమిచ్చుచుండ చింతాబలంబున శివసాక్షాత్కారము గాంచి తన

కుమారుండగుననత్కుమారుని బరమభక్తాగ్రేసరునిగా నెఱింగి యాస నమునుండి సముద్ధితుండై సర్వజీవోత్పాదకుండును, సంహారకుండును, శాశ్వతుండును, భూతనాథుండును, నీశ్వరుండు నగుమహాదేవునకు నమస్కరించి యిట్లని చెప్పందొడంగెను.

వత్సా! ఎవ్వనినుండి స్థావరజంగమాత్మకంబగునీవిశ్వమంతయు సుత్పన్నం బయ్యెనో యట్టిమహాదేవుండు పృథువులకు మహాప్రభుండును, యోగీంద్రులలోఁ బ్రధానయోగీంద్రుండు నై యున్నాఁడు. అంబికానాథుండగుచదేవుండు పూర్వ మొకప్పుడు శోకార్తుం డగునందీ శ్వరుంగాంచి “పుత్రా!” శోకించుట యుచితము గాదు. జన్మగ్రీహణంబు గాంచిన యెవ్వఁడు జరామృత్యుండు గాఁగలిగియున్నాఁడు?” అని యూహించి దయాళుండై యాతని కళిలలోకంబులను జూపించెను. ఆత్మసాక్షాత్కారముమాత్రము సుదుర్లభమైనది. కుమారా! ప్రమథులందఱు నీరీతిగా విష్ణుదేవునిచే గాణపత్యలాభంబు నందిరి. ఆకృతమతు లగువారిలో బ్రహ్మనిష్ఠుం డొక్కఁడును లేడు. ఎవ్వఁడు జ్ఞానియై మహాదేవుని భజించునో యాతనికి గాణపత్యమననెంతోముక్తి పర్యంతము నారడఁదిగనుంపఁగలఁడు. కావున సవశ్యంభావి యగునీ సుఖంబునెడల నీవస్యవిచారంబు సేయక పోయి యాపరమేశ్వరుని భజింపుము. దయాళుం డగునాతఁడు నీకాత్మదర్శనసాధనం బగుయోగంబును బ్రసాదింపఁగలఁడు. మున్నుందుగా సుదుర్లభంబగుగాణపత్యంబును బ్రసాదింపు మని యద్దేవునిఁ బ్రార్థింపుము. పూర్వము భగవానుండగువిష్ణుదేవుండును బ్రథమంబున గాణపత్యంబునే యభ్యర్థించి యసంతర మాత్మదర్శి యయ్యెను. కావున గాణపత్య మొక్కటికి యే యాత్మదర్శనంబునకుఁ బ్రధానోపాయంబు. ఇప్పుడు నీవు శివ

మంత్రజపంబులకుఁ గడంగి క్రీమంబుగ నద్దేవునిసాక్షాత్కారంబుం బడయుము:

అని యిట్లు బ్రహ్మదేవుండు పదేశించుటయు సకల్సమారంభ మునజపంబుచే మహాదేవుని ధ్యానింప నారంభించెను. అనంతరము సభక్తికంబుగ నాతండు వరించిన ఋగ్యజుస్సామవేదోక్తంబులగు వివిధమంత్రజపంబులచేతను, వివిధస్తవంబులచేతను, వివిధారాధనంబుల చేతను మహాదేవుండు సంతুষ్టుండై ప్రసన్నుండయ్యెను. అప్పుడు సకల్సమారంభుండు ధీమతుండగు సమ్మహాదేవునకుఁ బ్రవక్షిణంబు చేసి యిట్లుని స్తుతింపందొడంగెను. మహాదేవా! నీవు చరాచరప్రీతికరుండవు. ధర్మాత్ముండవు. వరదాతవు. సర్వశ్రేష్ఠుండవు. సర్వభూతపోషకుండవు. పర్వతేశ్వరుండవు. యముండవు. భూతసంసారకారణుండవు. గోపతివి. త్రిదశేశ్వరుండవు. సాంఖ్యయోగేశ్వరుండవు. కర్మకుమారుండవు. కమలేక్షుండవు. శతసూర్యాగ్నినేత్రుండవు. చారునేత్రభూషితుండవు. చతుర్ముఖుండవు. చతుర్దంష్ట్రుండవు. చతుర్బాహుండవు. చతుర్భుజుండవు. చతుర్మూర్తివి. చతుర్వక్త్రుండవు. చతుర్క్షేత్రుండవు. చతుర్మఖుండవు. వాయుకాలాగ్నిరుద్రస్వరూపుండవు. దిగ్విసనుండవు. మేఘవాహనుండవు. జలాధారుండవు. అనంతుండవు. ధర్మాధర్మయుక్తులగుజీవగణంబుల కధీశ్వరుండవు. శుభేశ్వరుండవు. శ్రీకంఠుండవు. కలి నాశకుండవు. విష్ణువరదుండవు. సముద్రబడబానలుండవు. దేవాసురుల కజయ్యురండవు. దేవాసురపరాయణుండవు. కపర్దివి. శూలహస్తుండవు. అజుండవు. పరమగతివి. తాపనులకుఁ బరమశ్రేష్ఠుంబవు. పరమ పదుండవు. జీవగణంబులయల్పాధిక్యంబు లెఱింగిపవాడవు. సూర్య స్వరూపుండవు. అసితాంగుండవు. సితాంగుండవు. అసితాయతలోచ నుండవు. నీవు బ్రహ్మచే బ్రస్తుతుండువు. నీనాభిషంకకుంబున బ్రహ్మ

దేవుండు నివసించియుండును. నీవు నీలంబులు నుగ్గింబులు నగు జటలను ధరించితివి. శంఖచక్రగఢాధరుండవును, లక్ష్మీయుతుండవగుట చే విష్ణుస్వరూపుండవు నగునీకు నమస్కారము. మతియు గృహస్థుండవును, బ్రహ్మచర్యుండవును, పానప్రథ్యుండవును, భీక్షుండవును; వేద కల్పపనిషన్మంత్రాదులకుత్పత్తిస్థానుండవును, విభుండవును, సర్వలోకంబుల కీశ్వరుండవును, గౌరణుండవునగునీకు నమస్కారము. దేవా! నీవు పశుపతివి. బ్రహ్మాండసహస్రంబుల ధరించితివి, శతసహస్రయోజనవిస్తృతుండవగుభగవంతుండవు. భూతభవిష్యద్వర్తమానస్వరూపుండవు. శాశ్వతంబులగుభూర్భువస్స్వర్లోకములు నీయందే యాత్మస్వములైనవి. నీమార్గములను, నీవాక్యములను నెవ్వరూ నెఱుంగజాలరు. మహాయోగివి. యోగేశ్వరుండవు నగునీకు నమస్కారము.

అని యిట్లు సనత్కుమారుండు ప్రస్తుతించుటయు నమ్మిపోక దేవుండు కమండలుదండధరుండును, జంద్రచూడుండును, హ్యోక్తుచర్య పరిధానుండును, సింహచర్మోత్తరీయుండును, రుద్రాక్షమాలావీభుషితుండును, సోగయశ్లోపవీతుండును, గణసమూహపరివృతుండును నై జటాశిఖండ, పట్టస, ఖటావ్రింగ, వజ్ర, శూల, బాణ, హలాయుధంబులను, జంద్రకళామృగచర్యకపాలభీకరచాపంబులను ధరించి వృషభవాహనారూఢుండై సనత్కుమారునియెదులసాక్షాత్కరించెను. సూర్యచంద్రాగ్నినయనుండగునమ్మహాదేవుని సనత్కుమారుండు పరమానందంబున సందర్శించెను. అనంతరమమ్మహాదేవుండు “సనత్కుమారా! నేను నీయెడల సంతుష్టుండ నైతిని. నన్నవలోకింపుము, దృఢవ్రతుండవును, విశుద్ధుండవు నగునీకు శుభమగుగాక! నేను ప్రసన్నవదనముతో జెప్పుచున్నాను. నీవభీష్టుం బగువరంబును బ్రార్థింపుము. నీకు క్షేమంబగుగాక” అని యనుగ్రహించెను. అప్పుడు సనత్కుమారుండు

“మహాదేవా! మహేశ్వరుండ వగునీచుప్పనంబు లభించుటయే నాకు సరంబు. పూర్వము బ్రహ్మదేవునిపలన నేను మీదివ్యతత్త్వంబంతయు నెఱింగితిని. మీరు నాయెడలఁ బ్రసన్నులై పరంబు ననుగ్రహింపఁ దలంచితిరేని నాకు మీయెడల నిరంతరభక్తి వర్ధిల్లునట్లు పరంబు దయ చేయుఁడు. మీకంటె నన్యులను నేనెన్నఁదైసి ధ్యానించితినేని నాయపరాధంబును తమింపుఁడు. నామానసికంబులగుకామలోభంబుల ను, సర్వేంద్రియలోభంబుచేఁ గలుగు హ్వణంబును తమింపుఁడు. ప్రాణాపానవ్యానోదానసమానంబులును, సర్వేంద్రియంబులును, మనంబులును నీవేగఁజా. ప్రభూ! నీచే నఖిలభూతంబులను యథాకాలంబున సృష్టిస్థితిలయంబులఁ గాంచుచుండును. ఎవ్వనిమనంబు నీభక్తిచే నిర్మలంబు గాకుండునో యాతనిచేఁ బ్రదత్తంబులగువస్తువులను దేవతలు పరిగ్రహింపరు. బ్రహ్మయును మీసృష్టియే. కావున నేను బ్రహ్మ పదంబును వాంఛింపను. దేవా! నీవు నాగగంధర్వసింహచరాక్షసాది స్వరూపుడనై యుండియు మరల వారికిఁ బ్రభుండనై విరాజిల్లుచుందువు. ఈవిశ్వమంతయు నీయదియే గావున నేను త్రికరణశుద్ధిగా నీకంటె నన్యులను భజింపఁజాలను.” అని సనత్కుమారుండు ప్రార్థించుటయు భూతేశ్వరుండును, ఉమాపతియు, సగుమహేశ్వరుం డిట్లనియెను.

పరమయోగింద్రా! నీకు శుభ మగుఁగాక! సృజానమునిగణాంబులయందు శ్రేష్ఠుండవగు నీకు నానామంబు లన్నియును గోచరింపఁ గలవు. నాలోకమునందలి సకలవృక్షులకునుగూడ సహస్రములగునకల నామంబులును నీకు నువిదితంబు లగును. నీని కెట్టిసంశయమునులేదు. భవిష్యత్కాలంబున మహాతపస్వి యగుపరాశరసంధనం డుదయింపఁ గలఁడు. ఆధర్మాత్ముండు జ్ఞానియు, సూక్ష్మదర్శియునై వేదవిభాగంబు చేయఁగలఁడు. కనులవిశేషమున గుహాత్మకుని నిశిష్యుఁ డగును. నీవు

నిర్మలంబును, విశుద్ధంబును, జ్ఞానమయంబును, కామగమనంబును, అమూల్యరత్నఖచితంబును, ముక్తాజాలాచ్ఛన్నంబును, హేమమయంబును, హేమవేదినమంచితంబును, దివ్యభూపసురభిశంబును, సుందర కేతనాన్వితంబును, సురాసురసేవితంబును, సూర్యసంకాశంబును, సర్వ లోకోజ్జ్వలంబును నగుదివ్యవిమానంబు నధిరోహించి దేవదానవగణ పూజితుండనై నాలోకంబునకు రాగలవు. అచ్చట మదాదేశంబున నీకు సరోవృత్కృష్టం బగునై శ్వర్యంబు లభింపగలదు. అని చెప్పి భగవంతుం డగుమహాదేవుం డంతర్హితం డయ్యెను.

—♦ బ్రహ్మగీత. ♦—

బ్రహ్మ యిట్లు చెప్పందొడంగెను. మహాదేవునివరపుష్కరిం డగుటచే నంబికానందనుండును, బ్రహ్మమానసపుత్రుండు నగుసనత్కుమారుండప్ప డీశ్వరానుగ్రహంబున దివ్యదేహలాభంబుగాంచి త్రిభువనంబుల సంచరింపందొడంగెను. మహాదేవుం డగునీశ్వరుడే పృథియ గంబునను, దాతయు, గర్తయు, సంహర్తయు నై యుండును. సృష్టి స్థితిలయకార్యంబు లాతనివే. ఆయుమాపతిని యజ్ఞేశ్వరుడనియు, కృతాంతుడనియు, హలాత యనియు, హవ్యస్వరూపుఁ డనియు యజ్ఞవిదు తెలుంగుదురు. విషయేంద్రియసంబంధంబును మహేశ్వర స్వరూపమే. ఆతఁడు జ్ఞానాతీతుఁడు. ప్రశాంతుఁడు. నిర్మలుఁడు. వ్యక్తుండయ్యు నవ్యక్తుఁడు. జ్ఞానాజ్ఞానస్వరూపుఁడు. సాంఖ్యయోగ స్వరూపుఁడు. తత్త్వజ్ఞునగ మ్యంబగుశివస్వరూపమును దర్శించినవారృ మాత్రమే యీసత్యంబు నెఱుంగుదురు. ఎవ్వరు ప్రాణాయామాది మూలంబున జితేంద్రియులై, స్వయంశుద్ధులై యోగీశ్వరులకుఁ బరమ పదస్వరూపుఁడును, సంసారవిమోచనంబున కేకమాత్రవ్రథుండును,

అవినశ్వరుండును, యోగప్రయోగస్వరూపుండును, ఓంకారమూర్తియు నగునీశ్వరుని ధ్యానించుచుందురో యచ్చియోగీంద్రులు తపోబలంబున నాతనిం బడయఁగలరు. దేవగణదుష్టభంబును, శాశ్వతంబును, విశుద్ధంబు నగునీయోగాచారమునుగూడఁ బరిత్యజించి భేదజ్ఞానవిరహితం బగువ్రతాచరణంబు గావించువారశాంతభావముతో శివవదనవివరంబున విలీనులు కాఁగలరు. సరోవరమునందలికమలములను జలంబు లంటనియట్లే స్రధానంబగునీశివశ్రుతి నాకర్ణించువారిని బాపములంటఁ జాలవు.

అనియిట్లు బ్రహ్మదేవుం డానతిచ్చుటయు ధర్మపరాయణు లగు మహర్షులవాక్యంబు లాకర్ణించి యందఱును గమలాననునిపాదంబుల కుఁ బ్రణమిల్లి యిట్లుప్రార్థింపనారంభించిరి. దేవా! ధ్యానమే పరమ ధర్మం బనియుఁ బరమపదంబనియు నుపదేశించితివి. కావున సప్తిధ్యాన కరణంబునకు మాకనుజ్ఞ నొసంగుము. మేము నిస్పృహులమై పోయెదము. అని ఋషులవ్పడు ధూపములు, దీపములు, అలంకారములు, ఉపహారములు మొదలగువానితోడను, జపములతోడను, ప్రణవపూర్వక సమస్కారములతోడను, నృత్యగీతవాద్యానుస్థానములతోడను మహాదేవోపాసనము గావింప నారంభిరచిరి. అద్వైతం డిట్లు పూజితుండై సాక్షాత్కరించి వారి కుపయుక్తవరప్రదానంబు లాచరించెను. అవ్యయుం డగుమహేశ్వరుం డిట్లు భక్తు లగువారి కభీష్టదానంబులు సేయచుండును. ఆమహాదేవుండు సకలాభీష్టదాతలయందు సగ్గిగిణ్యుఁడు. భక్తవత్సలుఁడు. బ్రాహ్మణాదిచతుర్వర్ణములయందును దయామయుఁడు. సకలతీర్థమయుఁడు. ఎవ్వఁడు విషయాసక్తచిత్తుం డయ్యును భక్తిపూర్వకముగఁ ద్రిరాత్రోపవాసంబు చేసి నిత్యము నీశ్వరు నారాధించు నో యాతనికిఁ గర్మనై ఫల్యంబు గలుగదు. ఈశ్వరచింతాసక్తులైన యి

న్నను నెవ్వరిబుద్ధి భోగాస్క్తిని విషవజాలదో యట్టివారికిఁగూడ నూ
క్షుంబును, అభౌతికమును నగుయోగజదేహలాభంబు సిద్ధించును.
శివాశ్రితులగువారు సంపూర్ణముగా నిష్కల్మషులును రజోగుణరహి
తులు నగుదురు.

ఇట్లు యతిగణంబుల నుద్దేశించి బ్రహ్మచే జెప్పబడినయీబ్ర
హ్మగీతను భక్తిపూర్వకముగఁ బఠించువారును వినువారును రుద్రలోక
ము నధిగమింతురు. దేవాలయమునఁగాని, బ్రాహ్మణసన్నిధానమునఁ
గాని దీనిని బఠించువారికి నకలకార్యసిద్ధియగును. ఈబ్రహ్మగీతాతత్వ
మును సంపూర్ణముగ నెఱింగి నిర్మలచిత్తంబున నిత్యమును బఠియించు
శివభక్తులు జరామరణవిరహితులై శివసాయుజ్యంబు నందుదురు.

— శి వ పు ర న ర్ణ న ము. —

సర్వోత్కృష్టంబు లగుబ్రహ్మవిష్ణురుద్రలోకంబుల పరిమాణా
దులంగూర్చి నవిస్తరింబుగ బోధింపు మని వ్యాసుం డడుగుటయు సన
త్కుమారుం డిట్లనియెను. వ్యాసమునీందా! నలుదెసలయందు నెను
బదియాఱువేలయోజనంబులపరిమాణంబున విస్తృతంబై, అంతియపరి
మాణంబున నున్నతంబై పర్వతరాజంబగుమేరుకైలము స్వర్గమర్త్య
పాతాళంబులవఱకును వ్యాపించి స్తంభరూపంబున నిలిచియున్నది.
స్వర్గకాంతిమయం బగునాగిరివరంబు దేవగణంబుల కాశ్రయంబు.
ఆగిరిశృంగంబులు వివిధకుసుమంబులచే మనోహరంబులై యుండును.
ఆకైలదరీకందరములు మయూరమధురనాదంబులచే విలసిల్లుచుండును.
శుకపికళారికాదివిహంగములును, గజవ్యాఘ్రభల్లుకాదిమృగములును,
మృగరాజములు సందు విహరించుచుండును. అందు స్వర్గస్తంభశోభి

అము లగుగృహసమూహములు గలవు. అనుందరపర్వతమునఁ బ్రహ్మ నదేవగణములును, గుభేరాదియక్షగణములును, నారీగణసహితులగు చిత్రసేనాగంధర్వులును, విద్యాధరగణములును, గంధర్వరాజసహితు లగుహాహాహూహూతుంబురుప్రభృతులును బరమానందమున విహ రించుచుందురు. చంద్రీకరణములవలె నతివిమలము లగుజలములతోఁ బ్రవహించుచుండు నందలిన్నిర్వరప్రవాహశబ్దము లాలించి మేఘుగంభీర స్వనములుగ భావించి మయాహరము లానందస్వత్వములు గావించు చుండును. అందలిగంగాజలవతసస్థానమునందు దేవతాగణము లాత్మ సాన్నిధ్యమున నిందియగణంబులం బోలి భాస్విల్లుచుందురు. సుంద రేం బగునాభామీధరంబు నాశ్రయించినజీవు లందఱును స్వర్ణవర్ణులై యనుపమానం బగుసాగరిమూర్ధంబున వర్ధిల్లుచుందురు. అందలిసురభి శానిలంబులు పవిత్రంబులును, మధురస్వరసమంచితంబులు నై యుం డును. దేవతాదుర్లభంబును, సర్వోత్కృష్టంబు నగుస్వర్గం బచ్చటనే యున్నది. అత్యున్నతం బగునాక్షైలంబున సూర్యచంద్రాదిగ్రహం బులు ప్రకాశింపజాలవు; మేఘములు నివసింపజాలవు; పక్షన్యంఢు ప్పింపజాలఁడు. శీవానుగ్రహంబులేక దేవతలును మహర్షులునుగూడ సామహీధరమును మనసుచేనైన దర్శింపజాలరు.

అందు వాసనావిరహితు లగుమహాత్ములకు నివాసయోగ్యంబు లును, సువర్ణమయంబు నగువిజయభువనంబును, విజయాసదియును విరాజిల్లుచుండును. ఆపురంబునం దష్టాదశసహస్రయోజనపరిమితంబు లును, సువర్ణప్రాకారశోభితంబులును, రఘ్వకేతనమాలికావిలసితంబు లును, రమణీయంబులు నగుదివ్యమందిరంబులు గలవు. ప్రతిగృహం బును ద్వారసహస్రంబులచే భాస్విల్లుచుండును. ప్రతిద్వారంబునను శౌలాశ్చనద్రృశకాంతిసంపన్నులును, పవిత్రకర్ములు నగుబ్రాహ్మణులు

ప్రకాశించుచుందురు. మఱియుఁ జూర్జకుంభపరిశోభితంబులును, విపులముక్తాదామవిరాజితంబులును, వివిధపుష్పహరవిలసితంబులును, అగుదుదామసురభిశంబులును, బుష్పమాలికాసమన్వితంబులు నగుస్వస్తికాదిగృహంబు లందెన్నియో గలవు. ఆపురంబు రక్షకగణంబులచే సురక్షితంబై విపులైశ్వర్యసమంచితంబులును, బాగ్రికారవేష్టితంబులు నగుగృహపంక్తులచే నిండియుండును. అందుఁ గైలాసగిరిశృంగంబుల వలె విరాజిల్లుపొసాదంబులు గలవు. అందలిస్వర్ణభవనంబులు జ్వాలా నీలసన్నిభప్రదీప్తంబులై యుండును; కొన్నిమణిమయగృహంబులు శరత్కాలోదితగ్రహంబులవలెఁ బ్రకాశించుచుండును. ఆపర్వతరాజంబున మహాదేవునివిశాలభవనంబు గలదు. అందుఁ బ్రపంచమునందలి సకలపదార్థంబులును గలవు. అది సప్తసహస్రస్తంభంబులపై నిర్మింపఁ బడినది. దానికి నలుదెసలను విశాలంబు లగుపరిష్కృతప్రదేశములును, రమ్యకాననంబులును గలవు. ఆభవనంబు ముక్తాదామభూషితంబు లగుగవాక్షమాలికలతోడను, సుందరయవనికాసమంచితంబు లగువిపులద్వారంబులతోడను రమణీయంబై యుండును. ఆద్వారంబు లన్నియు వివిధరత్నకేతనసమన్వితములై యుండును. అందు సుందర పుష్పఫలభూరుహంబులును, బారిజాతంబులవలె సుందరవరవృక్షంబు లగుస్వర్ణకదళీపృక్షంబులతోఁ గూడినయారామంబులును, నదులును, తటాకంబులును, బర్హితంబులును, వాపీకూపహృదాదులును గలవు. ఆజలాశయంబు లన్నియు సరసకమలవిసితంబులును, మదభ్రమరర్థంకారస్వనకలితంబులు నై యుండును. అందలికదంబభూరుహపల్లవంబు లపై శుకపికాశారికామయూరాదివిహంగములు విహరించుచుండును.

ఆశివపురంబున కెనిమిదిపురద్వారములు గలవు. అందుఁ దూర్పుననున్న మొదటిశ్రీద్వారమునందు పద్మమాలికావిభూషితంబును,

దపోనిధియు, శైవుండు నగుమహాసింధుండు నివసించియుండును. అనల
తరము లక్ష్మీదాస్వరంబునందు మహాబలవంతుఁడును, నీలనీరదదీర్ఘకా
యుఁడును, భగవానుండునగుమహాకాలుండు శూలపాణియై నిలిచియుం
డును. దానికి దక్షిణమున శివాజ్ఞచే మహాబలుం డగుగండకర్ణుండు
నివసించు శివపురంబు గలదు. ఆసమీపముననే యనేకవిధబ్రాహ్మణు
లు నివసించియుందురు. పశ్చిమంబున పరుణదాస్వరము గలదు. మహా
త్ముం డగుగణేశ్వరునిచేఁ బరిపాలితంబగునచ్చట నందీశ్వరుండుండును.
ఉత్తరమునఁ గీర్తిదాస్వరముగలదు. అందును బ్రాహ్మణులు నివసించి
యుందురు. వరుణార్కనదృశుండగుమహేశ్వరుం డాదాస్వరమునకు రక్ష
కుండై వివిధములగుకీర్తిదాపరికరంబులచే నందుఁ గీర్తించుచుండును.
జితకోధులును, జితలోభులును, జితేంద్రియులును, రుద్రభక్తులునగు
బ్రాహ్మణులు భక్తిబలంబుచే నీశివలోకమును జేరఁగలుగుచుందురు.
శాస్త్రాభ్యాసనిరతులును, వేదజ్ఞులును, యోగులును, నిరంతరశివభక్తు
లును, ధార్మికులును, గృహస్థులు నగుబ్రాహ్మణులును, ధర్మయుద్ధము
న రణరంగమరణము గాంచినవారును, గోమిత్రీరక్షణమునకును, ధర్మ
రాజ్యపాలనమునకును బ్రాణత్యాగంబు చేసినవారును నగుక్షత్రియు
లును, జితేంద్రియులును, సత్యవ్రతులును, స్వధర్మపరాయణులు నగు
నైశ్వులును, మతియు బ్రాహ్మణహితాభిలాషులును, రుద్రేంద్రవిష్ణు
గతప్రాణులును, సహస్రగోదాతలును, భూసురవృద్ధాదిదాతలును, సకల
జీవప్రియంవదులును, వేదపాఠనిరతులును, ధ్యానాసక్తులును, వ్రతాను
ష్ఠానపరాయణులును, ప్రచురదక్షిణలతో యథావిధిగ యజ్ఞంబులు చేసి
నవారును శివలోకము నధిగమించి యథానుఖంబుగఁ గాలయాపనము
నేయుచుందురు. అట్టివారు చిరకాలము శివలోకనుఖంబు ననుభవించి
యనంతరము భూలోకమున విశుద్ధబ్రాహ్మణగణమున సవతరించి చిరా

సందభోగ్గులై లోకంబు నానందింపఁజేయుచుండురు. ఇది సకలాగ్ర
సంపన్నంబును, సర్వాభీష్టసాధకంబు నగుశిష్యువనవృత్తాంతంబు—

ఇక రజతశృంగమునందున్న విష్ణుదేవునిసర్వోన్నతమభువనంబును
గూర్చి చెప్పెదను. ఆవిష్ణుపురంబున కాశ్రయం బగుచుమేరురజతశృం,
గము చంద్రకిరణనిర్మలంబై ప్రకాశించుచుండును. అది త్రిసహస్ర
యోజనపరిమితంబును, విచిత్రకేతనాలంకృతంబును, వివిధాలంకార
విభూషితంబును, దివ్యరజతప్రాకారావృతంబును, మహాదేవప్రభావం
బున సకలసుఖభోగస్థానంబునై విరాజిల్లుచుండును. ఆలోకంబు దివ్య
రత్నఖచితంబులును, విచిత్రంబులునగుపురద్వారములతోడను, రజత
మయంబులగుసహస్రద్వారంబులతోడను నొప్పుచుండును. అందు
ద్విసహస్రస్తంభశోభితంబగునన్నతప్రాసాదము గలదు. ఆపురమధ్య
మునఁ గైలాసపర్వతముం బోలి నుందరంబును, వివిధరత్నసమాక్లిం
బును, నానావృక్షలతాపరివృతంబును, గైరికాదిధాతుచిత్రితంబును,
చతుర్ద్వారసమన్వితంబును, విష్ణుపదనామకంబును నగునొకరజతమయ
భవనంబు గలదు. ఆభవనముఖద్వారంబున హృదయజ్ఞంబును, బల
వంతుంబును, శ్రీకృష్ణతూల్యాకారుండు నగుద్వారాధ్యక్షుండు కాచు
కొనియుండును. పశ్చిమద్వారమునందు విష్ణుదేవునకుఁ బ్రాణప్రియుం
డును, మహాకాయుండు నగుహరిభద్రుండు ద్వారపాలకుడై యుండు
ను. ఆపురంబున సువర్ణకమలశోభితంబును, హంసచక్రివాకాదిజల
విహంగసమన్వితంబును, అభిమతవిహారోపయుక్తంబు నగుమధుమతీ
నది స్రవించుచుండును. నిరంతరశనపూజాధురంధరులును, నిత్యా
గ్నిహోత్రులు నగువారందు భయశోకశూన్యులై బహుకాలంబు
సఖియులనుభవించి యనంతరము భూలోకంబున సత్కులమునం దవ
తరించి శక్త్యనుసారంబుగఁ బుణ్యకర్మంబులూచరించి మరల సచిరకాల

ముననే యాలోకంబు నధిగమించుచుందురు. ఇది విష్ణులోకవృత్తాంతంబు.

ఇక బ్రహ్మలోకంబునుగూర్చి పరీశంసించెదను. మేరుపర్వత తృతీయశృంగంబున లోహితరత్నమయంబును, బద్మాకారంబును, ద్విసహస్రయోజనపరిమితంబును, మణిమయంబును, సువర్ణప్రాకారపరివృతంబును, విశోకనామకంబు నగుబ్రహ్మపురంబు గలదు. అది విచిత్రశిఖరత్రయాలంకృతమై, సూర్యచంద్రనిభసముజ్జ్వలంబై యుండును. అందు సహస్రస్తంభప్రతిష్ఠితంబును, బ్రాహ్మశ్రేణీపరివృతంబును, బహుగవాక్షశోభితమును, చతుర్ద్వారసమన్వితంబు నగునొకభవనము గలదు. అందు దివ్యరత్నాలంకారభూషితంబును, సజలజలదశ్వాముండును, సూర్యనలనన్నిభతేజోమయుండును ద్వాపరాధిపనామకుండు నగుద్విజశ్రేష్ఠుండు ద్వారపాలకుడై యుండును. ఉత్తరద్వారమున సాంధ్యారూఢకాంతివిలసితుండగు పరయముండనుబ్రహ్మపుత్రుండు నిలిచియుండును. ఆశ్రేష్ఠపురమున నద్వితీయవేదజ్ఞుండును, సురశ్రేష్ఠుండును, బ్రజాపతియు, భగవానుండు నగుబ్రహ్మదేవుండు విహరించుచుండును. అందు సువర్ణవాలుకామయం బగునమృతనది ప్రవహించుచుండును. ఆనదీజలపానంబున నగరవాసులెల్లరును జరాశోకశ్రమశూన్యులై యుందురు. ఆబ్రహ్మలోకంబును వేదాధ్యయితృలగు సుకృతులును, జితేంద్రియులును, సత్యవరాయణులు నగుమహాత్ములు వడయాగ్గిరుదురు. ఋషియు యజ్ఞకర్తలును, దాతలును, గురుజనప్రియకార్యనిరతులును, భిక్షుమాత్రజీవులగు తీర్థవాసులును, క్రోధశూన్యులును, ధర్మాసక్తులునగుబ్రాహ్మణులును, యోగధ్యానపరాయణులును, నిరంతరబ్రహ్మనిష్ఠులు నగువారికి బ్రహ్మసాక్షాత్కారము సులభమైన యుండును. బ్రహ్మలోకాద్భుత నిష్పాసకర్మానుష్ఠానంబు

శావించువారు శోకమోహశూన్యతై పరమస్థానంబగుబ్రహ్మలోకంబుఁ జేరి, బహునమానృకల్పంబు లందు నుఖభోగంబు లనుభవించి పిదపఁ గర్మశేషంబున భూలోకప్రాప్తులై విశుద్ధాచారసంపన్నులై యథావిధిగ యజ్ఞాదికీయల నిర్వర్తించుచుఁ బరమనుఖలాభంబు లందఁగలరు. జితకోపులును, జితేంద్రియులును, సాత్వికులు నగు మహాత్ములు జ్ఞానబలంబున సర్వపూజ్యంబగు బ్రహ్మలోకంబు నందఁగలరు. ఈ బ్రహ్మలోకంబు సనాతనంబని కీర్తింపఁబడుచున్నది.

మునీంద్రా! పరవ్రతరాజం బగుమేరుశైలంబున మూఁడుశిఖర ములయందును బూర్వోక్తం బగుభువనత్రయంబు విరాజిల్లుచుండును. ఆభువనములయందు నివసించు దేవగణంబులు సర్వసిద్ధిసంపన్నులును గాఢసూపులునై యిచ్ఛానుసారంబుగ విహరించుచుండురు.

బ్రహ్మోపదిష్టం బగునీతిభువనసంకీర్తనము నతిభక్తిపూర్వకముగ నాలించువారును, బఠించువారును శోకమోహశూన్యతై సర్వాభీష్టముల నందఁగలుగుదురు. దీనిని శృంగితోఁ బఠించినమహా పాతకుండై నను మహాదేవప్రసాదమునఁ బరమపదప్రాప్తుం డగును.

—♦ రుద్రలోకవివరణము. ♦—

వ్యాసదేవుండు పుణ్యకర్మమాహాత్మ్యంబునుగూర్చియు, రుద్రదేవప్రియంబులగుపవిత్రస్థానంబులనుగూర్చియు, బ్రహ్మాండగర్భంబున లోకోత్పత్తింగూర్చియు జోధింపు మని ప్రశ్నించుటయు సనత్కుమారుం డిట్లనియెను. మానవపరిమాణానుసారంబుగా లక్షయోజనముల కూర్చున్న బ్రహ్మలోకమును, దద్విగుణితదూరమున విష్ణులోకమును చానికీఁ గోటియోజనములమీఁద శివలోకంబును గలవు. పంచభూతాతిరిక్తం బగుషష్ఠపదార్థము బ్రహ్మలోకం బనియు, సప్తమము విష్ణు

లోకం బనియు, నష్టమము రుద్రలోకంబనియు, నీలోకత్రయంబే త్రివిష్టపంబనియుఁ బ్రసిద్ధము. అందు బ్రహ్మవిష్ణుమహేశ్వరప్రభృతులును, బ్రహ్మబలశంతులగు దేవమానవగణంబులును నివసించియుండురు. ఆ త్రిభువనములలో నర్థభాగంబగు రుద్రలోకంబు యోగిగణాశ్రయంబై యుండును. అందు శతసహస్రీరుద్రులును, శతకోటివిష్ణుదేవులును గలరు. శివప్రసాదమున వారందఱును ఖడ్గయష్టిధరులును, బుష్పసుగంధకలితులును, శూలపాణులును, ద్వేషశూన్యులును, గతకల్బిషులును, బాలచంద్రావతంసులును, వృషభవాహనారూఢులు నై విరాజిల్లుచుండురు. బ్రహ్మవిష్ణులోకములవారు త్రిభువనవిఖ్యాతులును, మహాత్ములునై యుండురు. అందలిభూప్రదేశము రత్నమయంబును, సువర్ణవాటికామయంబునై యుండును. అందుఁ జంద్రసూర్యప్రకాశము గాని, వాయుసంచారముగాని లేదు. దేవతలుగూడ నందుఁ బ్రవేశింపఁ జాలరు. అందలివారందఱును సాక్షాత్సదాశివమూర్తులై యుండురు. అచ్చటిప్రాసాదంబులును, బురద్వారంబులును నానావిధచిత్రచిత్రితంబులై యుండును. ఆశివలోకమున బ్రాహ్మణాదిగృహస్థు లందఱును సన్మార్గసంచారులై మహాదేవునిబూజించుచు, నిత్యమును రుద్రాధ్యయమును బఠింపుచు గంధపుష్పాదులచే నిరంతరమహాదేవారాధనంబునఁ బావముక్తులై సూర్యసమతేజోనిధులై ప్రకాశించుచుండురు. ఆ రుద్రలోకమున కథోభాగంబుననే సకలలోకంబులు నున్నవి. సదా శివునిద్వితీయలోకంబు సర్వభువనంబులకును ద్విగుణపరిమితంబై యుండును. విష్ణులోకమునకు ద్విగుణపరిమితంబును ద్వితీయంబు సగుభవలోకంబునందు మహాయోగీంద్రుం డగునీశ్వరుండు భూతగణపతివృతుండై కీర్తించుచుండును.

అందొకదివ్యభవనంబున మాయానాథుండగుశివుండు నివసించి

యుండును. మఱియు నాస్థానంబున సర్వసమృద్ధంబులగుదివ్యమందిరంబు లనేకములు గలవు. సర్వనామకం బగుప్రభుస్థానము చతుర్థలోకంబు. పరమపవిత్రం బగుసన్నిధాన మాదేవునిపంచమలోకంబు. నిత్యాగ్నిహోత్రులగువారికాస్థానంబు లభించును. దానికవ్యలమహాదేవుని యుగ్రనామకంబగుషష్ఠస్థానంబు గలదు. అది యగ్నిలోకమునకు ద్విగుణపరిమితంబై యుండును. అచ్చటఁ బరమేశ్వరుండు శివభక్తులగు యోగీంద్రులతోఁ గలసి భస్మధారియై లోకానుగ్రహంబుకొఱకుఁ గ్రీడించుచుండును. శమదమనంపన్నులును, సర్వభూతదయాపరులును శివపూజాతత్పరులును, స్వధర్మానుష్ఠాననిరతులును, భిక్షామాత్రోపజీవులును, మహాయోగులు నగువారు పాశుపతం బగునాదివ్యస్థానమును జేరఁగలుగుదురు. అందుఁ జేరినవారికిఁ బునర్జన్మంబు లేదు. దాని కూర్థ్వంబున నాస్థానంబునకు ద్విగుణపరిమితంబగు మాహేశ్వరం బను సప్తమస్థానంబు గలదు. అందాద్యాప్రకృతినహితుండగుమహాదేవుండు శైవగణపరివృతుండై యుండును. మఱియు సర్వభూతేశ్వరుం డగు నమ్మహాదేవుండు కామరూపధారియై నిఖిలభూతంబులయందును బ్రవేశించి యానందవర్ధనంబు గావించుచుండును. ఇట్టిశివలోకంబులనంఖ్యకును, బరిమాణంబులకును నిర్ణయంబు లేదు. అదిదేవుం డగునాతఁ డిచ్ఛామాత్రంబున సమాన్రబ్రహ్మలోకంబులను, గోటిదేవలోకంబులను సృష్టించుచుండును. ఇన్నింటికిని బైభాగమున నమ్మహేశ్వరునిస్థిరస్థానంబు గలదు.

—♦ శి వ మా హా త్వ ము. ♦—

ఆదివ్యస్థానంబును బరమేశ్వరానుగ్రహంబు లేక బ్రహ్మాదిదేవతలును, యోగులును, నాత్మీయులగు నన్నపూర్ణాగణేశ్వరాదులును

గూడఁ జేరఁజాలరు. అందు శతకోటియోజనవిస్తీర్ణం బగునుపవీతల
 బున నివసించి యవ్యయుం డగుశివుండు సమాధిసుఖంబు ననుభవించు
 చుండును. ఆదేవునినయనదవ్యయంబు సితాసితప్రభంబై యుండును.
 అందోకనయనంబునుండి యశస్విని యగునుమాదేవి యుదయించుటచే
 సాతనికి వామలోచనుం డనుసామంబు గలిగెను. ఆదేవి యాతని
 వామపార్శ్వంబున నాసీనయై యుండును. మతియు సద్దేవునిదక్షిణ
 నయనమునుండి శుక్లవర్ణం బగుజలబిందువు వెలువడి భూతాదిసకల
 లోకంబులను నిర్గమించి భూలోకంబునఁ బ్రవేశించి యందు గంగానా
 మంబునఁ బ్రభ్రాతం బయ్యెను. యోగనిమగ్నుండైన యాదేవుని
 ప్రథమకార్యంబు గంగోత్పదనము. యత్నశీలుం డగుబ్రహ్మ నుపే
 షించియుఁ గామదేవు నశరీరుం గావించుట రెండవకార్యము. బ్రహ్మ
 ముఖచ్ఛేదనంబు గావించి కపాలంబును ధరించుట మూడవకార్యము.
 విష్ణుదేవునకుఁ జక్రప్రదానంబు నేయుట నాల్గవకార్యంబు. దక్షయజ్ఞా
 వసరంబున వీరభద్రావిరాభావనంబు పంచమకార్యంబు. బాలార్కకాం
 తిభాసితు లగురుద్రగణంబులచేఁ బరివృతుండై హిమాలయంబు నధి
 గమించి యందంధకాసురసంహారంబు గావించుట షష్ఠకార్యంబు.
 ఆదేవుని ద్వితీయపరివార మప్పటిరుద్రగణంబులకు ద్విగుణితంబై
 యుండును. తృతీయపరివారము సువర్ణవర్ణు లగుమూడుకోట్లరుద్ర
 గణంబులతోఁ గూడియుండును. చతుర్థపరివారము నీలవర్ణులగు నెను
 బదికోట్లరుద్రగణంబులతోడను, పంచమపరివారము దానికి ద్విగుణం
 బుగను, షైలిక, విమల, నీలవర్ణంబులగు రుద్రగణంబులచేఁ గ్రీమం
 బుగ వచ్చునప్తమాష్టమపరివారంబులును విరాజిల్లుచుండును. ఈసమస్తపరి
 వారగణంబులతోఁ గొందఱు బ్రహ్మనుచరులుగను, గొందఱు విష్ణుపు
 తోగాములుగను జరించుచుఁ దైలోక్యంబునను సృష్ట్యాదికార్యంబులఁ

గొవించుటకు సమర్థులై యుందురు. ఇట్లానందమయంబును, వీశున్దంబును, బరమంబు నగుశివస్థానముంగూర్చి సంకీర్తనంబు నేయువారు సురాపాయులును, పితృహంతకులును, గోఘాతుకులును, గురుదారాసక్తులును నై యున్నను బాపవిముక్తులై శివత్రిశివస్థానంబు సధగమించి నిత్యసుఖులై యుందురు. విశుద్ధులును, శివపరాయణులును, బ్రహ్మ నిష్ఠులు నగువారి కట్టిపడంబు సులభసాధ్యంబై యుండును.

—: శి వ స్తో త్రో క థ న ము. :—

సనత్కుమారుం డిట్లనియెను. వ్యాసమునీంద్రా! సకలపాప భయనివారకం బగునొకవిషయముం జెప్పెద నాకర్ణింపుము. పూర్వ కాలంబున బ్రహ్మాండ్రాదిదేవతలు మహాదేవమాహాత్మ్యంబు నాకర్ణిం చుకుతూహలంబున మేరుకైలంబుఁ జేరి పరమేశ్వరు నాశ్రయించి యుండిరి. అప్పుడు సత్యశ్రయండును, శాంతండును, వీనితుండును, జితేంద్రియుండు నగువిభీషణుం డట కేతెంచి సర్వభూతేశ్వరుం డగు నీశ్వరునకు సవినయంబుగ సాష్టాంగప్రణామంబు చేసి “దేవదేవా ! వృషభధ్వజా ! ఈదేవతాగణంబులకును బ్రాకృతసీయం బగునాసందేహ మును దీర్పవలయును.” అని యభ్యర్థించుటయు శంకరుం డిట్లని యెను. మహారాజా ! విభీషణా ! నీవడిగిన యీవిషయం బతి గోపనీయంబు. ఛాగలోగము, భద్రకర్ణము, గోకర్ణము, వారాణశి, ఉజ్జయిని యనునీవంచస్థానంబులును, మహాదేవుని శ్రేష్ఠనివాసస్థానం బులు. ఈసకలస్థానంబులను దర్శించినంతమాత్రమున జీవులకు మోక్ష పదలాభంబు గలుగును. అందు విశేషించి కాశీక్షేత్రంబున నేను నిత్యసన్నిహితుండనై యుందును. ఇది పరమ రహస్యంబు. ఎవ్వఁ డోంకారస్వరూపి యగుమహాదేవుని ధ్యానించుచుండునో యాతనియె

డల నేను నిత్యంబును సంతృప్తుండనై యుందును. అట్టివాని కశ్యప మేధఫలంబు లభింపఁగలదు. పూర్వోక్తంబు లగుపంచస్థానంబులయందు నేస్థానంబున నేను జాగరూకుండనై జీవులకు ముక్తిదానంబునేయుచుందునో యట్టికాశీక్షేత్రంబున సుకృతిరహితులకు దుర్లభంబును, నగ్నిప్రాకారపరివృతంబును, దేవతామందిరపరివేష్టితంబు నగుమద్భవనంబు గలదు. మఱియు రమణీయం బగుహరిశ్చంద్రీవదంబున రుద్రరూపంబునను, యోగీశ్వరప్రదేశం బగుచువర్ణపురియం దాదికేశవరూపంబునను, తరువనంబున దండధరుండనై మహాకాలరూపంబునను, నేను విరాజిల్లుచుందును. భైరవంబును, గమలంబును నాదిగాఁగలస్థానంబులయందాయామూర్తులం దాల్చియుందును. మఱియుఁ గాలంజలపర్వతంబునఁ గర్కటేశ్వరుండనై యుందును. భూతేశ్వరంబునఁ వామకూటుండనై, పరమగుహ్యం బగుకేదారంబునఁ గేదారనాథుండనై తోచుచుందును. ఆకేదారంబున దేవదారువనంబున నేనెల్లప్పుడును విహరించుచుందును.

ఇవియే పరమగుహ్యంబు లగునాపవిత్రస్థానంబులు. నిరంతరమును నన్ను ధ్యానించుచుండునాభక్తు లీదివ్యస్థానంబుల నివసించి సర్వశ్రేష్ఠులై యుందురు. (ఆపుణ్యక్షేత్రీయాత్రలఁ గావించువారు చిరకాలము రుద్రీలోకనివాసులగుదురు.) పాపాత్ములై నను, గూరికర్ములై నను, స్త్రీలై నను, సపుంసకులై నను, మ్లేచ్ఛులై నను మఱియెవ్వరై న నెట్లయినఁ బవిత్రంబు లగునాదివ్యక్షేత్రములను దర్శింపఁగలిగినచో నిక వారెచ్చియపవిత్రస్థలంబుల మృతులై నను, శివసాయుజ్యంబు నందఁగలుగుదురు. అట్టిపుణ్యాత్ములకు నేననుగ్రహపూర్వకముగ గణాధిపత్యంబును బ్రసాదింతును. భక్తులగువారు సకలపాపవిముక్తులై నానన్నిధానంబునఁ బరమగతిలాభంబు నందుదురు. అట్టివారికి యజ్ఞ

దానాదిసత్కార్యంబులతో నిమిత్తంబు లేదు. వారు భక్తిబలంబున నన్ను జేరి యజ్ఞదానాదిఫలంబు లనుభవించుచుందురు. అతికఠోరం బగుతపంబు నాచరించుటవలనఁ గలుగుఫలంబు నన్నుఁ బూజించుట చేతనే లభింపఁగలదు. మదీయం బగుశివలింగంబు నర్పించువారికి మాఘమాసంబునఁ బ్రయాగతీగ్రస్థానఫలంబును, శతాహోరాత్రస్థానఫలంబును, శతచాంద్రాయణానుష్ఠానఫలంబును లభించును. గోమూత్రమిశ్రితంబగుయవాహారంబును, భిక్షాలబ్ధంబగుశాకాన్నభక్షణంబును గావించి సహస్రసువర్ణదానంబులు సేయువారి కెట్టిఫలంబు గలుగునో నన్నుఁ బూజించువారి కెట్టిఫలంబు లభింపఁగలదు. నాలింగార్చనంబు గావించుబ్రాహ్మణుల కష్టశతప్రస్థపరిమితంబగుతీలదానంబు చేసినఫలంబు లభించును. మహాపాతకములు గావించినవారుగూడ మల్లింగార్చనంబునఁ బరమగతిం గాంచగలరు. తపశ్చరణంబును, మానసపూజయు, దానంబును, యోగాభ్యాసంబును, కఠోరవ్రతాచరణంబును, శివలింగార్చనంబుతో సమములు గాఁజాలవు. విభీషణా ! నేను ప్రతియుగమునను సృష్టిస్థితిలయంబులఁ గావించుచుందును. సర్వభూతకారణం బగుపరమాత్మను నేనే. బ్రహ్మయు, విష్ణుండును, జంధ్రుండును నేనే. పరిదృశ్యమానంబగునీనమస్తంబును నాస్వరూపం బని యెఱుంగుము. పరమప్రమాణంబులగు శాస్త్రంబులకు నేనే కర్తను. మఱియు నింద్రాదిదేవగణంబులును, వసంతాదిఋతువులును, గంగాది నదులును, వాసుక్యాదినాగగణంబులును, గైలాసాదిపర్వతంబులును, బ్రహ్మాదిదైత్యవగణంబులును, లవణాదిసముద్రంబులును, స్థావరజంగమస్వరూపంబు లగుసమస్తమును మత్స్వరూపంబనియు, నాకంటె సన్యం బగుపదార్థంబేదియు లేదనియు గ్రహింపుము. వత్సరముగాని, మాసముగాని, పక్షముగాని, యేకాహోరాత్రముగాని శివపూజాపరా

యఁబడఁగూఁడు నాయందు సత్యబుద్ధి యగుటంజేసి సర్వాభీష్టంబులను బడయఁగలఁడు. (పవిత్రహృదయముతో విశుద్ధబ్రాహ్మణునకు దీపదానంబు చేయువానికి శివలోకగమనమును, సువర్ణదానము నేయువానికి గణాధిపత్యలాభమును గలుగును.) అర్హ్యపాత్రప్రదాతలకును, ధూపదాతలకును నాయనుగ్రహమున బవిత్రగతిప్రాప్తి యగును. శివలింగార్చనమున బహుయజ్ఞానుష్ఠానఫలంబును, సర్వాభీష్టసిద్ధియు నగును. పుణ్యాత్ములగునట్టివారిదోషములు నశించి యుత్తమగతిప్రాప్తి యగును. శివపూజాపరాయణులగువారికిఁ ద్రికరణంబులఁ గావించిన పాపంబులు నశింపఁగలవు. ఏకవత్సరము శివలింగార్చనము గావించిన వానియెడల నేను సంతుష్టుండనై వానికి గణాధిపత్యంబును బ్రసాదింతును. ఎవ్వనిచిత్తము తీగ్ధస్థానంబులకును, శివధ్యానంబునకును, బరాజ్ఞుఖంబు గాకుండునో యాతనియింటఁ బ్రభాసపుష్కరప్రయాగాది తీర్థంబులు సుస్థిరంబులై యుండును.

శివసేవావిహీనుం డగునరాధముండు కోటితీర్థంబుఁ బరిభ్రమించినను వృథాశ్రమంబు కాఁగలదు. అట్టివారికిఁ బుణ్యలాభంబు గలుగనేరదు. పాపచిత్తులగువారు నన్ను దర్శింపఁజాలరు. మదర్చనామాశ్రమంబున మాసోపవాసఫలంబు లభించును. అరణ్యమునఁగాని, గిరిగుహాంతరమునఁగాని, గృహంబునఁగాని యేకాగ్రచిత్తంబున సన్నద్ధించువాఁడు మరణానంతరంబున రుద్రగణలోకంబున గణాధిపత్యలాభంబు నందును, శివమాహాత్మ్యప్రకాశకం బగునీయధ్యాయమును బఠించువాఁడును, గీర్తించువాఁడును సర్వపాపవిముక్తుడై శివలోకంబున సన్గతిలాభంబు నందఁగలఁడు. ఈమాహాత్మ్యంబును నిత్యధారణంబు గావించుశివపూజాపరాయణుడు దారుణనరకంబును ద్యజించి సూర్యచంద్రాదులచే నప్రకాశితంబగుదివ్యస్థానమున సపరిమితతేజస్సంపన్నుడై ప్రకా

శించుచుండును. దేవార్చనాదిపుణ్యకార్యప్రారంభములయందు మంత్రరూపంబును, సర్వభూతనమస్కృతంబును నగునీమాహాత్మ్యమును విశుద్ధభావముతోఁ బఠించువారును, గవచరూపంబున ధరించువారును నాయనుగ్రహంబున సకలపాపవిముక్తు లగుదురు.

అని యిట్లు సర్వేశ్వరుం డానతిచ్చుటయు విభీషణుండు భక్తి పూర్వకంబుగ నిట్లని వినుతింప నారంభించెను. సర్వభూతేశ్వరా! విశ్వతోముఖుండవు, అక్షయుండవు, అపమేయుండవు, పురాణుండవు, పురుషోత్తముండవు నగునీకు నమస్కారము. అగ్నియు, అనలుండును, అఘోరుండును, భక్తనదీసాగరుండును, దేవగణప్రభుండు నగునీకు నమస్కారము. సర్వలోకపూజనీయుండ వగునోదేవదేవా ! అక్షమాలాలంకృతా ! మహాప్రభూ ! నీభక్తుండ నగునాకష్టైశ్వర్యములను బ్రసాదింపుము. సర్వభూతంబులకును నీ వేకమాత్రేశరణ్యుండవు. సకలగ్నిగణంబులును నిన్నారాధించుచుందురు. మహాత్మా ! ఉత్తమవరప్రదానంబున నన్ననుగ్రహింపుము. మోక్షంబును, ఇంద్రుండును, అగ్నియు, బుద్ధుంబులగుధర్మకార్యంబులయందుఁ బండితులసంకల్పంబును నీస్వరూపంబులు. తుష్టియు, శరీరంబును, మేధయు, బుద్ధియు, కామ్యంబులును, మనంబును నీవ. అతివిశుద్ధంబును, శివంబు నగునీరూపమును దేవతలును, ఋషులును సందర్శించుచుందురు. నీవు శాంతిస్వరూపుండవు. పరమాత్మవిదుండవు. నిఖిలజీవానందవర్ధనుండవు. పరమేశ్వరా ! రుద్రా ! త్రిలోకవర్తనుండ వగుశివా ! నీకు నమస్కారము. విశ్వమూర్తీ ! నీచరణంబులును, నయనంబులును, మస్తకంబులును, వదనంబులును నెల్లయెడల నిండి యున్నవి. నీ వప్రమేయుండవు. యోగీశ్వరుండవగునీ విచ్ఛామాత్రంబున దేహధారణంబు గావించుచుండువు. నీభూతభవిష్యద్రూపంబుల మేమెంతమాత్రము నెఱుంగ

గజాలము. పృథ్వా! నీస్వరూపం బెట్టిదే ననేమి. అట్టిసీమూర్తికి నమస్కారము. అని యనేకవిధంబుల స్తుతించుచున్నవిభీషణుం గాంచి మహాదేవుండు ప్రసన్నహృదయంబున నిట్లనియెను.

విభీషణా! అతిపవిత్రంబును, దేవగణపూజితంబును, మదుక్తంబు నగునీసంవాదమును బఠించువాని కశ్వమేధఫలంబు లభించును. బ్రహ్మచింతాపరులై లింగార్చనంబు గావించువారికిని, అష్టమీచతుర్దశీతిథులయందు శివమాహాత్యుశ్రీవణంబు సేయవారికిని, శ్రీధ్వాపంతులకును, శివభక్తులకునుమాత్రమే మదుక్తం బగునీరహస్యంబు నుపదేశింపవలయును. కాని యన్యుల కుపదేశింపరాదు. ఈశివస్తవంబు నాకర్ణించువారికి స్వర్గలాభంబు గలుగును. ఇందెంతమాత్రమును సందియంబు లేదు.

—◆ శివలింగార్చనవిధి. ◆—

యష్టయాగాదులును, మహాదాసంబులును, బుణ్యతీర్థయాత్రలును, మొదలగుసత్కార్యంబు లాచరింపకుండఁ దత్తన్నిలంబులు లభింపుంచునుపాయం బాసతీయవలయు సనివ్యాసదేవుం డడుగుటయు ససత్కుమారుం డిట్లనియెను. మునీంద్రా! కౌశికియు, ధర్మాశ్రమోక్షదాయిని యగుభగవతిగంగానదియు, కురుక్షేత్రంబును, ప్రయాగయు, నైమిశారణ్యంబును, పుష్కరప్రభృతితీర్థంబులును, త్రివేణీయు, పయోన్ద్రీయు, గండకియు, బ్రహ్మవర్తయు, అతిపవిత్రం బగుయమునయు, గంగాద్వారంబును, సహస్రాశ్వంబును, భద్రకర్ణహృదంబును, దృఢస్వతియు, కరతోయయు, మహాసది యగులోహితయు, సరయువును, సరిత్పతి యగుసాగరంబును, కోకయు, అరుణయు, తామ్రయు, శోణహాసంబును, గోదావరియు, సింధువుయు, వేత్రివతియు, కృష్ణయు,

కావేరియు, విత్తస్థయు ననునవి సారస్వతతీగంగు లని సాధుజనులు పృ
శంసించుచుందురు. ఇట్టితీర్థములనిరంతరాశ్రయ మేకమాత్రశివలింగ
ప్రణామఫలమున పొడశాంశమైనను గాఙాలదు. ఏకమాసమాత్రం
బగుశివలింగార్చనంబువలన బహున్నములు వివిధతీర్థయాత్రలం గావించి
చినఫలము లభించును. సచరాచరం బగునీత్రైలోక్యంబును శివలిం
గోత్పన్నంబే కావున శివలింగంబు సర్వతీర్థమయంబు. ధ్యానయోగం
బుచే శివలింగార్చనంబు గావించినచో ముహూర్తమధ్యంబున ససంఖ్య
తీర్థఫలప్రాప్తియు, ముక్తిలాభంబును గలుగును. ఈవిశ్వమంతయును
శివలింగమునుండి యుత్పన్నం బైనవిధంబును, శివలింగస్వరూపంబును,
సేవనోక్తప్రాప్తు లగుచారకం బురావృత్తియు, అపునరావృత్తియు నగు
విధంబును దొల్ల నేను బ్రహ్మాదేవునివలన వినియుంటిని. దానిని నేను
వినిపించెద నాకర్ణింపుము.

సృష్ట్యాదియందు మహేశ్వరుండు ప్రకృతినంగతుండై సస్పృశు
మహావాయువు ప్రాచుర్యాభింబయ్యెను. ఆవాయువునుండి యగ్ని
యదయించెను. ఆయగ్నినుండి కోటిసూర్యసమప్రభం బగులింగం
బుత్పన్నం బయ్యెను. ఆలింగంబు శతయోజనవిస్తీర్ణంబును, లక్ష
యోజనోన్నతంబును, బహునువ్వుమణిభూషితంబును, బ్రహంతప్రభా
కరతేజస్సంపన్నంబు నైయుండెను. అప్పు డాలింగమును గాంచి బ్ర
హ్మాదేవగణములు విష్ణుసహితముగా సంజ్ఞాహీనులై సుదుఃఖతులగు
చుండిరి. మఱియు విరూపాక్షుం డగునీశ్వరుండును, సత్సరజస్తమో
గుణములును, క్షేత్రజ్ఞుం డగుపురుషుండును, బ్రకృతియు,
సాంఖ్యయోగమును, బర్పితములును, నదీనదములును, సాగరములును,
ప్రదములును, సృధివియు, అంతరిక్షమును, గ్రహములును, నక్షత్ర
ములును, దిక్కులును, విదిక్కులును, మాసములును, నత్సరములును,

సమస్తము నాలింగమున విలీనములై పోవుచుండెను. భగవానుండగు
 సీశ్వరుండు లింగమునుండియే పుత్త్రరూపమున బ్రహ్మదేవుని సృజించి
 యాతనికిఁ బ్రజాపాలనకార్యమును నియోగించెను. అనంతరము లీలా
 గర్భమునుండి దేవలోకపూజనీయుం డగువిష్ణుదేవుని సృజించెను. అందఱును
 బూర్వస్మృతిలోపమున లింగమునం దంతర్హితులై పోయిరి. పూ
 ర్వము నిఖిలబ్రహ్మాండమును జలమయం బైనప్పు డాజలమధ్యమున
 మహాతేజోమయమును, గోళాకారమును నగుమహాదేవునిబృహస్పతింగ
 ము జావలాభీలమై సకలజీవభయంకరమై ప్రకాశించుచుండెను. ఆ
 లింగం బగ్నిరూపం బగుటచేఁ దనతేజమున స్వర్గమగ్నాదిలోకముల
 నాకృమించి తేజోమండలమధ్యమున వెలుఁగొందుచుండెను. ఆతేజము
 చేఁ ద్రిభువనములును దగ్ధములై పోవుచుండెను. దేవదానవగంధర్వ
 యక్షరాక్షసాదులును, బంచభూతములును, స్థావరజంగమస్వరూపము
 లగుసకలపదార్థములును, శివమాయామోహితములై యాశివలింగము
 చే నాకర్షింపఁబడిపోవుచుండెను. ఆదృఢాకర్షణవేగమునఁ బ్రవృద్ధం
 బగుమహాప్రభంజనము విజృంభించి భీకరశబ్దములచే గగనవిదారణము
 గావించుచుండెను. అట్లాశివలింగతేజముచే ననేకజీవకోటులు దగ్ధంబు
 లై యింకను దహింపఁబడుట కగ్రీసరములగుచున్నసమయమునఁ
 జైత్రస్యవిహీనులై దుఃఖితహృదయులై యున్నబ్రహ్మాదిదేవగణములు
 విష్ణుసహితులై యమ్మహాలింగమును సమీపించి శివమాయామోహి
 తులై, భీతిభావమునఁ బరస్పరముఖావలోకనము గావించుకొనుచు
 బలవిహీనులై యమితతేజోమయుం డగుమహాదేవుని ధ్యానించుచు
 నిద్రాభిభూతులై పోయిరి. అనంతరము వారు పూర్వస్మృతివశమున
 జ్ఞానలాభము నంది యఖిలశరణ్యుం డగుమహాదేవు నాశ్రయించి సర్వ
 భూతేశ్వరుం డగునాతని నిట్లు నన్నులొస నారంభించిరి.

ప్రభూ! నీవు కుమారుండవు. కుమారరూపముననే జన్మించితివి. నీవు సర్వతోముఖుండవు. దేవదేవా! సర్వభూతోత్పాదకా! ప్రణవమును, వషట్కారమును, దండనయు సీస్వరూపములు. బ్రహ్మాదిదేవగణములును, బృహస్పతిప్రముఖులగుఋషిగణములును, యజ్ఞనిచయములును, నిందుగ్మను, భగవానుం డగువిష్ణుండును నీయందే జనియించి నీలోననే విలీను లగుచున్నారు. పరాశక్తి యగుమాయాదేవీసాహాయ్యమున మే మీశ్వరుండ వగునిన్ను దర్శింపఁగలుగుచున్నాము. అని యిట్లు ప్రస్తుతించుటయు మహాదేవుండు ప్రసన్నుండై వారికిఁ బరమవిజ్ఞానమును, బరమైశ్వర్యలభమును, జరామరణరాహిత్యమును, బరమరూపమును, గామగమనమును, స్వగఢామమునఁ బూజ్యత్వమును బ్రసాదించి యంతర్హితుం డయ్యెను. సర్వజీవసంహారకాలమున జగంబంతయు నేకార్ణవంబై యున్నప్పుడు శివుం డొక్కఁడుమాత్రమేయుండి మరల విశ్వసృజనంబు గావించుచుండును. ఇట్లే సృష్ట్యవసానకాలమునఁ బ్రళయమును, ప్రళయావసానకాలమున సృష్టియు నగుచుండును. భగవంతుం డగుబ్రహ్మాదేవుండు ప్రజాపతియైయుండును. త్రిరాత్రీములు భక్తిపూర్వకముగఁ గావించినశివలింగార్చనమువలన శతాశ్వమేధఫలంబును, ఏకమాసలింగార్చనంబువలన సహస్రాశ్వమేధఫలమును మాసత్రయలింగారాధనమున సహస్రీరాజసూయఫలమును, లభించును. సర్వతీర్థస్నానమును, సర్వస్వదానమును, నానావిధయజ్ఞానుష్ఠానంబును నియమోపవాసపూర్వకం బగువివిధవ్రతాచరణమునుగూడమాసత్రయశివపూజనమునకు సమములు గాఁజాలవు. జితేంద్రియుండును, శమదమసంపన్నుండునై తొమ్మిదిమాసములు శివార్చనము గావించునానికి సర్వాభీష్టములును సిద్ధించును. మఱియు హిమవంతము, మందరము, మేరువు, కైలాసము, గంధమాదనము, వింధ్యము, అర్బుదము, పుర

శృంగారము, మహింద్రము, మలయము మొదలగుపర్వతములును, వా
లఖిల్యాదిమహాద్వులును, నైమిశారణ్యవాసులగుతపోధనులును, అప్ప
రోగణములును, మాతృగణములును, తాతాగ్రహగణములును, పితృ
గణములును, చారణోదంబరసిద్ధవిద్యాధరగణములును శివలింగార్చకు
ల కభీష్టనాథనము గావించుచుందురు. శివలింగమునఁ బరమవిశ్వాసి
యై యుండుమానవునియెడల వృషభధ్వజుండగుమహాదేవుండు ప్రస
న్నుండై యుండును. ఏకదినమాత్రశివపూజారతుండగువాఁడు. పాకయ
జ్ఞములను, హవిర్భాగములను గావించిన ఫలము నందఁగలడు. అట్టి
వాని కేకాదశరుద్రస్థానముల శివారాధనము చేసిన ఫలము లభించును.

బ్రహ్మపుత్రుం డగునరత్కుమారుండును, పులస్త్యుండును, పుల
హుండును, క్రతుండును, గణనాయకుండును, నందీశ్వరుండును, మహా
కాలుండును, భృగుండును, అంగిరుండును, మరీచియు, దధీచియు,
యముండును, శుక్రుండును, బృహస్పతియు, చ్యవనుండును, జమదగ్ని
యు, ఉతంకుండును, అగస్త్యుడు, ప్రజాపతిశ్రేష్ఠుండగుదక్షుండును,
ఆతనిపుత్రిసప్తకంబును, భగవానుం డగుమనువును, ప్రహ్లాదుండును,
నముచియు, అత్రియు, వసిష్ఠుండును, భగవానుం డగుకశ్యపుండును,
మహాతపుండగుగౌతముండును, భరద్వాజుండును, సుసంక్షితుండగు
విశ్వామిత్రుండును, ద్వాదశాదిత్యులును, అష్టమనువులును, గ్రంథు
లును, మరుత్తులును, అశ్వినీకుమారులును, సాధ్యవిద్యాధరగణము
లును, ఋషులును, విశ్వేదేవతలును, ధర్మాకామదేవతలును, ఏకా
దశతంబును, క్షీరోదంబును, పుష్కరంబును, భగవదగ్నియు, శృకా
వదేవతలును మొదలగువారందఱును శివలింగార్చకులగుటచే యెల్ల
యెడల విఖ్యాతచరిత్రులైరి. ఇది సృష్టిశలమునందలి యొకటి.

వ్యాసముండ్రా ! క్రితావతారములచే బాలకులు ప్రసంగించిన

ముసఁ బరమేశ్వరుండు భూతసంఘములతోఁ గ్రీడించుచుండును. ఆతని
కార్యమువలన మనము వ్యాకులచిత్తులమై శివయజ్ఞానుష్ఠానము గావించి
పవలయునని తెలిసికొనుచుందుము. బ్రహ్మ, విష్ణుదేవుఁడు, ఇంద్రుఁడు,
సూర్యచంద్రులు, వాయువు, యముఁడు, కాలుఁడు, మృత్యువు, వరు
ణుఁడు, కుబేరుఁడు, అగ్ని, వేదములు, ఇతిహాసములు, గాయత్రిమొద
లగువారందఱును శివారాధనమువలననే శ్రేష్ఠపదలభము నందఁగలి
గిరి. భక్తిపూర్వముగఁ దపోనుష్ఠానము సేయుచు శివలింగసామీప్య
మున శివగృహమున వల్మీకమృత్తికతో విలేపనము గావించవలయును.
సమాష్టినముచే శతగుణఫలమును, విలేపనముచే సహస్రగుణఫలము
ను లభించును. పుష్పాంశురహాపములు విలేపనసద్వృత్తఫలములు.
శీవలింగమునకు జలాభిషేకముచే దశాపరాధములును, క్షీరాభిషేక
ముచే శతాపరాధములును, ఘృతాభిషేకముచే సహస్రాపరాధములు
ను బరిమోక్షము లగును. పరాగైయగువాఁడు శివలింగమునకు ఘృత
క్షీరాభిషేకములఁగావించి ఘృతయుత మగుగుగ్గులుధూపము నర్పింప
వలయును. దశశుక్లపుష్పములు శివున కర్పించువానికి గోరీన
కోరికలు సిద్ధించును. విధిబోధిత మగుబాహ్యపూజాదికముకంటె జప
యజ్ఞము దశగుణాధిక ఫలదముగావున లక్షరుద్రాక్షమాలికచే రుద్రనా
మము జపించువారికి దశగుణాధిక మగుశివపూజాఫలము సిద్ధించును.
జపయజ్ఞముకంటె మానసపూజ శతగుణములును, దానికంటె మానసిక
ధ్యానము సహస్రగుణములును, ఫలాధిక మగును.

మహాదేవపూజార్థము తదుపయుక్తము లగుతృణగుల్మలతా
దులను ఛేదించుటగాని, ఫలపుష్పపత్రాదులను గోయుటగాని హింస
గానేరదు. అది యుత్తమధర్మమే కావున నష్టివారికి స్వర్గమనమున
కెట్టియారంకము నుండదు. శ్రద్ధాపరులై నిశ్చలచిత్తమున శివలింగా

ర్చనము గావించువారికి సకలఫలసిద్ధి యగును. నిరంతరశివలింగార్చనాపరులగువా రిహలోకమున నెట్టికష్టమును ననుభవింపక, పరకాలమున స్వకర్మాజ్ఞాతము లగుశ్రేష్ఠస్థానములఁ బూజింపఁబడుచుందురు. కల్పాంతరములయందు శివలింగములు స్థాపింపఁబడినదివ్యక్షేత్రములయం దేకాగ్రచిత్తమున యథావిధిగ లింగసంస్థాపనము గావించి భక్తి పూర్వకముగఁ బవిత్రభావముతో నేకవత్సరము నిత్యారాధనము సేయువారు సహస్రకోటికల్పములు రుద్రలోకమున శివసహితముగ నేకత్రనివాసము గాంచఁగలరు. ప్రతిదినమును బూజార్థమై గంధమాల్యములు సమకూర్పనివాఁడు శివపూజాపరాయణుం డయ్యును సధార్మికుండును బావకర్ముండు నగును. కావున నానందహృదయుండై భక్తుం డగువాఁడు గంధమాల్యములతో శివారాధనము గావింపవలయును. భక్తశ్రేష్ఠుం డగువాఁడు తనయభీష్టసిద్ధికొఱకు సర్వభూతాంతర్యామియు, సర్వభూతజనకుండును, సర్వభూతేశ్వరుండును, సర్వమయుండును, భక్తిప్రియుండును, భగవానుండు నగువిరూపాక్షుని శివలింగరూపమున నిత్యము నర్చించుచుండవలయును. శివలింగస్థితమగు పర్యుషితమాల్యము నెత్తి పరిశుభ్రము సేయువానికి సహస్రగోదాసఫలము గలుగును. శుచియును నియమవంతుండునై శతరుద్రవిధానమున శివలింగాభిషేకము సేసినవానికిఁగూడ నట్టిఫలము సిద్ధించును. స్త్రీశూద్రస్త్వేచ్ఛాదులకు సమస్కారసహస్రముచేతనే యట్టిఫలము లభించును. అట్టివారికిఁ బ్రాణవమంత్రవివర్జితం బగునమశ్శబ్దమే విహితమైనది. నిజమంగళాకాంక్షీయగువాఁడు విశుద్ధజలములచే నిత్యమును మహాదేవాభిషేకము సేయుచుఁ జందనాదులచే నంగరాగమును, సువాసితపుష్పమాల్యములచే నలంకారమును జేయుచుండవలయును. పుష్పవస్త్రోపహరణైవేద్యములచే సర్వదా సర్వేశ్వరుని బూజించువాఁడు

మహాదేవానుగ్రహంబున మనోరథసిద్ధుం డగును. శివధర్మనిరతండుగా
హిండు నియమపూర్వకంబుగాఁ బరమేశ్వరుని సువర్ణకలశంబులతోఁ
గాని, రజతకలశంబులతోఁగాని, ఉడుంబరకలశంబులతోఁగాని, మృ
ణ్మయకలశంబులతోఁగాని జలాభిషేకంబు నేయుచు, అమూల్యమణి
మిశ్రితంబుగా నర్ఘ్యప్రదానంబు చేసి, సవరత్నహారంబుల భక్తిపూర్వ
కంబుగా సమర్పించి, మనోజ్ఞంబు లగుసంగీతంబులచేతను, వివిధమృద
రమంగళవాద్యంబులచేతను నద్దేవుని సంతృప్తుం గావించి యర్చింప
వలయును.

ఎవ్వఁడు విశుద్ధనియమంబున స్తవంబులచేతను, వాద్యంబులచే
తను, నమస్కారంబులచేతను, సర్వస్వప్రదానంబులచేతను, మనఃపూ
ర్వకరంబు లగుప్రియవస్తుప్రదానంబులచేతను, మఱియు ననేకవ్రతానుష్ఠా
నంబులచేతను సర్వదా భగవదారాధనంబు గావించునో యట్టివాఁడు
సర్వపాపవిముక్తుఁడును, బరమపవిత్రుఁడునై స్వర్గాదిలోకంబులయం
దభీష్టభోగంబుల ననుభవించి యనంతరము సర్వదుఃఖవివర్జితం బగురు
ద్రలోకంబు నధిగమించి సర్వశ్రేష్ఠులై విరాజిల్లుచుందురు. మఱియుఁ
బూర్వోక్తవ్రతాదినియమానుష్ఠానంబు నేయుచుఁ ద్రిసంధ్యలయం
దును విశుద్ధభావంబున మహాదేవు నర్చించువారు సర్వదుఃఖవివర్జితులు
ను, సర్వపాపవినిర్మూల్యులు సగుదురు. పూర్వకాలంబున మహాదేవుండు
తనపూజావిధానం బంతయును యోగసాధనసంపన్నుం డగునొకబ్రా
హ్మణున కుపదేశించెను. ఆతఁడు పూర్వోక్తవిధానంబున మహాదేవు
నారాధించి ముక్తుండయ్యెను. మునీంద్రా! ఇతఁ శివమూర్తివిశేషంబుల
నభివర్ణించెద నాలకింపుము. సర్వజీవోత్పత్తికి హేతుభూతం బగునమ్మ
హాదేవుని యైంద్రీనామకం బగువ్రథమమూర్తి పూర్వదిక్కునం దిందు
నాశ్రయించి యుండును. దక్షిణానామకం బగునాతనిద్వితీయమూర్తి

సంహారకార్యప్రవృత్తుం డగుయము నాశ్రయించి దక్షిణంబునను, త్ప
తీయం బగువారుజీమూర్తి సకలజీవసంతుష్టిదాయకంబై వరుణ నాశ్ర
యించి పశ్చిమంబునను, వరదానామకం బగుచతుర్థమూర్తి సర్వసుఖ
సంపాదకమై కుబేరు నాశ్రయించి యుత్తరంబునను, పంచమమూర్తి
తపోమయంబై మ హా ము ని య గు క పి లు నా శ్ర యి యి యి
పాతాళంబునను, శైవ్యవీనామకం బగుషష్ఠమూర్తి వేదయాగాదులకేక
మాత్రేశ్వరణ్యంబై విష్ణుదేవు నాశ్రయించి యూర్ధ్వంబునను విరాజిల్లు
చుండును. ఈమూర్తులు గాక సర్వజీవసుఖసంపాదకంబును, నిరుపాధి
కంబును, స్వాస్థ్యహంబు సగునొకమూర్తి గలదు. ఆమూర్తిని జరా
మరణభీరు లగుయతీందుర్ లారాధించుచుండురు.

పూర్వోక్తప్రకారంబున నీశ్వరుని గ్రహింపఁగలవారు పాశుపత
ప్రతంబుఁ జేసి వారగుదురు. పుండు సర్వవ్యాపకుం డని గ్రహించిన
వారికి దుఃఖంబు లేదు. స్థానులగువా రట్లు తెలిసికొని యదృచ్ఛాల్లా
భసంతుష్టులై యుండురు. వ్యాసమునీంద్రా! సృష్టి, ప్రళయము, శివ
మూర్తివిభేదము, శివలింగపూజావిధానము, శివసంతుష్టికరంబు లగు
విశేషారాధనవిధులు మొదలగువిషయములను సంక్షేపముగ నీకెఱింగిం
చితిని. మహాదేవునిసకలమూర్తులకంటెను దక్షిణామూర్తి పరమపూజ
నీయ మైనది. అదియే వృత్తి, శ్రద్ధ, సుఖము, కామము, మఱియు
జీవగణంబులసర్వాభీష్టంబులను బ్రసాదించుచుండును. మునీంద్రా!
యోగమగ్నుండై విశుద్ధచిత్తంబున నీదక్షిణామూర్తి నారాధింపవల
యును. చిత్తశుద్ధియే సర్వకామార్థసిద్ధికి సాధనమైనది. నీకిప్పు డుపదే
శించినపర్వోత్కృష్టం బగునీశివలింగపూజావిధానమును, భక్తిశ్రద్ధలతో
నిచ్చాఘ్నార్పకంబుగ నాకర్ణించువాడు పరమగలిలాభంబు నందఁగలడు.
ఈశ్రీవణంబున సకలవ్యాధులును, సకలదుఃఖంబులును నశింపఁగలవు.

శివలింగదర్శనంబును, ప్రశంసనంబును, స్తవాదికంబును, శివలింగపరి
మాణశ్రవణంబును, శివనామకీర్తనంబును బాహుళ్యకంబులు. పూర్వో
క్తకార్యంబులు గావించినవా రెట్టివారైనను, నశ్వమేధాదియజ్ఞఫలంబు
నంది శివలోకప్రాప్తు లగుదురు. బ్రహ్మాత్మం బగునీశివేతిహాసము
కోధమోహవిनाశకంబును, సర్వపాపసంహారకంబునైన వెలయు
చున్నది. శివమందిరమునం దీయితిహాసము నొకసారి పఠించినచో
నశ్వమేధయజ్ఞఫలంబు లభింపఁగలదు. దీనిని నిత్యంబును భక్తియన్తు
డై పఠించువాఁడు సర్వపాపవిముక్తుడై యంతంబున శివసాయుధ్యం
బు నందఁగలఁడు.

—♦ ముక్తిక్షేత్రీవర్ణనము. ♦—

త్రిభువనంబులయందును దివ్యంబులగుశివస్థానంబు లెన్నియొ
న్నవి? ఏయేస్థలంబులయం దమ్మహాదేవుఁడు నిత్యనన్నిహితుఁడై
యందలిభక్తజనంబుల ననుగ్రహించుచుండును? అట్టి సకలత్థముల
నామంబులును, అందు శివానుగ్రహంబుకొఱకు భక్తజనంబులుగా నా
వింపవలసిసయారాధనక్రియంబును సవిస్తరంబుగాఁ దెలుపవలయును.
వ్యాసుండు ప్రశ్నించుటయు సనత్కుమారుం డిట్లుచెప్పందోహరించును.

ఆదిదేవుండును, బింగళుండును, గవర్దియు, భక్తవత్సలుండును,
సర్వదేవతారాధితుండు సగుపరమేశ్వరుఁడు నమస్కారము. వ్యాసము
నీంద్రా! సర్వజీవహితకరం బగుశివక్షేత్రీచరిత్రంబుఁ జెప్పెద నాశక్తి
శుము. ఆదేవుఁ డనంభ్యరూపంబులతో నఖిలజీవులయందును నింజె
యుండును. భక్తజనంబు లనేకనామంబులతో ననుగ్రహించుటయు
జోడను నాతని నారాధించుచుందురు. బ్రహ్మ, విష్ణుదేవుఁడు, సూ
ర్యుఁడు, స్కాందుఁడు, అగ్ని, ఇంద్రుఁడు, చంద్రుఁడు, కుజేరుఁడు, నా
మును, విరుఁడు, ఉమాపతి, మరుద్గణము, కపిలుఁడు, అశ్వత్థామ,

బుద్ధి మొదలుగాఁగలనామంబులతో నమ్మహాదేవునే యుపాసకులు పాసించుచుందురు. భక్తు లేహూపము నారాధించినఁ బరమేశ్వరుం డా రూపముతోనే సాక్షాత్కరించి వరప్రదానంబు గావించుచుండును. ఆదేవునిదివ్యక్షేత్రసంఖ్యంగూర్చి కీర్తించుటకు సహస్రీవక్షంబులైనను జాలవు. కావున సంక్షేపముగ నభివర్ణించెద నాకర్ణింపుము. భూలో కంబున సర్వోత్తమంబగురుద్రీపదము, మాహేశ్వరపదము, శ్లేష్మాతకము, అవిముక్తము, మహాలయము, గోకర్ణము, భద్రకర్ణము, స్వస్థము ననునివి యష్టస్థానములు.

అందు మహాదేవుండు నిత్యసన్నిహితుండై భక్తజనంబుల నుద్ధరించుచుండును. అందు మాహేశ్వరపదంబు దేవదేవ్విసిద్ధసేవితంబై యలరాధుచుండును. అది యోజనద్వయదీర్ఘంబును, సంతియవిస్తారంబు నై యుండును. ఆదివ్యస్థానంబున మృతులగువారికిఁ బునరాన్మత్తి రహితంబగుశివపదంబు లభించును. ఈదివ్యస్థలంబులయందు మరణించినవారు పాపాత్ములైనను రుద్రీలోకప్రాప్తు లగుదు రని తొల్లి భగవతి యానతిచ్చియుండెను. శ్లేష్మాతకక్షేత్రంబున మహాదేవుండు సర్వదాయక్షరాక్షసనాగపిశాచపరివృతుండై యుండును. యోజనద్వయపరిమితంబగుసీస్థానంబున మేను దొరంగినపురుషుండు ముక్తుం డగును. యోజనద్వయచతురం బగురుద్రీపదక్షేత్రంబున రుద్రీదేవు నారాధించి దేవదానవగంధర్వాదులు తపోధనులతో సర్వశ్రేష్ఠులైరి. మహాదేవునకు నిత్యావాసంబగునచ్చట దేహత్యాగంబు గావించినవారికి గాణపత్యలోకలాభంబు గలుగును. మేరుశైలమధ్యంబున సర్గయోజనవిస్తీర్ణం బగుసువర్ణక్షేత్రంబున భగవానుండగుతిరిలోచనుని విష్ణుండును, క్షంధుండును, చంద్రుండును, సూర్యుండును, వాయుదేవుండును, అశ్వినీకుమారులును నిత్యము నారాధించుచుందురు. అవిముక్తక్షే

త్రంబున నోంకారగమ్యంబును పరమాత్ముండును, భగవానుండును, సనాతనుండును నగుదేవుండు విశ్వేశ్వరనామంబునఁ బూజింపఁబడుచుండును. ఆక్షేత్రంబున సర్వతేజోమయంబును, సురసిద్ధగణదుర్లభంబును, కల్యాణమయంబు నగుదివ్యలింగంబు విరాజిల్లుచుండును. అందుఁ గలియుగంబున మహాదేవుం డంతర్లంగస్వరూపుడై భక్తరక్షణంబు గావించుచుండును. ఆకాశేక్షేత్రంబున నిత్యనన్నిహితుండును, ఓంకారస్వరూపుఁడు నగువిశ్వేశ్వరుని దేవర్షిగణంబులును, రాజర్షిగణంబులును ధ్యాననిష్ఠులై నిత్యంబును బ్రాణామస్త్రవంబులచే నారాధించుచుందురు. మఱియు, వేదాధ్యయనసంపన్నులును, వ్రతానుష్ఠానతత్పరులును నగుసిద్ధర్షిగణంబులు నిత్యయోగానుష్ఠానంబున నిర్మలప్రశాంత హృదయులై యచ్చటికర్దమేశ్వరప్రభృతిపంచస్థానంబులయందును నిరంతరసుస్థిరుండై యున్న పరమేశ్వరు నుపాసించుచుందురు.

ఆపంచాయతనంబున సచింత్యం బగుపరమేశ్వరునిశాంతిమయమూర్తి విరాజిల్లుచుండును. ఆదివ్యశ్వరూపంబున మహాత్ములగుష్టానులు విలీను లగుచుందురు. యోజనద్వయపరిమితంబగునాకాశేక్షేత్రమును విశ్వేశ్వరుం డొక్కప్పుడును విడిచియుండఁడుగావున సయ్యవిముక్తక్షేత్రం బనుపమానమైనది. ఇట్లే భద్రకర్ణక్షేత్రంబునం దీశ్వరుని బ్రహ్మగ్నిచండ్రోంద్రాదులును, విష్ణుండును, బృహస్పతియు, నదీనదసముద్రంబులును, దీప్తంబులును, ఓషధులును, సకలజీవులును సర్వవా సేవించుచుందురు. అత్యుజ్జ్వలం బగునీస్థానము పరమపవిత్రమైనదని పూర్వమే చెప్పఁబడియెను. దానితో సమానంబగుక్షేత్రంబు లేదు. అది యతిపవిత్రంబును, రమణీయంబును, బరమేశ్వరుశకు నిత్యనివాసంబు నగుటచే నతినియమపూర్వకంబుగ నిత్యమును నేలందు నివసించియుండును. ఆదివ్యక్షేత్రంబు నిత్యంబును సిద్ధజనసంస్కృత్యై

యుండుటచే చధర్మపరులును, బాపాత్ములు నగువారి కగమ్యంబై యుండును. బ్రహ్మవర్తంబునకు దక్షిణంబుననున్న పురాతనపుణ్య స్థానం బగునీమహాధననామకక్షేత్రమునందు నిత్యంబును సిద్ధిక్షులు తపస్సంసక్తులై యుందురు. ఈనకలక్షేత్రంబులయందును బురాతన మహాక్షులు తపంబు గావించి సర్వసిద్ధులను, దివ్యమాహేశ్వరభోగంబు లను, అక్షయశక్తులను బడయఁగలిగిరి. మునీంద్రా! అతులంబును, పుణ్యజనకంబును, పాపవిनाశకంబును నగుశివస్థానమాహాత్మ్యంబు నభివ్యంజితిని. దీని బ్రాహ్మణులుగాని, శివభక్తిపరాయణులగుమతీయ వ్యరుగాని పఠించినచో వారికి వేదపాఠఫలంబు లభించును. అతిచ్రీశంస నీయంబును, బుణ్యప్రదంబునగు నీవిషయము నన్యదేవతారాధకులకు ను, శతలకును, కూరులకును, ఆత్మశ్లాఘాపరాయణులగునీచులకును నుపదేశింపఁ దగదు.

—♦ శ్రీష్టస్థానాఖ్యానము. ♦—

వ్యాసమునీంద్రుండు సనత్కుమారుం గాంచి యిట్లనియెను. మునీంద్రా! మతీయు నితరంబు లగునుత్తమస్థానంబులమాహాత్మ్యంబు ను, గోపనీయంబులగుతీర్థంబులును, దేవగృహంబులును, వానిని సేవించుటవలనిఫలంబును విస్వప్రంబుగ బోధింపుము. పూర్వోక్తవైశ్యవ్రతణంబున నాకింకను దృష్టి జనించుట లేదు. దేవదేవుఁడును, మహాత్ముండు నగుశంకరునిమాహాత్మ్యం బింకను విసవలయుననియే కుతూహలమగుచున్నది. అనుటయుఁ బరమతేజస్వియగునచ్యుతమారుండు మృదుమధురవచనంబులతో నానందోదం గెను. వ్యాసమునిండా! అత్యాశ్చర్యమును, బ్రహ్మసాక్షాత్కారమును నాకర్ణింపుము. మంగళశకరంబున నానందమును నొనర్చుచున్నది.

పరచుచున్నట్టియు, గవచరూపంబున ధరించునట్టియుభక్తుల కింద్రోలోక
 పోయియును. పవిత్రంబులగునీవాక్యములు భగవానుండగునీశ్వరు
 నిచ్చే న్యాయముగఁ జెప్పఁబడినవి. సావధానుండైనై యాకర్ణింపుము.
 ఛగలాండము, కురుండము, ముకుటము, మండలేశ్వరము, కాలంజర
 వనము, గదగండము ననుసీసకలస్థానంబులయందును, భగవానుండగు
 నీశ్వరుండు దేవగణపూజతుండై ప్రభుభగణసహితంబుగఁ బరమానం
 దంబున సర్వదా విహరించుచుండును. ఈస్థానంబులన్నియుఁ బ్రత్యేక
 ముగఁ జతుర్దశయోజనవిస్తీర్ణంబులును, సిద్ధగంధర్వాదిసేవితంబులునై
 యుండును. ఆస్థానంబులను దర్శించి యందేకాక్షోరాత్రంబు వసించి,
 సర్వంబును బరమేశ్వరాధీనంబు సేసి, పితృతర్పణాదిమూలంబున విగత
 కీల్బిషుండై పవిత్రుం డగుభక్తునకు రాజసూయాశ్వమేఘయాగఫలంబు
 సిద్ధించును. అంతంబునం దాతినికే బరమేశ్వరుండు ప్రసన్నుండై
 ముక్తిప్రదానంబు గావించును. ఆదివ్యక్షేత్రంబులయందు దేహత్యా
 గంబు సేయువారు దేవతత్వ నను, దానవులై నను, శివప్రియులై నను,
 అప్రియులై నను నగుదురుగాక! అట్టివా రిహలోకంబున ననుపమేశ్వ
 ర్యంబులను, బరంబున నీశ్వరసాయుజ్యంబును బడయఁగల్గుదురు.
 పూర్వోక్తస్థానంబులయందు మునిగణపరివృత్తుండును, సురగణపూజతుం
 డునై యుండుమాహాదేవునిమాహాత్మ్యంబు శ్రద్ధతో నాకర్ణించువారు
 సాధారణదుగ్ధభంబగుసద్గతిని గాంచఁగలరు.

— మ హా పు రా డి వ న్గ న ము. —

సనత్కుమారుం డిట్లనియెను. వ్యాసమునీంద్రా! పరమరహ
 స్వంబు లగుదీవ్యక్షేత్రంబులఁగూర్చియు, పరమేశ్వరుండు భక్తుల నను
 గ్రహించునిభముఁగూర్చియు నెఱింగించెద నాకర్ణింపుము. పూర్వము

హాలకల్యాదిమునీంద్రులును, విగతకిల్బిషు లగుమహర్షులును బరమేశ్వరుని సందర్శించి యీవిషయంబునే ప్రశ్నించుటయు భక్తవత్సలుండును, బ్రభుండు సగుమహాదేవుండు వారిభక్తికి సంతోషుండై దయాపూర్వకంబుగ వారికి దర్శనం బిచ్చెను. అమహర్షులు మహాదేవసందర్శనంబున నానందసాగరనిమగ్నులై యావృషభధ్వజానకు భక్తితోఁ బ్రణామంబు లాచరించి కృతాంజలిపుటలై యిట్లు ప్రార్థింపఁదొడంగిరి. ప్రభూ ! నీవు నీభక్తుల మగుమానకలమనోరథంబులను దీర్చుటకు సమర్థుండవు. నీవచింత్యుండవు గావున వరసహస్రంబులచే నైనను నీదర్శనము దుష్టభమైనది. మేము నీదయకుఁ బాత్రుల మగుదుమేని మాకీవరంబును బ్రసాదింపుము. మేమిప్పు డతిగుహ్యంబులగుభవదీయ పవిత్రస్థానంబుల నెఱుంగవలయు నని కుతూహలపడుచుంటిమి. ఇంత కంటె మాకెట్టికోరికయును లేదు. అనుటయు మాయారహితుండును, భక్తప్రియుండును, అనాదీదేవుండు సగురుదుండు పుణ్యాభిలాషులగు నమ్మునులయెడఁ బ్రసన్నుండై యిట్లు బోధింపఁదొడంగెను. మునీంద్రులారా! మహాపురము, చక్రపురము, శ్రీపర్వతము, జామ్యేశ్వరము, అమాషికేశ్వరము, దేవదారువనము, మహాభైరవము ననునివి గోప్యంబులగు పవిత్రస్థానములు. ఈనకలస్థానంబులను భక్తిశ్రద్ధలతో దర్శించుభక్తుండు నాకతిప్రియుండు. అట్లు గావించుసామర్థ్యంబు లేకున్నచో నీదివ్యక్షేత్రనామంబులను భక్తిపూర్వకంబుగ నుచ్చరించుచుఁ బుష్పావహారచందనాదులచేతను, సమస్కారంబులచేతను నన్నుఁబూజించినను మత్పదప్రాప్తి లభించును. బ్రహ్మక్షత్రియనైశ్యశూద్రులలో నెవ్వరైనను, అనాచారు లగుష్టేచ్ఛులైనను, సకాములై కాని, నిష్కాములై కాని పూర్వోక్తస్థానంబులయందు నన్నుఁ బూజించువారు సుస్థిరంబగుగాణపత్యలాభంబునంది యింద్రలోకంబునఁబూజ్యులై యుండురు.

మఱియు నాక్షేత్రంబులయందు మృతులగువారికిఁ గూడ నట్టిస
లంబు సిద్ధించును. ఆక్షేత్రంబులయందు శ్రీధృష్టార్వకంబుగఁ బితృదే
వతల నుద్దేశించి కుశాంతరణంబునఁ బిండతిలోదకప్రదానంబు గావించు
మహాభాగుఁడు తనపితృగణంబులతోఁగూడ ననంతకాలము స్వర్గలోక
స్థితుండై యుండును. ఇది సర్వజీవదుర్లభంబగునిగూఢవిషయము. అతి
గుహ్యంబగునీయాఖ్యానమును భక్తితో నాకన్గించువారు ప్రీతి
చూద్దులై నను, మైచుచ్చలై నను మఱియెవ్వరై నను ఛద్గతిలాభంబు
నందఁగలరు.

కావునఁ బండితులగువారు దీని సధ్యయనంబు గావించవలయు
ను. అశాంతుఁడును, అహితకారియు, కర్కశుండును, అపవిత్రుండును
శత్రుండును, ఖలుండును, చపలుండును, నిష్ఠురుండు నగువాని కీరహస్యా
ఖ్యానంబు నుపదేశింపఁజనదు. పుత్రశ్రేష్ఠుండును, ప్రియశిష్యుండును,
అత్మశ్లాఘాఘోషిండును, ప్రశాంతతపస్వియు, ప్రియంవదుండును, శివ
భక్తుండును, శ్రోత్రియుండును, యతియు, జ్ఞానవంతుండు నగువాని కీ
పవిత్రవిషయంబు నెఱింగింపవలయును. ఈయధ్యాయమును బ్రతి
పర్వంబునను బ్రాహ్మణునకు వినిపించువాఁడును, దీనిని దాశపత్ర్రిం
బున లిఖించి ధరించువాఁడును రుద్రలోకప్రాప్తుం డగును. వేదశాస్త్రా
త్తం బగునీవిషయము పరమరహస్యం బని పండితులు చెప్పదురు.
కావున నిది యతిగుహ్యం బని నిర్దిష్టం బయ్యెను. పూజనీయములగు
సేనకలక్షేత్రములను దర్శించి యందుఁ దపోనుష్ఠానంబు గావించువానికిఁ
జిత్తం బతినిర్మలమును, గల్యాణమయము నగును. పూర్వోక్తస్థానము
లయందును, గంగాద్వారమునందును నేను నిలయాపూర్వకముగా నివ
సించియుండును. ఆద్యంబులగునీక్షేత్రంబులయందు భగవానుండగు
మహేశ్వరుని నిత్యము నారాధించువారు సర్వపాపవిముక్తు లగుదురు.

అట్టిమహాత్ములకుఁ బునరావృత్తిరహితం బగుశివసాయుజ్యంబు లభించును.

మునీంద్రా! ఈశ్వరాధిష్ఠానంబు లగుదివ్యక్షేత్రములంగూర్చి సేకు సంక్షేపముగాఁ జెప్పితిని. ఈపవిత్రచరిత్రము నాకర్ణించువాఁడు నిష్ఠురుండై నను సద్గతిలాభము నందఁగలఁడు. సదాచారసంపన్నుండై యీమాహాత్మ్యము నాలకించువానికి సర్వాభీష్టములును సిద్ధించును. ఈయత్తమస్థానముల నిత్యము నెవ్వఁడు యథార్థరూపమునఁ గీర్తించుచుండునో యాతఁడు దుర్గతిదూరుండై దుద్రలోకావానుం డగును.

—♦ లింగోద్భవకథనము. ♦—

బ్రహ్మవిష్ణుమహేశ్వరులయందుఁ గర్మవ్రభావముచే నెవ్వరధికు లో భూతభవిష్యద్వర్తమానవిదుండవగునీవు విస్వప్రముగ నెఱింగింపవలయు నని వ్యాసుండు ప్రశ్నించుటయు బుద్ధిమంతులలో సగ్రగణ్యుం డగుననత్కుమారుం డిట్లని చెప్పందొడంగెను. మునీంద్రా! ఈవిషయంబునఁ బురాతనేతిహాసంబు గలదు. పూర్వకాలమున మహారాజగుబలిచక్రవర్తి త్రైలోక్యవిజయుండై విజృంభించుటయు, భగవానుం డగువిష్ణుదేవుండు స్వకీయవ్రభావమున నాతని బంధించి మరలఁ ద్రిలోకములను వశపఱచుకొనియెను. దైత్యులందఱు నాతనిప్రభావమునకు భీతులై పోయిరి. అప్పుడు క్షీరసముద్రతీరమున విశ్వమూర్తియై నిలిచియున్నవిష్ణుదేవునిసన్నిధికిఁ బ్రహ్లాదాదులు చనుడెంచి సనాతనుం డగుదేవదేవుని సందర్శించిరి. మఱియు, సిద్ధసాధ్యవిద్యాధరగణంబులును, నదీనదసాగరంబులును, బ్రహ్మర్షులును, అష్టరోగణంబులును, గంధర్వులును సర్వాభీష్టప్రదుండగునాదేవదేవు నవలోకించి పరమార్జునదహ్మనయారవిందుడై యిట్లు వినుతింపనారంభించిరి.

దేవదేవా! నీవు కామక్రోధభయాహంకారములకు సృష్టవు; ప్రతిపాలకుండవు. ప్రభూ! నీవే యీతిలోకములను సృజించి పరిపాలించుచుందువు. ఇప్పుడు నీయనుగ్రహముననే త్రిభువనములకు నక్షయ కల్యాణము లభించినది. నీప్రభావముచేతనే దుష్టాసురసంహారమును, బలిబంధనమును నై నవి. పూర్వమునఁగూడ నీవు దుష్టశిక్షణము నేసి స్థావరజంగమాత్మకంబగునీవిశ్వమును సంరక్షించితివి. నీవు దేవగణశరణ్యుండవు. యోగీశ్వరుండవు. జగత్ప్రభుండవు. నిత్యుండవు. సర్వ రక్షకుండవగునీకు నమస్కారము. అని యనేకవిధముల వినుతించుచున్న మహాత్ములగువారిం గాంచి పురుషోత్తముం డగువిష్ణుదేవుం డిట్లనియెను. సురశ్రేష్ఠులారా! సకలబ్రహ్మాండములకు నాదికారణుండగుసర్వేశ్వరుం గూర్చి చెప్పెదను వినుండు! పూర్వకాలమున బ్రహ్మాదేవుండు సర్వ భూతదయాపరుండగు నమ్మహాదేవునియనుగ్రహముచేతనే సృష్టికర్తృత్వలాభమునంది తనమాయాబలమున నీలోకసప్తకమును సృజియింపఁ గలిగెను. ఆమహాదేవప్రసాదముననే నేనును సర్వశ్రేష్ఠత్వలాభము నందితిని. ప్రళయకాలమున సనిర్వచనీయం బగునంధకారముచే నీ జగంబంతయు నాచ్ఛన్నంబైనప్పుడు నేనీభువనత్రయమును గ్రహించి మాయాబలముచే సహస్రశీర్షుండను, సహస్రోలోచనుండను, సహస్రపాదుండను, శంఖచక్రిగదాధరుండనునై విమలసముద్రజలముల నే కాంతముగ శయనించియుంటిని. అప్పుడు కృష్ణవర్ణపరిధానుఁడును, కమండలుభూషితుఁడును, విమలప్రభుఁడును, జగత్ప్రభుండు నగుకమలాసుండు నాయెట్టయెదుట సాక్షాత్కరించి యొక్కనిమేషమధ్యమునఁ బురుషోత్తముండును, లోకపితామహుండు నగునాతఁడు నన్ను సమీపించి “ఓయీ! నీవీనముద్రజలమధ్యమున నేలశయనించియుంటివో యాలసింపక యథార్థముగఁ జెప్పుము. నేను సర్వలోకకర్త నగుననాది

దేవుండ నని యెఱుంగుము.

అనుటయు నేనిట్లు చెప్పితిని. కమలాసనా ! నేను సర్వలోకంబుల సృష్టిస్థితిలయంబులఁ గావించుజగత్ప్రభుండనగు నారాయణుడను. అనియీవిధముగా మేమిరువురమును వాదోపవాదంబులఁ గావించుచున్నయవసరంబున నుత్తరదిగ్భాగంబున నతిభయానకం బగునొకతేజఃపిండము మాకు దృష్టిగోచరంబయ్యెను. ఆతేజఃప్రభావంబున నితరంబులగుజ్యోతిర్గణంబులన్నియుఁ బ్రజ్వలింపనారంభించెను. క్రమముగా నాజ్యోతిర్మండలము భూమ్యంతరిక్షంబులకు వ్యాపించి వర్షించుండుటం గాంచి మేముభయంబును విస్మయావిప్రహృదయులమైపోయితిమి. ఆజ్వాలామధ్యంబున దావదశాంగుళపరిమితంబును, దుగ్ధరీక్ష్యంబును, దుర్నిరూప్యంబును, దుస్సహంబును, అతిస్థూలంబును, అధికతేజస్సంపన్నంబును, మహాబలయుతంబును, జ్వాలామాలికాపరివృతంబును, సకలజీవభయంకరంబును, దారుణంబును, నిర్మలంబు నగునొకతేజోలింగంబు గానంబడియెను. అప్పుడు బ్రహ్మదేవుడు నన్నుం గాంచి యిట్లనియెను. నారాయణా ! మమిరువురము నీతేజోలింగంబునాద్యంతంబు లరసివత్తము రమ్ము ! దీనిమూలంబు గారంచునంతవఱకును నీవధోలోకగమనంబు గావించి పరిశీలింపుము. నేనుార్ధ్వగామినై పోయెదను. అని యీవిధంబుగా మేముభయంబును నియమంబు చేసికొన్నపిమ్మట మహావ్రోతుండగుబ్రహ్మదేవుడు యోగంబుచే మనోవేగంబున నూర్ధ్వంబునకుఁ బోవుటయు, నేనుగూడ మనోజవంబున సహోదేశంబున కరిగితిని. మేమిరువురము నిట్లే సహస్రస్వంబు లాతేజోమయితింగానుసంధానంబు నేయుచుండియు నాద్యంతములఁ గనుంగొనఁజాలక యతిపరిశ్రాంతులమై కృష్ణుటి సముద్రజలంబులఁ జేరితిమి. మహాబలవంతులమయ్యును మేమిప్పుడు భయవిస్మయాభిభూతులమై,

మోయామోహితులమై, జ్ఞానహీనులమై, కొంతకాలం జీవించి
నేమియు నెఱుంగజాలకపోయితిమి. అనంతరము వనజోదరుండు ధ్యాన
బలంబుచే సర్వకాలంబులకుఁ గారణుండును, సర్వభూతంబులయుత్పత్తి
విలయంబులకుఁ గర్తయు, సర్వవ్యాపియు, భగవానుండు నగుమహాదే
వుని లింగస్వరూపునిగా నెఱింగి, అవ్యక్తుండును, అనంతుండును, శూల
పాణియు నగుచదైవునకుఁ బ్రణమిల్లి కృతాంజలిపుట్టుండై యిట్లు
స్తుతింప నారంభించెను.

తిలోకనాథా ! సురేశ్వరా ! భూతనాథా ! సర్వగుణావలంబీ !
సర్వకారణా ! అనంతా ! నీకు నమస్కారము. దేవా ! నీవుబ్రహ్మకు
బ్రహ్మపు. పరమాత్ముడవు. యోగీశ్వరులపరమపదంబవు. సూర్య
తేజస్సంపన్నుండవు. కామదేవుడవు. రుద్రుడవు. కార్తికేయుడవు.
అవ్యయుడవు. ప్రభూ ! వేదశాస్త్రంబులును, యజ్ఞంబులును, వషట్కా
రోంకారస్వాహాకారనమస్కారంబులును, పుణ్యవ్రతంబులును, బ్రహ్మ
చర్యాదినియమంబులును, ఊంత్రంబులును నీవ. నీవు సర్వవ్యాపివి.
కామకోధసంభూతంబులగుదుఃఖస్వరూపంబులును, ఇచ్ఛాద్వేషశమ
దమక్రియావ్యాధులును నీకంటె నన్యంబులు గావు. నీవు సుఖదుఃఖా
తీతుండవు. ఋతువత్సరంబులును, విద్యావిద్యలును, ఇంద్రియంబు
లును, ఇంద్రియవిషయంబులును, నీవ. స్థూలసూక్ష్మవిశ్వరూపుండ
వగునీరూపంబనిర్వచనీయ మైనది. నీవు తేజంబులకుఁ దేజంబవు. శబ్ద
స్పర్శరూపరసగంధంబులును, జలంబులును నీస్వరూపంబులు. నీవు
భూపతివి. జగత్పతివి. ఆకాశమూర్తివి. ఛందోరూపుడవు. లోకనా
థుడవు. అక్షయుడవు. నీవు. సర్వభూతంబులకును సృష్టిస్థితిలయకార
ణుండవై త్రిభువనంబులను ధరించియుండువు. దేవా ! నీపశ్చిమవదనం
బునుండి వరుణుండును, సుతవరంబగునీయుత్తరముఖంబునుండి భూర్భువ

సువర్ణోకంబులును, సర్వజీవులును సంజాతులైరి. నీవు ప్రజానాథుండ
 నై బహువిధంబులగ్రీడించుచుండువు. జగన్నాథా! సురాసురపను
 రుద్రగణంబులును, వరుణంబును, అశ్వినీకుమారులును, సిద్ధవిద్యాధర
 నాగయతౌషధ్రోగణంబులును, యోగసిద్ధులును, బ్రహ్మర్షులును,
 ఆకాశసంచారులగుచారణులును, తపోధనులగుమునులును, సహస్రాధి
 కులగుసిద్ధతపస్వులును మహాబలపరాక్రములు నజరామరులు నగుప్రమ
 థులును నిన్నుండియే యుత్పన్నులైరి. మఱియు సహస్రమస్తకుండగు
 నసంతుండును, ఎనువును, వాసుకియు, అధికతేజోబలసంపన్నుండగు
 గరుడుండును, ధర్మాత్మామక్తిమోహంబులును, వాయువును, అగ్ని
 యు, సముద్రంబులును, నీవలననే సంభవించెను. లక్ష్మీ, సీత, కాళిక,
 గాయత్రీదేవి, సంపత్తు, కీర్తి, సిద్ధి, మేఘ, లజ్జ, స్మృతి, తుష్టి, పుష్టి,
 సందాదేవి, జయదేవి, సరస్వతి, మొదలగుదివ్యమూర్తులకు నీవే కార
 ãుండవు. మహాభాగా! శుక్లకృష్ణపక్షంబులును, దివారాత్రంబులును,
 గాలంబును, నిమేషముహూర్తంబులును, సక్షత్రగ్రహగణంబులును, అశ్వ
 గోమేషాదికంబులును, యజ్ఞహవ్యాదులును, పరిదృశ్యమానంబు లగు
 సకలపదార్థములును నీయందే సంభూతంబు లయ్యెను. దేవదేవా!
 జీవులు రజోగుణంబుచేతను, మాయచేతను, సంభన్నులై నిన్ను దర్శింపఁ
 జాలకున్నారు. ఆత్మసాక్షాత్కారసమర్థు లగుయోగింద్రులును, నిత్య
 ముక్తులునుమాత్ర మనాయూహముగ నిన్ను దర్శింపఁగలుగుదురు.
 మాయాతమస్సంభ్రం బగుసేవిత్యమయి ననిత్యమైనది. నీవొక్కం
 డవుమాత్రమే సనాతనుండవు. పురుషోత్తముండగువిష్ణుండును, నేనును
 నీయందే యుత్పన్నులమైతిమి. నీయందాద్యంతమధ్యంబుల నెఱింగిన
 వారొక్కరును లేరు. అగుభక్తైకవేద్యంబగునీవ్వరూప మబోధ్యమై
 నది. అనాదిదేవా! నీవేకమాత్రజ్ఞేయుండవు. పరమపవిత్రుండవు.

పరాత్పరుండవు. పరమసూక్ష్మమూర్తివి, పురుషోత్తముండవు. పురాణపురుషుండవు. అవ్యయుండగుపరమేశ్వరుండని మునింద్రులు నిన్ను బ్రశంసించుచుందురు. నీవదనమస్తకంబులుసూర్యక్షేణోమయంబులు. నీవు వజ్రపినాకపాణివి. అంశుమాలివి. భూతనాథుండవు. కామసంహరుండవు. భస్మవిభూషితశరీరుండవు. సూక్ష్మస్వరూపుండవు. విధాతవు. యముండవు. అనంతమూర్తివి. భూతభవిష్యద్వర్తమానస్వరూపుండవు. అలౌకికవాసా ! అవిముక్తనాథా ! నీకు నమస్కారము. నీవు సర్వమయుండవయ్యును సకలంబునకు నూర్ధ్వంబగుపరమపదంబున నివసించి యుందువు. ఓహిరణ్యగర్భా ! హిరణ్యరేతా ! హిరణ్యవాసా ! నీకు బ్రహ్మమంబులు. నీకరచరణయనమస్తకంబులును, సర్వరూపంబును, సర్వంబునుగూడ హిరణ్మయమైయుండును. దేవా ! నీలకంఠా ! నీవు లోకకళ్యాణకరుండవగుసార్వభౌమరుండవు. నీలలోచనా ! సహస్రమూర్తి ! సర్వజగద్గురూ ! నీకు వందనము. భవా ! నీవు భూతగణంబుల నాడి రూపకమగుయశ్లోపవీతమును ధరించువాండవు. సకలజీవులును నిన్ను యజ్ఞకర్మాదులచే బూజించుచుందురు. నీవు సిద్ధచారణమహర్షిగణంబుల కేకమాత్రపూజనీయుండవు. అసంఖ్యయజ్ఞస్వరూపుండవు. కల్పనహస్తాభూషితుండవు. ఋషభా ! పద్మనాభా ! అవ్యయా ! ఆత్మస్వరూపా ! నీకునమస్కారము.

అని వనజోదరుండు బహుప్రకారముల వినుతించుటయు వరదండును, బ్రభుండునగుమహేశ్వరుండు సంతృప్తులై యేకగ్రీవుండును, సుజితరుండును, నానాభరణభూషితుండును, నానామణివిచిత్రాంగురండును, నానాగంధానులేపనుండును, పినాకపట్టసవజ్రశూలధరుండును సర్వయశ్లోపవీతుండును, కౌపీనపరిధానుండును, కోటిసూర్యప్రభామయుండును, మేఘుచుండుభిగంభీరస్వరుండునునై దివ్యరూపమున సాక్షా

త్కరించి త్రైలోక్యభీకరముగాఁ బెద్దనవ్వునవిష్టి, అశనికోటివినిందితఁ బగుభీమనవ్వరమున “మహాత్ములగు బ్రహ్మవిష్ణులారా! నేను మీయెడలఁ బ్రసన్నుండనై తిని. మీరు నిర్భయులై నారూపమును సంపూర్ణముగ నవలోకింపుఁడు. వనజాననా! నీవు నాదక్షిణభుజంబవు. మఱియు నీవిష్ణుండు యుద్ధంబులయం దపరాజితం బగునావామబాహువు. మీ రిరువురును నాతనయులు. ఓసువ్రతులారా! మునీంద్రులకనురూపం బగువరంబు నర్థింపుఁడు.” అని యానతిచ్చుటయు హరివిరించు లానం దితహృదయులై యద్వేవునిచరణకమలంబులకుఁ బ్రణమిల్లి యిట్లు ప్రార్థించిరి. స్రభా! నీవు మాయెడలఁ బ్రసన్నుండనై ఖరప్రదానంబు సేయఁదలంచితేని—పరమేశ్వరా! మాకు నీయందలిభక్తి నిశ్చలంబై యుండునట్లనుగ్రహింపుము. అని కోరుటయు భగవంతుం డగుమహేశ్వరుండు మీరు విశేషముగఁ బ్రజాసృష్టి గావింపుఁ డని యభిలషిత ఘరప్రదానంబు లొసఁగి యంతగ్ధానము నొందెను. వ్యాసమునీంద్రా! జగత్కారణుండును, జగత్సృష్టయు, సర్వజితుండు నగునద్వేవదేవుని మాహాత్మ్యమును సంక్షేపముగఁ బ్రశంసించితిని. దీని నాక్షణింపువారికి న్నష్టగంబును, ఆయువును, శుభలాభంబును గలుగును. పవిత్రుండును, జితేంద్రియుండును, బ్రహ్మచారియు, యోగాసక్తుఁడనై యీమాహాత్మ్యమును బఠించువానికి యక్షరాక్షసదైత్యగ్రహశిఖాచభయంబులు గలుగవు. అష్టిపుణ్యమూర్తి యశ్వమేధయజ్ఞఫలంబును బడయఁ గలఁడు.

—* పుష్పదానాదిఫలవివరణము. *

శివలింగస్థాపనము, పుష్పపూజనము, క్షీరాద్యభిషేచనము మొదలగువానిఫలంబులంగూర్చి యానతీయవలయు నని వ్యాసగారు

ప్రశ్నించుటయుఁ ద్రికాలజ్ఞుండును, సర్వధర్మపారంగతుండు నగునన
 త్కుమారుం డిట్లనియెను. పరాశరనందనా! శివలింగస్థాపనంబుచే
 నప్తాగ్నిష్టోమాదియాగఫలంబును, బహునువర్ణదక్షిణలతోఁ గావింపఁ
 బడినపుత్త్రకామేష్టిఫలంబును సిద్ధించును. శివలింగస్థాపకుఁ డగువాఁడు
 శివునిచేఁ బుత్త్రరూపంబున సంరక్షింపఁబడుచు, అయితార్చ్యదకోటి
 వర్షంబులు శివలోకావాసుం డగును. ఒక్కశివలింగమును బ్రతిష్ఠించి
 నవారు శ్రీలై నను, బురుషులై నను, స్త్రీబులై నను జరకాలమువఱకును
 శివసన్నిధిని నివసించియుందురు. మహాదేవునకు సుగంధచందనప్రదాన
 ము సేయువారు వ్రతిమానమును గంగాదిపుణ్యనదీజలములయందు
 నిరంతరస్నానములఁ గావించినఫలమును బడయఁగలరు. మహేశ్వరున
 కు సుభింభి నందనాదిప్రదానమువలన భూసువర్ణాదిదానములకంటెఁ జతు
 స్సహస్రగుణాధికఫలము సిద్ధించును. శివలింగాభ్యంగదానము చందన
 దానముకంటెను షష్టికోటిగుణాధికఫలదంబు. శివలింగమునకు క్షీరాభి
 షేచనము గావించినచో సువర్ణభూషితములగుచతుష్పత్తిసహస్రగోవుల
 ను దానము చేసినఫలము లభించును. ముఖవాద్యాదినమన్వితముగాఁ
 బ్రతిపక్షమునను శివలింగాభిషేకముసేయువాఁడు యావజ్జీవమును బ్రతి
 మానమునను ద్రిషవణస్నానము గావించినఫలము నందఁగలఁడు. మహా
 దేవుఁడు వారికతాపరాధములను తుమింపఁగలఁడు. శివోద్దేశమునఁ
 బుష్పదానము నాచరించినచో సహస్రగోదానఫలము సిద్ధించును. భక్తు
 లు తామరపువ్వులు, గన్నేరుపువ్వులు, సంపెంగపువ్వులు, అర్కనల్లవ
 ములు, బిల్వపత్త్రములు మొదలగువానిచే సర్వదా శివలింగము నర్చిం
 చుచుండవలయును. ఎప్పు డేవస్తుప్రదానముచే శివార్చనముగావింప
 వలయునో చెప్పెదను వినుము.

శ్రావణశుక్లపక్షమున నుత్పలములచేతను, భాద్రపదశుక్లపక్షము

నఁ బుండరీకములచేతను, ఆశ్వినిశుక్లపక్షమునఁ గుశలచేతను, ఉత్తరేశా
 చేతను శివపూజ గావింపవలయును. సర్వకాలములయందును మహా
 దేవుని శ్వేతకుసుచుములచేతనే పూజింపవలయును. బకపుష్పము, కర
 వీరపుష్పము, అర్కపుష్పము, దుత్తూరపుష్పము ననుసీచతుర్విధకుసుమ
 ములగంధమును శంకరుండు విశేషముగ నాఘ్రాణించుచుండును.
 ఎన్నఁటికిని బకపుష్పమును, పద్మమును, నిర్మాల్యములు గానేరవు.
 సహస్రకరవీరంబులకంటె నొక్కయుత్పలమును, సహస్రచంపకంబుల
 కంటె నొక్కదుత్తూరమును సధికఫలప్రదములై నవి. మఱియు సహస్ర
 దుత్తూరపుష్పములకంటె నొక్కనాగపుష్పమును, సహస్రనాగపుష్పము
 లకంటె నొకపున్నాగమును, సహస్రపున్నాగపుష్పములకంటె నొక్క
 కణ్ణికారమును, సహస్రకణ్ణికార్థములకంటె నొక్కబృహస్పతీపుష్పమును
 శ్రేష్ఠములై నవి. మహాదేవున కధికసంతోషదాయకం బగుబిల్వపత్త్ర
 ముకంటె సధికం బగుపుష్ప మేదియునులేదు. భక్తులు సుగంధకలిత
 ములగుపవిత్రవస్తువు లన్నిటితోడను మహాదేవారాధనము గావింప
 వచ్చును. కాని నీలపుష్పములచే నాదేవు నెన్నఁడు సర్పింపరాదు.
 ఒక్కబిల్వపత్త్రముచే శివునిబూజించినచో జతుష్పష్టిపుష్పములచే స
 ర్పించినఫలము గలుగును. ప్రతిపక్షమును యథానియమముగఁ బుష్ప
 ములతో శివుని బూజింపవలయును. నిత్యమును భక్తిపూర్వకముగాఁ
 బుష్పపత్త్రాదులచే శివపూజ సేయువానికి దుర్దశలు గలుగవు గావునఁ
 బుష్పపత్త్రములచే శివారాధనము గావించుట యవశ్యకర్తవ్యము.
 పుష్పాభావమునఁ బత్త్రములచే బూజింపవచ్చును. భక్తిశ్రద్ధలతో
 శివునకు దీపనై వేద్యము లర్పించువాఁడు శివత్వప్రాప్తుఁడై పూజ్యుం
 డగును. మహాదేవు నైవిభావముతో నారాధించిన నశ్టిఫలము
 లభించును. అయీశ్వరుని సర్వగతునిగా భావించి యెల్లయెడల నారా

ధించువాడు మహాపుణ్యమును, శివసాయజ్యమును బడయఁగలడు.

—♦ పూజాఫలకథనము.♦—

పరమేశ్వరుఁ డగుమహాదేవు నేయేవిధముగా నారాధించిన భక్త
శ్రీయుఁడగునాతఁడు ప్రసన్నుఁడగునో యింకను వినఁగోరెద నని వ్యా
సుండు ప్రశ్నించుటయు సనత్కుమారుఁ డిట్లనియెను. సాత్యవతేయా!
పూర్వకాలమునం దయత్సూర్యతేజోమయుఁడును, ప్రమథగణేశ్వరుఁ
డు నగునందికేశ్వరుఁడు మహాదేవమాహాత్మ్యమును జెలిసికొనఁగోరి
యాదేవదేవునిసన్నిధిజేరి చూడకమలములకుఁ బ్రణమిల్లి “ప్రభూ!
నేను భవదీయంబగుమాహాత్మ్యమును వినవలయునని యభిలాషపడు
చుంటిని. కావున దయతో నాకెఱింగింపవలయును.” అని ప్రార్థించు
టయు మహేశ్వరుఁడు ప్రసన్నుండై యానందికేశ్వరునుద్దేశించి దేవీ
సాన్నిధ్యమునఁ దనమాహాత్మ్యము నభివర్ణించి చెప్పెను. ఆనందికేశ్వ
రునివలన దానిని నేను వినఁగలిగితిని. మునిశ్రేష్ఠా! పూర్వము భగవా
నుఁడగుమహేశ్వరుఁడు తనమాహాత్మ్యముంగూర్చి పార్వతి కిట్లుపదేశిం
చెను. పరవర్ణనీ! (ఎవ్వఁడు కైలాసగిరిసన్నిభంబగురమణీయమందిరము
సండు మదీయంబగులింగమును, మత్సరహచరగణములను బ్రతిష్ఠించు
నో యాతఁ డణిమాద్యస్తసింధులను బడసి యంతమునందు మదావాస
మును జేరఁగలఁడు. నన్నుద్దేశించి కర్షమాత్రసువర్ణప్రదానము చేసిన
వానికిఁ గైలాసశిఖరమునందు బాలార్కనదృశంబగుసువర్ణమందిరమున
సుస్థిరావాసము సిద్ధించును. దేవీ! నన్నుగూర్చి సువర్ణదానముగాని,
గోదానముగాని చేయువాని కర్పిఫలము సిద్ధించును. మచుద్దేశముగా
పృథ్వభద్రదానమును, తిలమిశ్రితం బగునన్నదానమును గావించువాఁడు
సర్వాభీష్టదాయకమును, నిరుపద్రవమును సగుభూలాభము నుండఁ

గలడు. నాయనుగ్రహముచే నాతడు రత్నవృషభాదిలాభమునుగాంచి పాపవిముక్తుండగును. తపములచేతను, ఉపవాసాదివ్రతములచేతను, రుద్రసూక్తాదిజపములచేతను, పాయసాది వివిధోపహారనివేదనములచేతను, నృత్యగీతవాద్యాదులచేతను నిత్యము నన్నర్చించువాడు బ్రహ్మలోకప్రాప్తుండై బ్రహ్మసాక్షాత్కారముం గాంచి నారదాదిమహామునీంద్రులచే బూజితుండగుచుండును. నాప్రీతికొఱ కగ్నిస్థామాదియాగములఁ గావించువాడు దేవలోకంబుఁ జేరి మహేంద్రునియేకాసనమున దేవతలచే బూజింపఁబడుచుండును. దేవీ! (ప్రతిదినమును బ్రాతఃకాలమున నన్నర్చించువాఁ డద్వితీయసంపద్విభవం డగును.) (మధ్యాహ్న సాయంకాలములయందు నన్నారాధించువాఁడు యక్షకులమున జన్మించి యతిబలవంతుండును, యక్షప్రభుండును గాఁగలడు.) (మదీయలింగ ప్రతిష్ఠాపనము చేసి ధూపదీపచందనాదులచే నిత్యమునర్చించువాఁ డింద్రాదిలోకపాలురకుఁ బ్రభుండగును.) అతనికి మాయామోహము గలుగదు.

ఎవ్వఁడు మదీయంబగుమందిరమును సమ్మార్జనంబు గావించి, గోమయాదులచేవిలేపనాదినంస్కారము లాచరించునోవాఁడు పూర్వోక్త భక్తగణంబులకంటె సహస్రగుణాధికుండగును. (బంగారముచేతను, వెండిచేతను సాలింగమును బూజించువారు శివలోకమున గాణపత్యలాభముం గాంచగలరు. శివలింగమునకుఁ దైలాభ్యంగన మాచరించువారు వారికంటెను బంచశతగుణాధికులై యుందురు. తైలాభ్యంగముకంటె నభిషేచనఫలంబు ద్విగుణితంబు. అందు గంగోదకాభిషేచనమును, బంచగవ్యాభిషేకమును, గర్పూరదానమును ద్విసహస్రగుణాధికఫలదంబులు. క్షీరాభిషేకము పానికంటె బంచశతగుణంబులును, మాల్యదాన మంతకంటె బంచశతగుణంబులును నధికమైయుండును. అట్లాచరిం

చువారు నాయనుగ్రహముచేశివలోకంబున గాణపత్యలాభముంగాంచగలరు. మధురభాషిణీ ! అగురుచందనప్రదానము పూర్వోక్తకర్మంబులకంటె శతసహస్రగుణాధికమైనది. గంధద్రవ్యదానము దానికంటె దశగుణములును, మాల్యప్రదాన మంతకంటెను బంచశతగుణములును నధికంబగును. నిర్మాల్యగ్రహణము దత్తమానమైనది. ధూపంబును, కృష్ణాగురుచందనప్రదానమును గాంచినజతుస్సహస్రగుణాధికంబును, కృష్ణాగురు, చందన, ధూపదానం బంతకంటె ద్విగుణితంబును నగును. ఘృతసహితమగుధూపదానము చతుర్గుణాధికము. ఈసకలోపచారంబులచే నన్ను బూజించువారిసహస్రాపరాధములను నేనుక్షమింతును. ఒకసంవత్సరము నియమపూర్వకముగా మత్సన్నిధిని కృష్ణసారగుగ్గులుధూపంబు సేయువాడు నందీశ్వరసమానుం డగును. దేవీ ! మత్ప్రియంబుగా ఘృతప్రదానమును, గాయత్రీమంత్రీపూర్వకముగా నైవేద్యసమర్పణమును గావించి బ్రాహ్మణులకు దక్షిణాలోనఁ గువాడు, దివ్యమూర్తిని, దివ్యజ్ఞానమును, మోక్షలాభమును బడయుటకు సమర్థుం డగును. ఆతనిచేనివేదింపఁబడినసమస్తపదార్థములు నతిపవిత్రములుగా నెఱింగి పితృదేవతలు పరిగ్రహింతురు. తన్నివేదకములగుఘృతోదకాదు లిహపరములయందుఁ జిరకాలమువఱకును ఫలప్రదములై యుండును. శ్రద్ధతో నొకసంవత్సరము కమలబీజాన్నముం బోలికోమలప్రకృతియు, పాపవినాశకుఁడును నగుమహాదేవుని ఘృతాభిషేకరూపమున నారాధించువాఁ డెన్నఁటికిని మృత్యుముఖమునంబడక గాణపత్యలాభముం గాంచగలఁడు. పూజాద్రవ్యములలోఁ బ్రధానంబగుదీపదానమును శివలింగసాన్నిధ్యమునం దాచరించువాడు రుద్రగణతుల్యవ్రతభావశాలియై వృషభారోహణపూర్వకముగా భూతలమున సంచరించగలఁడు. శుక్లకృష్ణపక్షములయందలి యష్టమీచతుర్దశులయం

దు విధివిధానమున భక్తిపూర్వకముగా మహాదేవునకు ఛత్రిదానముచేయువాఁ డింద్రితేజుఁడై మహాదేవసాయుజ్యము నందగలఁడు. దేవీ! నీకునునాకును భక్తుం డగువాఁడు నియమయుక్తుఁడైనను, నియమరహితుఁడైనను నాయనుగ్రహముచే నెట్టిఫలసిద్ధిం గాంచగలుగునో చెప్పెదను వినుము.

మధ్యస్తుం డగువాఁడు స్వచ్ఛందనిరతుండుఁడై విహంగముంబోలి వ్యోమచారియై, యజతుండును, సర్వలోకపూజ్యుండును స్వర్గాధిభోగ సంపన్నుండును గాఁగలఁడు. మత్కథాశ్రవణమాత్రంబున నాయందు భక్తినిరతులగువారు మదనుగ్రహంబున గాణపత్యలాభముం గాంచగలరు. వారికి మదీయంబులగుపుణ్యస్థానంబుల సేవించినఫలము సిద్ధించును. అట్టివారికి మృత్యుభయంబులేదు. నిష్కాముఁడై త్రికరణ శుద్ధిగా భక్తితో నన్ను పాసించువాఁడు ప్రళయకాలముసందుఁగూడ జీవించియుండును. ప్రతిపదంబునను విఘ్నములం గాంచుచుఁ దమోగుణావేశముచే నున్నంతఁడై భక్తినిరతుండు గాఁజాలనివాఁడు నిత్యవ్యాధి గ్రస్తుండగును. సత్యసంఘులును, జితేంద్రియులును, సమాధిసంపన్నులు నేకాగ్రచిత్తులునై సర్వదా నన్ను భావించువారికి శతకోటియుగముల కైనను సపాయము గలుగఁజోదు. అల్పధనశాలియగుటచే విధిపూర్వకముగా నన్నర్చింపఁజాలనివాఁడు కేవలమాత్రభక్తితో నన్ను పాసించినచో నేను వానికి సర్వాభీష్టములను బ్రసాదింతును. ఉత్తమగతిలాభమునకు మదర్చనాదికముకంటె నితరమార్గములేదు. ఇది నేనతలకైనను నవేద్యమగుపరమరహస్యము. ఇంకను సతిగుహ్యం బగువిషయమును జెప్పెద నాకర్ణింపుము.

దేవీ! ఆత్మీయులగు నీవును, స్కందుండును బ్రతిమారూపమున నన్నర్చించినదానికంటె నితరులు లింగరూపమున నన్నార్చించుట

యే నాకధికప్రియమని యెఱుంగుము. నేను దేవగణపూజతుండైన వారికి మోక్షదానము సేయుచుందును. ధూపదీపగంధమాల్యకాంజన రక్తవస్త్రాదులచే నన్నర్పించువారు గాణపత్యలాభముం గాంచగలరు. ఏకరాత్రోపవాసియై సన్నారాధించువానికిఁ బుండరీకఫలమును, సకల యజ్ఞఫలమును లభించును. అతనికి స్వర్గమునందు విపులభోగానుభవము గలుగును. పవిత్రుడై నియమపూర్వకముగా భక్తితో నన్నభిషేకించువాఁడు భవనశ్రయము నతిక్రమించి శివలోకము నధిగమింపఁగలఁడు. సాంఖ్యయోగకుశలు లగువారుభక్తిపూర్వకముగా నన్నుపాసించి శివలోకావాసు లగుచుందురు. భిక్షుభావులై యితరదేవతలనుపాసించువారు దారుణు లగుదురు. దేవీ! దేవతలై నను ధ్యానయోగ వ్యతీతమగుతపస్సుచే నన్నవలోకింపఁజాలరు. ధ్యానముచేతనే నాదర్శనలాభము గలుగును. ఇతరదేవతల నారాధించుభక్తులకు నియమితఫలలాభంబగుచుండును. కానిమద్భక్తులపుణ్యఫలంబునకుమాత్రము పరిమాణము లేదు. ప్రళయకాలమునందు స్థావరజంగమాత్మకములగు సకలపదార్థములకును వినాశము గలదు; గాని నాభక్తులకుమాత్రమే మెఱికిని నాశములేదు. భక్తిపరతంత్రులై శ్రద్ధతో నెవ్వరేదేవతనుపాసించినను నేను వారి కామూర్తితోఁ బ్రసన్నుండ నగుచుందును. నన్ను సర్వమయునిగా భావించి సకలపదార్థములందును మత్స్వరూపమును దర్శించువాని కెఱ్ఱికిని వినాశంబు గలుగదు. నేనును విశువకుండ నాతని ననుసరించి యుందును. మనోబుద్ధులను సత్యమునందర్పించి భక్తితో నన్ను భావించువాఁడు మదనుగ్రహంబున సర్వపాప విముక్తుండగును. సర్వవిధపాపాచారి యయ్యును సర్వదా నన్ను స్మరించువాఁడు శివలోకంబుఁ జేరి మత్స్నందర్శనలాభముం గాంచగలుగును. సకలకార్యారంభములయందును సర్వదా నన్ను ధ్యానించి స్మరించు

చుండువాఁడు ధర్మాధర్మకామమోక్షంబుల సర్వోత్కృష్టఫలభోగి యగును. షడంగన్యాసపూర్వకముగా నిత్యము నన్నర్పించువానికి మత్సాయుజ్యలాభము గలుగును. దుత్తూరపుష్పము, చంపకప్రసూనము, బిల్వపత్రము, మొదలగువానిని నాకు నివేదించినను, అలసభావము లేకుండ వానిచే భక్తిపూర్వకముగ నన్నర్పించినను గాణపత్యలాభము సిద్ధించును. ప్రశస్తములగు పద్మములచేతను, అర్కపుష్పములచేతను నన్నుఁ బూజించినను, సహస్రకరవీరపుష్పములు నాకు నివేదించినను బూర్వోక్తఫలప్రాప్తి యగును.

అర్కపుష్పములు వేయింటిచేఁ బూజించుటకంటె నొకకమలకుసుమమునఁ బూజించుట యధికఫలదాయకము. సహస్రకమలకుసుమములతో నొకబకపుష్పమును, గుండపుష్పమును సమానమైనవి. సహస్రకుండకుసుమములును నొకబకప్రసూనమును సమానము. సహస్రబకపుష్పములకంటె నొకయుత్పలము శ్రేష్ఠమైనది. సహస్రోత్పలములకంటెను నేకమాత్రీబిల్వపత్ర మధికఫలదంబు. శివపూజకుఁ జంపకదుత్తూరకుసుమములు సమానములు. ఒక్కదినముమాత్రము భక్తిపూర్వకముగా నీనకలప్రసూనములచేతను, జంధనాద్యుపచారములచేతను నన్నారాధించువానికి, సంవత్సరము పృథిదిసమునొక్కటేపుష్పముతో నన్నుఁబూజించినఫలము లభించును. ఒకప్రసూనముతో నన్నుఁ బూజించువానికెనుబదిరతులనువర్ణమును దానము చేసినఫలము లభించును. నిశ్చలభక్తిపూర్వకముగా నన్నారాధించువాఁడు నావలెనే త్రిశూలధారియు, వృషారూఢుండు నై మత్సాయుజ్యము నంది గగనభాగమున వాయువ్రంబోలి యెల్లయెడల విహరించుచుండును.

దేవీ! నానిర్మాల్యమును బాదములతో స్పృశించువాఁడు షష్ఠి సహస్రవర్షంబులు తీర్థదాతులయందు జన్మించుచుండును. ముప్పది

మూఁడువేలమంది దేవదానవరాక్షసులు ధర్మకామార్థసిద్ధికై నిత్యము ను నన్నుఁ బూజించుచుండురు. సకాముడైనను, నిష్కాముడైనను నెవ్వఁడు నిత్యము నీశివమాహాత్యమును బఠించుచుండునో, వినుచుండునో యాతఁడు శివలోకమును జేరి మహాదేవునకుఁ బ్రీయుండై యుండును.

—♦ పూజావిధానము. ♦—

దేవదేవుఁడగుశంకరుం డెల్లు సంతుష్టుఁడగునో, పుష్పాభావమున నాతని నెఱివస్తువ్రదానమున నర్చింపవలయునో, ఏపువ్వులచేఁ బూజించిన నెఱిఫలము గలుగునో, శాస్త్రసమ్మతము లగుసేయేముద్రలచేఁ బుష్పదానము గావించిన మహాత్మ్యం బగునో, శివపూజ యేవిధముగా నాచరింపవలయునో, భూపదానోపనాసములవలన నెఱిఫలము గలుగునో దయతో నెఱింగింపవలయు ననివ్యాసదేవుండు ప్రశ్నించుటయు సనత్కుమారుం డిట్లు చెప్పఁదొడంగెను. ముసీంద్రా! పూర్వకాలమునం దొకప్పుడు భగవతి పార్వతీదేవి దేవగురుండును భూతనాథుండును, భగవానుండు నగుమహాదేవునుద్దేశించి “నాథా! ఏవిధముగా మిమ్మారాధించిన మీరు సంతుష్టులగుదురు? మానసికజపము, పూజ మొదలగునెఱ్ఱకర్మములచే జీవులకు ముక్తిలాభం బగును? ఈవిషయములను బరమానుగ్రహముతో నాకెఱింగింపుము” అని ప్రార్థించుటయు మహాదేవుండు మందహాసముసేయుచు సాధువాదపూర్వకంబుగా నిట్లనియెను. దేవీ! భక్తానుగ్రహార్థమై నీయడిగినప్రశ్నయు సర్వోత్తమమైనది. పుష్పములు రక్తపీతాదివర్ణవిలసితములును, నిర్గంధ, సుగంధ, మర్గంధ, నానాగంధకలితంబులును, నూత్నకంటకాకులితంబులునై వివిధరీతుల ఫలరార్థుచుండును, వీనిలో నేపుష్పములచే నేదేవతలఁ

బూజింపవలయునో చెప్పెదను. సుగంధశుక్లపుష్పములచే దేవతలను, దుర్గంధకుసుమములచే దానవులను, కఠినక్షుద్రకంటకప్రసవంబులచే రాక్షసులను, అకాలవ్రాసవములగువనవ్రాసములచే చిత్తదేవతలను బూజింపవలయును.

అని చెప్పటయుఁ బార్వతీదేవి “హృదయేశ్వరా! వివిధకుసుమములచే మిమ్ముఁ బూజించుటవలనను, మిగ్ధహాసమ్మార్జనవిలేపనములవలనను, ధూపదీపాదిదానములవలనను, అభ్యంగాభిషేచనములవలనను, నృత్యగీతవాద్యాద్యుపచారములవలనను భక్తుల కెట్టిపుణ్యఫలము లభించునో యానతీయవలయును” అని ప్రార్థించుటయు శంకరుం డిట్లనియెను. దేవీ! సకలద్రావ్యములయందును, సమస్తవస్తువులయందును బహుమూల్యమైనదగుటచే సువర్ణము సర్వశ్రేష్ఠమైనది. కావున భక్తవరుం డగువాఁడు సువర్ణముచే నన్నుఁ బూజించినచో నాతఁడు నాయనుగ్రహమున శివలోకపూజితుండై దశసహస్రవర్ణము లప్పరోగణసహితముగా శివలోకమున విహరించుచు భోగావసానసమయమున మరల భూలోకమునం దవతరించును. ఎనుబదికర్ణములప్రమాణమైనను, ఏకాదశమాషప్రమాణమైనను గలకాంచనమును భక్తిపూర్వకముగా నాకర్పించువాని కపారపుణ్యఫలము సిద్ధించును. ఒక్కొక్కపుష్పముగూడ సువర్ణమువలెనే ఫలవ్రదమైనది. నాకతిప్రియములగు ద్రోణపుష్పమును, కుందకుసుమమును, బిల్వపత్తమును సువర్ణసమంబులు. జపాకుసుమమును, నాగపుష్పమును సువర్ణముకంటె ద్విగుణఫలదంబులు. జాతీమల్లికాచంపకపుష్పములు బహుసువర్ణసమానములు. ఘృతాభావమైనప్పడు భక్తిపూర్వకముగాఁ దైలదీపముచే నన్నారాధించువాఁడు శతకోటివత్సరములు శివలోకమునఁ బూజితుండై దీపదాసప్రభావముచే సందుఁ జంద్రునివలె విరాజిల్లుచుండును. మన్మథాసమ్మా

ర్జనము దీపదానముకంటె శతగుణాధికఫలదంబు ; గృహవిలేపనము సహస్రగుణాధికఫలదం బగును. ధూపదీపపుష్పోపహారాదులచే నన్నుఁ బూజించుట యంతకంటెను శతగుణాధికఫలదంబు. శతసహస్రమాలి కాదానముకంటె జపము శతగుణాధికం బగుచున్నది. భక్తప్రదత్తము లగు నగురుచందనాదినుగంధధూపము లేకవింశతిసువర్ణనదృశంబులు. భక్తులు ఘృతచందనాదులచే శివలింగాభ్యంగనంబును, క్షీరంబులచే నభిషేచనంబును, ఘృతసహితముగా ధూపసేవనంబును గావింపవలయును. దేవమానవు లీవిధి ననుసరించియే నన్నర్చింపవలయును. పితృ గంధర్వయక్షపన్నగరాక్షసామలకుఁగూడ నిదియే పూజావిధానంబు.

పార్వతీ! ఈసకలవిషయములును లోకహితార్థమై నీయెదుటఁ బ్రశంసించితిని. యథావిధిగ నన్నారాధించువాఁడు యథాకాలంబున నందిపదలాభము నందఁగలఁడు. కాలాంతరమునందాతఁడు కేవలవృషభ్వజుం డగుప్రమదనాథుండు గాఁగలఁడు. వ్యాసమునీంద్రా! భగవానుం డగునుహాదేవుండు లోకహితసాధనంబునకై యుపదేశించిన యీ పుష్పదానవిధానంబు యథారూపమున నీకు వినిపించితిని. దీనిని భక్తితోఁ బ్రీతిదీనమును బఠించువాఁడును, వినువాఁడును, ప్రతిపర్వమునను భక్తులకు వినిపించువాఁడును పాపవిముక్తులై శివలోకమున సుస్థిరులై యుండఁగలరు.

—♦ ఉపవాసవిధి. ♦—

వెండియు సనత్కుమారుం డిట్లనియెను. పరాశరనందనా! ఒక వృషభ దేవగంధర్వమునిగణంబులు పరమగుహ్యంబును బురాతనంబు నగునుపవాసవిధింగూర్చి సంక్షేపముగ నాకర్ణించి యంతమాత్రంబునఁ దనివినందఁజాలక భగవానుండును, త్రిలోచనుండును, త్రిపురశాసకుఁ

తును నగుమహాదేవునివలన విస్పష్టముగఁ జెలిసికొనవలయు ననుకుఱుఁ
హలముతో సిద్ధగంధర్వగణపరివృత్తులై హిమాలయంబునకుం జని
యమ్మహాదేవు నిట్లు వినుతింపనారంభించిరి. మహాదేవా! నీవింద్రాగ్ని
యమన్వరూపుఁడవు. సనాతనుఁడవు. ధర్మాగ్రాకామములును, మనీషి
వద్యులమనస్సంకల్పమును నీన్వరూపంబులు. తుష్టియు, ధైర్యంబును,
మేధయు, శ్రద్ధయు, కామంబును, మనంబును నీవే. నీప్రసాదంబుచే
నీభక్తులు దుఃఖప్రదంబగుభీషణసరకమునుండి యుత్తీర్ణు లగుచుందురు.
నీభక్తగణంబులు విహరించుచోట పారితేజముచే సూర్యచంద్రులు
హేనప్రభులగుచుందురు. మనీషిగణంబులు దేవపితృకార్యంబులయందు
భవదీయమంత్రము నీవిధముగానుచ్చరించుచుందురు. సురశ్రేష్ఠా!
శ్రద్ధతో నియమవంతుఁడై నీమాహాత్మ్యమును జరించువాఁడును, బ
త్త్రంబున లిఖించి ధరించువాఁడును విగతకిల్బిషుం డగును. జగన్నాథా!
నీవు సర్వభూతేశ్వరుఁడవు. సర్వవ్యాప్తివి, పంచముఖుండువునగునీకు నమా
స్కారములు. దేవా! నీవవ్యయుఁడవు. అప్రమేయుఁడవు. పురుషోత్త
ముఁడవు. పంచభూతములును నీన్వరూపములు. దేవాదిదేవా! నీకు
నమాస్కారము.

అని వినుతుంటయు భగవానుం డగుమహాదేవుండు ప్రసన్నుం
డై యిట్లనియెను. సురవరులారా! మత్పూజావిషయంబున జాతీయా
ధికామగ్నికాపుష్పములు పంచసువర్ణములకును, రక్తోత్పలాదిపుష్పములు
సప్తసువర్ణములకును, బిల్వపత్రంబును, ఆశోకపుష్పమును, పశుసువర్ణం
బులకును; సకేనరంబు లగునాగపుష్పము లేకాదశసువర్ణములకును,
స్థలపద్మము ద్వాదశసువర్ణములకును, సురభిశరంబు లగుకాంచనవర్ణపు
ష్పములు త్రయోదశసువర్ణములకును, పద్మకుసుమము ద్వాత్రింశత్సు
వర్ణములకును, కుశపుష్ప మష్టాశీతినహస్రసువర్ణములకును, అర్కపు

ష్వము త్రిసహస్రీనువృక్షములకును, బకపుష్ప మశీతిషష్ఠ్యములకును, దుత్తూరపుష్పము శతసహస్రీనువృక్షములకును సమానంబు లని చెప్పంబడియెను. అర్క, కరివీర, కుశ, దుత్తూరపుష్పములచే భక్తియుక్తై నన్నుఁ బూజించువాఁడు గాణపత్యలాభముం గాంచును. ఈనకల పుష్పసుగంధములను నే నతిప్రియేంబుగ నాఘోశించు చుందును. కృష్ణాన్తమియందును, జతుర్దశియందు సపరాష్ణాకాలంబున మన్నామోచార్చణము నేయాచు నీనకలపుష్పములచేతను నన్నుఁ బూజించు వాఁడు నాలోకంబున నెల్లవారిచేతను బూజితుండై సకలలోకవిహార లాభంబు గాంచి నేను పూజింపఁబడుస్థానములందెల్ల లెస్సగాఁ బూజింపఁబడుచుండును. ఏకాగ్రీచిత్తంబున నన్నారాధించువాఁడు సరకాదుల నుత్తరించి శివపదలాభంబు గాంచగలఁడు. దేవత లాతనికి విఘ్నములఁ గూర్పఁజాలడు. అతఁడు మదనుగ్రహంబున నిహపరలోకనుఖి సంపన్నుం డగును. అతనికిఁ దపోయోగవ్రతానుష్ఠానములతో నిమిత్తము లేదు. క్లేశసాధ్యములగు తపోనియమాదియాతసలచే నాతఁడు కృశింపనక్కఱలేదు. సర్వయోగేశ్వరుండ సగునన్ను పాసింపక కేవల బ్రహ్మవాదు లగువారు మిథ్యాశబ్దపాశంబులచే బంధితులును, పంచి తులునై పోవుదురు.

మతియు ధారోష్ణంబు లగుక్షీరంబులచే మదీయంబగులింగము నభిషేకించి, పూజించి యభిమతానుసారముగా నివేదన మాచరించు వాఁడు శతసహస్రీకోటిష్వములు హిమాలయమునందుఁ బూజితుండై యుండును. శివమంత్రదీక్షితుఁ డగుభక్తుఁ డొక్కకృష్ణాన్తమిమీదినమున నేష్ఠలమునందైనను, ఏవిధానముచే నైనను నన్ను భక్తితోఁ బూజించి ధారోష్ణంబు లగుక్షీరములచే మదీయం బగుశివలింగము నభిషేకించినచో నాతఁడు నాకతిప్రియుండై నాలోకమున మత్సన్నిధాన

మునఁ గోటియుగంబులవఱకును నివసించియుండును. సరళదేవదారు ధూపములచే నన్నర్పించువాఁడు నూటయేఁబదిరెండు కనకకుసుమములచే నన్నుఁ బూజించిన పుణ్యముం గాంచి వృష్టిసహస్రవృష్ణములు శివలోకమున నానందభోగము లనుభవించుచుండును. నాపూజాసమయమున సప్సుతంబు లగునగురుగుస్గులముల దహనంబు సేయువాఁడు కోటిసహస్రయుగములవఱకును శివలోకమునఁ బూజితుం డగును. అంధకారవినాశనమునకై యొకసంవత్సరము యథాకాలమున నన్నుద్దేశించి దీపదానము చేయువానిహృదయాంతరమునందు భక్తప్రియుం డగుశంకరుఁడు, నిరంతరమును సుస్థిరుండై యుండును. ఉపవాసియై యెవ్వఁడు శివలింగసన్నిధిజేరి కృతాంజలిపుట్టుడై “దేవదేవా ! అంగుష్ఠమవ్యమునందు సులక్షణమగుయవరేఖచే విలసిల్లినీకు నమస్కారము. సర్వభూతసమస్కృతుండ వగునీవు సర్వజీవశరణ్యుండవు. మహామతీ! నీకు వందనములు. అక్షయములై న యద్వైతవ్యవస్థములను నాకుఁ బ్రసాదింపుము.” అని ప్రార్థించునో యాతనికి మహత్తరం బగుశ్రేయము లభింపఁగలదు.

అనుటయు మహాదేవి యగుపార్వతి యిట్లనియెను. త్రిలోకనాథా! నిఖిలలోకారాధ్యా! నీవు నిఖిలజీవహితకరంబు లగువిషయములను బోధించుటకు సమర్థుండవు. దేవా! మానవు లేవిధముగా నేకాలమున నుపవాసవ్రతం బాచరించిన నెట్టిఫలంబును గాంతురో సవిస్తరముగా నుపదేశింపవలయును. అనిప్రార్థించుటయు మహాదేవుం డిట్లు చెప్పందొడంగెను. ప్రియా! పూర్వము నైమిశారణ్యవాసు లగువాలఖిల్యాదిమునిగణంబులకును, ధనికులును, దరిమ్రులును, దుఃఖజేవులు సగువాతికిని నాచేఁ జెప్పంబడిన యోగమార్గానుసారం బగుదివ్యోపవాసఫలతిథానము నిప్పుడు సవిస్తరముగా నీకు బోధించెదను. సావధా

నచ్చిముత్యో నాకన్తింపుము.

మధ్యక్షం డగువాఁడు పంచమి, వస్త్రీ, పూర్ణిమాతిథులయం దుప
వాసము చేసినచోఁ బ్రియదర్శనుండును, మహాశ్వానియుఁ, బరమభాగ్య
సంపన్నుండు నై యుండును. కృష్ణాష్టమికృష్ణచతుర్దసులయందు మ
త్ప్రియంబుగా నుపవసించువాఁడు బహుధనాధ్యుఁడును, బహుపుత్ర
వంతుఁడును, విద్వాంసుఁడును గాఁగలడు. శుక్లాష్టమికృష్ణచతుర్దసులయం
దుపవసించువారు జ్ఞానులును బరమసుందరులు నగుచురు. నవమినాఁ
డేకాహరియై శివపూజ గావించువాఁడు కృషిజీవియై బహుధనపుత్ర
లాభముం గాంచగలుగును. ద్వాదశినాఁ డిట్లు గావించినచో ధనవం
తుఁడును విద్వాంసుఁడు నగును. ఒకసంవత్సర మమావాస్యాంతర
మగుత్తిరాతోపవాసంబు గావించుచు శివపూజ నాచరించువాఁడు
శతసహస్రీవంశులు స్వర్గలోకపూజితుండై యుండును. ఇట్లే యొక
సంవత్సరము ప్రతిమాసమునందును ద్విరాతోపవాసవ్రతం బాచరిం
చువాని కాకాశపథంబున నప్పరోగణసహితముగా విమానవిహారభా
గ్యంబు లభింపఁగలదు. ఆతఁడు కాలాంతమునం దొకప్పుడు స్వర్గచ్యు
తుం డయ్యును సత్కులప్రసూతుండు గాఁజాలును. నియమోపవాసి
యు, సేకాహరియునై కార్తికమాసంబున దీపప్రదానము సేయుచు,
మాగ్గశ్శీమాసంబున నితరాహారములఁ బరిత్యజించి కేవలజలపానమా
త్రంబునఁ గాలక్షేపము సేయుచు, మరల బాషమాసమునం దేకాహరి
యై యామాసాంతమున విశుద్ధబ్రాహ్మణసమారాధనంబు గావించి
దక్షిణలతో వారికిఁ దృప్తిగూర్చువాఁడు మరణానంతరంబున హంస
సారసమన్విత మగువిమానము నధిరోహించి దేవగణపూజితుం డగుచు
మహాత్ములగువారు నివసించు దివ్యలోకంబులయందు విహరించుచుం
డును. ఆతఁ డాలోకంబులయందు లక్షవర్షంబులవఱకును నుఖభోగం

బులనుభవించుచునుండి మరల భూలోకమునందు శ్రేష్ఠకులంబునఁ దపతరించి పూర్వజ్ఞానసంపన్నుండై సర్వదా ధర్మాచరణంబు సేయుచు నెన్నఁటికిని దుష్టశాపన్నండుగాక మత్ప్రియుండై యుండును.

మాఘమాసంబునఁ ద్రిరాత్రోపవాసమాచరించి యుపవాసాంతమున శివపూజచేసి వివిధాన్నపానాదులచే బ్రాహ్మణులను సంతృప్తులం గావించి యథాశక్తిని దక్షిణల నర్పించువానికి బ్రాహ్మజ్ఞానమును వృద్ధిపహస్యోవ్సములు శివసాక్షాత్కారలాభమును, గామరూపంబును, గామగమనమును, వైశ్వానరతేజోమయంబగుదివ్యలోకంబునఁ జిరనివాసంబును, సిద్ధించును. అనంతర మాతఃకు సకలజనమానవియం బగు బ్రాహ్మణకులమునం దవతరించి సార్వభౌమపూజతుండగును. మఱియు వేకాహారనియమాములతో ఘ్నాణమాసమును గడపుచు మాసాంతమున శివపూజనంబు సేసి యథాశక్తి దక్షిణలతో బ్రాహ్మణసమారాధనము గావించువాఁడు శతయోజనవిస్తీర్ణంబును, అగ్నిసదృశతేజోమయంబు నగువిమానము నధిరోహించి బ్రహ్మలోకమునఁ దేజోమూర్తియైవిహరించుచుఁ జిరకాలముండి పిమ్మట వేదవిదుండును, విజ్ఞానసంపన్నుఁడును, ధర్మజ్ఞుఁడును, వినీతుఁడును, పరమయాజ్ఞకుఁడును, అనుకూలదాతుఁడు నగుబ్రాహ్మణుండై యవతరించును.

దేవీ! ఈవిధముగాఁ జైత్రమాసము సతిక్రాంతముగాఁ జేయుచు మాసాంతమున సన్నారాధించి యథావిధిగ సద్బ్రాహ్మణుల నన్నపానాదినంత్యపులం గావించి యోపినకొలఁది దక్షిణల నొనఁగువాఁడు త్రింశత్సహస్రవర్షములు స్వర్గలోకమునఁ బూజితుండై యుండి మరల భూలోకమున గోసహస్రదాతయై జన్మించును. ప్రియా! మధ్యక్షం డగువాఁడు శ్రేష్ఠమాసంబున వేకాహారంబు పూర్వోక్తప్రకారముగ నాచరించి తత్ఫలంబును బడయఁగలఁడు. ఈమాసమునఁ

దొక్కదినమైన భక్తితో నేకభుక్తుంబు సేయువాఁడు మహాపాతకవిము
క్తుండు గాఁగలఁడు. మాసాంతంబువఱకును యథానియమముతోనుం
డువానికిఁ బునర్జన్మమే లేదు. ఈశ్వరప్రభావముంగూర్చియు, వర్షవ్యా
ప్తమగునుపవాసవిధానముంగూర్చియు సంక్షేపముగ నెఱింగించితిని.
సర్వాభీష్టసాధకమును, అక్షయము నగునీయుపవాసవిధానమును భక్తి
తో నాకర్ణించువారు పితృలోకమున నిజపితృగణంబులతో సుఖముగఁ
గాలయాపనము సేయఁగలుగుదురు. దీనిని బఠించి బ్రాహ్మణునకు
గోదానంబుసేయువారు సూర్యసమతేజంబును, నిర్మలంబును, దేవకాం
తాగణసమన్వితంబు నగువిమానము నధిరోహించి దశసహస్రవర్షపర్యం
తమును స్వర్గలోకమున సుఖవిహారంబు సేయుచు ననంతరము ప్రసిద్ధ
మానవకులంబున నుదయించి సర్వదుఃఖరహితులై సకలబంధవిముక్తు
లై శతవర్షములు రాజత్వలాభముం గాంచఁగలరు. దేవీ! ఇంతకంటె
ను బరమగుహ్యంబగువిషయమును దెల్పెదను. పూర్వోక్తవిధానంబున
నన్నారాధించువాఁ డేకవింశతికల్పంబులవఱకును బునర్జన్మంబు సంధఁ
డు. పిమ్మట నాతఁడు రాజధర్మము నాశ్రయించియు ధర్మపరిత్యక్తుం
డు గానేరఁడు. ఆషాఢమాసమున సప్తమి, అష్టమితిథులయందొక్క
సారిమాత్రము ఫలభక్షణమాచరించి మదీయం బగుదక్షిణామూర్తి
నుపాసించువాఁ డనంతపుణ్యఫలసిద్ధుం డగును.

శ్రావణమాసమంతయు నేకాహరియై కడపుచు మాసాంతమున
శివారాధనమాచరించి వివిధాన్నపానాదులచే బ్రాహ్మణులను సంతుష్ట
లుగఁజేసి శక్తికొలఁది దక్షిణలనర్పించువాఁడు హంసపారససహితం
బగువిమానము నారోహించి నానాస్థానంబుల విహరించుచు నయుత
వర్షములు చంద్రలోకమునఁ బూజితుండై సుఖముగ నివసించియుండు
ను, ఆతనియెడలఁ బితృగణంబులు ద్విసహస్రవర్షంబులవఱకును సంఘ

మైయుందురు. అనంతరమాతడు భూలోకమున దేవగంధర్వపూజ తుడును, పుత్రపౌత్రసంపన్నుండు నగుబ్రాహ్మణుడై పుట్టి పరమబ్రహ్మ విదుం డగును. ఈరీతినే భాద్రపదమాసమునం దాచరించువాడు లక్షవర్షములు వాయులోకమునఁ బూజితుడై పిమ్మటభూలోకమునం దుత్తమకులంబున జన్మించి సర్వభూతశాసనసమర్థుడై సవిశేషంబుగ వేదాధ్యయనతత్పరుం డగును. మఱియు నిట్లే యాశ్వినిమాసంబునఁ గావించువాడు శ్రీధానుష్ఠితంబగురాజసూయయజ్ఞమునకుఁ ద్రిగూణిత మగుఫలలాభము నంది షష్ఠిసహస్రవర్షములు సూర్యలోకమునఁ బూజి తుడై యుండి యనంతరము మేధావియు, బలిష్ఠుఁడును, ధనవంతుఁడు నై యుత్తమకులంబున జన్మించి సర్వజనసన్మానితుం డగును.

నిరంతరశివారాధనతత్పరులై యేకదినాంతరోపవాసంబులు సే యువారును, పక్షోపవాసులై పక్షాంతంబునను, మాసోపవాసులై మాసాంతంబునను భుజించువారును, కేవలశాకభక్షణంబుచేఁ గాని, జలపానంబుచేఁగాని, దినములఁ గడపువారును, సర్వదా జలశయను లై యుండువారును, ఫలమూలమాత్రభక్షణముచే బ్రహ్మచర్యవ్ర తాచరణము గావించువారును, సంవత్సరమున షష్ఠభాగంబుగాక తక్కి నదివసంబు లన్నియునుపవాసంబులతోఁ గడపువారు నగుమధ్యక్షులు సహస్రాశ్వమేధవాజపేయఫలప్రాప్తులు గాఁగలరు. అహింసాపరాయణులై ప్రాతస్సాయంకాలములయందుమాత్రము భుజించి తస్మద్ధ్యంబు న జలపానంబునైనఁ గావింపక నియమముతో నుండువారు పౌండరీక యజ్ఞఫలసిద్ధు లగుదురు. హింసారహితుడై నాలుగుమాసములు గందమూలఫలాశనుడై యరణ్యమున నియమముతో సంచరించువా డయితవర్షములు స్వర్గలోకమునఁ బూజితుడై యుండి పిమ్మట నుత్త మకులంబున జన్మించి యనామయదీర్ఘాయుష్కుం డగును. ద్వాదశ

వృషపర్యంతము నహింసావ్రతనియమముచే నేకాహారియైయుండువాడు, నిశ్చయముగా సకలయజ్ఞఫలసిద్ధిం దగును. ఆపుణ్యమూర్తి చిరకాలంబువఱకును దివ్యవిమానారూఢుడై పుణ్యలోకంబులయందు విహరించుచు నిహలోకమునఁ బరమసుఖసంపన్నుండును, బరలోకమునఁ బూజ్యుండునై యుండును. కాలక్రమంబున నాతఁడు పుణ్యలోకచ్యుతుడై యుత్తమకులంబున మహారాజై జన్మించి నీరోగదీర్ఘాయుష్కుడై మరల సత్కార్యాచరణంబున సకలయజ్ఞఫలసిద్ధిం గాంచి పుష్పకవిమానారోహణంబున దేవలోకవిహారంబు గావించుచు సుందరీసహస్రశోభితమగు రమణీయప్రదేశములందు సవిలాసముగఁ గీర్తించుచు రమణీమణులమనోహరనూపురకాంచీకలినాదములచే నిద్రించి సుత్రావ్యంబులగు వేణువీణామృదంగాదివాద్యస్వనంబులచే మేల్కొంచుచు నిజాచరితతపంబున కనురూపంబు లగుసుఖభోగముల ననుభవించుచుండును.

రాగద్వేషవిరహితుడై “నమఃశివాయ” అనునీపంచాక్షరమంత్రమును దివంబునఁ బంచశతపర్యాయములును, రాత్రి సహస్రవారంబులును జపించువాడు వజ్రప్రవాళమణిమండిత మగువిమానమునధిరోహించి చిరకాలమువఱకును స్వర్గంబున విహరించుచుఁ గాలక్రమంబున మహాత్ములమునందు బలపంతుఁడును సుందరుఁడు నై జన్మించి సర్వైశ్వర్యసంపన్నుం దగును. దేవబ్రాహ్మణప్రీతికరముగా దీపదాసముం గావించువారు తత్ప్రభావంబున నక్షయనశ్శతలాభంబు నందుదురు. శ్రద్ధాయుక్తుడై బ్రాహ్మణులకుఁ బానీయప్రదానముం గావించువానికిఁ బుణ్యదనదీమధ్యవాసంబు లభించును. బ్రాహ్మణులకుఁ గర్పరదాసమునేయువారికి వివిధహర్మ్యశోభితంబగుగృహలాభంబు గలుగును. గోదాసంబు నేయువాడు ధేనుగాత్రమునఁ దెన్నిరోమకూపము

లుండునో యన్ని వేలవత్సరములు స్వర్గలోకమునఁ బూజితుండై యుండి
పిమ్మట సత్స్విభావసంపన్నుఁడును, విద్వాంసుఁడును, బరమసుందరుఁడు
నైజన్మించును. నూతనవశ్రుదానముచేయువాఁ డక్షయఫలభాగియై
నవసహస్రీవర్షములు స్వర్గమునందు సుఖభోగము లనుభవించి పిమ్మట
నుత్తమకులంబున జన్మించును. విశేషించి వేదోక్తవిధానంబున బ్రా
హ్మణునకుఁ గన్యాయదానంబు సేయువాఁడు దేవపూజితుండై స్వర్గలోకం
బున బహువర్షంబులుండి పిమ్మట శ్రేష్ఠవంశంబున జన్మించును.
శయ్యాదానము చేయువానికి వృషిసహస్రీవర్షములు స్వర్గావాసము
లభించును.

వ్యాసమునీరద్రా! నీయెడలఁ బ్రేమవశంబున దానవిధాన
మును, సనాతనంబును, బవిత్రంబు నగునుపనానవిధానమును నీకెఱిం
గించితిని. పృథివర్షమునను దీనిని బఠించువాఁ డీపుణ్యకార్యంబుల
నాచరించినఫలంబు నందఁగలఁడు. అసదాచరణంబువలనం గలుగుపా
పం బాతని నెంతమాత్రము నంటఁబోదు. అతనియమముతో దీని
నాకర్ణించువాఁ డనామయుండై దుఃఖపాపభయవిముక్తుడై పరమ
ధర్మాత్ముం డగును. శ్రీధృతో దీని నాకర్ణించువారు సత్యవాదులును,
హింసాద్వేషరహితులు నగుమహాత్ములంబోలి యనంతధర్మలభ్యం
బగు స్వర్గలాభంబు నంది దేవలోకపూజితులై యుండురు.
నిత్యంబును బ్రభాతసమయమునందు మేల్కొంచి శ్రీధృతో దీనిని
బఠించువారికి సకలాభీష్టసిద్ధి యగును. అట్టివాని కెట్టికష్టములును దట
స్థింపఁబోవు.

—♦ సామాప్తమితివీధానము. ♦—

“తిథిభువనేశ్వరా! తినియనా! దేవదేవా! నీవు సంగ్రామ
మునందుఁ ద్రీపురవినాశము గావించితివి. రాక్షసులు నీయనుచరులు.

త్రీశూలపాణీ! రిపుంజయా! గంగాధరా! ప్రమథనాథా! దేవా!
 నీలకంఠా! నీవప్తవసువులకు నధీశ్వరుండవు. భూతగణపరివేష్టితుండవు.
 వ్యాఘ్రచరమపరిధానుండవు. దేవాదిదేవా! భక్తవత్సలా! కప్పి! నీ
 వెట్టి యారాధనాదులచే భక్తులకుఁ బ్రసన్నుండ వగుదువు? తద్విధాన
 మెట్టిది? శాశ్వతఫలదాయక మగువృత్తమేది? నిన్ను పాపించుట యెట్లు?
 ఏనియమములచే నెట్టిపుష్పఫలాదులచే నేతిథియందు నిన్నుఁ బూజింప
 వలయును? ప్రసన్నుండనై యెఱింగింపుము.” అని భగవతి పార్వతీదేవి
 ప్రశ్నించుటయు మహాదేవుఁడు చెప్పందొడంగెను.

చారుణయనా! మద్భక్తుం డగువాఁడు చతుర్దశియందును,
 అష్టమియందును నుపవాస మాచరించి నకలోపచారములచే సన్నారా
 ధింపవలయును. జితేంద్రియుఁడును, నిర్మలాంతఃకరణుండునై మద్భక్తుం
 డష్టమీదినంబున గోక్షీరములచే మదీయం బగులింగాభిషేకం బాచ
 రించి, ప్రతిష్ఠావిధానముచే మత్సాన్నిధ్యంబు గల్పించుకొని గంధమా
 ల్యాదులచే నన్నర్చించి మచ్చింతాపరత్వంబున జపము సేయుచు సిద్ధ
 మంత్రసాధనముం గావించి విధిపూర్వకముగా శాకమూలఫలాదులయ
 గ్రంబులఁ దునియించి సోకు నివేదింపవలయును. అనంతరము సాధ
 కుఁడు నానన్నిధిని వినముఁడై మోకరించి పరమభక్తిపూర్వకముగా
 నాచతుర్విధమూర్తులను మంత్రోజవంబుచే నన్నుఁ బ్రసన్నుం గావించు
 కొనవలయును. ఈనకలకార్యములును శ్రద్ధతోఁ గావించినప్పుడే
 భక్తిప్రకాశము గాఁగలదు. అశ్రద్ధతో నివేదించిన ఖండ, ఖాద్యాది
 చిత్రోపదార్థములును, దివ్యాన్నములును మత్పరిగ్రహయోగ్యంబులు
 గానేరవు. అట్లు గావించువానియెడల నేన్నెఱికిని బ్రసన్నుండను
 గాఁజాలను.

ఓవిశాలలోచనా! “వ్యాఘ్రముంబోలి యుచ్చగతియై, సింహ

రథాచూషుండై విహరించు కమలదళలోచనుఁ డగురుద్రునిఁ బ్రణావ
 మూలంబున నావాహనము చేయుచున్నాను. ఆదేవుం డనుచరులగు
 సకలదేవగణంబులతోఁ బరమేశ్వరీసహితముగా నిటకు విచ్చేయుఁ
 గాక!" అనుమంత్రంబుచే నన్నావాహనము చేసి "భగవతే మహా
 దేవాయ పార్శ్వస్థాయ అనుచరాయస్వాహా!" అనుమంత్రముతో
 సూక్ష్మామలకఫలరసంబున శివలింగాభిషేచనంబు గావింపవలయును.
 అనంతరము "ప్రదక్షిణం పరావర్తే సర్వమేవ ఉమాయుతే స్వాహా!"
 అనుమంత్రమును జపించుచుఁ బ్రదక్షిణము చేయవలయును. పిమ్మట
 "ప్రభూ! ఈజలము శాంతమైనది. శాంతతమమైనది. అమృతమయ
 మైనది. అమృతతమమైనది. అతిసవిత్రిమైనది. బ్రహ్మపవిత్రమైనది.
 సూర్యకిరణములచేఁ బవిత్రమైనది. దీనిని బర్చిగ్రహింపుము." అనుమం
 త్రముతోఁ బాసీయమును, "ఆఘ్రియః సర్వదేవానాం గంధోయం
 ప్రతిగృహ్యతామ్" ఇత్యాదిమంత్రముతో గంధపూజమును గావిం
 పవలయును. "ఓసృభూ! పాపమంత్రములచేతను, సూర్యకిరణముల
 చేతను బవిత్రిమైనయీపుష్పమును భక్తిసూర్యకముగా నర్పించుచు
 న్నాను. దీనిని బర్చిగ్రహింపుము. నీకు సమస్కారము." అనిచెప్పించు
 బుష్పము నర్పింపవలయును. "ఓసృజాపతీ! భక్తవత్సలా! నీకు సమ
 స్కారము. నీవీధూపమును గ్రహింపుము." అని సతించుచు ధూప
 మర్పింపవలయును. మఱియు "ఆపోజ్యోతిశ్చ" అనుమంత్రమును
 బఠించుచు "శివలింగస్వరూపా! ఈదీపమును గ్రహింపుము. నీకు
 సమస్కారము." అని దీపప్రదానము గావించి యనంతరము దేవతా
 మనోహరం బగునుత్తమగంధనివేదనము చేసి "పూతో బ్రహ్మపవిత్రే
 ణపూతః సూర్యస్యరశ్మిభిః ఆహారః సర్వదేవానాం నైవేద్యః ప్రతిగృ
 హ్యతాంస్వాహా" అనుమంత్రముతో నైవేద్యము నర్పింపవలయును.

అనంతర మాదేవదేవు నుద్దేశించి “ప్రభూ! నేను యథాశక్తితో గంధ పుష్పాపహారాదిప్రదానములచే నిన్ను బూజించితిని. నీవు ప్రసన్నుండ నై యీభక్తునియెడల దయాళుండవు గమ్ము.” అనిప్రార్థింపవలయును.

ఓవరారోహా! ఇంక జతుద్దశీప్రవిధానంబు దెలిపెద నాకర్ణిం పుము. భక్తుఁ డగువాఁడు చతుర్దశీదినమున రక్తచందనాదులచేతను, హరితాశాదివిలేపనద్రవ్యములచేతను మత్స్యేతిమామూర్తి కంగరాగ ము గావించి, కరవీరాదిసుగంధపుష్పములచే నర్పించి కడంబకింకుతా శోకాదిప్రసూనములను, నితరంబులగుపత్త్రఫలంబులను దూర్వలను నాకర్పించి నైవేద్యదానము గావింపవలయును. నైవేద్యప్రదానమున కశక్తుం డగువాఁడు జలమూలంబునఁ దత్కార్యము నిర్వహింపవలయు ను. మఱియు సభ్యుతం బగుగుగ్గిలమును ధూపమంత్రము నుచ్చరించుచు మత్సన్నిధిని దహింపవలయును. అనంతరమున “భక్తప్రీడకు లోకనాథా! మహాదేవా! విష్ణూ! హరిహరేశ్వరా! శ్రీవత్సలాం-
పినాకపాణీ! శంఖచక్రగదాధరా! గంగాధరా! శార్వతీనాథా! జగద్రథాధీశనాథా! త్రిభువనేశ్వరా! నీకు నమస్కారము. ప్రభూ, భగవానుఁడును భగవతియగుపార్వతియు నాకుఁ బ్రసన్నులయై దరుగాక!” అనునర్చనమును ప్రాతస్సాయంకాలపూజానంతరమునఁ బ్రతిదినమును బంచవాఁడు ప్రతిదినమును గావించుపాపములనుండి విముక్తుండగును. దేవీ! ఈపవిత్రస్తోత్రమును రజస్వలలగుస్త్రీలయొద్దఁ బఠింపఁగూడదు. దీని నాకర్ణించినపురుషుఁడు కురూపుడైనను నుండరుండగును; మృతాపత్యయగుయువతి దీర్ఘాయుష్మంతులగు పుత్రులు గలది యగును. గృహమందైనను, విదేశమందైనను, మఱియెచ్చట నైనను భక్తిపూర్వకముగా స్తోత్రమును బఠించువానియెడల నేను సంతోషుండనై యాతని కిహపరసుఖంబులఁ జేకూర్చుచుందును. అని

యీప్రకారముగా మహాదేవుండు పార్వతీదేవికిఁ జతుర్దశస్త్వమీపూజా విధులను బోధించెను.

అనుటయు వ్యాసమునీంద్రుండు “మహామునీంద్రా! మానవు లేరితి నుపవసించి మహాదేవు నేవిధముగాఁ బూజింపవలయునో, అష్ట మీతిధియం దాదేవు నేనామముతో నుపాసింపవలయునో యనుగ్రహ పూర్వకముగా నాకెఱింగింపుము” అని ప్రార్థించుటయు సనత్కుమారుం డిట్లనియెను. ఓసువ్రతా! పూర్వము భగవతి యగుపార్వతి హి మాలయంబున సమాసీనమై భగవానుం డగుమహాదేవునుద్దేశించి ప్ర తవిధివిషయంబున నుపదేశింపు మని ప్రార్థించెను. ఆసమయమున మహాత్మునిచే నుపదేశింపఁబడిన నామాష్టమీత్రతవిధానమును నేనాలక్షించినవిధముగా నీకెఱింగించెద నాకర్ణింపుము. ఈమాహాత్మ్యశ్రవణ సూక్ష్మలన మానవు లకల్మషులై శివలోకప్రాప్తు లగుదురు. మార్గశీర్ష త్రయమమునం దష్టమీతిధియందుఁ గేవలగోమూత్రమాత్రప్రాశనండ్ల ప్రతిగవుష్పాద్యుపచారములచే మహాదేవునిఁబూజించువాఁడు సర్వపాప పవముక్తుం డగును. విశేషించి యీతిధియం దుపవాసము చేయుటచేత చే యక్షయపుణ్యలాభం బగును. ఈవిధముగాఁ జౌషమాసాష్టమి యందు ఘృతమాత్రభక్షణంబునఁ బరమేశ్వరునిఁ బూజించినచో బహుధర్మలాభం బగును. ఆదినమున నుపవాసముచేయుట యంతకం టెను బుణ్యప్రదమైనది. మాఘమాసమునం దష్టమియందు క్షీరపాయసభక్షణమాత్రంబున భగవంతుండగుదక్షిణామూర్తిని యథావిధిగఁ బూజించినను, ఆదినమునందు శుష్కోపవాసము చేసినను బహుతరపు ణ్యలాభం బగును. ఈవిధముగా ఫాల్గునమాసాష్టమియందుఁ దిలమాత్రభోజనండ్ల శాంతభావముతోఁ ద్ర్యంబకునిపూజించినను, ఉపవాసము చేసినను అపారమగుధర్మలాభముం గాంచును. చైత్రాష్టమి

యందు యవభోజనంబు సేసి సనాతనుం డగుదేవునిఁ బూజించినను, నైశాఖమాసాష్టమియందు జలపానమాత్రంబున శాంతభావముతో నదాశివుని బూజించినను, ఆదినమునం దుపవసించినను బహుధర్మలాభంబగును. జ్యేష్ఠాష్టమియందు గోమయభక్షణము చేసి భగవానుం డగుదక్షిణామూర్తిని బూజించినను, ఉపవాసము చేసినను, ఆషాఢాష్టమియందు ఫలాహారమై నీలకంఠుని నిర్మలచిత్తముతో నారాధించినను, సావరినిను, శ్రావణమాసాష్టమియందు లవణోదకపానమాత్రమున బూజించి బ్రాహ్మణసంతర్పణమాచరించినను, భాద్రపద మాసాష్టమియందు దధిభక్షణంబు సేసి శివపూజ గావించినను, ఉపవసించినను, ఆశ్వీజమాసాష్టమియందుఁ దండులోదకపానమాత్రంబునను, గార్తికమాసంబున దధిభక్షణమాత్రంబునను దక్షిణామూర్తిని బూజించినను, ఆతిథులయం దుపవాసము చేసినను నిస్సీమంబులగు సక్షయ ధర్మలాభంబు లందఁగలరు.

నిష్కపటభక్తియుక్తుడై దేవదేవుఁ డగునుమాపతిని గంధపుష్పమాల్యధూపాదులచే నిత్యము నర్పించుచు బ్రాహ్మణులకు సువర్ణదక్షిణలతో భోజనంబు లిడువాఁడు మరణానంతరమున శివలోకప్రాప్తుడై యందుఁ జంద్రశేఖరుఁడును, వృషభవాహనుఁడును, త్రినయనుండునై, దివ్యాప్సరోగణపరివృతయై భవానీదేవివిహరించుపవిత్రప్రస్థానములయందు యథేచ్ఛావిహారము గావించుచుండును. అనంతర మాతఁడు సౌభాగ్యశాలియు, బుద్ధిమంతుఁడును, సకలశాస్త్రపారంగతుఁడును, సర్వభూతహితార్థియునై భూతలమునందు శ్రేష్ఠకులంబున జన్మించి రాజ్యలాభముం గాంచి ధర్మశీలుండును, మిథ్యాదండవిరహితుండునై విరాజిల్లుచుండును. నిత్యమును రుద్రదేవుని బూజించునాతఁడు మరల స్వర్గలోకమును జేరి రుద్రలోకమునం దెల్లవారిచేతను

బూజితుండై యులిడును.

—♦ నామలక్షణాష్టమివిధానము. ♦—

ఏనత్కర్మలముచే గుజ్జలును, రోగులును, చౌదురిలునగువారు సులక్షణసంపన్నులును, సౌభాగ్యవంతులును, బ్రీయదర్శనులు నై జన్మింతురో యారహస్యముంగూర్చియు, అష్టమివ్రతము సకలశుభ ప్రదాయకమగుటంగూర్చియు సప్రమాణముగ బోధింపవలయు నని నాత్యవతేయుండుప్రశ్నించుటయుఁ బూర్వము మహాదేవుండు పార్వతీ దేవి కుపదేశించినప్రకారము సనత్కుమారుం డిట్లు చెప్పందొడంగెను. ఎవ్వఁడు శివభక్తితత్పరుడై కార్తికమాసమునం దష్టమినాడుపవసించి యహారాత్రములు జాగరణము చేసి గంధమాల్యాదులచే మహాదేవు నర్చించి గోరోచనకుంకుమాదుల నివేదించునో యాతఁడు నాయనుగ్రహముచే విష్ణుపదనామకమగు రుద్రభవనమును జేరి దివ్యకీర్తనాశ్రవణముచే బరమసుఖభోగము లనుభవించుచుఁ గాలయాపనము నేయు చుండును. అనంతరమాతఁడు మత్ప్రసాదముచే నచ్చటనే ముక్తిలాభమునొందును. ప్రతిపురుషుండును దనకు శివస్వరూపప్రాప్తి యగు వఱకును మహాదేవునారాధించుచుండవలయును. అందువలన నాతఁడు సత్వలక్షణసంపన్నుడై శ్రేష్ఠకులంబున జన్మింపఁగలఁడు.

“ దేవాదిదేవా! శూలపాణీ! నీవు సంక్షేపముగనుపదేశించిన యీవిషయమును నేను సంపూర్ణముగ నెఱుంగఁజాలకున్నాను. అష్టమివ్రతనిర్వహణసమయమునందు శరీరస్థానవిశేషములలో నేస్థానమునం దేనామముతో నిన్నుఁ బూజింపవలయునో సవిస్తరముగ బోధింపుము ” అని పార్వతీదేవి ప్రశ్నించుటయు మహేశ్వరుం డిట్లనియెను. దేవీ! పార్వతీ! సావధానముగ నాశ్రవించుము. మధ్యక్షం డగువాఁడు

నాథనామముతో మన్మథకమును, శంకరనామముతోఁ బదయుగళమును, అతిరుద్రనామముతో జంఘాద్వయమును, ఈశాననామముతోఁ గటిప్రదేశమును, త్రింబకనామముతో శేఫంబును, కప్పినామముతో నష్టాంగములను, శూలపాణినామముతో వక్షస్థలమును, వృషధ్వజనామముతో స్కంధదేశమును, త్రింబకనామముతోఁ గక్షదేశములను, గర్జనవ్యయమును, త్రిపురఘ్ననామముతో నయనయుగళమును, ఉమాపతి పశుపతినామములతో నాసాపుటమును, శ్మశానవాసినామముతో భ్రామధ్యమును, భూతనాథనామముతోఁ గపాలద్వయమును, దక్షయజ్ఞవినాశినామముతో దంతపంక్తిని, జటిలనామముతో జహ్వసు, పశుపతినామముతో శిరోదేశమును, శశాంకశేఖరనామముతో మస్తకమును, ఉమాప్రియనామముతో లలాటమును, గంగాధరనామముతోఁ గేశసముదాయమును, శివనామముతో సర్వాంగములను యథావిధిగఁ బూజింపవలయును. అనన్యచిత్తముతో విధిపూర్వకముగా నెవ్వఁ డప్తమీతిధియం దుపవసించి గంధమాల్యధూపదీపాదులచే భక్తియుక్తుడై నన్నఁ బూజించి పూజాంతమునందు నిజవిభవానుసారముగా బ్రాహ్మణారాధనమాచరించి యథాశక్తిని సువర్ణదక్షిణలర్పించి జలపూర్ణంబగుతామ్రపుటంబును, దైలపూర్ణంబగుమృణ్మయశాస్త్రంబును దానము సేయునో యట్టిపుణ్యాత్ముఁడగు మరణానంతరమున స్వర్గలాభముంగాంచి మహేంద్రసన్నిధానమునం దప్సరోగణపరివృతుండును, దివ్యభూషణభూషితండునై దేవమానానుసారముగా సహస్రవర్షము లందు సుఖభోగము లనుభవించుచుండును. అనంతరము కాలక్రమంబున నాతఁడు మహీతలమునం దుత్తముకులమున జన్మించి సర్వలక్షణసంపన్నఁ డగుమానవశ్రేష్ఠుఁడై యెందులలోపంబనుమాటలేక మహేశ్వర్యనంతుఁడై యుండును.

—♦ వివిధదానప్రశంస. ♦—

మహేశ్వరుం డిట్లనియెను. దేవీ ! ఇప్పుడు నీకు దానధర్మాది విశేషములం గూర్చి విశేషించి చెప్పద నాకర్జించుము. ఓభవానీ ! అన్నమువలననే సమస్తజీవులకును దేహధారణ మగుచుండునుగావున నన్నదానముకంటెను బ్రీశస్తములగు నితరదానము లేవియును లేవు. కావున నన్నదానమే యన్నిటికంటె సుత్తమమైనదని ప్రశంసింపఁబడుచుండును. అర్థలగువారికి సుసంస్కృతమును, వ్యంజనాదిసహితము నగునన్నదానమును గావించుపుణ్యాత్ముఁడు మయూరహంసశోభితమును, అభిలషితైశ్వర్యపరిపూర్ణమును, ప్రభాకరసదృశతేజోమయమును, రమణీయము నగుదివ్యవిమానము నధిరోహించి బహుకాలమువఱకును సమస్తలోకవిహారము గావించుచుండును. కాలక్రమమున నాతఁడు ధనధాన్యాదిసంపన్న మగుమానవకులమునం దుద్భవించి శుభరూప తేజోమయుండై విరాజిల్లుచుండును. ఉత్తమఁడగు బ్రాహ్మణునకు శక్త్యనుసారముగా నన్నదానము సేయువాఁడు తత్ప్రభావముచే బ్రహ్మ లోకప్రాప్తుం డగును. ఎప్పుడో నొకప్పుడు బ్రాహ్మణునకు సుసంస్కృతమగు నన్నమును దానముచేయువాఁ డిహలోకమున శతగుణములును, బరలోకమున నహస్సగుణములును బుణ్యఫలలాభముం గాంచి పరమసుఖుం డగును.

అపరిశుభ్రమును, దుర్గంధదూషితమును, గుత్తితము నగునన్నము నవజ్ఞాపూర్వకముగా దానముసేయువాఁడు భీకరసరకమునందుఁ బతితుండై రాక్షసగణంబులచే నిరంతరమును బీడింపఁబడుచు నన్నాద్యుపభోగద్రవ్యవిహీనుండై బాధనొందుచుండును. సరకభోగాంతమునం దాతఁడు హీనకులమున జనించి దుర్వీలాసలంపఁబడుకై యుండును. దేవీ ! అన్నమే యభిలషదాగ్ధములకంటెను బ్రీశస్తమైనది. దానికం

తెను బ్రీశస్త్రమైనవస్తు వేదియును లేదు. సకలజీవాధార హేతువగుటచే నన్నము ప్రజాపతిస్వరూపముగాఁ బ్రీశంసింపఁబడుచున్నది. ఆప్రజా పతి సంవత్సరస్వరూపుఁ డనియు, సంవత్సము యజ్ఞస్వరూపమనియుఁ జెప్పఁబడును. ఆయజ్ఞమునుండియే స్థావరజంగమాత్మకము లగుసకల జీవగణంబులు నుత్పన్నము లయ్యెను. కావుననే యన్నము సకలపదార్థములకంటెను, అన్నదానము సకలదానములకంటెను శ్రేష్ఠంబు. అన్నమునుండియే సకలభూతములు నుద్భవించెను గావున సకలభూతములు నన్నమునే ప్రీశంసించుచుండును.

ది వ్య ర స క లి త ము ను, సురభిశమును, శీతలము సగుజలదానము చేయువాఁడు దివ్యాప్సరోగణపరివృత మగుదివ్యవిమానము నధిరోహించి స్వర్గమునందు వరుణలోకంబున నెనుబదివేలవత్సరములు దేవతుల్యుండై సుఖనివాసంబు చేసి యసంతరము భూలోకమునందుఁ బరిత్రావంశమునందు జనించి మహేశ్వర్యసంపన్నుడై యుండును. భక్తిపూర్వకముగా నుత్తమబ్రాహ్మణున కన్నపూర్ణంబగుభాండమును దానముచేయువాఁడు పుణ్యాశ్రయిండు స్వర్గలోకమునఁ బూజితుండగును. ఈవిధముగా సనేకాన్నభాండములను గావించువానిపితృగణంబులు సుస్థిరపిండదానమును బరిగ్రహించినవారుంబోలి సంతృప్తులై యుందురు. యథాసమయపిండదానాభావముచేఁ గలుగునసంతుష్టి వారికెన్నఁడును సంభవింపదు. గోవులుమొదలగు వివిధజంతువులకు జలపానార్థమై తటాకాదినిర్మాణంబుగావించుసంపన్నుడు నిజపితృపితృమహాదులను దరింపఁజేసి విష్ణులోకమునందు దేవతుల్యుండై యయుత వర్ణంబులు నివసించి నిఖిలపూజితుడై నిత్యఋణభోగంబుల ననుభవించుచుండును. అసంతర ముత్తమమానవవంశమున జన్మించి సమభోగియు, సనామయుండును, దాతయు, యాగకర్తయు, సౌభాగ్యవంతుఁ

డును, పీయదర్శనుడును నగురాజామాత్యుడై విరాజిల్లుచుండును.

ఓశుచిస్మితా ! జలపూర్ణం బగునొకగర్తమును నిర్మించి యష్ట పతాకాభిశోభితమును, విచిత్రధ్వజాలంకృతమును, బుష్పమాలికావిలసి తము నగుదానిని సకలజీవోపయోగకరంబుగా నుత్సర్గంబు సేసి శక్తి కొలఁది సదక్షిణంబుగాఁ బవిత్రబ్రాహ్మణారాధన మాచరించు మానవ శ్రేష్ఠుఁడు తనపితృగణంబులనెల్లఁ బరితృప్తులం గావించుటయే గాక ది వ్యాప్సరోగణమధురసంగీతసంపన్నమగు సుందరమణివిమానము సధిరో హించి వరుణలోకమున యథేచ్ఛావిహారియై చిరకాలమువఱకు నభీష్ట భోగముల ననుభవించుచుండును. సువర్ణదానమును, గాంచనవర్ణభూ దానమును, దిలదానమును, రత్నదానమును, గావించుపుణ్యాత్ములు లభ్యమనోరథులై యింద్రలోకమున దివ్యవిమానము సధిరోహించి పర మానందభోగముల ననుభవించుచుఁ జిరకాలమువఱకును సుఖవిహార ముఁ గావించుచుందురు. అనంతరము వారు భూలోకమునం దవతరిం చి యనాయాసముగాఁ దపఃఫలప్రాప్తులై సర్వైశ్వర్యసంపన్నులుగాఁగ లరు. రాజమార్గములయందు మార్గస్థులకు నీడంగూర్చుటకై ఫలపుష్ప సమన్వితంబులగువృక్షంబులను స్థాపించుదేవసము లగుమానవులు తమ పితృగణంబులనెల్లఁ దరింపఁజేయఁగలుగుదురు. అట్టిఫలవృక్షములను సద్రావృక్షములకు దానము చేయువా రాతరుపుష్పఫలాదులను జీవులై న్నినాళ్లుసుఖముగా నుపయోగించుచుందురో యన్నివేలసంవత్సరముల వఱకును జంద్రలోకమునం దసాధారణఫలభోగములచే విరాజిల్లుచుం దురు. అట్టిపుణ్యపురుషులు తమపితృగణంబుల ననాయాసముగఁ దరిం పఁజేయఁగలుగుదురు. ఫలదానము నాచరించువాఁడు సువర్ణరత్నమ యఫలలాభముం గాంచుటయేగాక పరమసుందరులును, బ్రియదర్శు లును గాఁగలరు. సువర్ణమణినిర్మిత మగువాత్రమును దానముచేయు

హఁడు స్వర్ణమునం దప్పరోగణపరివృత మగుదివ్యవిమానము నధి
రోహించి పరమానందముతో బహుకాలము విహరించుచుండును.
రజతపాత్రదానము సేయువానికి గంధర్వలోకమునం దూర్వశీలాభము
ప్రాప్తించును. తామ్రపాత్రమును దానము చేయువాఁ డధికబలశాలి
యై కుబేరలోకసుఖంబును గాంచును.

సకలపదార్థసంపన్నంబగుగృహమును దానము చేయువాఁడు స
ర్వాభీష్టసంసిద్ధుఁడై శతకోటిసంవత్సరములవఱకును బ్రహ్మలోకసుఖభో
గముం గాంచి యనంతరము మహాదాతయ్య, మహాభోగియు నగుగృహ
స్థుఁడై భూలోకమునం దవతరించును. ఓషధీదానముసేయువాఁడు సం
పూర్ణమచోరఘ్నఁడై సప్తసహస్రవర్షములు చంద్రలోకసుఖంబు ననుభ
వించి పిమ్మట మహాభోగియై మహీతలమున జన్మించును. భూదాన
ముసేయువాఁడు కామరూపియై సుందరవిమానము నధిరోహించి బ
హుసహస్రవర్షంబులవఱకును నానాలోకవిహారము సేయుచు సుఖభోగ
ములనుభవించి పిమ్మట మహీతలంబున జన్మించి సర్వకామప్రదంబగు
విశేషభూలాభముం గాంచగలుగును. నిర్మలహృదయముతో భక్తి
పూర్వకముగాఁ బశుదానముం గావించువాఁడు చంద్రలోకమునందుఁ
జుకాలమువఱకు యథేచ్ఛావిహారియైయుండును. పరిశుభ్రమును, సుఖ
భోజ్యమునగునన్నదానముం గావించువాఁడిహలోకమునరాజ్యేశ్వరుఁడై
పరంబున స్వర్గభోగముల ననుభవించును. సమలంకృతశయ్యాదానము
సేయువాఁడు శతాయుతవర్షములుపితృలోకమున సుఖావాసుండు య
నంతరము భూలోకమున సద్వంశమున జనించి యనుకూలభార్యాసహి
తుండును, సర్వసిద్ధిసంపన్నుండును, బుత్రీవంతుండునై సుఖించును.
స్వగ్ధాలంకారభూషితమును, సర్వలక్షణసంపన్నము నగు నుత్తమాశ్వ
మును దానము చేయువాఁడు బహువర్షంబులవఱకును వాయులోకభో

గంబుల ననుభవించుచుండును. యథావిధిని మంత్రసహితముగా న శ్వయుతంబగుఁడమును, దాసిని, కన్యను, గృహమును, కాదేనిభూమిని దానము చేయునాఁడు నుహామహీశ్వరుడై జన్మించును. భూమిదేవి ధేనురూపముతో నాపురుషశ్రేష్ఠునిగృహమునందుండి యాతనిధర్మఫల స్వరూపముగా సకలాభీష్టప్రదానమును గావించుచుండును. జలధేను దానము చేయువానికి బహుకూపతటాకాదు లధీనములై యుండును.

సద్బ్రాహ్మణులను సురభిశప్రసూనములచేఁ బూజించి పుష్ప మాలికాలంకృతములును జలపూర్ణములు నగుకలశములను దానము చేసి వారిని భక్ష్యభోజ్యాదిపరితృప్తులం గావించి యనంతరము తిలవా త్రీలనువిశేషదక్షిణలను సమర్పించినచో సర్వాభీష్టములును సిద్ధించు ను. ఈవిధముగా ధేనుదానముం గావించినచో బ్రహ్మలోకపర్యంత మును బాసీయశాలలను బ్రతిష్ఠించినఫలముం గాంచును. తిలపాత్రస హితముగా వస్త్రదానము చేయువానికి సువర్ణసమృద్ధియు వివిధఫల లాభంబును గలుగును. శాస్త్రానుసారముగా ఘృతదానము నేయువాని కి సర్వశ్రేయములును గలుగును. ఘృతదానమును గ్రహించువాఁడు “గోవులవలన ఘృత ముత్పన్నమగుచున్నది. ఘృత మిహపృథ్వీతిలమునఁ బ్రతిష్ఠితమైనది. ఘృత మగ్నిస్వరూపము. ఘృతము దేవతాస్వరూపము. ఇష్టష్టకీఘృతమును నాకు దానము చేయుము.” అనుమంత్రమును బ కించుచుఁ దైకోనవలయును. చాత బ్రాహ్మణులను సుగంధపుష్పమా ల్యాదులచేఁ బరితృప్తులం గావించి యనంతరము ద్రివ్యదానము చేయ వలయును.

గోప్రదానసమయమునందు సకలదేవతలు నాధేనుశరీరము నాశ్రయించి యుందురు. బ్రహ్మదేవుఁ డాగోమస్తకమందును, మ హేంద్రుఁడు కపాలమునందును, చంద్రసూర్యులు నేత్రీములందును,

వాయువు పాణిములందును, నైశ్వసనరుడు ముఖమందును, సోమఁ
డు జహ్వాయందును, అశ్వినీకుమారులు కర్ణములందును, కుద్రులు
శిరోదేశమునందును, లోకపాలకులును, సకలపన్నగగణంబులును బౌ
దప్రదేశములందును నివసించి యుందురు. ఆగోవుజశరమునందు సప్త
సముద్రములును, గ్రీవమునందు సూర్యదేవుఁడును, స్తనప్రదేశమునం
దు సరిల్లలామయగు గంగాదేవియును, పార్శ్వదేశములందు వసుసా
ధ్యగణంబులును, పుచ్ఛమునందు విశ్వదేవగణంబులును, పురీషము
నందు లక్ష్మీదేవియు, శ్వసనవాయువులందు నాగగణంబులును నిలిచి
యుందురు. సకలమంత్రములును, యజ్ఞములును, దానములును,
నియమములును, మహర్షులును, గ్రహములును, నక్షత్రములును,
జ్యోతిర్మూర్తులగు నితరగ్రహములును, దేవి యగుగాయత్రీయు, విష్ణు
దేవుఁడును, ఛందములును, వేదములును, లోకమాతృగణంబును,
ఘేఘములును, వృష్టియు, ధర్మమును, నారాయణుఁడును, సకలభూత
గణంబులును, నదులునుగూడ భగవతీమూర్తి యగునాగోవుశరీరము
నందలి ప్రతిరోమకూపము నాశ్రయించి యుందురు. మఱియు యక్ష
రాక్షసులును, పిశాచములును, పక్షులును, యజ్ఞదక్షిణలును, అప్పర
స్సందరులును, గంధర్వులును మొదలుగాఁగలమహాత్ములందఱును
గోశృంగముల సాశ్రయించి యుందురు. కావుననే గోవు సర్వదేవత
లకు నాశ్రయస్థానమని ప్రశంసించబడుచుండును. “ఓగోదేవీ! నీవు
సర్వదేవమయివి; సర్వలోకమయివి; నీవు సర్వజీవులకును గారణమవు;
సకలజీవులును నీకు నమస్కారముచేయుదురు. ఇట్టినిన్ను నేను దానము
చేయుచున్నాను. నాకక్షయశుభంబులను బ్రసాదింపుము.” అనుమం
త్రమును బఠించుచుఁ గుశలు, తిలలు, తెల్లవలు, సువర్ణముమొదల
గువానితోఁగూడ ధేనువును దానము చేయవలయును. ఇట్లు గోదాన

ము చేయువాఁడు దేవతుల్యుడై సర్వస్థలములయందును సంపూర్ణ మనోరథుడై యుండును. అధేనువుప్రతిస్థానమునందును విపత్తులనుండి యాతని నుద్ధరించుచుండును. అతఁడు తరజన్మమునందు సహస్రధేనువుల కధికారియై, మహేశ్వర్యవంతుఁడును, బుత్త్రపౌత్రాదిమహావైభవ సంపన్నుఁడు నగును.

సువర్ణమయశృంగవతియు, రజతఖురసమన్వితయు, అర్ధప్రసూతయు, పయస్వినీయు నగుధేనువును దానముచేయువాని కుత్తరజన్మము నందు జాతీస్మరణంబు గలుగును. క్షీరంబులు లేనిగోవును దానము చేసినను నది దాతను భీషణనరకమునుండి తరింపజేయును. బ్రహ్మచారులకు మృగచర్మదానము చేయువారు భూదానఫలప్రాప్తులై సర్వయోగాశ్రయ లగుదురు. యోగికైనను, బ్రహ్మచారికైనను, గృహస్థునికైనను నివాసస్థానమునుదానముచేయువాఁడశ్వమేధపాండరీకాదియజ్జఫలంబును, సహస్రధేనులాభంబును, పూర్వస్మరణలాభంబునుగాంచి యచిరకాలంబుననే యోగసిద్ధుం డగును. కమండలుదానము గావించు నరశ్రేష్ఠుఁడు నిత్యానంతధర్మలాభముం గాంచగలుగును. రోగపీడితుడై చైతన్యశూన్యుడై యున్నదీనునకుఁ జికిత్స చేసి శక్తికొలది నుపచారాదులం గావించి యాతనిం దేల్పువాఁడు బ్రహ్మహత్యాది మహాపాతకములనుండికూడ విముక్తుం డగును. దరిదురిండుగు నుత్తమ బ్రాహ్మణునకు సువర్ణదానము గావించువాఁడు దశాశ్వమేధయాగ ఫలలాభముం గాంచును.

ప్రియా ! సురమ్యంబులగు దానవిధులంగూర్చి సవిస్తరముగాఁ బ్రశంసించితిని. ఈసకలదానముల నేకకాలమునం దనుష్ఠించు ప్రత్యక్ష పురుషుఁడు సార్వభౌముడై జనియింపఁగలఁడు. ఈదానమాహాత్మ్యమును బ్రతిదినము నాకర్ణించుచు శక్తికొలది దానములం గావించి

నను, ఎవ్వరైన దానములుచేయుచున్నప్పు డానక్తితో నాలోకించినను స్వర్గలోకనుభుభోగంబు గలుగును.

—♦ వివిధోపవాసాదిఫలకథనము. ♦—

పరమేశ్వరుండు మణియు నిట్లనియెను. దేవీ ! పూర్వోక్తకల్యాణమయంబు లగుదానము లేవియును గావింపకయే కేవలోపవాసనియ మము నాచరించినంతమాత్రమున నెట్టియత్తమపుణ్యఫలము లభించునో మరల విస్పష్టముగాఁ దెలిపెద నాకర్ణింపుము. మాన్దశీర్షమాస మంతయు నేకాహరియై గడపువాఁడు నిత్యమును నన్నారాధించుపుణ్య ఫలమును గాంచగలఁడు. పౌషమాసమునం దిట్లు గావించినఁ బ్రాణ వోపాసనఫలంబును, మాఘమాసమునం దాచరించిన మహాలక్ష్మీలాభంబును గలుగును. ఫాల్గుణమాసము నిట్టినియమముతో నిత్యమును గడపువానికి సౌభాగ్యవతి యగునుండరవత్సీలాభమును, మహేశ్వర్య పాప్తియు నగును. ఏమాసవశేష్ఠుఁడు చైత్రమాసము నేకాహరియై యతివాహితముగఁ జేయునో యాతఁడు సర్వేశ్వర్యసమంచితమగు సత్కులమునందుఁ బరమనుందరుఁడై జన్మించును. వైశాఖమాసము నం దిట్లు గావించువాఁడు ధనవంతుఁడును, జ్ఞాతిశేష్ఠుఁడును, జ్ఞాతిపూజితుఁడు నగును. ఏకాహరియై జ్యేష్ఠమాసమును గడపువాఁడు సద్వంశమునందు జ్యేష్ఠపుత్రుఁడై జన్మించి యశేషభోగముల ననుభవించుచుండును. ఆషాఢమాసమునం దిట్లు చరించువాఁడు రాజపూజితుఁడై సంపూర్ణమనోరథు లగును. శ్రావణమాసము నీవిధముగాఁ గడపువానికి వాఁడు బలవంతుఁడగునేనా నాయకుఁడై జన్మించును. భాద్రపద మాసమునం దేకభుక్తము చేయువానికిఁ దత్కర్మబలముచే ధనలాభము గలుగును. ఆశ్వీజమాసమునం దిట్లు నియమముతో నుండువానికిఁ

గృహివాణిజ్యలాభమును, అసంఖ్యపశులాభమును గలుగును. కౌక్తిక
మాసమునం దిట్లు గావించువాఁ డశ్వమేధయాగఫలప్రాప్తుఁడై యగ్ని
లోకమున నకలజనపూజితుం డగును. మర్కశీగ్ధమాసంబునం దేకభు
క్తము సేయువాఁడు ప్రభాకరసదృశవిమానారూఢుఁడై యింద్రలోక
మున యథేచ్ఛావిహారము గావించుచుండును.

ఓదేవీ ! షవ్వఁడు సంపూర్ణముగా నొకసంవత్సరము నిత్యము
నేకాహరియై గడపునో యట్టివాఁడు మహారాజుగా జన్మించి మహేం
ద్రునివలె రాజ్యపాలనముం గావించును. ఒక్కయహారాత్రము
మాత్ర మేకాహరియై గడపువానికి దశేనువర్ణదానఫలము లభింపఁ
గలదు. ప్రతిమాసమునందు నేకదినోపవాసంబు గావించువాఁడు పాప
విముక్తుం డగుటచే ఘోరనరకములకు దూరఁడై యుండును. ఆతఁ
డెన్నటికిని శత్రువునిదృష్టిపథమునఁ బడఁబోఁడు. ప్రతిమాసమునను
దిర్ఘరాత్రోపవాసము సేయువాఁడు కుబేరలోకమునఁ బరమచక్రభోగి
యగును. ఏమాసపు డతిపవిత్రుఁడై త్రిరాత్రోపవాసము చేసి చతు
ర్థదినమున భుజించునో యాతఁడు గంధర్వలోకమున దేవతల్యము
లగుసానందభోగముల ననుభవించును. అశ్రద్ధసేయక ప్రతిమాసము
నను నాలుగుదినము లుపవసించి యైదవనాఁడు భుజించువాఁడు గొంత
కాలము వాయులోకముభుభోగియై యనంతరము స్వర్గప్రాప్తుం డగును.
నిత్యనియమముతో నై దుదినము లుపవసించి యాఱవనాఁడు భుజించు
వాఁడు వరుణలోకమునఁ గొంతకాలముండి పిదప బ్రహ్మపదలాభముం
గాంచును. ఆఱుదినము లుపవసించి యేడవనాఁడు భుజించువాఁడు
దేవగణసేవితమును, సుఖకరము నగుసూర్యలోకమున సుస్థిరుఁడై యుం
డును. నవ్తదినంబు లుపవసించి యష్టమదినమున భుజించువానికి వా
ణీలోకగణానానతరమున స్వర్గప్రాప్తియు, అష్టదినోపవాసంబు చేసి

నవమదినంబున భుజించువానికి వరుణలోకావస్థానంతరమున ననుపమ ఫలపాప్తియు, నవదివసోపవాసానంతరమున దశమదినమున భుజించు వానికిఁ బరలోకమున సాగ్నికులగువారియెదుట నగ్నితుల్యపవిత్రత్వంబును, సర్వదాసూర్యసన్నిభతేజమును, ఉత్తరజన్మమున దశసుందర పత్నీపాప్తియు నగును.

ఏకాదశదినోపవాసముచే నేకాదశీవ్రతానుష్ఠానఫలమును, సకల యజ్ఞఫలంబును లభించును. ద్వాదశదినోపవాసముగావించువాఁడు శుక్రలోకమున దివ్యసుఖభోగము లనుభవించుచుండును. పిమ్మట సాతఁ డిహలోకమున జన్మించి ధనధాన్యసంపన్నుఁడును బవిత్రుఁడనై యుండును.* ఈవిధముగాఁ జతుర్దశాహోరాత్రము లుపవసించు వాఁడు రణనాయకుం డగును. అర్ధమాసోపవాసము సేయువాఁడు స్వర్గమునందు మహేంద్రీతుల్యుడై చిరకాలముండి యనంతరము మహీతలమునఁ దాను జన్మించినచోటనే ప్రధానుడగురాజగును. ఎవ్వఁడు ధీరుఁడును, జితేంద్రియుఁడును, జితకోర్ఘుఁడునై యేకమాసోపవాసము గావించునో యాతఁడు సూర్యాగ్ని తేజస్సంపన్నమగురూపముం దాల్చి నిరంతరము నప్పరోగణపరివృత్తుడై దేవభావమున సకలజీవ పూజాస్తవంబులకుఁ బాత్రుఁడై దివ్యవిమానము నధిరోహించి సకల లోకములను విహరించుచుండును. అనంతరమాతఁడు బ్రహ్మలోకమున రాజోచితవస్త్రాలంకారవిభూషితుడై దశసుందరీవల్లభుడై విరాజిల్లుచుండును. పిమ్మట భూలోకమునం దాతఁడు బ్రాహ్మణుడై పుట్టి పరమైశ్వర్యభోగముల ననుభవించి క్రమముగా యోగసిద్ధుడై నిర్వాణపదలాభముం గాంచగలుగును.

సున్నాతుడై పవిత్రభావముతో నగ్నిహోత్రంబు గావించి

* శ్రీయోదశదినోపవాసప్రశంస యందు విలువ మైపోయినది.

మనంబును విషయాంతరములనుండి మరలించి యపవాసము నాచరిం
చువాఁడు దుగ్ధపాలనై శ్వాసరుల కాశ్రయం డగుటచే సకలమానవ
పూజనీయుం డగును. ఎవ్వఁడు రాగద్వేషాదిదోషవిహీనుండై స్త్రీ
శూద్రసంగపరిత్యాగముం గావించి నిత్యమును బగటివేళ ననాహారం
డును, గుశాసనోపవేశనుండునై యథావిధిగ రుద్రగాయత్రీమంత్రమును
రుద్రీనామమును జపించుచు రాత్రికాలమున భుజించి భూశయ్యను
శయించుచు నీవిధముగా నెన్ని దినములూచరించునో యంతమంది
బ్రాహ్మణులను నిమంత్రించి నిజవిభవానుసారముగా వస్త్రాలంకారతిల
పాత్రదానాద్యుపచారములచే వారినిఁ బూజించి యొక్కొక్కనికి వే
యింటినిగాని, నూటింటినిగాని ధేనువులను యథావిధిగ దానము చేసి
హవిష్యభోజనముచే సంతృప్తులం గావించునో యట్టివాఁ డితరజనదుర్గ
భం బగువరలాభముం గాంచఁగలుగును.

నీలవృషభమును, బయస్వీని యగుధేనువును దానము చేయు
వాఁ డాధేనువృషభములశరీరములం దెన్నిరోమములుండునో యన్ని
వృక్షములు న్వర్గమునందు సుఖభోగముల ననుభవించును. అమావాస్య
యందుఁగాని, అష్టమియందుఁగాని శ్రీధ్వాయుక్తుడై సద్బ్రాహ్మణున
కుఁ దిలపాత్రదానముం గావించువానికి బహుపుణ్యఫలప్రాప్తియగును.
నిశ్చలచిత్తముతో విధివిహితముగాఁ జాంద్రాయణవ్రతము నాచరించు
మానవశ్రేష్ఠుఁడు తనపితృగణములను బరితృప్తులం గావించి పితృలోక
ము నధిగమించి దేవతలుల్యుడై యక్షయసుఖభోగములం గాంచఁగలఁ
డు. ఓదేవీ! ఇది వివిధోపవాసవ్రతఫలవిధానంబు. ఇంకఁ బవిత్రప్రా
యశ్చిత్తవిధానముంగూర్చి ప్రశంసించెద నాకర్ణింపుము.

ఒక్కప్రాజాపత్యవ్రతము నాచరించువాఁడు ప్రజాపతినమానుఁ
డై ప్రజాపతిలోకమునందు సుఖభోగముల ననుభవించుచుండును.

సాధారణులకుఁ గష్టసాధ్యం బగుసాంతపనవ్రతాచరణంబువలన నఖిల కష్టవినాశనమును, నగ్నిలోకనివాసప్రాప్తియు నగును. ఏకాగ్రచిత్తముతో మహాసాంతపనవ్రతము నాచరించువాఁడు విజ్ఞానలాభముం గాంచి బ్రహ్మలోకము నధిగమింపఁగలుగును. విశుద్ధహృదయముతోఁ దుల్య పురుషదానముం గావించువాఁడు సకలపాపవిముక్తుఁడును, సకలదేవతా గణపూజితుండును, స్వచ్ఛందవిహారియునై విరాజిల్లుచుండును. అతి కృతఃప్రతాచరణముచే శివలోకగమనంబును, కృతఃప్రతాచరణంబున గాణపత్యప్రాప్తియు నగును. ఏమానవశ్రేష్ఠుఁడు త్యాగియై సర్వస్వమును దానము చేయునో యాతనికిఁ గోరినకోరిక లన్నియును సిద్ధించును.

మానవుఁ డీకర్మభూమియందుఁ గష్టసాధ్య మగునేవ్రతము నాచరించినను దత్ప్రభావముచేతనే సిద్ధుఁడై దేవత్వలాభముం గాంచఁగలుగును. ఒక్కనంపత్సరమువఱకు గోమూత్రముచే సంస్కరింపఁబడిన యావకముగాని, తిలపిష్టముగాని, కేవలవాయువుగాని యాహారముగాఁ బ్రతిదినమును సర్వదా నానామమంత్రమును జపించుచు నన్నఁ బూజించువాఁ డశ్వమేధయాగఫలభోగియై బ్రహ్మలోకమును జేరి యశేష పాపవిముక్తుఁడును, సకలబంధపరిత్యక్తుఁడు నై సూర్యసమ తేజస్సంపన్న మగువిమానము నధిరోహించి బ్రహ్మదేవునింబోలి సర్వదా సర్వస్థానములయందును విహరించుచుండును.

దేవీ! ఈసకలవిషయములను సంక్షేపముగా నభివర్ణించితిని. ఈయన్నిటిలో నొక్కనాత్మార్థమునై న నాచరించుమానవుఁడు తత్ప్రభావముచే బాపవిముక్తుఁడై యిహలోకమున మహత్తరకీర్తిలాభమును బరలోకమున బ్రహ్మసాక్షాత్కారరూప ముక్తిలాభమును గాంచుట యేకాక మనైశ్వర్య తేజస్సంపన్నుఁడై యభేషితవరలాభముం గాంచి

నుఖమైయుండును. పూర్వోక్తంబు లగునీసమస్తవ్రతంబులును శూద్రులగువారు ముత్రము తేకుండగనే యూచరింపవలయునని భగవానుండగుప్రజాపతి యానతిచ్చెను. అమంత్రకకర్మానుష్ఠానముచేతనే శూద్రులకుఁ బాపవిముక్తి కాఁగలదు.

శ్రీజనంబులకుఁ బతియే దైవతము. వారి కంతకంటె నితరదేవతలు లేరు. పతియే వారి కుత్తమగతి యనియు, బరమాధర్మమనియు, బరమపదం బనియు శాస్త్రములయందు నిర్దిష్ట బయ్యెను. కావున సారీమణి తనపతియానతిసనుసరించి భక్తిపూర్వకముగా నీసకలధర్మముల నాచరింపవలయును. అట్లు గావించునామెకు సంపూర్ణ ఫల లాభంబు గలుగును. పతియానతిలేకయుండ ధర్మాచరణమునకుఁగడంగిననతీమణికిఁ దత్ఫలప్రాప్తి లేకుండుటయేకాక పాపఫలముగూడఁ బ్రాప్తించును. ఏసారీమణి పతియనుమతిం బడసి మహత్తరధర్మకార్యాచరణంబును, ధర్మశాస్త్రవ్రతనశ్రవణంబులను గావించునో యుక్తిభాగ్యవతి యనంతఫలలాభముంగాంచి యిహపరలోకములయందు సర్వాభీష్టసంసిద్ధుల నంది సౌభాగ్యవతియు, సావధీనభర్తృకయునై విరాజిల్లును. మఱియు నామె సావ్యమిప్రియతమమై పుత్రవతి యగును. ఆమె కెన్నటికి నెట్టికష్టమును గలుగఁబోదు. ఓవరాసనా! నీయెడలఁ బ్రేమవశంబున నేనీపరమార్థమును నీకెఱింగించితిని.

—◆ ని య మ ని రూ పణ ము. ◆—

భగవతి యగుసార్వతి యిట్లనియెను. దేవా! లోకకర్తవు, ఈశ్వరుఁడవు, సర్వజ్ఞుఁడవు, శూలపాణివి. అపరాజితుఁడవు, త్రినయనుఁడవు నగునీకు నమస్కారము. భూతభవిష్యద్వర్తమానవిషయములన్నియును నీకు విదితములగుటండేసి నీవు సర్వగతుండ నై తివి. నాథా!

సేను నీయనుగ్రహపాత్రురాలనై తినేని, నాయెడల నీకుఁ బరిపూర్ణ సౌ
హృదము గలదేని నేనడిగినప్రశ్నమునకు సదుత్తరము నొసఁగుము.
ప్రభూ! బ్రాహ్మణ, క్షత్రియ, వైశ్య, శూద్రులకు విధాయకములగు
నియమములనుగూర్చియు, దదితరనియమములవలనిఫలములంగూర్చి
యు నాకెఱింగింపుము. మఱియు నేయేతీర్థములు సంపూర్ణ శుభఫల
దాయకములో, యేయేస్థానములం దెట్టియోగధ్యానతపోనియమాదు
లు ఫలప్రదములో విస్పష్టముగ బోధించి నామనోవ్యాకులకారణం
బగుసంశయమును భాస్కరుఁడు నీహారముం బోలి శమింపఁజేయుము.
అనిప్రార్థించుటయు మహాదేవుం డిట్లు చెప్పందొడంగెను.

దేవీ ! మానవుఁడు యథావిధిగ, దుష్కరనియమాచరణముం
గావించినచో సంపూర్ణ ఫలలాభముం గాంచఁగలుగును. ఆపాతసుఖ
మయముగా నగవడుచుండు మానవత్వము కేవలమును జలబుద్ధుడ
ముం బోలి యనిత్యంబైనదగుటచే మానవున కెల్లవిధముల దుష్కరని
యమాచరణంబవశ్యకరవృత్తినది. అతిలోభులును, ధర్మదేవులు న, స
గుమానవులు మత్తమాననుఖానకులై పరిణామమునం దధికసుఖదాయక
మగుధర్మమునందుఁ బ్రవృత్తులు గాఁజాలకుందురు. ప్రతిజ్ఞాపూర్వకము
గా నాత్మనియమములనాచరించువాఁడు సహస్రవర్షము లశేషపుణ్యఫల
భోగము లనుభవించును. దేవతలు నియమాచరణముననే యసామా
న్యమగుదేవత్వలాభముం గాంచఁగలిగిరి. నక్షత్రములు నియమాచరణ
ముచేతనే సముజ్జ్వలతేజస్సంపన్నము లయ్యెను. ఓవరారోహా! మాన
వుఁ డెన్నటికి నాత్మనియమముల నతిక్రమింపఁగూడదు. నియమావలం
బనమూలముననే వహ్ని ప్రజ్వలించుచుండును; సూర్యభగవానుఁడుప్ర
కాశించుచుండును; వాయువు ప్రవాహిత మగుచుండును; పృథ్వీ యీ
బ్రహ్మాండమును ధరించుచుండును. ఓశుభాననా ! నీవును నియమపూ

ర్వకముగాఁ దపోనుష్ఠాసముం గావించుటచేతనే సర్వపాపవిముక్తజైనా
యథ్గాంగివి గాఁజాలితివి. ఇందెంతమాత్రమును సంశయములేదు.

ఏమానవుఁ డొకసంవత్సరము నియమపూర్వకముగా ధర్మకా
ర్యాచరణముం గావించునో యాతఁడు బ్రహ్మలోకాదినానాస్థానముల
యందు దేవతాతుల్యుడై సుఖవిహారము నేయించును. పార్వతీ !
నిత్యనియమానుష్ఠానపరుం డగు నొకపుణ్యాత్ముఁడు తననియఫలము
నెల్లుపొందఁగలిగెనో యావిషయమును సప్రమాణముగఁ దెలిపెద నా
కన్ఠింపుము. ఈచరిత్రము నిరంతరసత్త్వీయాచరణతత్పరులగునత్పరు
షుల కతిష్ఠియమైనది. కావున సావధానవై యాలకింపుము.

పూర్వకాలమునఁ గాశీధామమునందుఁ గేవలనామమాత్రీధారి
యగు నొకబ్రాహ్మణుఁ డుండెను. ఆతనిపై తృకనివాసస్థానమాంధ్రీదేశ
ము. ఆతఁ డతికురూపియు, జాతికర్మముల కయోగ్యుఁడును, పరద్రవ్యా
పహారియు, నృశంసుఁడును, అపవిత్రుఁడును పాపాత్ముఁడునై స్వకులో
చితధర్మంబులఁ బరిత్యజించి కపటసమ్రాభావముతో సర్వదా పరనిందా
రితుడై దేవతలకును, దాసపులకునుగూడ ధిక్కారపాత్రుడై
యుండెను. అధార్మికుఁ డగునానాస్తికుఁడు నిరంతరము నాత్మశ్లాఘా
పరాయణుడై వేదములనుగూడ నిందించుట కారంభించెను. ఆయపవి
త్తుఁ డగువిప్రుఁడు పరద్రవ్యలోభముచే సంతోషించువాఁడు గావునఁ
గాశీక్షేత్రీయునందు శూద్రాదిన్యథేదమునుగూడఁ బాటించక, దేవబ్రా
హ్మణులకు నమస్కారములం గావింపక యొకసారియైనను బ్రణామం
త్రము నుచ్చరించుటయనుమాటయేలేక యథేచ్ఛావిహారియై కాలము
గడపుచుండెను.

ఈవిధముగా నాతఁడు గృహస్థితం బగుసర్పముంబోలి యెల్లవా
రికి నుద్వేగకారణం డగుచుండుటచే నాతనిసహవాసము నెవ్వరు నపే

క్షీంపక యుండిరి. ఆఖలుండు జాతిచే బ్రాహ్మణుం డయ్యను, వేదము నం దొక్కయక్షరమునైన నుచ్చరించుట యనుమాటలేక దంతములు లేనిసర్పమువలెను, శృంగములులేని వృషభమువలెను, తొక్కలులేని సక్షివలెను, పువ్వులులేనివృక్షమువలెను, సగ్రగణ్యుడై యావారాణసి యందలిబ్రాహ్మణులనందఱను బీడించుచు నిరంతరధనాపహరణతత్పరుడై వానము సేయుచుండెను. ఆపాపాత్ముడు స్రియులు, సప్రియులు ననుభేదంబులేకుండ నాక్షేత్రమునం గలయెల్లవారికిని దుష్టసర్పముంబోలి నిరంతరదూఱునంపాదకుడై యుండెను. ఆతఁడు నిత్యము సంగడిపీఠులందుఁ దిరుగుచుఁ గాలక్షేపము సేయుచుండెను.

ఈవిధమునఁ దొమ్మిదేండ్లతక్కువగాశతవర్షములవయసు గడపినను, ఆదురాత్మునకు సమ్మన్న గలుగనేలేదు. ఇట్లుండఁ గొంతకాలము న కొకదినంబున సిద్ధగంధర్వపూజితుఁ డగునంబుజపదుం డనునొక సిద్ధుఁడు సర్వదేవతావందితుఁడను, ఓంకారస్వరూపుఁడు నగుమహాదేవునిదర్శించుకుతూహలముతోఁ గాశీధామమునకు విచ్చేసెను. అచ్చట సాతఁ డితిరసిద్ధమునిగణంబులచేఁ బూజితుడై నియమపూర్వకముగాఁ బంచాయతనసంస్థితుం డగునోంకారనాథుని దర్శించుటకై బయలుదేఱెను. కలికాలమునందు వివిధదూఱాదులచేఁ బీడింపఁబడుచుండుమూఱపులు కాశీక్షేత్రమునందలిమోన్వినగీతీరంబునంగల పంచాయతనక్షేత్రమున నివసించియున్నమహాదేవుని దర్శించి ప్రణామంబు లాచరించి భవకారణములగుపాపములను దొలఁగించుకొనుటకై సర్వదా పరమేశ్వరునకుఁ బ్రసక్తిణనమస్కారములం గావించుచుఁ దదాలయమునందు నివసించి తత్ప్రసాదరూపంబులగుజలాదుల నాహరించుచు సుఖవిహారంబు గావించుచుండురు.

ఓవిశాలలోచనా! ఆదివృక్షానమఁగఁడు సకలదేవతలు నదృశ్య

మూర్తులై సంచరించుచుందురు. అప్పుడు పరమసిద్ధుం డగునంబుజ పదుండును నిజస్వరూపము నుజ్జగించి యొకవికృతం బగురూపముం దాల్చి యాప్రదేశమునందుఁ బరిభ్రమించుచుండెను. ఆసమయము నందుఁ బూర్వోక్తకపటసిద్ధుం డగుద్విజాధముఁడు మహాత్ముఁ డగు నా సిద్ధపురుషుం దర్శించి యాతండును దనవలెనే వికృతాకారుడై యుండుటం గాంచి యుపహాసరూపముగా భక్తియుక్తుండునుంబోలి చటాలు న లేచి యథోచితప్రణామాదులచే నాతనికిఁ గపటసన్మానములూచరించి “ఆహా! మీదివ్యదర్శన మపూర్వమైనది. మహాత్మా! మీరెచ్చటి నుండి యేయుద్దేశముతో నిచ్చటికి విచ్చేసితిరి? కమనీయతేజోమయులగుమీరు దేవలోకమునుండి యేతెంచితి రని నాకు బోధయగుచున్నది. మీవంటితపఃప్రభావసంపన్నులగుదివ్యపురుషుల సీభూమండలమునం దేనెచ్చటను గాంచియుండలేదు. కావునఁ దపోధనులగుమీరు స్వర్గమునుండియే యవతరించి యుందు రని నేను భావించుచున్నాను.

అనియనేకవిధముల నవ్వప్రాధముఁడు కపటవినయముతో సంభాషించుటయు నావాక్యముల నాకర్ణించి సిద్ధపురుషుండిట్లనియెను. మహాత్మా! మీరు స్వర్గవాస్తవ్యులగువారినందఱను బాగుగ నెఱింగి యుందురు. కావుననే యీవిధముగా ననుమానింపఁగలిగితిరి. నేను నిజముగా స్వర్గలోకమునుండియే యిచ్చటికి వచ్చియుంటిని. ఈవిషయమునం దెట్టిసంశయమును లేదు. మీకుఁ గావలసినసకలవిషయములంగూర్చియు నన్నుఁ బ్రశ్నింపవచ్చును. నేను మీకు సంతృప్తికరముగాఁ బ్రత్యుత్తరముల సీయఁగలను. అనుటయు నావిప్రుండు మహాపురుషా! నీవు స్వర్గలోకమునందు నివసించువాడవే యైనచో నించుక నేపిటఁగూర్చుండి నావాక్యముల నాలింపుము. నీవెన్నఁడైన నప్పగింపుండరీరత్నమగురంభను సందర్శించితివేని నాకెఱింగింపు మనియెను.

అమాటకు సిద్ధం డించుక యాలోచించి విప్రశ్రేష్ఠా! స్వర్గలోక
వాసినులగునప్పరఃకాంతలలోఁ బేరు గాంచియున్నరంభను నేను బాగు
గా నెఱుంగుదును. కావున నామెంగూర్చి నీవడిగినవిషయముల నన్ని
టిని సంపూర్ణముగాఁ దెలుపఁగల నని చెప్పెను. బ్రాహ్మణుడు డందు
లకానందించి మహాత్మా! స్వర్గలోకవాస్తవ్యులలోఁ జంద్రరేఖంబోలి
మనోహరణి యగురమణీమణిరంభ నెఱుంగనివాఁ డెవ్వఁడును ? ఓ
సాధుశేఖరా! నీవు మరల నెప్పుడైన స్వర్గలోకమునకుఁ బోవుదువేని
నేను రంభ క్షేమము నడిగితి నని యామెతోఁ జెప్పమని పార్థిం చెను.
సిద్ధం డామాట కాశ్చర్యపడి యోద్విజనత్తమా! అస్సహోరమఘలలో
నగ్రగణ్య యగురంభను సందర్శించుటకై నేను మరల స్వర్గమునకుఁ
బోవుట తటస్థించినచో నవ్వును తప్పకుండ నీయాదేశమును బరిపాలిం
చెదను. అని చెప్పి యాసిద్ధుండు బ్రాహ్మణుని సంతృప్తం గావించి
యాక్షణంబుననే వాయువేగగమనముతోఁ గమనీయం బగునర్హనగర
మునకుంబోయి యంబరమునుండి వెలువడినచంద్రరేఖంబోలి యప్పుడే
గృహమునుండి బయలుదేటి వచ్చుచున్నట్టియు, బద్మవిరహిత యగు
పద్మాలయంబోలి మనోహరమూర్తియై విరాజిల్లుచున్నట్టియు సుందరీల
లామయగురంభను సందర్శించెను.

ఆమెసుందరవదనము సంపూర్ణ చంద్రమండలసదృశమై మనోహ
రమై యుండెను. ఆమెసకలాంగకములు ననంగదేవతాధిష్ఠితములై మ
నోజ్ఞములై యుండెను. మదగజకుంభస్తనియు, పీనవిస్తీర్ణ కటిమండల
యు, సమున్నతవిశాలవక్షోభాగయు, నయఃసనాసికాదినర్వాంగసుందరి
యు, సిద్ధప్రసిద్ధదేవగణమనోహరణియు, శోభనాంగియు, నగునాదివ్య
రమణీలలామ రక్తోత్పలదళసదృశములగుతనోమలచరణంబులచే స్వర్గ
తలంబును బల్లవితంబుగాఁ జేయుచు వీణాపాణియై వచ్చుచుండుటం

గాంచి సుకృతాత్ముఁ డగునాసిద్ధుం డామెతోనిట్లనియెను. ఓవరాంగీ ! వారాణసీధామంబున నివసించుచుండు నొకబ్రాహ్మణుఁడు నీక్షేమము నడిగియున్నాఁడు. నీకాతనితోడిపరిచయమున్నచో నాకుఁ దెలుపుము. అనుటయు దివిజకాంతారత్నమగురంభ యించుక యాలోచించి “నే నెంతగాఁ బ్రయత్నించిచూచినను నాకాతనితో సంబంధ మున్న ట్లెంతమాత్రము నగపడుటలేదు.,, అని చెప్పెను.

సిద్ధశేఖరుం డారంభవాక్యములనాకర్ణించి “ఓయిందీవరాక్షీ ! ఇక నీభవనంబునకుఁ బొమ్ము.” అని చెప్పి యాతఁడు మరల వారాణ సీనగరంబునకుఁ జనుడెంచి సిద్ధసహస్రప్రాజితండ్లై పంచాయతనక్షే త్రంబున నివసించియుండెను. అనంతరము గొంతకాలమున కాబ్రాహ్మణుండుమరల సచ్చటికి వచ్చి యాసిద్ధుని సందర్శించి “మహామునీంద్రా ! అప్పరస్సుందరీరత్నమగు రంభను మీరు సందర్శించితిరా? మీకు దర్శనం బిచ్చిరయ్యాదేవాంగనాశిరోమణి నాపృశ్నకేమనియ్యుత్తరమిచ్చినది?” అని యడుగుటయు సిద్ధుండు “భూసురేంద్రా ! నేను స్వర్ణమున క్కుఁ బోయి రంభను దర్శించితిని. వీమాట లామెకు నివేదించితిని. అప్పుడామె కొంతసేపటివఱకు నాలోచించి మీరు ప్రశంసించినయాతఁ డె వ్వఁడో యాతనిపేరైన నేనెన్నఁడును వినియుండలేదని చెప్పినది.” అని యెను.

అంతనాబ్రాహ్మణుండు “తేజోమయా ! నేను బ్రాహ్మణుఁడను. నీవు నాయందు దయయుంచి మరల స్వర్గలోకమునకుఁ బోయి యారంభను దర్శించి నీవాబ్రాహ్మణు నెఱుంగకుండుటకుఁ గారణమేమని ప్రశ్నింపుము” అనివేడుటయు నాసిద్ధశ్రేష్ఠుండు బ్రాహ్మణానిప్రాగ్భసము నంగీకరించి మరల సుకృతిగణనివాసయోగ్యంబగుస్వర్గరమునకుం జని పృథునితంబినియు, పద్మరాగనమప్రభయు నగురంభం గాంచి మం

దహానంబునేయుచుఁ జంచలహృదయ యగునామెనుద్దేశించి ఓసుందరీ !
 నీకుఁ బరమప్రియుండును వారాణసీనగరవాస్తవ్యుఁడు నగునాబ్రాహ్మ
 ణుఁడు మరల “నిన్నింతగాఁ బ్రేమించుచున్న నన్ను నీవిట్లనాదరము చే
 యుటకుఁ గారణమేమి” అని ప్రశ్నించినమ్మని నన్నుఁ బంపినాఁడు.

అనుటయు నాదివిజకాంతాశిరోమణి చిఱునవ్వు ముఖమండల
 మునఁ దులకింప సిద్ధసహస్రశ్రేష్ఠుండగుచమ్మహాత్ముని సంబోధించి యి
 ట్లనియెను. ఓసిద్ధశేఖరా ! నీవు మరల నాబ్రాహ్మణుని నొద్దకుఁ బోయి
 నావాక్యములుగా నిట్లు చెప్పఁము. ఓబ్రాహ్మణా ! రంభతోఁ బరిచ
 యము గల్పించుకొనవలయు నని నీకుఁ గుతూహలమున్నచో నీవు ని
 యమవంతుఁడవు గమ్ము ! ఆమూలమున నీవు స్వర్గలోకమును జేరఁ
 గలవు. అని రంభయాబ్రాహ్మణునింగూర్చిచెప్పి యాసిద్ధశ్రేష్ఠునకుఁ
 బ్రణామం బాచరించినకలాస్పరస్పశిసహితముగా నందనవనమునకుం
 బోయెను.

అనంతరము దేవగంధర్వవందితుఁడగునాసిద్ధవర్మకు మరలఁ
 గాశీధామమునకు వచ్చి స్వర్గసందర్శనముఖమును స్మరించుకొనుచు నా
 బ్రాహ్మణుని సందర్శించి విప్రోత్తమా ! సురసుందరీమణియగురంభకును
 నకలదేవతాగణంబులకును నీపరిచయమును గలిగించుకొనవలయునని
 యభిలాషయున్నచో నీవువిశేషనియమపరీక్షానంబు గాంచి నియమాను
 స్థానముం గావింపు మని చెప్పెను. ఆపచనంబు లాకర్ణించి యాబ్రా
 హ్మణుండు సుస్థిరహృదయముతో సిద్ధశేఖరా ! నేనీదినమునుండి పాషా
 ణభోజనముం గావింప నని నియమము చేసికొంటిని. నీవు స్వర్గలోక
 మునకుఁ బోయి యారంభను మరల దర్శించి పూర్వము నిన్నుఁ బ్ర
 శ్నించినవాఁడు పాషాణభోజనము చేయనని నియమము చేసికొన్నవాఁ
 డునునూ యని చెప్పుమనియెను.

సీద్ధుండును బ్రాహ్మణునియీవాక్యముల నాలించి యథోచిత సంభాషణలచే నాతని సంతృప్తుం గావించి మరలవాయువేగంబున స్వర్గ పునముచకుం బోయి రంభను దర్శించి నుందరీ ! పాపాణభోజనముచే యచటి నియమము చేసికొన్న యా బ్రాహ్మణుని నీవెఱుంగవా ? ఈసంగతి తెలిసికొని రమ్మని యాతఁడు మరల నన్నంపినాఁడని చెప్పెను. రంభయు నా బ్రాహ్మణుఁ డట్లు నియమము చేసికొన్న దినమునుండి యాతఁనింగూర్చి భావించుచుండెను. క్రమముగా నా బ్రాహ్మణునియసాధారణనియమమూలంబున సకలవస్తువులును రాత్రులయందు బ్రదీపకాంతిలోఁ బ్రకాశించువిధంబున దేదీప్యమానము లగుచుండెను. కాశీధామ వాస్తవ్యులకందఱకును గేవల మప్రియుం డగునా బ్రాహ్మణుఁ డానియ మప్రభావముచేతనే యెల్లవారికిని బ్రీయుండయ్యెను. ఎన్నఁడు నాతని మందిరమునకుఁ బోవుట కిచ్చగింపనివారును దమగృహంబుల కెప్పుడు నాతఁడు వచ్చుట కంగీకరింపనివారునుగూడ నాతనిదర్శింపకుండజీవింపఁ జాలనంతటిస్థితికి వచ్చిరి.

ఆ బ్రాహ్మణుండును గ్రమముగా నిర్జనస్థానమున నివసించి నియమపరిపాలనముం గావించుచుఁ బరమసిద్ధిలాభముం గాంచిబ్రహ్మమయుండై బ్రహ్మలోకప్రాప్తిం గాంచఁగలిగెను.

ఓదేవీ ! పార్వతీ ! యచునియమామల నల్పముగాఁగాని యధికముగాఁగాని యుపాసించునుపాసకులు స్వప్రభావముచేస్వర్గప్రాప్తులుగాఁ జాలుదురు. చిరకాలము యశస్కరములగుకర్మముల నాచరించువారైన నునియమప్రతులవలెనసాయాసముగా బ్రహ్మలోకమునుబడయఁజాలరు. ఓశతపత్రముఖి ! పర్వతాత్మజా ! ఇతఁ జెప్పవలసిన దేమున్నది? ఆ బ్రాహ్మణుండు నియమావలంబనమూలమున బ్రహ్మలోకమును జేరి శచీపతి యగుమహేంద్రునింబోలి స్వర్గనగరమునందు సుఖనివాసముం

గాంచగలిగెను. ఓసూర్యచంద్రతేజశ్శాలినీ ! ఇది నియమఫలప్రకారంబు. కావున నియమమునందు సర్వదా విశుద్ధభావముతో నుండవలయును.

—♦ చంద్రశేఖరత్వహేతుకీర్తనము. ♦—

భగవతి యగుపార్వతి యీవిధముగా నియమఫలసంకీర్తనము నాకర్ణించి పరమానందహృదయముతో లోకకర్త యగునాత్మభర్త నుద్దేశించి మరల నిట్లనియెను, మహాదేవా ! నియమఫలముంగూర్చి నీచే జెప్పబడినవిషయము నాకర్ణించితిని. అబ్రహ్మణుఁడు దుష్కర్మనిరతుఁ డయ్యును నియమప్రభావముచే బ్రహ్మలోకప్రాప్తుండయ్యెను. ఓంకారేశ్వరప్రసంగవశమున నీచే జెప్పబడిన నిత్యనియమ ఫలంబు నాలకించితిని. కాని యిప్పు డతిగోప్యం బగు నింకొకవిషయముంగూర్చి వినవలయు నని నాకభిలాష గలుగుచున్నది. ఓసూర్యకర సన్నిభా ! నీవు నిరంతరమును సీమంతకమునం దర్థచంద్రుని ధరించుచుండుటకు నిమిత్తమును, నీకుఁ జంద్రశేఖరనామము గలుగుటకుఁ గారణమును విస్పష్టముగా నెఱింగింపవలయును. నీవు నీయర్థశరీరమునందు నన్ను ధరించినవిధముననే చంద్రునిగూడఁ దలపై ధరించుటకుఁ గారణమేమి ? ఎవ్వనిచరణరజోలేశమును దలఁదాల్చుటకు దేవతలు గూడ సభిలషించి ప్రార్థించుచుండుతో యట్టిసియ్యుత్తమాంగమునందుఁ జంద్రుఁ డేవిధముగా నధిరోహింపఁగలిగెను ? పరమేశ్వరా ! నేను నీసహధర్మిణి నగుటంజేసి నాయెడలఁ బరమానుగ్రహమునుబ్రకటించుచు నీరహస్యమును విస్పష్టముగా నాకు బోధింపుము.

అని యీవిధముగాఁ దత్కథాశ్రవణమునకై యత్యుత్కంఠ మై పార్వతి ప్రశ్నించుటయు మహాదేవుండు ప్రేమపూర్వకముగా

నాగిరిరాజనందనం గౌఁగిలించుకొని యిట్లు చెప్పందొడంగెను. ఓసూ ముఖి! వినుము. నీవు పూర్వము సతీహాపమును బరిత్యజించినప్పుడు నేను నీవిరహమును సహింపఁజాలక నిర్వేదముతో నరణ్యావాసము నుఖ కరం బగునని భావించి యాత్మమాతృద్వితీయుఁడనై వనవసంబునకును బరిత్యమింప నారంభించితిని. మఱియును దపశ్చరణంబునకు నిశ్చయించి గృహంబును బరిత్యజించి రమణీయములగు పర్వతగుహాంతరములయందును, నదీపులినములయందును, వృక్షవాసిగణంబుల సమీపమునందును, దరుషండములయందును, దేవోద్యాసములయందును, సాధారణవ సములయందును సంచరించుచు నిందీవరసమన్వితంబులగుజలాశయ ములసమీపమునందు నివసించుచుంటిని. నేనట్లు కఠోరతపోనియమము నవలంబించి యుండుటచే నప్పుడు నేనాశ్రయించిన సమస్తవృక్షము లును, సమస్తపర్వతములును దపోసలంబుచే దగ్ధములై పోవుచుండెను. కొన్ని పర్వతములశృంగములు ధూమాకీర్ణములును, మఱికొన్ని పర్వత ములశిఖరములు జ్వాలాభీలములునై నాతపఃప్రతాపముచే సకలపర్వ తములును దగ్ధములగుట కారంభించెను. అతపస్తేజముచే సూర్యచంద్రాదిగ్రహగణంబులు ప్రభాహీనములై పోయెను. లోకనియంత యగుయముండు జరావీడితునివలె పై పోయెను. మఱియు సురాపరస మన్విత మగుత్తైలోక్యమును బరిఖన్నమై పోయెను.

అప్పుడు సకలదేవతలును, బ్రహ్మాండసహితముగా మదీయ మగుతేజముచే సమాకీర్ణులై మందరాచలశిఖరమునందుఁ జేరియుండిరి. ఆసమయమున సకలదేవతాధీశ్వరుఁ డగుమహేంద్రుఁడు బ్రహ్మాదేవు నుద్దేశించి, మహాత్మా! ఈయద్భుతసంఘటనమునకు నిమిత్త మేమి? మేమియగుజ్వాలలచే నీవిధముగాఁ బీడితులమగుటకుఁ గారణమేమి? ఈదారుణావస్థలన్నియు చంద్రుట కుపాయమేమి? నిన్నాశ్రయించి

యున్న యాపన్నులమగుమాకు సదుపాయము నుపదేశింపుము. అని యింద్రుండు ప్రార్థించుటయుఁ జతుర్ముఖుండు సజలజలదగంభీరస్వరముతో నిట్లనియెను.

మహేంద్రా ! ఎవ్వనితఃప్రభావముచే నీతిభ్రమనంబులును దగ్ధము లగుచున్నవో యామహాత్ముఁ డగుమహాదేవుని యసాధారణ విక్రమము నెఱుంగుటకు నేను సమర్థుండను గాఁజాలను. ఆమహాదేవునిసన్నిధిని మాసంబంధ మగునెట్టియధికారమును నిలువఁజాలదు. అతనియద్దేశమునకు వ్యతిరేకముగా నెవ్వరు చరింపఁగలరు ? నేనిప్పుడు జగత్కల్యాణముకొఱకు నీకు హితకరమగుమాగ్ధమును బోధించెదను. వినుము. ఆరుద్రుండు చంద్రధారణంబు గావించునంతవఱకును సౌమ్యుండు గాఁజాలఁడు. కావున నీవిపత్సముద్రమునుండి తరింప నభిలషింతువేని రమ్ము. మనమందఱమును జంద్రుని వెంటఁబెట్టుకొనిపోయి యామహాదేవునిమస్తకమునందు సంస్థాపితము. ఆపరమేశ్వరుఁడు సతీవియోగముచే దివసమునందలి వీతిహోత్రునింబోలి ప్రజ్వరిల్లుచు మనల నందఱను దహింపఁజేయుచున్నాఁడు. ఆదేవదేవుఁడు నిశ్చయముగా దేవతాస్వరూపుఁ డగుసుధాకరునిఁ దనయుత్తమాంగమునందు ధరింపఁగలఁడు. అప్పు డయ్యాశ్వరునిమస్తకమునందలిచంద్రచూడాశ్రితమణి వినిర్మలకోభామయమై దాగుణతపస్తేజమును సులభముగా నుపసంహరింపఁగలదు. ఇట్లు గావించినచో మనకార్యసిద్ధి యగుటయేగాక యానదాశివుండును సంతుష్టుండు గాఁగలఁడు. మఱియు నాహిమాంశునిప్రభావముచే నాదేవునిసకలసంతాపమును దూరీభూతం బగుటచే నాతండును శాంతస్వరూపుఁడు గాఁగలఁడు.

అని యిట్లు బ్రహ్మదేవుం డుపదేశించుటయు నింద్రాదిసమస్త దేవతాగణంబులును లోకహితకరంబగునాయుపాయము సంగీకరించి

మంగళకరంబగుచంద్రరూపమణిరాజమునుండి యొకయమృతకుంభమును నొకవిషకుంభమును గ్రహించి యందఱును వినీతభావముతో మత్సన్నిధానమును జేరియుండిరి. అప్పు డేకహస్తపరిమాణములును, పక్షావృతంబులు నగునయ్యమృతవిషకలశములు పుష్పవిశిష్టంబగుచందనముంబోలి మనోహరపరిమళకలితంబులై విరాజిల్లుచుండెను. అసమయమున వాయుప్రభృతు లగునకలదేవతలహృదయములు నిందియములును సుప్రసన్నములై యుండెను. అంతఁ బితామహుఁ డగువనజాననుఁడు మహాదేవుఁ డగునన్న సంబోధించి దేవదేవా! ఆమృతవిష పూర్ణంబు లగునీకలశములను దయతోఁ బరిగ్రహించి నీనన్నిధి నాశ్రియించియున్న యాయమరగణంబులకందఱుకును భవదీయదివ్యదర్శన లాభమును బ్రసాదించు మని పార్థించెను.

ఓవరమేశ్వరీ! అప్పుడు నేను బ్రహ్మదేవునివాక్యముల నాకర్ణించి యాకలశద్వయమునందును ముందుగా నమృతకలశమును గైకొంటిని. అది నాయుత్తమాంగమునఁ దప్పడు చంద్రరేఖారూపమునఁ బరిణమించి విరాజిల్లుచుండెను. తదనంతరము నేనారెండవవిషకుంభమును నామధ్యమాంగులిచే స్పృశించి యాయంగులితోనే నాగ్రీవదేశమునందు విలేపనము చేసికొంటిని. దేవీ! నాయుత్తమాంగమునందమృతముఁబుటచేఁ జంద్రరేఖుఁడనియు, గ్రీవదేశమునందు హాలాహలముఁబుటచే నీలకంఠుఁడనియు నామద్వయము నాకప్పుడు లభించెను. ఏకకాలముననే నామంతకగ్రీవములయందుఁ జంద్రహాలాహలములు దైహికచిహ్నములవలెఁ బొడసూపఁదొడంగెను. సామ్యపదార్థములన్నిటికంటెను నతిసౌమ్యం డగు చంద్రుఁడు నాయుత్తమాంగము నధిరోపించియుండుటచే నప్పుడు నాతపస్తాపమంతయును శీతలమైపోయెను. అప్పు డాహాలాహలముచే నాకంతప్రదేశము శ్యామలపక్ష

విభాసిత మయ్యెను.

ఓవామలోచనా ! నేనప్పుడు దేవతలకందలకును సౌమ్యుడను శివస్వరూపుడను నై ప్రసన్నభావముతోఁ బ్రయదర్శనుడనై తిని. ఆ విషామృతచిహ్నములచే నలంకృతుడ నై యున్న నేను పూర్వముకంటె ను మనోహరాకారుడనై యెల్లవారికిని దర్శనీయుండనై తిని. దేవీ ! ఈదివ్యచరిత్రము నాకర్ణించువారు గాణపత్యలాభముం గాంతురు. పుణ్యప్రదమును, సర్వదా శుభకరమును, చిత్తగణస్వల్పప్రాప్తకము నగు నీయితిహాసమును బఠించువారు సకలకలికల్మషవిముక్తులు గాఁగలరు. నిర్మలహృదయముతో నద్భుతం బగునీచంద్రజన్మాభ్యాయము నధ్యాయముననుసరించువానియెడల నేనతిప్రియుండనై దేహాంతమునం దాతనికి విషయసంపర్కవిరహిత మగుగాణపత్యపదలాభమును బ్రసాదించును.

—* వి భూ తి మా హా త్యము. *

అవ్యయము, సగేంద్రసందనయు, మహాభాగయు నగుపార్వతీ దేవి సకలదేవతాధీశ్వరుం డగునిజేశ్వరునుద్దేశించి యిట్లనియెను. ఓ దీగంబరా! దేవదేవా! సర్వభూతాధినాథుండవు, సర్వదేవతాసార్వభౌముండవు నగునిన్నుఁ బరిగ్రామింపబడయుటచే నీవిశ్వమునందు నాకంటెఁ బుణ్యవతు లగునతు లెందును లేరని యానందించుచున్నాను. శ్మశాన ప్రదేశములయందుఁ బ్రమథగణసహితుండనై యానందతాండవము గావించునప్పుడు పరమైశ్వర్యసమన్వితమును, భస్మవిభూషితము నగునీ దివ్యమూర్తిని నేను నందర్శించుచుందును. సకలశుభకరంబులగునభిలషితవరంబులను భక్తులకుఁ బ్రసాదింపఁగల సమర్థుడవగునీవు సకలకలకములను విభూతిరజోలేపనముం గావించుకొనుటకుఁ గారణమేమి ? చందనగోచోచనాది పరమోత్కృష్టవిలేపనములుండఁగా నీవు కేవలము

ను విభూతిని నీయగ్ధాంగినగునాకంటెను బ్రీయంబుగాఁ దలంచి యుపయోగించుటకు నిమిత్తమేమి? దేవాదిదేవా! బాలేందుశేఖరా! ఈ భూతిజన్మస్థానంబును, ఇది నీకతిప్రియం బగుటకు నిమిత్తమును విస్పష్టముగా నాకెఱింగింపఁగోరెదను.

అనియిట్లతికుతూహలమునఁ బ్రార్థించుచున్న ప్రిజ్వలానల సన్నిభసముజ్జ్వలాంగి యగు దుగ్ధాదేవిని గాఢాలింగనపూర్వకముగా నాదరించి పరమేశ్వరుం డిట్లు చెప్పందొడంగెను.

ఓగౌరీ! చంద్రముఖ! నేను నిరంతరమును భస్మధారణముం గావించుటకుఁ గారణమును జెప్పెద నాలకింపుము. బ్రహ్మాదేవునిచే సృష్టింపఁబడినయీవిశ్వమునందు మహోత్కృష్టంబగుభృగువంశమునకు భూషణమై యనుపమానతేజస్సంపన్నుడగునొకబ్రాహ్మణుఁ డుండెను. అతఁ డతికఠోరనియమముల నవలంబించి తీవ్రం బగుతపంబు గావించుట కారంభించెను. అనియమవ్రీతుఁడు నిశ్చలదీక్షతో గ్రీష్మకాలమునందుఁ బంచాగ్నిమధ్యమున నిలిచియు, శీతకాలమునందు జలమధ్యమున శయనించియు, వ్హికాలమున ధారాధరసమూహము నుండి వెలువడు ప్రబలజలధారలను సహించుచు నాకాశమధ్యమునందుండియు నీవిధముగాఁ దపంబు సేయుచుండెను.

ఇట్లు నియమాన్వితుడై తపశ్చరణంబు గావించుచున్నయాతనికి తుదొప్పున యగుచుచుండుటయు నాతఁడు కాలక్రమమున నాలుగు బిడు, అఱు, ఏడు పదిదినములకొకసారిమాత్రము మితభాషియు మితాహారియునై కాలమును గడపుచుండెను. భిక్షుక, శరభ, సింహ, శృగాలాదిజంతువులు పరిచారకులంబోలి ఫలమూలాదులం గొనితెచ్చి యమ్మహాత్మునకు సమర్పించుచుండెను. అతనితపఃప్రభావముచే నాతపోవనమునందలి సస్యకౌశాద్భావము లగుమ్మగంబులును, గేవల

మాంసాహారములగుజంతువులును సహజములగుతమవరస్పరశత్రుత్వములను బరిత్యజించి యన్యోన్యానువృత్తనంబు గలిగి మెలంగుచుండెను. క్రమముగా నాతపోధనుండును దీప్తానలముంబోలి సముజ్జ్వలవృథామయుం డయ్యెను. ఆతనియతిభీషణతపస్తాపముచే సకలలోకములును దపించుట కారంభించెను.

పిమ్మట నాతడు లవణవిరహితంబు లగుశాకములనుమాత్రమే భుజించుచుండుటకు నియమము చేసికొనియెను. అందుచే నానియమ దీక్షుతునకుఁ ద్రిలోకములయందును బ్రజ్ఞాదుం డనునామము విఖ్యాతంబయ్యెను. అట్లాపుణ్యపురుషుఁడు ప్లవమాత్రభోజనంబుచేతనే సంపూర్ణముగ మృష్టాన్నభోజనముం గావించినంతటి సంతృప్తి గాంచుచు బహుదినములు, బహువత్సరములు కఠోరనియమాదులచే గడపిన్తెచ్చెను. అనంతరము గొంతకాలమున కాధర్మపరుల కగుమునివరుండు తనలోఁ దానే, “ నేను నిరంతరమును సత్యధర్మముల నవలంబించి చిరకాలమునుండి తపోనుష్ఠానముం గావించుచుంటిని. కాని యెంతకాలమువఱకు నాశరీరమునందలిరక్తము శాకరసరూపమునఁ బరిణమింపకుండునో యంతకాలమువఱకును మదన్ముగ్ధుఁడను బగుధర్మము సంపూర్ణముగ ఫలింపఁజాలదు. ” అని నిశ్చయించుకొనియెను.

ఓపార్వతీ ! ఆమహాత్ముఁ డిట్లు భావించుకొని మఱిగొంతకాలమున కొకనాఁడు స్వధర్మనిర్వహణంబునకై వనంబునఁ బ్రవేశించి పద్మగర్భనవ్దంబు లగుదర్భులను సంగ్రహించుచుండెను. ఆసమయమునందసితీక్ష్ణం బగుశాకదర్భ యామునిప్రవరునితర్జనికిం దగిలి గీచుకొని పోవుటచే గాయమై యాగాయమునుండి కేవలము శాకరశసదృశంబగు శోణితము స్రవింప నారంభించెను. అసంయమింద్రుం డారక్తముం గావించినంతనే పెద్దసప్రసవప్రసవం బరమానందమున నాట్యము చేయ

నారింభించి గంభీరగర్జనంబులచే సమీపాశ్రితంబు లగుజంతువులకుఁ గూడ మహాభయమును గల్పించుచుండెను. ఆనందతన్మయుం డగు నావరమపురుషునివికారచేర్చితములం గాంచి యటనున్న సింహశార్దూలాదిమృగంబు లన్నియును భయముచేఁ బలాయితములు గానారంభించెను.

ఓశైలేంద్రీనా ! ఆపుణ్యమూర్తికిఁ గ్రమముగాఁ జిత్తోన్మాదంబు గలుగునేమో యని శంకించి నేనప్పుడు వృద్ధబ్రాహ్మణరూపముం దాల్చి యాతపోధనునకుసాక్షాత్కరించితిని. అట్లు పోడనూపి నేనెంతగాఁ బలుకరించినను దన్మయుం డగునాపగ్ధాదముసీంద్రుండు నావచనములను జెవులం జెట్టకుండఁగనే యెప్పటివలె గర్జించుచు నృత్యము నేయుచుండెను. కాని నేనంతతో నూరకుండక యాతనికి మఱింత దగ్గఱగాఁ బోయి నిలుచుటయు నాకస్మికముగా నాతఁడు నన్నం గాంచి తనవికృతనటనాదులనుండి చటాలున విరతుం డయ్యెను. అప్పుడు నేనత్యాదరముతో నాతనిచేయి పట్టుకొని, విప్రశ్రేష్ఠా ! ఇదియేమి ? ఇప్పుడు నీకీర్తియభూతపూర్వం బగుభావోదయ మగుటకుఁ గారణ మేమి ? చంద్రునినుండి యంధకార ముదయించుట యెట్లనంభవమో, యట్లే పుణ్యమూర్తివగు నీహృదయమునుండి యిట్టివికృతభావ ముదయించుట యనుచితముగదా ! ఆత్మశ్లాఘనమును బరిత్యజించినచో నశ్రీమంబుగఁ దపోధనలాభంబు సిద్ధించును. యజ్ఞస్వరూపమును, కీర్తిస్వరూపమును దపమే గావున జరపంచిత మగుతపఃఫలమును వినాశము చేసికొనకుము.

నేను సుందరుండ నని చంద్రుండును, నేను తేజోమయుండ నని సూర్యుండును, నాకంటెదహించువా రెవ్వరును లేరని యగ్నియు, నెన్నటికి వహంభావమును బ్రకటించుటలేదు. ముసీంద్రీ ! జన్మసంచిత

మగునీతపశ్చక్తి దానధర్మాదులచే నతివినిర్మలమై యున్నది. ఆత్మశ్లాఘనంబుచే సకలధర్మంబులును గలుషీభూతములగుచుండును గావున నీవు తపోవిషయంబున నహంకారమును సంపూర్ణముగాఁ బరిత్యజింప వలయును. శరీరరూపిణి యగునీపృథ్వి యాత్మకంటె నతిరిక్తమైనది. దానియందు నానావిధంబు లగురసంబులు పరిదృశ్యమానము లగుచుండును. కావున నీవు నాశరీరమునుండి శాకరము వెలువడుచున్నది గదాయని విస్మయమునకు వశీభూతుడవు గావలదు. ఈభూమండలమునందు నీకంటెను దపఃప్రభావసంపన్నులగు సంయమిశ్రేష్ఠు లనేకులున్నారు.

విప్రోత్తమా ! ఇటు చూడుము. నీవలెనే నాశరీరముగూడఁ దపస్తేజముచే నిష్కల్మషమై యున్నది. కాని “నేను నిష్కల్మషుడ” నని నీవభిమానపడుచున్నాడవు. కావున నీవు కిల్బిషకలితుడవని నే ననుమానించుచున్నాను. దహ్యమానం బగుత్పలామునుండి యేవిధముగా భస్మము బహిర్భూతం బగునో యావిధముగానే నాశరీరము నుండికూడ వెలువడఁగలదు.

పార్వతీ ! నేనిట్లు చెప్పచు నేనాబ్రాహ్మణునిసమక్షమునందే నాత్మస్వంగుళిచ్ఛేదనముం గావించుకొంటిని. అప్పు డాయంగుళినుండి యతిదిమలంబు లగువిభూతిధారలు, యజ్ఞమునుండి వసుధారలవలెనే ప్రవహింప నారంభించెను. ఆబ్రాహ్మణోత్తముం డట్లు నాయంగుళి నుండి వెలువడుచున్న భస్మధారలం గాంచి యత్యాశ్చర్యావిప్రహృదయుడై సాధువాదము గావించుచు, మహాత్మా ! ఈపృథ్వీతలము బహురసకలితమైన దని నీవిదివట కానతిచ్చినమాట నత్యమైనది. నేను నాయంగుళినుండి శాకరసము వినిర్గతం బగుటం గాంచి గర్వించితిని. ఆయహంకారమును నీవు నీయంగుళినుండి భస్మధారలను బ్రవహింపఁ

జేసి సంపూర్ణముగ నణచినై చితివి. మహాత్మా! నీవెవ్వరు? నిజస్మగ్రహణముచే నేవంశము పవిత్రమైనది? నీనామ మేమి? ఏవిధానము నవలంబించి నీవు తపంబు గావించుచుంటివి? ఆహా! నీయంగుళినుండి భస్మధారలు వెలువడుచున్నవి. నేను బహుసహస్రతస్సరములనుండి మహాదేవానుగ్రహముం గోరి యతికష్టముతోఁ దపం బాచరించుచుంటిని నీవు నాయందుఁ గరుణించి నవజలధరతేజోమయదివ్యస్వరూపముతో సాక్షాత్కరించినవిష్ణుదేవుఁడవు గాదుగద! నీవు మేఘవాహనుఁడగునిందుఁడవో, దేవాదిదేవుఁడగు మహేశ్వరుండువో యనుగ్రహించి నాకెఱింగింపుము. అనియిట్లువిప్రోత్తముండు ప్రశ్నించుటయు నేనవ్వడు దర్శనీయం బగునిజస్వరూపముతో నాతనియెదుట సాక్షాత్కరించితిని. అంత నాపుణ్యపురుషుండు ససంభ్రమంబున నాచరణనన్నిధానమున సాష్టాంగాలింగితధరణీతలుగడై వ్రాలి యిట్లు నన్నుస్తుతింప నారంభించెను.

(దేవాదిదేవా! బ్రాహ్మణస్వరూపుఁడవు, శూలధారివి, మహేశ్వరుఁడవు నగునీకు నమస్కారము. బ్రహ్మాంద్రాదుఁకును, విష్ణుదేవునకును బూజనీయుం డగుదేవునకు నాప్రణామంబులు. ప్రభూ! భస్మాంగరాగుఁడవు, భస్మోత్పత్తివికారుఁడవు, భస్మలిప్తశరీరుఁడవు, దుఃఖాంతఫలదాయకుఁడవు నగునీకు వందనములు.)

దేవీ! ఇట్లు స్తోత్రము సేయుచున్న సద్భావవిశుద్ధచిత్తుం డగు నాతపోధనుం గాంచి నేనును విశుద్ధభావచిత్తుండనై యిట్లంటిని. ఓమునిసత్తమా! నీచేఁ గావింపఁబడిన, యీస్తోత్రమునకు నేను సంతుష్టుండనై తిని. ఈస్తవంబునకు ఫలంబును నిర్దేశించెద నాకర్ణింపుము. ఈపవిత్రస్తోత్రమును బఠించువాఁడు సర్వైశ్వర్యసంపన్నుఁడును నకల, దుఃఖవివర్జితుండును గాఁగలఁడు. సేవు నాకతిప్రియుండ వగుగణాధిపతివి

గాఁగలవు. గోబ్రాహ్మణదేవతాగణంబులయందు నీకు నిరంతరమును శ్రీధ్వాభక్తులు నిశ్చలంబులై యుండునుగాక ! గణేశ్వరా ! నీవు యోగబలంబుచే బరమానందకందళితహృదయారవిందుండనై నాకుఁ బ్రణామంబు గావించి మేరుశైలస్థితంబును, దేవయోగ్యంబును, మస్తకంబు సగుసుఖావాసమునందు నివసించియుండుము. అని వరం బిచ్చి యమ్మునిశ్రేష్ఠు సనుగ్రహించితిని.

[అమృతనుగంధీ ! ఏలక్కారణంబుచే విభూతి నాకతిప్రియతమ పదార్థం బయ్యెను. విభూతిలేవనమాత్రంబున సరోవృత్తమన్నాసఫలంబు సిద్ధించును. పుణ్యంబగు కనఖలతీర్థంబునను, బ్రహ్మాగతీర్థంబుననున్నాసముచేసినఫలము విభూతిన్నాసముచేతనే లభింపఁగలదు. మఱియు విభూతిన్నాసముచే బుష్కర, ప్రభాసాదితీర్థంబులయందు భక్తితోఁ గ్రుంకులిడినపుణ్యఫలంబుకంటె శతగుణాధికఫలంబు లభించును. బ్రహ్మాయు, విష్ణుండును, అనంతండును, శక్రండును, యముండును, కైలాసరుండును, వరుణప్రభృతిదేవగణంబులును విభూతిన్నాసప్రభావముచేతనే సర్వైశ్వర్యసంపన్నులై సకలజీవులకును బూజనీయులుగాఁగలిగిరి. దావదశాదిత్యులును, అష్టవసువులును, ఏకాదశరుద్రులును, మరుత్తులును, అశ్వినీదేవతలునుగూడ నీవిభూతిన్నాసము నుపాసించి యే దేవతవ్రతముం గాంచఁగలిగిరి. మఱియుఁ దపోధనులును, సిద్ధులును, ఉరగులును, చారణులును విభూతిన్నాసమాహాత్యముచేతనే మోక్షపదప్రాప్తులైరి.]

ఓపార్వతీ ! విభూతిన్నాసము నాచరించువారికి యక్షరాక్షస పిశాచాదులవలన నెన్నఁడు నెట్టిబాధలును గలుగవు. దేవీ ! మత్సరమానులును, యోగవిషయంబున మత్సర్యదృశప్రభావసంపన్నులు సగువీరందఱును విభూతిన్నాసమాహాత్యముచేతనే మదనుచరులు గాఁగలి

గిరి. మద్విభూతినుండి యుత్పన్నంబైనస్వర్గము పరిమితఫలప్రదాయకమైనది. కాని నావిభూతిమాత్రము వివిధపుణ్యఫలప్రదానసమర్థమైనది. విభూతినే యాధారముగజేసికొనియుండుమద్భక్తులయొక్క మకార్యములకు రాక్షసులైనను విఘ్నముల నాపాదంపజాలరు. పరమంబగువిభూతినా శ్రయించియుండువారు నాయాజ్ఞానువర్తులై మదీయంబగు నుత్తమలోకమునందు యథేచ్ఛావిహారములం గావించుచుందురు. ఓహమలోచనా! స్నానము లన్నిటియందును విభూతిస్నానమే సర్వోత్కృష్టమైనది. విభూతిస్నానమువలన నెట్టిఫలము లభించునో యావిషయంబంతయును గణేశ్వరుడు బాగుగ నెఱుంగును. గంగానదివంటిర్థమును, వేదమువంటి శ్రుతులును, మృత్యువువంటి శాసకులును నెట్లు లేకుండురో యట్లే విభూతితో సమం బగుతపంబు మఱియొకటి లేదు. హింసౌజంతువులు పరహింసితమును, బ్రమత్తము నగుజంతువు నెట్లు హింసించక విడిచినై చునో యట్లే విఘ్నసమూహములు విభూతిస్నానము చేయువానిని స్పృశింపజోవు.

ఓకమలదళలోచనా! నేనీవిధముగాఁ బరమమునీంద్రుం డగు పర్ణాదు ననుగ్రహించుటకే నాసకలాంగకములయందును విభూతివిలే పనముం గావించుకొంటిని. ఓహిమాచలతనయా! ఈవిభూతి యేవిధముగా నుత్పన్నం బైనదో, యేకారణముచే నాకది యంగరాగం బైనదో యాపూర్వవృత్తాంతమును నీకిప్పు డెఱింగించితిని. మానవులు గాని, దానవులుగాని, మఱి యెవ్వరుగాని నాకతిప్రియం బగుసీభస్మస్నానము నుపాసింపఁగలుగుదురేని మత్ప్రియభక్తు లగునట్టివారు నా ప్రమథగణంబులలో శ్రేష్టులును, సూర్యచంద్రాగ్నిసదృశతేజస్సంపన్నులును, దేవగంధర్వసిద్ధగణప్రపూజితులును, రమణీయాకారులు నై యుందురు.

—: రుద్రో వృత్తాంత కీర్తనము.:—

పవిత్రయుఁ గమలదళవిశాలలోచనయు, గిరింద్రనందనయు,
నగుదుర్గాదేవి విభూతినంబంధమగునుపాఖ్యానము నాకర్ణించి పెండి.
యుఁ బతి యగుపశుపతినుద్దేశించి యిట్లనియెను. ఓపరమేశ్వరా! సక
లజీవులకు సంత్యకాలనివాస మైనట్టియు, శవదహనధూమముచేఁ గన్ను
లను మండించునట్టియు, వేలకొలదిచితులయందుఁ బ్రజ్వలించుచు
న్నచితానలజ్వాలలచే నతిభయంకర మైనట్టియు, ఎల్లదెసలయందును
సిద్ధచారణాదులచే సంకులీకృత మైనట్టియు, మృతకళేబరములసరముల
చేతను, గుల్లినమాంసఖండములచేతను దుర్లంధదూషితమైనట్టియు,
వినిందితభూతప్రీతాదులచే సమాక్షీమైనట్టియు, మేదోరుధిరంబులచేఁ
బంకిలమైనట్టియు, శివారవంబులచే నతిభీషణమైనట్టియు, కాకోలూక.
శతంబులచే నాకులమైనట్టియు, నానావిధమృగవిహంగాదులచే నాకీర్ణ
మైనట్టియు, శావనభైరవారావంబులచేఁ బ్రతిధ్వనితం బగునట్టియు,
పశుక్షతంబులగుసంగకములుగలశవమాలికలచే నిండియున్నట్టియు శ్మశ్రి
శానప్రదేశమునందు రాత్రికాలంబున వసాపూర్ణంబులగుకపాలములను
జితానలంబుపై నుంచి 'మహిషమును బచనముసేయుచు, భయంక
రాట్టహాసపూర్వకముగా నానందతాండవం బొచరించుచు సర్వభూత
భయంకరుండవై యేకకాలంబున సకలదానవగణసంహారముం గావిం
చువాడవుం బోలి యేల యున్నంతవిహారంబు గావించువు? ప్రభుగణం
బులకెల్లను బ్రభుండ వగునీవు శుద్ధశాంతస్వభావుండవయ్య నట్టియప
విత్రస్థానమునందు నున్నట్లునిం బోలి యేలశయనించియుందువు?

ఓపరమేశ్వరా! ఇట్టియకార్యంబు గావించుట నీవంటివాని కుచి
తముగా నున్నదా? ఆప్రదేశమునందుఁ గుశాస్త్రణంబులపై మృతవ్య
క్తులనుద్దేశించి విషువంబడినపిండంబులును, బ్రాహ్మణశవంబులయజ్ఞ

సూత్రములును నిపతితంబులై యుండును. ముసలములు, నులూఖలములు నందందుఁ బోరలాడుచుండును. శృంగాలసమూహంబులు శ్రుతి కఠోరంబుగాఁ గూతలువైయుండును. ఆజ్యాహృతిప్రదానంబులచేఁ జితాసలంబులు ప్రబ్రవీణతంబు లగుచుండును. మృతకళేబరసంపర్కము చే నపవిత్రంబులగుమంచములు, పీటలు, చేటలు మొదలగునవి యందందుఁ బడియుండును. మృతదేహములయందలి వస్త్రవిభూషణాదులందందుఁ జెదరి పడియుండును. మహారణ్యమధ్యమునఁ గ్రూరమృగంబులకుఁగూడ సతిభయంకరమును, దుర్గంధపురితమును, దుర్గమమునగునాప్రదేశము రాద్రాద్భుతభయానకబీభత్సరసంబులకు లీలాభూమియైయుండును.

ఓనాథా ! నీవు వేదవేద్యుండవును, ద్రిలోకనాథుండవు నగు మహాదేవుండవు. నీసవిత్రినామమును, దివ్యచరిత్రమునుగూడ సర్వజన్మప్రసవనీయములై నవి. అట్టిమహాత్ముండ వగుసీవ్విత్తీయసత్కార్యము నాచరించుట యనుచితముగా నున్నది. పరమేశ్వరా ! సీయాత్మానుకారణిగునహధర్మిణిగుటచేఁ ద్రిలోకపూజ్యురాల నై ననాకుఁగూడ సీయనాచారము హృదయసంతాపకరముగాఁ దోచుచున్నది. సర్వదేవమయా ! సకలదేవతలును నిన్నారాధించి తరించుచుండుటచే నీవు మహాదేవనామముచేఁ బ్రసీధుండనైతివి. అట్టిసీప్రవర్తన మంతనింద్యముగాఁ దోచుటకు నిమిత్తమేమి? జగదీశ్వరా ! ఇట్టికుత్సితాచారుండ వగుసీవుమహాదేవుండ వైట్లుతివి? ఇట్టియకార్యంబులు దేవోచిత్రంబులు గానేరవు. కావున నీవంటివాఁడట్టికార్యాచరణంబునకుఁ గడంగుట కేదియో మహాత్తరకారణం బుండవలయును. దేవదేవా ! ఇది యంతయు నాకవేద్యము గానున్నది. నాయందుఁ గరుణిగి చింతాహస్యవిషయమును విస్మయముగా నాకెఱింగింపఁ గోరెదను.

అని పార్వతీదేవి యనేకవిధంబులఁ బ్రార్థించుటయు మహాదే
వుండు మందహాసనుండరచనచనారవిందుండై వికసితనయనంబులనుండి
కరుణాకటాక్షముల సదైవిష్టై బ్రసరింపఁజేయుచు నిట్లుచెప్పఁదొడంగెను.
ఓగారీ ! తపఃకాలస్వరూపుఁడను, గరాళవదనుండను నగునేను పూర్వ
కాలంబున రౌద్రముహూర్తానన్న కాలమునందు వికటస్వరముతో రోద
నము చేయ నారంభించితిని. అప్పు డనాదిపురుషుండును, అవ్యయుం
డును, సనాతనుండు నగునాదిదేవుండు నన్ను గాంచి కుమారా ! నీవే
కారణముచే భయార్తుండనై యిట్లతిఘోరముగా రోదనము చేయుచుం
టివి? అని యడుగుటయు మహావక్త యగునదేవుం గాంచి మహాదేవా !
నాకుఁ దగిననామకరణంబు గావింపుమని కోరితిని. అప్పు డదేవుండు
నీవనిమిత్తంబుగా రోదనము గావించుచుంటివిగావున నింతటినుండి రు
ద్రీనామంబున విఖ్యాతుండవు గాఁగలవని యానతిచ్చెను.

ఓమత్త కాశినీ ! అప్పుడు నేనటనుండి లేచి యింకను రోదనము
చేయుచుండుటం గాంచి యాపరమేశ్వరుండు మరల నిట్లనియెను. ఓనీ
లలోహితా ! నీవింకను నిట్లేఱ్ఱుచుండుటకుఁ గారణమేమి? శోకంబును
విషువుము. నీకోరిక యేమో తెలుపుము. నేను దానిని దీర్చెదను. అని
యమ్మహాదేవుం డాసతిచ్చుటయు నేన్లు దుఃఖించుచునే నాకింకను
నామప్రదానంబు గావింపవలయు నని యడిగితిని. అప్పుడమ్మహాపురు
షుండు నాకు మఱియును సప్తనామంబులను బ్రసాదించెను. ఓదేవీ!
అప్పటికిని నేను రోదనమును విడువకుండుటం గాంచి లోకేశ్వరుండగు
నాకేశవుండు స్వయముగా నాచేయి పట్టుకొని యొకపేవిధముగ రో
దనము గావించుచున్న నన్ను గాంచి నీవు మాటిమాటికి నిట్లెల విశే
షముగ రోదనముం గావించుచుంటివి? నీయిరోదనమునకునిమిత్త మేమి?
అని యడుగుచు నాకింకనుసనేకములగునామములు ననుగ్రహించి విది

తాత్కాలికముగాను మహాపురుషుడు నాహృదయాభిప్రాయము నెఱింగి
నీవు సకలదేవగణంబులకును బ్రధానుండవై మహాదేవనామంబున వి
ఖ్యాతుండ వగుమని యాదేశించెను. అప్పుడు నేను సారోదనమును
జాలించితిని.

ఓస్రియా ! నాకప్పుడు లభించినపవిత్రనామంబులయ్యర్థంబు
సర్వంబు నెఱింగించెద నాకర్ణింపుము. నేను సుందరీజనపరిత్యక్తుండనై
యపవిత్రసదాగ్రంథంబుల సర్థించుచు లోకవిద్యావణుండనై విహరించు
టంజేసి రుద్రుండనియు, ప్రళయకాలంబున సకలభూతసంహారంబు
గావించుచుండుటంజేసి హరుండనియు, “శ్వ-స్వ-” అనుధాతువులు
గ్రసనార్థబోధకంబులుగావున సంత్యకాలంబున నేను సర్వలోకాగ్రస
నంబు గావించుచుండుటంజేసి శర్వుండనియు, సర్వుండనియు, కాల
స్వరూపుండనై విహరించుచుండుటంజేసి మహాకాలుండనియు, పూర్వ
భవంబులఁ దలపించి జ్ఞానసంపాదనార్థమై సాధువులగుపండితులహృద
యంబులయందు భయోత్పాదనంబు గావించువాడ నగుటంజేసి
భవుండనియు, శ్రేష్ఠంబులగుబలిప్రదానాదులచేతనే యుగ్రత్వమును
ద్యజించువాడనగుటంజేసి యుగ్రుండనియు, మహత్పదార్థములన్నిటి
కంటెను మహాత్ముండనై మహీతలాదినకలలోకంబులకును మహేశ్వ
రుండనై, మహాశబ్దనిరతుండనై విరాజిల్లుచుండుటంజేసి మహాదేవుం
డనియు, ఈశ్వరులకు సీశ్వరుండను, సృష్టిస్థితిప్రళయకారణుండను సగు
టంజేసి పరమేశ్వరుండనియుఁ బవిత్రనామంబులచేఁ ద్రిభువనంబుల
యందును విఖ్యాతుండనై యుంటిని. దేవీ! లోకంబులకువిరుద్ధములగు
కర్మముల నాచరించుచుండువాడనగుటంజేసి నాకు రాద్రీకర్మం డను
నామము నిర్దిష్టం బయ్యెను.

ఓహైమవతి! నాకతిప్రియంబులగుసీపవిత్రనామము లతిగోప్య

ములై నవి. ఈదివ్యనామములతో శృణానప్రదేశములందు సన్నఁ
బూజించువాడు సకలదేవతాగణపూజతుండై బ్రహ్మాదిలోకేశ్వరులతోఁ
దుల్యప్రభావుండు గాఁగలడు. ఈపావననామములను బ్రత్యేమునందు
లిఖించి ధారణముం గావించువారు నిత్యగాణపత్యపదప్రప్రులగుదురు.
ఫలాకాంక్షను బరిత్యజించి విధివిధానానుసారంబుగాఁ గావించినతక్కు
ర్మంబులు నుప్రసిద్ధంబులు గాఁగలవు. అట్లుగావించువానికాకర్మంబుల
వలనిశుభాశుభఫలభోగానుభవము లేకుండును. పురుషునకవశ్యకర్తవ్య
ములని విధింపఁబడిన కర్మములు నుసాధ్యములై నను, దుసాధ్యములై
నను నగుఁగాక. వానిని బురుషులు ముఖ్యముగా నాచరించితిరవలయు
ను. లోకకర్త యగువిధాతృనాష్టకు వ్యతిరేకముగ జరిగించుట కెవ్వ
రును సమర్థులు గాఁజాలరు. సకలభూతంబులు నాతనికి వశీకృతంబు
లై యుండును. ఆతఁడు సకలజీవులకును స్వస్వధర్మంబుల నుపదేశించు
చుండును.

ఓవరవణ్ణనీ! ఇక్కలికాలంబున నేనుగూడ నమ్మహాపురుషుని
యాదేశానుసారంబుగనే కర్మాచరణంబుఁ గావించుచుందును. ప్రజా
సంహారకారి నగునేను గాలస్వరూపుఁడను. నాసహధర్మిణి వగునీవు
కాలరాత్రిస్వరూపిణివి. దేవీ! నీవు నన్ను బాగుగ నెఱుంగుదువు.
నేనును నిన్ను విశేషించి యెఱింగియుంటిని. నారాయణపద్రయపరి
మిత మగునీభువనత్రయము మనస్వరూపము. ఆచారము నీతికి విరు
ద్ధంబు గాకుండునట్లు విధాతచే నాకీయుచితకర్మము విధింపఁబడినది.
పుణ్యమయంబును, రమణీయంబును, సిద్ధక్షేత్రస్వరూపము నగుశ్మశా
నభూమియే నాకతిప్రియం బగుటంజేసి నేనిందు నిరంతరమును సుఖ
విహారంబు గావించుచుందును. ఈగణాధ్యక్షు లందఱునుగూడ నందే
విశేషనుఖులై యుందురు. వీరికోరికచేతనే నేనుగూడ నందుండి పర

మానందానుభవముం గాంచుచుండును. అందుచేతనే శ్మశానము నా కతిప్రియతమస్థానమైనది. విధాత యెవ్వని నేవిషయమున నియోగించునో యాతఁడు దానినే యవలంబించి స్వచ్ఛందముగ విహరించుచుండును. ఆతని కదియే మహేశ్వర్యముగదా! నేను శ్మశానమే హితకరమని భావించినట్లే యందఱును విధాతృదత్తములగువిషయములు విమలగుణసంపన్నములుగా భావించి నిరంతరమును వాని నతిప్రియముగా నవలంబించి చరించుచుండురు. విభూతిస్నానముచే నాగమశ్రుతితీర్థాదులమూలమునం గలుగుపుణ్యఫలంబు లభించునని నేను చెప్పియుంటిని. అట్టివేదవిహితధర్మాచరణముం గావించువాఁడనగుటం జేసి నాకు దేవదేవుఁ డగుజగన్నాథునిదర్శనము లభించుచుండును.

అని సదాశివుం డానతిచ్చుటయు నుమాదేవి ప్రమథార్తిహరుం డగుమనోహరుం గాంచి యోకాలకాలా! చంద్రకళావతంసా! కాలస్వరూపా! పృథివి, అగ్ని, చంద్రుఁడు, సూర్యుఁడు, ఆకాశము, వాయువు, లింగము మొదలగువానిని భక్తిపూర్వకముగాఁ బూజించువారికిని, సృత్యగీతాదులచే నిన్నారాధించి నిర్నిమేషనయనలై ధ్యానపూర్వకముగా నీకుఁ బ్రణామంబు లాచరించువారికిని, ఘృతము, దధి, క్షీరములు, సుగంధజలము, గోమయము మొదలగువానితో నీకభిషేకముం గావించువారికిని, గంధధూపమాల్యాద్యుపచారంబులచే నిన్నర్పించువారికిని లభించుపుణ్యఫలం బెట్టిది? అపర్యుషితంబు లగుపుష్పమాల్యములను నీకర్పించువారి కెట్టిపుణ్యఫలంబు లభించును? దేవా! నాయెడలఁ బ్రసన్నుండవై యీనమస్తవిషయంబులును సవిస్తరంబుగా నా కెఱింగింపవలయు నని ప్రార్థించెను.

ఉమావతియగు మహాదేవుండును దేవివాక్యంబుల నాకర్ణించి మధురప్రియభాషణంబులచే నామెను సంబోధించుచు నోసరభాషిణీ!

నేను నీయడిగినప్రశ్నల కన్నింటికీని సదుత్తరంబుల నొసంగెద సావధానచిత్తవై యాలకింపుము. దేవీ ! నాకు భక్తుం డగువాఁడు నీయెడలను భక్తియుక్తుండై యున్నచో నాతనిసకలకర్మంబులను సంపన్నంబులు గాఁగలవు. ఈవిషయమును నీవును బాగుగ నెఱుంగుదువు. ఎంతటివేదవిద్యరులైనను నితరులీయర్థంబు నెఱుంగఁజాలరు. నాభక్తులయెడల నెవ్వరుభక్తిగౌరవములు గలిగియుందురో వారిని నేను భవాంబుధినుండి తరింపఁజేయుచుండును. ఇక స్నానపూజాదులఫలంబు గూర్చి చెప్పెద నాకర్ణింపుము.

ఓపార్వతీ ! సుగంధజలంబులచే నన్నభిషేకించువాఁ డగ్నిష్టోమముం గావించినఫలంబు నందఁగలఁడు. సుగంధజైలముచే నన్నభిషేకించువాని యెడల నేను ప్రసన్నుండనై వానికతిరాత్రీయజ్ఞఫలంబును బ్రసాదించును. మధుప్రతో నన్నభిషేకించువానికి వాజపేయయజ్ఞఫలంబు సిద్ధించును. అర్చారూపంబున నన్నబూజించువాఁ డశ్వమేధఫలంబుం గాంచి స్వర్గలోకంబునఁ బూజ్యుడగును. ఈవిశ్వమంతయును లింగమయంబని యెఱింగి యెవ్వఁడు నాలింగస్వరూపము నారాధించునో యాతనికంటె నాకతిప్రియు లగువా రెవ్వరును లేరు. చతుర్దశియందు ఘృతదుగ్ధదధితైలజలంబులచే నన్నభిషేకించు వారు దేవతలు, అజరులు, అక్షయులు, అమరులు, విశ్వవిజయులు, నాకతిప్రియతములు నై యుందురు. ఏకాగ్రచిత్తముతో శివలింగమును బూజించువారు బ్రహ్మవిష్ణులోకములందును, గోలోకమునను, అమరలోకంబునందును స్వేచ్ఛావిహారులై యుందురు. శివలింగము నారాధించువారిని మహేంద్రుఁడును, సోముఁడును, భగుండును, పూషుండును, అనిలుండును, అనలుండును, దివాకరప్రభృతిదేవతలును బూజించుచుందురుగావున మానవులు సర్వదా శివలింగార్చ

సముం గావించుచుందురు.

ఓదేవీ ! లింగస్వరూపమున నన్నుఁ బూజించువాఁడు గంధర్వ
లయు, నవ్వరక్షుండరులయుగీతవాద్యములచే నేవింపఁబడుచుండును.
ప్రతిమాయాపమున నన్ను శతవత్సరములపర్యంతమును బూజించినఫ
లము, లింగస్వరూపముచే నన్నొకదినమాత్రము పూజించుటచే లభిం
పఁగలదు. శివలింగపూజార్థమై యపహరములను సేకరించువాఁడు
గాణపత్యపదప్రాప్తుంజై యభిలషితోపహరంబుల నుపభోగించుచుం
డును. పర్యపితంబు లగుపుష్పమాల్యాదులను శివలింగమునుండి య
పనయించువాఁడు స్వర్గలోకమునందు బహుకాలంబువఱకును సుఖభో
గముల ననుభవించుచుండును. శివలింగమున కుపహరంబులను, వివిధ
ములగు పుష్పమాల్యాదులను సమర్పించువారును, దధిక్షీరఘృతాదు
లచే శివలింగము నభిషేకించువారును, విశిష్టభావముతో మాటిమాటి
కిని శివలింగమును బూజించువారును మిగులఁబరిశుద్ధమూర్తులై స్వర్గ
మునధిగమించి ప్రశంసనీయులై విరాజిల్లుదురు. ఓదేవీ ! నేను నీతోఁ
గలసి యెట్లువిలాసవిహరముం గావించుచుందునో యట్లే వారును స్వర్గ
మునందుఁ దమతమభార్యలతో సుఖవిహరముం గావించుచుందురు.
పింగళదుర్గనారాధించువాఁడు దేవాదిదేవుండ నగునాకుఁ బుత్రస్వ
రూపుఁడు గాఁగలడు.

ఓకాంచనాంగీ ! లింగార్చనదూపణమున నన్ను సంతృప్తునిం గావించు
చువారికి బ్రాహ్మణత్వమున నెంత ? అట్టిపుణ్యపురుషులకుఁ బొందరాని
దేదియును లేదు. దేవీ ! నీవేవిషయములను వినవలయునని విశేష
ముగఁ గుతూహలపడుచుంటివో వాని నన్నిటిని సంపూర్ణముగా నెఱిం
గించితిని. పర్యసమయములయందు బ్రహ్మసభామధ్యంబునఁ బూజా
ప్రశానాదులం గావించి వేదపాఠ సహితముగా నీయధ్యాయమును

బరించువారు దేహాంతమునందు మత్స్యయుజ్యలాభముంగాంచగలరు.

—: అష్టషష్ఠీక్షేత్రవివరణము. :—

మందరాచలమున సుఖోపవిష్టుండై యున్నమహాదేవుని సందర్శించి బ్రహ్మదేవుడు స్వామీ! నీవేయేక్షేత్రములం దేయేరూపములతో సాక్షాత్కరించుచుందువో యెఱింగింపవలయునని పార్థికుటయు మహేశ్వరుం డిట్లనియె.

ఓవనజాననా! నేను వారాణసియందు మహాదేవరూపమునను, ప్రయాగయందు మహేశ్వరరూపమునను, నైమిశక్షేత్రమునందు దేవదేవస్వరూపమునను, గయాతీర్థమునందు బ్రహ్మతామహరూపమునను, కురుక్షేత్రమునఁ గాలేశ్వరరూపమునను, ప్రభాసమున శశిభూషణరూపమునను, పుష్కరమునం దయోగంధరూపమునను, విమలేశ్వరమందు విశ్వరూపమునను, అట్టహాసక్షేత్రమునందు మహానాదరూపమునను, మరుత్కోటియందు మహాత్కటరూపమునను, శంకుకర్ణంబున మహాతేజోరూపమునను, గోకర్ణమునందు మహాబలరూపమునను, రుద్రకోటియందు మహాయోగిస్వరూపమునను, స్థలేశ్వరమున మహాలింగరూపమునను, అవంతియందు మహాకాలరూపమునను, మధ్యమేశ్వరమున శర్వరూపమునను, కేదారమునం దీశానరూపమునను, హిమాలయమునందు రుద్రరూపమునను, సువర్ణాక్షమునందు సహస్రాక్షరూపమునను, వృషక్షేత్రమునందు వృషభధ్వజరూపమునను, భైరవక్షేత్రమునందు భైరవరూపమునను, భద్రోపభమునందు భద్రాకారమునను, కనఖిలక్షేత్రమునం దుగ్రాకారమునను, భద్రీకర్ణహ్రీదంబున శివాకారమునను, దేవదారువనంబున భిన్నాకారమునను, కభిజంగలంబున చండాకారమునను, సురండక్షేత్రమునందూర్ధ్వకేతుమూర్తితోడను, మంగళాండము

నందు గవద్దీమూర్తితోడను, కృత్తివాసక్షేత్రమునందు వరదాకృతితో
 డను, ఆమ్రాజికేశ్వరమునందు సూక్ష్మాకృతితోడను, కాలంజరక్షేత్ర
 మున నీలకంఠాకృతితోడను, ధ్యానసిద్ధేశ్వరమున యోగాకృతితోడను,
 ఉత్తరేశ్వరమున గాయత్రాకృతితోడను, కాశ్మీరమున విజయరూపము
 తోడను, మదుకేశ్వరమున జయమూర్తితోడను, యమాంగక్షేత్రము
 న స్థాణుమూర్తితోడను, కరవీరక్షేత్రమునఁ గాపిలమూర్తితోడను,
 కాయావతారక్షేత్రమున లగుడస్వరూపముతోడను, దేవికాక్షేత్రము
 నం దుమాపతి, హరిశ్చంద్రేశ్వరరూపములతోడను, పురచందక్షేత్ర
 మున శంకరమూర్తితోడను, కాలేశ్వరమున జటిమూర్తితోడను, కు
 క్కుటకేశ్వరమున సౌమ్యమూర్తితోడను, సంధ్యాక్షేత్రమునఁ దామ్ర
 మూర్తితోడను, బదరికాక్షేత్రమునఁ ద్రిలోచనమూర్తితోడను, జలే
 శ్వరమునఁ ద్రిశూలమూర్తితోడను, శ్రీకైలమునఁ ద్రిపురాంతక మూ
 ర్తితోడను, లేపనక్షేత్రమునఁ బశుపతిమూర్తితోడను, అంగేశ్వరము
 నఁ దీప్తమూర్తితోడను, గంగాసాగరక్షేత్రమునం దమరమూర్తితోడ
 ను, అమరకంటకక్షేత్రమునం దొంకారమూర్తితోడను, సప్తగోదావరీ
 క్షేత్రమున భీమమూర్తితోడను, పాతాళమునందు హంటకేశ్వరాకృతి
 తోడను, కర్ణికారక్షేత్రమున గణాధ్యక్షాకృతితోడను, కైలాసమునఁ
 ద్రిపురాంతరాకృతితోడను, హేమకూటమున విరూపాక్షాకృతితోడను,
 గంధమాదనమున భూర్భువస్వరూపముతోడను, దిడేశ్వరమునం దనల
 స్వరూపముతోడను, స్థలేశ్వరమునందు జ్వలల్లింగస్వరూపముతోడను,
 భూతేశ్వరమునందు గణాధ్యక్షాకృతితోడను, కిరాలకక్షేత్రమునందుఁ
 గైరాతాకృతితోడను, వింధ్యాచలమునందు దానవవినాశార్థమై వరాహ
 కృతితోడను, గంగాహృదంబున హిమస్థానాకృతితోడను, బదరాము
 ఖంబున మానవాకృతితోడను, తీర్థమునందు శ్రేష్ఠికోటిశ్వరాకృతితోడ

ను, ఇష్టకావధంబున విశిష్టాకృతితోడను, కుకుసుపురంబున బ్రహ్మసాకృతితోడను, లంకయం దలకేశ్వరాకృతితోడను, నివసించి యుందును. ఈవిషయమును మహాత్ముం డగుబ్రహ్మయు, సకలపౌరాణికులును గానము చేసియున్నారు. నియమపూర్వకంబుగా విశుద్ధహృదయముతో నుభయసంధ్యలయందును దీనిని బాఠముసేయువాఁ డేకకాలంబున దశాశ్వమేధంబులు గాంచినపుణ్యఫలంబును బడయఁగలఁడు.

—♦ శివవిభూతిమాహాత్మ్యము. ♦—

నానారత్నవిభూషితంబగు మందరాచలశిఖరమునం దాసీనుడై యున్న దేవదేవుం డగుమహేశ్వరుని నందీశ్వరుండు సందర్శించి సకల దేవతాభీష్టరా! తిృపురాంతకా! భవదీయం భగువిభూతిం (ఐశ్వర్యము) గూర్చి యనుగ్రహపూర్వకముగా నాకు బోధింపవలయు నని ప్రార్థించుటయు భక్తసులభుండగు మహేశ్వరుం డిట్లనియెను.

నందీశ్వరా! నావిభూతిమాహాత్మ్యముం డెలిపెద నాకన్గింపుము. నేను నిరంతరము నగ్నిప్రాకారకోటిచే నావృతుండనై యుండి సురాసురగణసమక్షమునఁ జతుస్సముద్రముద్రిత మగునీభూమండల మంతటను నిస్సంశయముగా సంచరించుచుందును. అనావృతంబులగు చర్మరాదిస్థానములయందు యభేచ్ఛముగ నివసించియుందును. మఱియు దేవీసహితుండనై పరమానందముతో నెల్లప్పుడును బర్వతములయందు విహరించుచుందును. అట్టి నన్ను దేశించి భక్తితోఁ బ్రదక్షిణంబు గావించువాఁడు నూఱుగోదానములు గావించినఫలముం గాంచఁగలుగును. మఱియు నాతఁడు శతసహస్రగోదానఫలప్రాప్తిం గాంచుచునుటకునుసందేహములేదు. నేను చంద్రుఁడను; వరుణుఁడను; నిరంతరము సిన్ధుశ్రీశలమున నివసించి యుందును. నేనే దిగమును, రాత్రి

యు, సంధ్యలును, గాలమును, మృత్యువునై యుంటిని. ప్రళయకాలమునందైనను నాకు వినాశసంబు లేదు. వేదవాదులు నన్ను ఛందస్వరూపునిగా వ్యవహరించుచుందురు. నేనింద్రియస్వరూపుఁడనై విషయంబుల నుపభోగించుచుందును. నేను నిత్యానిత్యస్వరూపుఁడను; సర్వభూతవిజయుండను; మఱియు వినాశకుండను. దేవతలును దానవులును, పవనుండును, దహనంబును నాస్వరూపములే. నేను వాయురూపుఁడనై మేఘసంచాలసమూలంబున జలమును వర్షించుచుందును. నేను జలస్వరూపుఁడను. నేను సకలభూతంబులను సృష్టించి ప్రీతియుగమునందును సంహరించుచుందును. నామాయాబలంబుచే జీవులు శతసహస్రగర్భంబులఁ బరిభ్రమించుచుందురు. నేను గోపించి నచో ఖేచరు లంఘను భూపతితులై పోవుదురు.

నిశ్వాసవనమూత్రముననే త్రిభువనములను గంపింపఁజేయుసామర్థ్యముగలనేను మహాబలుండనై సకలదానవసమూహమును నశింపఁజేయుచుందును. నిశ్చయంబుగా నేను సకలభూతసంక్షయంబుగా వించుచు మరల సర్వభూతములను యథాస్థానమున నెలకొల్పుచుందును. వేదపురాణేతిహాసాదులు నానిత్యనివాసంబులై యుండును. నేను లేనిప్రదేశ మేదియును లేదు. నేను సర్వదా నాభక్తగణంబుల యెడలను, నన్నాశ్రయించిన భూతగణంబులయెడలను, నిశ్చలచిత్తముతో నన్నారాధించుచుండువారియెడలను బ్రసన్నుండనై వారికి గాణపత్యపదంబును బ్రసాదించుచుందును. నేను సర్వదా పుష్పితలతలయందును, ఫలవృక్షములయందును, నారీమణులరూపయావనములయందును నివసించియుందును. నే నేకకాలమునందే నియోజ్యనియోజకభావములతో భృత్యుండను, బ్రభుండనుగూడ నై యుందును. అహంకార, దర్ప, రజ, స్పర్శ, తమోగుణస్వరూపుఁడను నేనే.

(ఓనందీశ్వరా ! మదీయంబగు నీవిభూతిమాహాత్మ్యమును శ్రీధా
భక్తులతో బఠించువాడు సర్వతీర్థగమనఫలంబును, సకలోపవాసాను
ష్ఠానఫలంబును గాంచగలడు. అతని కెక్కివ్యాధులును గలుగఁబోవు;
అతనికిఁ దీరనికోరిక లేవియు నుండవు. బ్రహ్మచారులు, సత్యవాదులు
మొదలగువారికి లభించు సకలపుణ్యఫలంబులు నాతనికి సిద్ధింపగలవు.
మహాత్ము డగునాతఁడు, సర్వజనశ్రేష్ఠుడై, జరామరణవివర్జితుడై,
సకలపాపవిముక్తుడై రుద్రీలోకమునఁ బూజాభాజనుండు గాఁగలడు.

—♦ ధ్యాన ఫల కథనము ♦—

ససత్కుమారుం డిట్లనియెను. పృథగణనహితుం డగుమహే
శ్వరునిం బోలి యెవ్వరాస్మీయజనపరివృత్తులై శాంతభావముతో సుఖా
సీనులై సత్కర్మములనాచరించుచుండురో యత్తివారు తమకర్మప్రభావ
ముచే సకలదానఫలంబులను, సకలశుభములను, సకలశుభలోకనివాస
సుఖంబులను గాంచగలుగుదురు. చండాలురు, శూకరపక్షిపోషకులు,
కృష్ణాదులు, సర్వోపజీవులు మొదలగునెక్కినచవృత్తులై నను శివభక్తు
లై నచో సర్వపాపవిముక్తులై సర్వోత్తమగతిలాభంబు నందగలుగు
దురు. వ్యాసమునీంద్రా ! మహాదేవునకుఁ బ్రణామం బాచరించి మాన
వుల కధ్యాత్మధ్యానయోగంబులభించువిధానము నెఱింగించెద నాక
ర్ణింపుము. తమతమకర్మంబులననుసరించిపోవుచుండు మానవు లీధ్యా
నయోగము ననుభవపూర్వకముగా గ్రహించునంతవఱకును సంసార
చక్రమునఁ బరిభ్రమించుచునేయుండురు. అనురులును, దేవతలును,
ఋషులును, బిత్తదేవతలును, బ్రహ్మదేవగణంబులును ధ్యానప్రభావ
ముచే విరాజిల్లుచుండువిధంబుననే గృహస్థులు, బ్రహ్మచారులు, వాన
ప్రస్థులు, భిక్షుకులుమొదలుగాఁగల మానవులుగూడ ధ్యానయోగబ

లంబున దేదీప్యమానులు గాఁగలరు. అట్టివారెంతమాత్రమును గర్భ లిప్తులు గాకుందురు. బ్రహ్మక్షత్రియనై శ్యసూమ్రులును, సంక్లిష్టా తులునుగూడ ధ్యానమహిమచేతనే తేజస్సంపన్నులగుదురు. మతియుఁ జండాలాదులును, నిరింతరపాపకర్మరతు లగునీచజాతులవారునుగూడ ధ్యానప్రభావముచే నుత్తమలోకప్రాప్తులగుదురు. వారిపాపములన్ని యును దగ్ధములైపోవును. వాగాడంబరవిరహితంబును, బరమగుహ్యం బును, సారభూతంబు నగునీవక్ష్యమాణప్రబంధమును బఠించి గ్రహిం చినచోఁ బాపకర్మరతులగుమానవులుగూడఁబరమసిద్ధులు గాఁగలరు.

సాత్యవతేయా ! నీయందలిన్నీహముచే మోక్షద్వారస్వరూప మగుధ్యానయోగముంగూర్చి ప్రశంసించెద నాలకింపుము. గురుజనుల నవమానించుమూఢుల కీపవిత్రధ్యానయోగంబు విహితము గానేరదు. ధ్యానయోగము నవలంబించినమహాత్ముఁడు, బ్రహ్మహత్య, సురాపా నము, గురుపత్నీగమనము, బహుజీవజంతుహింసనము, మొదలుగా గలమహాపాపసమూహమును, శుష్కకాష్ఠసంచయమును, నైశ్వాసరుం డునుంబోలి నిమిషములో దహింపఁజేయుటకు నమర్థం డగును. కుమారీదూషణము, మాతంగీగమనము, మొదలగుపాతకములు కేవలధ్యాన మూలముననే నశింపఁ గలవు. ప్రదీప్తానలము బంగారము నెల్లు పరిశుద్ధముగాఁ జేయునో యట్లే ధ్యానయోగియగువాఁడు, అభివ్యభిక్షణ ము, అపేయపానము మొదలుగాఁగలపాపసమూహమును బరిశుద్ధము గాఁ జేయఁగలుగును. నముచ్చిమును జేరఁబోవునదులు తమమాంసముల నెల్లు లక్ష్యము నేయకుండునో యట్లే తత్త్వజ్ఞానము నాశ్రయింపఁడలఁ చుధ్యానయోగులు పాపములను లక్ష్యము నేయకుందురు. ధ్యానయో గవిధులనెఱింగినవారయ్యును వాసనావశంబున మోక్షంబును బడయఁ జాలనివారు బ్రహ్మనిష్ఠులొకములగుదుఁగాని, చంద్రసూర్యేంద్రాదిదేవ

వతాలోకములందుగాని స్వేచ్ఛానుసారంబుగ సుఖభోగముల సనుభవించుచుందురు. ధ్యానయోగావలంబి యగువాఁడు యమలోకమునందైనను దేవతాగణఃపూజితుండై యుండును. యశోక్తనియమానుసారముగా విశుద్ధాంతరంగముతో ధ్యానపరాయణుఁ డగువాఁడు ప్రతిపదమునందును సుభఫలములం గాంచుచుండును. వేదములను, వేదాంగములను, ఉపనిషత్తులనుగూడ సధ్యయసము చేసిసవాఁడు ధ్యాననిరతునిపుణ్యఫలమునందు షోడశాంశమునైనను బడయఁజాలఁడు. శౌచాచారసమన్వితముగా దేవదేవుని బూజించుట, సహస్రశిష్టమేధములఁ గావించుట, శతరాజసూయములు నిర్వహించుట మొదలగుపుణ్యకర్మములన్నిటికంటెను ధ్యానమే యుత్తమమైనది. సమాధియుక్త మగుధ్యానయోగముచే గలుగుఫలము కోటిక్రతువులు గావించినను లభింపఁజాలదు.

చతుర్వేదాధ్యయనముకంటెను ధ్యానమే గురుతరమైనది. ఆకాశము పంకసంకలితంబు గానివిధంబున ధ్యానయోగావలంబియగువాఁడు పావలీప్తుండు గానేరఁడు. ధ్యానవంతుం డగునొక్కబ్రాహ్మణుని బరితృప్తుం గావించినచో నానావిధభోజ్యపదార్థములచే సహస్రబ్రాహ్మణులను సంతృప్తులం జేసిన ఫలంబు లభింపఁగలదు. మంత్రవిదుండగువాఁడు మంత్రబలముచే సత్యవాదులగుసహస్రబ్రాహ్మణులను మృత్యుస్నానభోజనంబులచే బరితృప్తులం గావించినఫలమును బడయఁగలఁడు. వేయిమందిసత్సంకల్పవంతులకును, సూక్ష్మమందిపుణ్యస్నానపరులకును నెంతపుణ్యముల భించినో ధ్యానయోగిప్రియపూర్వకముగా సంతృప్తులమును బడయఁగలఁడు. వేయిమందిధార్మికులగుగృహస్థులకంటెను, సూక్ష్మదుర్బ్రాహ్మచారులకంటెను, వేయిమంది వాసప్రస్థులకంటెను, నొక్కయతియే యధికం డగుచున్నాఁడు. సాంఖ్యయోగవిశుద్ధు లగువారిలో

బవిత్రుం డగు నొక్కయోగవిదుం డెవ్వనిమఖశాలయందు భుజించి
సంతృప్తిగాంచునో యాతనియెడల బాక్షణమునందే సర్వసంపన్నం.
బు గాఁగలదు. ధ్యానానంతండు గానివాఁడు పాపరతుండగును. మూ
ఢాత్ముండగువాఁ డెల్లరియొద్దను బ్రతిగ్రహంబు సేయుచుఁ బాపగ్రస్తుం
డగుచుండును. ధ్యానియగువాఁడెవ్వనింగూర్చి కోపించునో యాతనికి
శుభంబులు గలుగవు. అతఁ డెవ్వనియెడలఁ బ్రీతుండగునో యాతని
సద్వంశము పుత్రప్రేతక్రమంబుగా వర్ధిల్లఁగలదు. ధ్యానయోగనియ
తుం డగువాఁడు దశదిశలయందును సంచరించుటకు సమర్థు డగును.
ధ్యానులగువారు జ్ఞానప్రదానముచే నితరులను బవిత్రులఁ గావించఁ
గలుగుదురు. వారిని బాపతమఃకల్మషంబు లంటనేరవు. మృగరాజము
లుపర్వతమునాశ్రయించినుఖించునట్లుతత్త్వవిశ్వవిమలగుబ్రహ్మణ్యులు
యోగము నాశ్రయించి యానందించుచుందురు. అనిలుండు గ్రామ
వాటములందలిసకలపదార్థములను దహించియు వానిచే లిష్టుండు గాని
విధంబున విశ్వవిదుండగువాఁడు సర్వకర్మంబుల నాచరించియు నిర్లిప్తు
డై యుండును.

—♦ యో గా ఖ్యా స ము. ♦—

ఎట్టిధ్యానమువలన నుత్తమఫలము లభించునో, యేమంత్ర
మూలంబున నట్టిధ్యానము సిద్ధించునో, ధ్యాన మెన్నివిధములు గలది
యో, అక్షరులగు బ్రహ్మవిష్ణుమహేశ్వరుల నెట్టిధ్యానముచే నెఱుం
గనగునో పరమేశ్వరుం డుపదేశించినవిధంబున నానతీయవలయు నని
ససత్కుమారుం డడుగుటయు సందేశ్వరుం డిట్లనియెను.

వామసార్వంబున బ్రహ్మయు, దక్షిణసార్వంబున విష్ణుండు
ను, మధ్యప్రదేశమున రుద్రుండునుగా మువ్వరుపురుషులు నేకాత్ము

లై యేకశరీరులై యేకీభవించి యుందురు. పూర్వాష్టాంబున బ్రహ్మ దేవుని, మధ్యాహ్నమునందు విష్ణుదేవుని, సాయాహ్నమునందు రుద్ర దేవుని ధ్యానించు గావింపవలయును. కాని యీమువ్వురు నేకమూర్తులై, ఉత్క్రిభువములయందును రుద్రీవిష్ణుపితామహులు దేవదేవుని స్వరూపములు. లోకానుగ్రహంబుకొఱకును, భక్తజనులను బరిపాలించుకొఱకును దేవదేవుఁడు తనశరీరమును మూఁడువిధములుగా విభాగించి యుండెను. ఈమూఁడుమూర్తుల నేకమూర్తిగనే భావించి యెవ్వరు ధ్యానింతురో వారు రుద్రీసాయుష్యముం గాంతు రని మహాదేవుం డీగుశివుం డానతిచ్చియుండెను. ఆ దేవదేవుని నిత్యంబును నిర్మలహృదయంబున స్మరించుచుండువారు పాపవిముక్తులై యంతంబున స్వర్గధామముం జేరగలుగుదురు.

ధ్యానతత్పరులగువారు 'అ' కారము విష్ణుస్వరూపమనియు, 'ఉ' కారము బ్రహ్మస్వరూపమనియు, 'మ' కారము స్వయముగ రుద్రీస్వరూప మనియు నెఱుంగవలయును. ఓంకారప్రయోగసమయమునందు ముందు 'అ'కారమును గొలఁదిగా నుచ్చరించి యనంతరము 'ఉ'కార 'మ'కారములను మాత్రాసహితముగ నుపయోగింపవలయును. అకారము హృదయమునం దుత్పన్నమైనంతనే, ఉకారమును దానితోఁ జేర్చి మకారమును మృదుస్వరముతో నుచ్చరింపవలయును. ఈవర్ణత్రయంబును గలసి ప్రాణవరూపముగాఁ బరిణమించుచున్నది. అకారోకారసంయుత మగుమకారము బ్రహ్మజ్ఞానస్వరూప మనిచెప్పంబడియెను. మఱియు అకారోకారములను విడిచి మకారము ప్రత్యేకముగ నిలిచి విరాజిల్లుచుండును. అక్షరత్రియాత్మక మగునీయోంకారమును బరబ్రహ్మస్వరూపముగా భావించి ధ్యానించువానికిఁ బునర్జన్మంబు లేకుండును. యోగవిదుం డగువాఁ డోంకారమును హృదయ

మునందుంచి ధ్యానింపవలయును. ఓంకారసాధకుఁ డగువాఁ డింకా రమునుండి బ్రహ్మస్వరూపమును దర్శింపవలయును. ఓంకారయోగ ముచే మనస్సు సరోవృత్తృష్టంబు గాఁగలదు. యోగవిదుండు సర్వేంద్రియములను నిగ్రహించి తనహృదయమునం దమ్మహాదేవు నంగుష్ఠ మాత్రస్వరూపునిగా భావించుచు ధ్యానము గావించవలయును.

మఱియు, సాంఖ్యతత్త్వగుణవిశిష్టండును, విభ్యాతుండు నగుపురుషుని భ్రూమధ్యంబునను, అచ్యుతుండును, లోకపావనుండును, చంద్రప్రభండు నగుపురుషుని లలాటమధ్యంబునను, అవ్యయండును సూక్ష్మభావుండును ప్రభండును నగుశివుని మస్తకంబునను భావించి ధ్యానింపవలయును. విశ్రాంతుడై యోగము నవలంబించి యోంకారమును బ్రహ్మస్వరూపముగా భావించి ధ్యానింపవలయును. కేవల మాత్రబ్రహ్మాచ్చారణమూలంబునఁ బ్రశాంతబ్రహ్మము త్రితంబగును గావున నట్లు గాకుండుటకై యుచ్చారణంబు సేయుకుండవలయును. బ్రహ్మత్రయాత్మకంబును, గుణత్రయాత్మకమును, స్థానత్రయాత్మకమును, అక్షరత్రయాత్మకమును, మాత్రత్రయాత్మకమును, అర్థమాత్రాత్మకమును నగుబ్రహ్మము ననుభవముచే నెట్వేడు తెలిసికొనఁగలుగునో యాతఁడే వేదవిదుండు. అత్మవిదుం డగువాఁ డట్లు ఉచ్చారణంబు సేయుచున్నను నాత్మసంయమనంబు గావించుకొని ప్రాణాయామమూలంబునఁ జాలకాలమువఱకును మాఃమిమాటికీ బ్రాణసంయమనము సేయుచు నిమేషమాత్రంబైనను ధ్యానయోగంబు గావించవలయును. యోగవిదుం డగువాఁ డింకారసంయోజనంబు గావించి నిత్యమును ధ్యానించుకుండవలయును. అట్టివాఁడు తనకుం దున్నవిధవిధవిముక్తుడై యవ్యయంబగు శివపదంబును బ్రహ్మయఁగలడు.

ఇట్లు డగువాఁడు నుభాసక్తుంబులగు తనసర్వేంద్రియములను

సూర్యము తనయంగకములనుంబోలి సంహృతంబులుగాఁ జేసి యాత్మ
నునిర్వాతప్రదేశమునందలిదీపకళికవలెఁ బ్రకాశమానముగాఁ జేయవల
యును. ధీరుం డగువాఁడుగుప్తస్థనితనిష్ఠనుండై విశుద్ధంబగుసంతరాత్మ
చేఁ దైలధారంబోలి యవిచ్ఛిన్నంబుగా నోంకారమును ధ్యానించు
చుండును. అప్పు డాతఁడు కంపనమును, ఉచ్ఛ్వాసనంబును, అంగవిక్షే
పంబునుగూడ లేకయుండును. ప్రాణాయామముచే వాయువును శక్త్య
నుసారముగా స్తంభింపఁజేసి ప్రత్యాహారముం గావింపవలయును. ఇట్లు
ప్రాణాయామములచే మనంబునుగూడ స్థిరముగా వశపఱచుకొనవల
యును. అకారోకారమకారములనునీవృత్తయమునం దొకొక్కటియే ప్ర
త్యేకముగ మూర్తిత్రయాయాత్మకములుగాఁ బరిగణితంబు లగుచుండును.

అని నందికేశ్వరుం డుపదేశించుటయుఁ దపోధనుండగుసనత్కు
మారుండు పరమానందంబున నాతని గోఁగిలించుకొని యభిసందించి
పరమేశ్వరుం డగుచంద్రశేఖరు ననేకవిధంబుల సన్నతిసేయ నారం
భించెను.

—♦ యోగ విధి. ♦—

శివప్రొక్తంబు లగుసనాతసయోగధర్మములను సవిస్తరముగా
సెటింగించువాఁడై తపోధనుండగుసనత్కుమారుండు వ్యాసునుద్దేశించి
యిట్లునియెను.

వ్యాసమునీంద్రా! ప్రాణాయామము, ప్రత్యాహారము, ధ్యాన
ము, ధారణము, యోగము నను నివి పంచధర్మములుగాఁ బ్రశంసింపఁ
బడుచుండును. మహాదేవుం డానతిచ్చినవిధంబున నీపంచధర్మములకు
ను బ్రత్యేకభిన్నస్వరూపలక్షణాదులను వర్ణించెదను. పంచప్రాణనియ
మనంబుకొఱకుఁ బ్రాణాయామ మేర్పడియెను. అప్రాణాయామము.

మందము, మధ్యమము, ఉత్తమము అని మూడువిధంబులఁబరగుచుండును. ద్వాదశప్రణాసము లుచ్చరించుట కెంతసేపు పట్టునో యంత సేవటివఱకును బ్రణావస్థాసమూలంబునఁ బ్రాణాపానాదివాాయువుల నిరోధించుటయే ప్రిఫలం బగుమందప్రాణాయామము. చతుర్వింశతి మాత్రోచ్ఛారణకాలమువఱకు స్థిరచరించినచో ద్వితీయం బగుమధ్యమప్రాణాయామం బగుచున్నది. ముప్పదియాఱురముల సుచ్చరించునంతకాల మట్లు సాధించునది యుత్తమప్రాణాయామము. ఇది ప్రాణాయామ క్షేదలక్షణంబు.

వనచరంబు లగుగజసింహాదికూరమృగంబులును, జలచరంబు లగుమకరాదిజంతువులును యోగనిష్ఠుం డగుమహాత్ము నెంతమాత్రమును బాధింపఁజాలవు. అట్టియోగీంద్రుం డెందును దోషలిప్తుండు గావలెను. అశ్వములు, సింహములు, మహాగజములు మొదలగువన జంతువు లుపాసకములగును. ప్రియముగా మానవులకు వశీభూతములై నిరహంకరించుచుండులగువారిని సంచరించుచుండునట్లు యోగాభ్యాసముం గావించువారికిఁ గాలక్రమంబున వాయువులు వశీభూతంబులై పోవును. క్రమముగా నాతనికి వశ్యత్వసిద్ధి లభించును. ప్రాణాయామాభ్యాసముచే దేహస్థితంబులగుసర్వదోషంబులను నశింపఁజేయు సామర్థ్యము గలుగఁగలదు. తీక్ష్ణవేదనాదులు, నియమములు, ప్రత్యేకములు, యష్టములు మొదలగుసత్కర్మములవలన నెట్టిఫలము లభించునో యేక ప్రాణాయామమూలమున నెట్టిపుణ్యఫలము సిద్ధించును. ప్రాణాయామములచే నకలదోషములును, భారణలచే నకలకిల్బిషములును, బ్రత్యాహారములచే నకలేంద్రియవృత్తులును, భ్యాసముచే నకలగుణములును నశింపఁగలవు. కావున యోగతత్పరుడగువాఁడు సర్వదా ప్రాణాయామాపరణంబు గావించుచుండువలయును. అట్లుచరించువాఁడు

సకలవాపవిముక్తుడై బ్రహ్మపదలాభముం గాంచగలుగును.

స్వస్తికాసనము, పద్మాసనము, భద్రాసనము అని యాసనములు మూడు విధంబులు. ఒకపాదమును రెండవపాదముపై నుంచి పాణి తలంబులపై నిలిచియుండి నిశ్చలచిత్తముతో స్థిరగ్రీవుండై పాదముల ను సంగ్రహించి పాదతలమతల నూరుజానుమధ్యంబుల నెలకొల్పి సమ గ్రీవమస్తకుండై యున్నచో స్వస్తికాసనం బగును. ఊరుద్యయోపరి భాగమున నుభయపాదతలంబులను సంస్థాపించి వామహస్తముతో దక్షిణాంగుని, దక్షిణహస్తముతో వామపాదాంగుని గ్రహించియున్నచో బద్మాసనం బగును. ఈయాసనంబువలనఁ బాపరోగభయంబులు నశింపఁగలవు. అండంబులకథోదేశమునందున్నయుభయశేఖల యందు గుల్బద్వయమును నిక్షేపించి జానుపార్శ్వద్వయమును బాహుద్వయముచే బంధించి పట్టియుంచినచో భద్రాసనం బగును. ఈభద్రాసనమువలన విషరోగములు వినాశము లగును.

సంవృతాస్యంపను నిమిలితాక్షుండును నై యుండి వాక్యసంయమంబు గావించి కాలిమడమలచేతను, శేఢముచేతను అండములను సంవంశంబు గావించి నిరంతరమును రక్షింపవలయును. మొగము నించుక నంచి దంతములచే దంతములను స్పృశింపకుండ నిశ్చలజిహ్వంధై పాషాణమూర్తింబోలి చలింపకుండవలయును. రజోగుణముచేఁ దమోగుణము నాచ్ఛాదించి సత్త్వగుణముచే రజోగుణమును నివారింపవలయును. ఇట్లు యోగి యోగబలంబుచే నిశ్చలుండై సమాధి సులలింపించి యుంద్రియములను, నింద్రియాస్థములను, మనంబును, బంచవాయువులను నిరోధించి కచ్చపంబును బోలి సకలారంగములను సంహరింపఁబులుగాఁ జేయుచు విషయనివృత్తిసూచకం బగుప్రత్యాహరణము నిరంతరింపవలయును. అసలెంతయు ద్వాదశమూర్తీ

చ్చారణకాలము పాణిణాయామము గావింపవలయును. దావీదశత్రు
ణాయామములచే ధారణ సభ్యసింపవలయును. అధ్యాత్మయోగి ప్రతి
దినమును పదినుండి యారంభించి క్రమముగాఁ బండ్రోండు, ఇరువది,
ఇరువదినాలుగుధారణల సభ్యసింపవలయును. ఈరీతి యోగముచే
నెవ్వఁడు దివ్యంబగుపరమాత్మ సాక్షాత్కారముం గాంచునో యాతని
కీఠఁ బునర్జన్మ మెక్కడిది? అట్లు యోగింద్రోండు శక్త్యనుసారముగా
ధారణ సభ్యసించి ప్రత్యాహారమును సాధింప నారంభింపవలయును.
సర్వేంద్రియములను మెల్లమెల్లగా వశపఱచుకొనుచు ధ్యానమునకుఁ
గడంగవలయును. అజితేంద్రియుఁ డగువాఁ డెంతటి మహాత్ముఁడై
నను విషయాకృష్టుఁడై మూఢుం డగునుగావున నెల్లవిధముల నిఁద్ర
యంబులను జయింపవలయును.

పాణిణవాయువుల సైవీరవిహారమును నిరోధించుటయే ప్రాణా
యామము. అంతరంగమునందు వాయుధారణ గావించుటయే ధారణ.
విషయనివృత్తియే ప్రత్యాహారము. ఈయన్నింటినహాయమునను యో
గలక్షణ సిద్ధించును. ధ్యానయోగి జలంబులందోచుచుచున్నట్టి
తనయాత్మయందుఁ బ్రతిబింబించుపరమాత్మను దర్శింపఁగలఁడు. పర
మాత్మసాక్షాత్కారముచే మోక్షప్రాప్తి యగును. ఈతత్త్వలక్షణము
దేశకాలవిదులకు విశేషమైనది. ఇతరుల కిది యతిదుష్కభామైనది.

—♦ ధ్యానమాహాత్మ్యము. ♦—

యోగప్రకారము నింకను విష్వక్ష్మముగాఁ బరిపవలయు నని
వ్యాసుం డడుగుటయు ససత్కుమారుం డిట్లనియెను. మునిశ్రీహా!
సుఖాసీనుండై యున్న స్వయంభువగు మహాదేవుని సంవర్ణించి దుర్వా
సుం డిట్లు ప్రశ్నించెను.

పరమేశ్వరా! పాపవృత్తు లగు బ్రహ్మక్షత్రియునై శ్వశూద్రులును, సహజపాపులగు శ్వపాకష్టేచ్ఛచండాలశూకరజీవపక్షిఘాతకులును, బాపాశ్రీయులగు లుబ్ధకృతఘ్నులును, హవిఃప్రతిబంధకులును, కన్యాదూషకులును, కులఘ్నులును, సపుంసకులును, మాతృత్యాగులును, పితృత్యాగులును, రాజఘాతకులును, పరద్రోవ్యాపహారులును, రణపరాక్లుఖులును, పరవృత్తిహరులును, మత్స్యఘాతకులును, అగమ్యాగమనాసక్తులును మొదలగుపాపాత్ములకు ముక్తిలాభము సిద్ధించుటకుపాయ మేమి? ఇట్టివారు పాపగతినుండి యెట్లు నిష్క్రమిం గాంచగలుగుదురు? ఈనాసంశయమును దీర్చవలయుననిపొగ్గింతుము మహాదేవుం డిట్లనియెను.

మునీంద్రా! పాపపరాయణు లగుమానవు లేజాతివాడైనను క్షణమాత్రమున నిశ్చలధ్యానబలంబుచే సకలపాపసమూహమును దగ్ధము నేయగలుగుదురు. ధ్యానమూలంబున నాత్మవిధులును విశుద్ధబుద్ధులు సగుయోగులకు మోక్షము లభించును. శుద్ధధ్యానముచే సర్వసిద్ధులును లభించును. ఏకాగ్రచిత్తముతో ధ్యానచింతాతత్పరులగు ధ్యానయోగు లేక ధ్యానయోగముచేతనే సకలపాపములను దహింపజేయుదురు. విత్తభ్రాతృసత్త్వీగమచము, భగినీగమనముమొదలగు మహాపాపములు ధ్యానబలముచే సశింపగలవు. దృఢవ్రతుండై నిత్యాధ్యానము గావించువారికిఁ బరిశ్రమమూలంబున ధ్యానము సుస్థిరమై ధారణాబలము సిద్ధించును. యతియగువాఁ డతిప్రియత్నముతో ధారణాలాభతత్పరుండై యుండవలయును. ధారణాలాభముచే సర్వసిద్ధులును లభింపగలవు. ధ్యానతన్మయుం డగుపురుషునకు మోక్షము మస్తకమునందే చేరియుండును. అతఁడు రుద్రలోకము, సూర్యలోకము, అగ్నిలోకము, ఇంద్రలోకము, విష్ణులోకము మొదలగువానిలో

దేనిని వాంఛించినను, బ్రహ్మపతిలోకమును, బ్రహ్మత్వమును, మోక్షమును వాంఛించినను దప్పక సిద్ధించును. అతని కప్రాప్యమగునది యేదియు లేదు.

—♦ కాశీవాసనిర్దేశము. ♦—

మహాదేవుం డిట్లు బోధించుటయు దుర్వాసుండు వేండ్రియు నిట్లు ప్రార్థించెను. దేవదేవా! ధ్యానమర నెట్టిది? ఎట్టివాఁడు నిత్యము ను ధ్యానించుచుండవలయును? ఈసకలవిషయములును నాకు బోధించి నన్నుఁ గృతార్థుని జేయుము అనుటయు మహేశ్వరుండు చెప్పం దొడంగెను.

ధ్యానయోగము మోక్షద్వారవిమోచనోపాయము. యోగిం దుగ్రంథ పరమధ్యానస్వరూపమగునోంకారము నుపయోగించి గురు గణంబులకు నమస్కారపూర్వకముగా నమ్మంత్రమును ధ్యానించుచు నుపయుక్తాసనమున నుపవిష్టుండై యతిప్రయత్నముతో బ్రాణనియమనంబున కుపయుక్తమగుయోగమును బ్రయోగింపవలయును. పశ్చిమండలము, నవస్థికము, రుద్రప్రేతము, వజ్రదండోన్నతము మొదలు గాఁగల వివిధాసనవిశేషములును, వానిలక్షణములును, గుణములును శాస్త్రంబులయందు నిర్దిష్టంబులై యున్నవి.

యోగవిదుం డీయాసనంబులలో నొకయాసనమును గ్రహించి నియమితాహారంబును, జితకోర్మిధుండునై నిష్ఠనస్థానంబున నిరామయా భావముతో శిష్టసంస్కరమునుగూడఁ బరిత్యజించి, సాధారణజనదర్శనంబును, దదభిగమవంబును వర్జించి శాస్త్రోపదేశానుసారముగా నిరంతర ధ్యానచింతానిమగ్నుండై యుండవలయును. ఈవిధముగా నేకాగ్ర చిత్తుం డగుసాధకునకు యమంబు సిద్ధించును. ఉత్పసంబై నమూశరీరం

బవశ్యము వినాశంబు గాఁగలదని యేకాగ్రచిత్తముతోఁ జింతించుచుండవలయును. ఈదేహము నెంతమాత్రమును హింసించరాదు. “శుక్రశోణితమూలంబున నిర్మితంబైన యీశరీరముతో నుపయోగమేమున్నది? అనిత్యం బగునీదేహము మేదోమాంసపరిపూర్ణమైనది. నాడీజాలావృతంబగు నీశరీరరూపనగరము, ఇందియరూపము లగుచవద్వారములతోఁ గూడియున్నది. స్లేష్మమూత్రపురీషాదిసంచస్థానముల నుండి యుత్పన్నంబులగుదుర్గంధములచేతను, వ్యాధులచేతను, శోకాదులచేతను నతిభయంకరం బగునీశరీరమునందు మూఁఁడు మమకారము గలిగియుండును. కాని, యోగవిధుండునూత్ర మాత్మయొక్కటియే నిత్యంబనియు, శరీరము కేవలమనిత్యమనియు భావించుచుండును.

ఈశ్వరుఁ డగుమహాదేవుఁడు రుద్రావాసమగుకాశీధామమునందు విరాజిల్లుచుండును. ప్రాణసమూహము రుద్రస్వరూపము గావున సృష్టిరుద్రానకావాసంబగునీశరీర మవిముక్తం బని భావింపవలయును. ఇది యభ్యంతరయోగము. ఇంక లోకహితార్థమై బాహ్యయోగము సభివృద్ధిచెడను. యోగవేద్యం బగునీపరమయోగము నిత్యశ్రీవణయోగ్యమైనది. త్వక్కు, చక్షువ్యయము, శ్రోత్రద్రవ్యయము, జిహ్వ అనునీయైదును, అవ్యక్తము, బుద్ధి, అహంకారము, మనస్సు, చిత్తము సనునీయైదును, పృథివి, జలము, తేజము, నాయువు, ఆకాశము ననునీయైదుభూతములును జ్ఞానస్వరూపములని బ్రహ్మభావాద్ధము జ్ఞానాభ్యాసముం గావింపవలయును. అవ్యక్తవిచారముకొఱ కారంభించు బడినప్రాణాయామమే ధారణ యగుచున్నది. మేధావి యగువాఁడు సకలేంద్రియసంచాలక మగుమనంబును బ్రాణాయామముచే వశీభూతంబుగావించుకొని మనోమూలంబునఁ బ్రాణయోగంబు నాచరింపవలయును. మనస్సునుల్లంఘించి యేకర్మమును జేయరాదు. మనమే

సకలంబునకును మూలమైనది. అనంతరము యోగముచే మస్తకము నందు సకలతత్త్వములను వేటువేటుగా భావించుట నభ్యసింపవలయును. మనఃప్రాణేంద్రియంబుల నైక్యంబు చేసి యాత్మచే నాత్మను భావించుచు నోంకారమును ధారణగావింపవలయును.

—♦ వివిధయోగవిధి. ♦—

ఆత్మబలంబుచే బంచవాయువులను నాత్మయందు ధారణ గావింపవలయును. నఖములు, అంగుళులు, పర్వసంధులు, పాదములు ఊరువులు, జంఘలు, శేఢము, అండములు, పాయూపస్థలు, కటిస్థానము, బాహువులు, హృదయమధ్యము, పృష్ఠము, లలాటము, జిహ్వోగ్రము, తాలుమధ్యము, చక్షువులు, నాసిక, భ్రూమధ్యము, శ్రోణి భాగము, మూర్ధము ననునీస్థానములయందు దీపంచవాయువులును సంచరించుచుండును. మఱియునీశరీరమునందు నాభీమధ్యమున జ్వాలామాలికాసహస్రములచే బ్రజ్వలించుసూర్యమండలము విరాజిల్లుచుండును తన్మధ్యమునందు వెలుంగుచున్న సుందరచంద్రికామండలమునందు బహుమాత్ర యధిస్థించి యుండును. నీల, శ్రేష్ఠ, రక్త, శ్యామల, హిమ, లోహిత, శబలాదివర్ణంబు లాపరిమాత్మకులేవు. అది దర్శిస్తాము శిరామాంసవిచ్ఛేదముచే, దుఃఖాతిర్మూలముచే ప్రకాశించుచుండును. విచక్షణులగువా రాపరిమాత్మ నాదిత్యవర్ణమండగుపురుషునిగా భావించుచుండురు. చింతనీయుం డగునయ్యౌత్పరుండు లోకకర్తగాఁ బ్రశంసితుండగుచుండును. శుద్ధస్వతికాసంకాశుండగునాపురుషునిదివ్యస్వరూపము చక్షుగోచరంబు గాదు. సముద్రమును జల మావరించినవిధంబున నాపురుషుండీవిశ్వమంతటను వ్యాపించి యుండును.

అమృహాదేవుడు విలాసముకొఱకును, విఖ్యాతికొఱకును జగ

తస్మిన్ గావించుచు సకలజీవులను గ్రీడాపరికరములుగాఁ జేసికొని
క్రీడించుచుండును. పలాశపత్రమునం దంతటను దంతసమూహము
వ్యాపించియున్నట్లు పరమాత్మ సకలలోకములందును వ్యాపించియుం
డును. సూర్యరశ్మిసకల తేజములను వహించియున్నట్లు పమాత్మ సకల
రూపములను దాల్చి విరాజిల్లుచుండును. ఈవిధముగా జ్ఞానాభ్యాస
ముం గావించి పరమాత్మస్వరూపమును గ్రహింపవలయును. అత్యచే
నాత్మయందు సకలభూతంబుల దర్శించుచు నిట్టిజ్ఞానాభ్యాసబలంబునఁ
బరమాత్మస్వరూపమును దర్శింపవలయును.

ప్రాణనహంబు లగుపదినాడులు శరీరస్థితంబులై యుండును.
అథాప్రదేశమునందు నాలుగునాడులును, చార్వములందు రెండునాడు
లును, ఊర్ధ్వస్థితమునందు రెండు నాడులును గలసి పదినాడులు.
ఇంకను శరీరమునందు పృథ్విభూమి, అగ్నిభూమి, జలభూమి, ఆకాశభూమి
మొదలగునవి యై అమలవ్యాపించిన న్నాడులు శరీరమునం దంతటను
వ్యాపించి యుండును. హృదయప్రదేశమునందు పద్మసంకాశంబగు
నొకస్థానము గలదు. అందు సూక్ష్మస్వరూపుఁడును, శుద్ధస్ఫటికతేజుం
డును, నిర్గుణుండును, నిర్వుండును, ధ్రువుండును, నిరంజనుండును,
మద్భక్తిచరతంతుండును, అక్షరుండును, అవ్యయుండును, బరమాత్మ
స్వరూపుండు నగుపురుషుండు వెలుంగుచుండును. అతఁడే సర్వశరీర
స్థితుఁడు; సర్వస్థిస్థుఁడు; విధాత; ప్రయోక్త; భవకారణుఁడు; సకల
లోకకర్త; ప్రవర్తకుఁడు; సృష్టిసంహరకర్త; అతఁడే యగ్నిస్వరూపుఁ
డు; అతఁడే యాదిత్యస్వరూపుఁడు :—అని యీవిధముగా విజ్ఞాను
లగువారు భావించుచు యోగాభ్యాసముం గావించుచుందురు.

—: యోగలక్షణము. ;—

ప్రాణాదివాయువులు నాలుగు స్థానములందున్నట్లుగా యుండును. ఆవాయుసాహాయ్యముచే నెవ్వఁడు పరమాత్మ నాత్మయందు సంచరింపజేయఁగలుగునో యట్టిధ్యానపరాయణుఁ డగుపురుషుఁ డాక్షణము నందే యోగింద్రీనామమున కర్హుఁ డగును. పాపాత్ము లీమార్గమునఁ బరమాత్మను దర్శింపఁజాలకుందురు. నిత్యపాపకర్మరతుం డైనను నిత్యధ్యానపరాయణుండు గాఁగలిగినచో నాతనికెట్టిపాపములును గలుగకుండును. అనలజ్వాలచే సరణ్యకావ్యములు దగ్ధములై నవిధంబున ధ్యానాసలముచే నఖిలకర్మంబులును దగ్ధములై పోవును. వేదాధ్యయనములు, యజ్ఞములు, జపములు, యోగములు, శౌచములు, మానసారాధనములు, బ్రహ్మచర్యాదినియమములు, మొదలగువానివలనఁగూడఁ బడయరానిపరతత్త్వజ్ఞానము కేవలధ్యానసాగరసేవనమువలన మానవులక నాయాసముగా లభింపఁగలదు. ధ్యానార్ణవమును సేవింపఁజాలనివాని కెంతమాత్రమును బరమపదప్రాప్తి గానేరదు. ఆతనికిఁ బుణ్యసదీజల సన్నానము, తీర్థసంసేవనము, దీక్షావిధానము, శిరోముండనము, దేవ పూజ, తిర్థదండధారణము మొదలగువానివలన నెట్టిప్రయోజనమును లేదు. సర్వత్ర సమదర్శనుఁడైన సర్వభూతముల నాత్మస్వరూపములుగా నెంచుచు, సర్వమునాత్మస్థితంబుగా భావించుచుండు మహాత్ముడే సిద్ధుఁడు.

—♦ మ డ ం గ యో గా ది క థ న ము . ♦—

మెడియు మహాదేవుం డిట్లనియెను. ప్రాణాయామంబును ధ్యానంబును గలసి ధారిణాయోగం బగుచున్నది. ప్రాణవాయువులను నిగ్రిహించుటయే ప్రాణాయామము. యోగప్రవృత్తిం డగువాఁడు నిష్ఠ

సంస్థానమును నిశ్చలహృదయముతో నోంకారమును ధ్యానించుచుండ వలయును. ధ్యానమువలననే మహత్వంబు వర్ణించుచును. సకలేంద్రియములను, సకలేంద్రియవిషయములను బ్రహ్మబలముచే సంకోచింపఁ జేయుటయే ప్రత్యాహారము. దశేంద్రియంబులకు నోంకారసంయోగంబు గావించి జపించుటయే యోగం బనఁబడును. అహింసయు, సత్యభాషణంబును, అస్తేయమును, అకాపట్యమును, బ్రహ్మచర్యము ననునివి యైదును నియమములు. అక్రోధనము, గురుసేవనము, శౌచము, సంతోషము, అభిజ్ఞాత యనునివియైదును నియమంబులు. ఈయైదును శుద్ధవిజ్ఞానమును గలసి షడంగయోగం బగుచున్నది. షడంగయోగసిద్ధునకు నిత్యం బగువరమపదంబు సిద్ధింపఁగలదు. ప్రథమమునం చు నియమసాధనంబున కనమగ్ధం బగుశరీరము నియమాదులు సిద్ధించి సంతనే సర్వసమగ్ధంబై యెట్టిభంగంబును లేకయుండును.

నిరంజనమును, అవ్యక్తము నగుజ్ఞానమే త్రిగుణాత్మకప్రకృతి యని పండితులు చెప్పుదురు. ద్రవ్యయు, స్రవ్యయు, పితయు, మంతయు, బోధయు, ధ్యానచక్షువులచేతనే దర్శనీయుండును, నిత్యుండు సగునూత్మస్వరూపుఁడే పురుషుండని స్రవంసింపఁబడుచుండును. ఆతని దర్శింపవలయు ననునూహలముతో సనేకవిధంబులగు యోగములను వలంబించి ప్రయత్నించుచుండుదురు. యోగసిద్ధు లగువారి కాలనిసామ్రాజ్యము లభింపఁగలదు. ఈశరీరమునందు మనస్సు, బుద్ధి, అహంకారము, అవ్యక్తము, త్రిగుణాత్మికయగుప్రకృతి శాశ్వతుండగు పురుషుండును సంస్థితులై యుండురు. జీవుండు రజస్తమోగుణంబులచే నన్యదృష్టియై, పదసద్విచారణంబున కనమగ్ధుండై నప్పుడు పురుషుఁడే హృదయమునందుండి చతుర్థగతికిఁ గారణుం డగును. ఎవ్వఁడీపంచవిధతత్త్వములమున్నన్తీసనాశములను భావాభాసములను మహాదేవుని

యందు భావనసేయఁగలుగునో యాతఁ డష్టావింశతిదర్శకుం డగును.

మోక్షమును బ్రమాణాదులచేఁ దెలిసికొనుట యసంభవము. పంచవింశతత్త్వముల నెఱుంగఁజాలినవారు తత్ప్రతిపాద్యుం డగునీశ్వరు నెఱుంగుటకు సమర్థు లగుదురు. సకలంబునకు నూర్ధ్వభాగంబున రుద్రావాసమునందు సంచరించుచుండు నోంకారమును దర్శింపఁగలిగిన పురుషుఁ డవిముక్తుండుగాఁ బ్రశంసితుండు గాఁగలఁడు. దేనిమూలము న మోక్షము లభించునో, దేనినెఱుంగుటవలన మోక్షమార్గము విడి తంబగునో గ్రహింపఁగలవిజ్ఞాన మాతనికిఁ గరతలామలకం బగును. పురుషుండు పంచవింశతితత్త్వరూపుఁడనియు, షడ్వింశతిస్వరూపుఁడని యు, ఊనవింశతితత్త్వస్వరూపుఁడనియుఁ దత్త్వజ్ఞానియగువాఁడెఱుంగఁ గలఁడు. అతఁ డాపురుషుని వింశతితత్త్వాత్మకునిగా నెఱిగి ముక్తిలా భముం గాంచును. సప్తవింశతితత్త్వస్వరూపుఁ డధ్యక్షుఁడనియు, అష్టా వింశతితత్త్వాత్మకుండు పురుషుం డనియు, త్రింశతత్త్వవేద్యుం డగువాఁ డు పురుషలోకధరుం డనియు వ్యవహరింపఁబడుదురు.

ఎవ్వఁడు శస్త్రాదులచే నచ్ఛేద్యుడై యుండునో, స్వరవ్యంజ నాదివర్ణంబులచే నెవ్వనిస్వరూపము నిర్ణీతంబు గాకుండునో, మాత్రాక్షరవిరహితుం డగు నెవ్వనిమూర్తిని యతీంద్రులు నిరంతరమును ధ్యానించుచుందురో, కాశీభామమునర దెవ్వఁడు గోరీదేవిదక్షిణభాగంబున విరాజిల్లుచుండునో పంచాయతనక్షేత్రస్థంబగునట్టియోంకారశివస్వరూ పమే శోకమోహభయవిनाశకం బగుపరమేశ్వరస్వరూపము. ఆదేవుని యనుగ్రహంబుచేతనే మానవులు మాయావిరహితు లగుదురు. ఆ యీశ్వరుఁడే నిష్కళుం డని యోగీంద్రులు నిత్యమును ధ్యానించు చుందురు.

అసి మహాదేవుండు పదేశించుటయు దుర్వాచుండు మహాత్మా!

అయ్యిశ్వరుండు మాత్రాక్షరవిరహితుండని యానతిచ్చితిరి. అట్టివానిని దెలిసికొనుటయెట్లు? పరమగోప్యం బగునీవిషయమును విస్పష్టంబుగాఁ దెలిపి నన్ను సంతృప్తునిం గావించవలయు నని వేడుకొనియెను. అప్పుడు మహాదేవుండు వెండియు నిట్లు చెప్పందొడంగెను.

ఓంకారమే పరమం బగుబ్రహ్మస్వరూపము. దానికంటె నన్యం బగునది యేదియునులేదు. ఆబ్రహ్మము పంచమాత్రాత్మకంబుగాఁ బ్రకీర్తిత మగుచుండును. అతని ప్రథమద్వితీయమూర్తులు స్వరవ్యం జనాత్మకములు. తృతీయమూర్తి యతిసూక్ష్మమైనది. దానిని యోగులు ధ్యానించుచుందురు. అది యతిసూక్ష్మపదార్థంబులకంటెను సద్భాంశసదృశసూక్ష్మంబును, నిర్గుణంబును, బ్రహ్మంతంబును, అక్షయం బునై యుండును. దాని నెఱింగినవారు ముక్తులగుదురు. అకారము తేజస్వరూపము. ఉకారమక్షరస్వరూపము. మకారముతురీయమును సూక్ష్మమును:—వీనినుండి యోంకార మయ్యెను. అకారము బ్రహ్మ స్వరూపమనియు, ఉకారము విష్ణుస్వరూప మనియు, మకారము ఉమా స్వరూపమనియుఁ దెలియందగును. వీనినుండి నిత్యబ్రహ్మస్వరూప మగునోంకార ముత్పన్నం బయ్యెను. ఈయోంకారము నుచ్ఛరించుచు స్మరించుచు యోగసాధనముం గావించుయోగింద్రుండు సగవ్యసిద్ధులను బడయఁగలుగును.

—♦ శరీరనిరూపణము. ♦—

మహేశ్వరుండు దుర్వాసుం గాంచి మఱియు నిట్లనియెను. ఓ మునికులలిలకా! ఈశరీరము స్వదేవతామయమైనది. ఇంద్రేయంగ కములం దేమేదేవతలుందురో చెప్పెదను వినుము. పాదములయందు విష్ణుండును, జంఘులయందుఁ బరమహంసును, జాఘువులయందు ధర్మవీ

కుమారులును, ఊరువులందువరుణుండును, పాయుస్థానమునందు మిత్రా
వరుణులును, గుహ్యంగమునందు బ్రహ్మయు, కటిప్రదేశమునందు
యక్షగణసహితుండగు కుబేరుండును, ఆంత్రములందు సముద్రములు
ను, ఉదరమునందుఁ బంచదేవతలును, హృదయమునందు సావిత్రియు,
వక్షస్థలంబునఁ జంద్రుండును, హస్తములయందు దిందుండును, చర్య
మునందు విద్యుత్తును, నఖంబులయందోషధులును, కేశములయందు
వనస్పతులును, రోమకూపంబులయందు ధర్ముండును, మూర్ధమున
దాదిత్యులును, సంధులయందు సప్తర్షులును, నయనంబులయందు
సూర్యుండును, శ్రోత్రంబులయందు దిక్కులును, భ్రూప్రదేశములం
దుఁ బర్యవతంబులును, లలాటమునందు వసువులును, మస్తకమునందు
స్వయంభువగుశివుండును, ఓష్ఠప్రాంతములయందు యముండును సున
బ్రహ్మలును, వృక్షభాగమునందు రాత్రియు, పార్శ్వములయందు దేవ
తలును, కంఠమునందుఁ బ్రాణగతియగువృషభధ్వజుండును, అహర
కారమునందు రుద్రుండును, బుద్ధియందుఁ బ్రజాపతియగుబ్రహ్మయు
సద్ధిష్ఠించి యుండురు. ఈవిధముగా శరీరమంతయు సర్వదేవతామయం
బని భావించువారికిఁ బరమగతిలాభంబు గలుగును.

అని చెప్పటయు దుర్వాసుండు మహాత్మా ! ఈదేవతలును ము
హర్షులును శరీరము సద్ధిష్ఠించియుండురని తెలిపితివి. నీరిశంపటకును
బ్రాహ్మణాహుతు లెల్లు లభించునో విస్వప్రముగా బోధింపవలయు నని
ప్రార్థించెను. అంతనమ్మహేశ్వరుండు మరల నిట్లుచెప్పందొడంగెను.

ప్రాణము, అపానము, సమాసము, ఉదానము, వ్యూహము
ననుసరించవాయువులును శరీరమునందు సంచరించుచుండును. బ్రా
హ్మణుడు ప్రప్రధమమునం దీపరించవాయువులకంటెకు నాహుతిప్రదా
నముం గావించవలయును. అన్నముచేఁ బ్రాణవాయువునందుఁ గావిం

చినయాహుతివలన సావిత్రియు, షడంగపదకృమసహితంబు లగునా
 తుగువేదములును, ఓషధులును, వనస్పతులును, చంద్రిడును, భా
 స్కరుడును, వాయుదేవుడును సంతృప్తు లగుదురు. రెండవసారి
 యపానమునం దాహుతిగావించిన యన్నమువలన నాగగణంబులును,
 నప్తసముద్రంబులును, సకలనదులును, మహర్షులును, చిత్రదేవతాగ
 ణంబులును, వాయుప్రభృతిదేవతలును సంతృప్తు లగుదురు. తృతీయ
 పర్యాయము సమానవాయువునం దాహుతిగావించిన యన్నమువలన
 అశ్వినీదేవతలును, మరుద్గణంబులును, విష్ణుదేవుడును, ఎరుణుడును,
 యముడును, బ్రహ్మపతియును, గుభేరప్రభృతిదేవతలును సంతృప్తు
 లగుదురు. చతుర్థపర్యాయ ముదాసవాయువునందు హోమముగావిం
 చినయన్నమువలన నేనును, భవుండును, సందికేశ్వరుండును, బార్హతి
 దేవియు, మనస్సును, బ్రాణసమూహంబును, బ్రహ్మయు సంతృప్తు
 లగుదురు. మునీంద్రా! అయిదవసారి వ్యానవాయువునందు హోమ
 ము గావించినయన్నమువలన నక్షత్రగణంబులును, నప్తదీప్తములును,
 నప్తలోకములును, భూమండలమును, సకలభూతసహితంబగుబ్రహ్మాండ
 మండలమును, యక్షిరగరాక్షసప్రభృతులును సంతృప్తు లగుదురు.

ఈవిధముగా బ్రాహ్మణులు ప్రాణవమంత్రోచ్ఛారణపూర్వక
 ముగా హోమంబు గావించినచోఁ జండాలాన్నభోజనముచేసినను
 బాపలిప్తులు గానేరరు. బ్రహ్మక్షత్రియునై శ్వశూద్రులలో నెవ్వరైన
 నీవిషయమును బాతముగావించినచో వారు సకలపాపములనుండియు
 విముక్తులై శ్రద్ధాభంతు లగుదురు:— “ఆదిత్యవర్ణుడును, దమోగు
 ణాతీతుండు సగుణమృహపురుషుని నేనెఱుంగుచును. ఆతని నెఱుంగఁ
 గలిగినచో జన్మమృత్యుచరస్పరానుబంధం బగుసంసారమునుండి ముక్తి
 లాభంబు గలుగును. మోక్షరూపం బగునర్హతిం గాంచుట కింతకంటె

వేణుమార్గంబు లేదు. జీవరక్షగావింపవలయు ననునభిలాష యున్నచో మోక్షప్రాప్తికి సాధనం బగునుపాయము నవలంబింపవలయును. అట్టి వానికి హాలాహలమును బాసము చేసినను మృత్యువు గలుగదు.” అని యీవిధముగాఁ బరమేశ్వరునిం గూర్చి నిశ్చలహృదయమున భావింపఁ గలిగినచో నవశ్యము ముక్తిలాభంబు గాఁగలదు.

—♦ నాడీవివరణము. ♦—

యోగనాడీవిషయంబును, తద్వ్రేలవిషయంబును నాకు స్పష్టముగా బోధింపవలయు నని యడుగుటయు సనత్కుమారుం డిట్లు చెప్పందొడంగెను.

అవ్యయం డగునకలలోకేశ్వరునకు వినయవినమితమస్తకుండ నై ప్రాణామంబు లాచరించి నిశ్చలభక్తిపూర్వకంబుగా రుద్రాణియగు కాత్యాయనికి నమస్కారంబులఁ గావించెదను.

హరిహరబ్రహ్మలచే నీయోగశాస్త్రము సముదాహృతంబైనది. ఇది నాడీసంచారసంస్థితం బగుపరబ్రహ్మజ్ఞానము. శ్రీమంతుఁడగువిశ్వమూర్తి దేహస్థుఁడై క్రీడించుచున్నకాలమునం దాతని యనంతలేజోమయాఖములు జగద్దేహప్రసరితంబు లగుచుండును. హృదయస్థితంబు లగు యోగనాడులంగూర్చి వర్ణించి యుంటిని. ఇతఁ శరీరమునందుఁ బూర్వదక్షిణపశ్చిమోత్తరభాగంబుల నాశ్రయించి యధఃప్రదేశము నందుండు నాడులవర్ణంబుల నభివర్ణించెద నాకర్ణింపుము. ఉత్తరనాడీ సమూహము పీతలోహితకృష్ణవర్ణంబు గలిగియుండును. పూర్వభాగస్థితం బగునాడీసముదాయము పాంశుపింగళవర్ణంబులతో నొప్పుచుండును. దక్షిణాడీసమూహము శ్వేతవర్ణయుతంబును, బశ్చిమనాడీసమూహము కృష్ణపింగళసంకలితంబునై యుండును. ఉత్థస్థితంబులగునాడు

లన్నియును గృష్ణవర్ణమయంబులై యుండును. హృదయస్థానస్థితంబు లగునాడులతో సీనాడులన్నియును బంచపంచప్రకారములవిరాజిల్లుచుండును. ఏకోత్తరశతనాడులను యోగింద్రు లుపాసించుచుండును. ఈ నాడుల నన్నింటిని విడిచి యొక్కబ్రహ్మనాడి నాశ్రయింపవలయును. ప్రభాకరుం డగుసూర్యుండుదయించి తనతేజోమయకిరణములచే నంధకారసమూహమును వినాశంబు గావించి నభోమండలమును ప్రకాశింపజేయుచున్నట్లే హృదయస్థితం డగుపరమాత్మ సకలకలుషసమూహమును దూరీభూతిముగాఁ జేసి సర్వంబును బ్రకాశమాసముగాఁ జేయుచుండును.

అతితరంబు లగుక్రీడామోహదులు నాభినాడులచే దూరీకృతంబులగును. హృదయస్థానమునందుఁ దొంబదియాఱువేలనాడు లుండును. పూర్వస్థితంబు లగునైదునాడులును బంచప్రాణములుగాఁ బరిగణితంబు లగుచుండును. దక్షిణభాగమునందలినాడు లైదును జలనాడు లనియు, బశ్చిమభాగమునందలినాడు లైదు నుదాసనాడు లనియు, ఉత్తరభాగమునందలినాడు లన్నియు సుత్తరనాడులనియుఁ బ్రశంసింపఁబడుచుండును. మతియు నధోదేశమునం దున్ననాడులన్నియు సమాసస్థనామముచే విభ్రాతంబులై యుండును. ఊర్ధ్వభాగమునందును అధోభాగమునందును వ్యాపించియుండు నీయుభయనాడీసమూహమును హృదయమధ్యమునం దాశ్రయించి యుండును. ఈవిధముగా నాడీ సమాణము నిద్రిప్తం బయ్యెను. ఎవ్వనిచే నీవిశ్వమండలమంతయుఁ బ్రతిష్ఠితం బయ్యెనో యావిశ్వకర్మ యతిసూక్ష్మంబు లగుసీనాడుల నన్నింటినిగూడ సదృశప్రదేశమునందలి నాడీవత్సవ్యముతోఁ గూర్చి యుండెను. విశుద్ధనాడి హృదయమునందును, మస్తకమునందును లక్ష్మీలమగుచుండును. తత్త్వవిజ్ఞానవిధులగువిజ్ఞానయోగులు దానినేబ్రహ్మ

నాడి యందురు. దానియందు మంచును సంయోజితంబుగఁజేసినచో
 ఞ్జనేంద్రియసమూహము రక్షితంబుఁ గాఁగలదు. కర్ణేంద్రియపంచ
 కంబుతో నింద్రియపంచకము సయుక్తంబై యుండును. యోగబలం
 బుచే హృదయసంబంధము లగునాడులన్నియును బౌగంధ్యతంబులు
 గాఁగలవు. సహస్రనాడీసమూహమధ్యమునందును బూర్వాదినాడీచతు
 స్త్రయము గుణసంబంధమైనది.

యజ్ఞములును, సకలవేదములును హృదయమునందుఁ బ్రతిష్ఠి
 తంబులై యుండును. దానివలననే యాత్మతత్త్వజ్ఞానము లభించును.
 మఱియుఁ బ్రణవమువలన నూర్ధ్వగతిప్రాప్తి యగును. నాసికారంగ్ర
 ములనుండి మస్తకమునందును, మస్తకమునుఞ్చేదించి యాకాశమునండ్ల
 ను వాయుసంచార మగును. శుక్రవాహంబులును, మాతృప్రహంబు
 లు నగునాడులు పరస్పరమిశ్రితంబులై యేకీభవించి యుండును. శుక్ర
 నాడులు శుక్రమూలంబున సంతానోత్పాదకంబులై యుండును. మా
 తృప్రనాడులు మాతృనిష్పాదకంబులై యుండును. ముఖమునందుమనో
 మిశ్రితంబగుబ్రహ్మనాడిని, హృదయమునం దీశ్వరుని సుస్థిరంబుగా నిలి
 పి యాత్మ నాకాశగతంబుగను, విశ్వవ్యాప్తంబుగను భావించుచు నే
 కాగ్రచిత్తంబున ధ్యానించువానికి నిర్మలజ్ఞానసిద్ధి యగును. నూత్నము
 కంటెనునతిసూక్ష్మం బగుత్త్వ మాతనికిఁ బరిస్ఫుటంబు గాఁగలదు.
 ఇట్టితత్త్వజ్ఞానలాభమువలన నాతని కింక సంసారసంబంధములేకుండఁ
 బోవును. సోమచూర్యకరసహస్రంబులచేఁ బీతవర్ణవిలసితమగు సహస్ర
 రకమల మాతనికి వేద్యంబగును. శిరస్థితం బగునాసహస్రరకమలంబు
 నందే యోగిండు లాత్మసంయోజనంబు గావించుచుండురు.

ఆసహస్రరకమలమే సంసారవిమోచనమునకు సాధనమైనది.
 జ్ఞాన, శాస్త్రసాహాయ్యముచే నది సువిచితం బైనవిమ్మట నిర్మలచిహ్నము.

దేనిభావాదిజన్మములనుండి విముక్తులై, బహుజనప్రశంసితులగుబ్రహ్మ
వేత్త లాత్మస్వరూపలాభమునకు సమర్థులగుదురు. నాడీసంచారనూచిత
మగునీపవిత్రయోగశాస్త్రము సనత్కుమారప్రోక్షమైనది. ఇది నిశ్చ
యముగా మోక్షశాస్త్రము. సునిశ్చితం బగునీయోగశాస్త్రము బ్రహ్మ
దినకల్పి గణంబులచేతను బ్రక్తిరితమైనది. పాపనాశకంబగునీశాస్త్రము
పవిత్రశాస్త్రములన్నిటికంటెను బవిత్రమైనది. నాడీముఖచింతకుఁ డగు
వాఁడు సర్వపాపవిముక్తుం డగును.

శిష్యశోణితసంభూతుఁడు, స్థూలదేహభిమానియు నగువిశ్వనా
మకచైతన్యమూర్తి నాడీమధ్యసంస్థాపితం డైనంతనే నిర్మలుండు గాఁ
గలఁడు. గోమూత్రానామకనాడీధ్యానమువలన సప్తజన్మార్జితంబగు
పాపము నశింపఁగలదు. కావున శ్రద్ధతో నానాడిని శిరోదేశంబున
కథోభాగంబున నియోజితంబుగావించి యానాడీమూలముననే యాత్మ
చింతనంబు గావించవలయును. అట్లుగావించినచో విశ్వమయంబగు
నాత్మస్వరూపము హృదయమునందు సుప్రతిష్ఠితంబగును. పూర్వార్థి
గణంబు లిట్లే యాత్మచింతకులు, నాత్మపరాయణులునై యాత్మను
హృదయమునందుఁ బ్రతిష్ఠించి ధ్యానించిరి. ఆత్మతత్త్వజ్ఞానము సం
పూర్ణముగ లభించువఱకును దృఢభావముతో నిట్లే ధ్యానయోగంబు
గావించుట యవశ్యకత్వవ్యము. సూక్ష్మమార్గసంచారంబు లగునాడుల
యూర్ధ్వగమన ముత్తరాయణ మనియు, వానియధోగమనము దక్షి
ణాయన మనియు నీరెండుమార్గములును గలన్నాయమయంబగుశరీర
ము సంవత్సరంబనియుఁ బ్రశంసించుదురు. ఉత్తరాయణమార్గమునం
బోవువారికిఁ బుష్కలస్థంబు గలుగదు.

నాభియం దుత్పన్నములైనవి మూఁడువేలనాడులు. తొంబది
యూఁడువేలనాడులు హృదయమునుండి జనియించినవి. శుభకాయకం

బులగునానాడులయందు విశ్వమూర్తి సుప్రతిష్ఠితుండై యుండును. ఈనాడుల నన్నిటిని బరిత్యజించి కేవలము బ్రహ్మనాడి నాశ్రయింప వలయును. సముద్రమునుండి తరింపజేయునొకవలె నీబ్రహ్మనాడి తన్నాశ్రయించినవానిని సకలదుఃఖసమూహమునుండియు సుతీర్థనితి గావించును. నిరాలంబ యగునొకనాడి తాలుమధ్యమునుండి మస్తక మువఱకును వ్యాపించియుండును. స్వర్గగామిని యగునానాడి యోగీం ద్రులకు మోక్షప్రదాయకమైనది. శుక్రశోణితంబులవలనరూపొంది మేదోమాంసకఫపితృదులచే నతిదూషితంబైనయీశరీరము ధ్యాన యోగప్రవాహముచే సకలదోషవిముక్తంబు గాఁగలదు. ధ్యానయో గసిద్ధుఁడు మస్తకమునందలియీశ్వరస్థానమునుండి యూర్ధ్వగతింగాంచి సూర్యసమతేజస్సంపన్నుండై యాదిత్యాగ్నిలోకంబులకంటెను సూర్ధ్వ స్థితరబగుదివ్యలోకము నధిగమించి శాశ్వతానందసంపన్నుండు గాఁ గలఁడు. అతఁడు సకలదేవతలు, మహర్షులు, బ్రహ్మవిష్ణుమహేశ్వరు లు, వాయువు, యముఁడు, అగ్ని, వరుణుఁడు, శశాంకుఁడు మొదలగు వారిని గ్రీమముగా దర్శించుచు స్వర్గలోకగమనంబు గావించును. స్వర్గసంస్థితుండగు యోగీంద్రునిం గాంచి దేవతలందఱు నాతనిమాహాత్మ్యముం బ్రశంసించుచు స్తవధ్యానగానపూజాదులచే నాతనిసన్మానిం చుచుందురు. ఈవిధముగా గౌరవింపఁబడుచు యోగీంద్రుఁడు పరమ పదం బగుసీశ్వరధామమునందుఁ బరమానందముతో విరాజిల్లు చుండును.

—♦ అవిముక్తక్షేత్రమాహాత్మ్యము. ♦—

అవిముక్తక్షేత్రమాహాత్మ్యమును, ఓంకారేశ్వరప్రభావమును దేలువవలయు నని వ్యాసుండు ప్రశ్నించుటయు సవత్కుమాదుం

డిట్లనియెను. వ్యాసముసీందా! ఈయత్తమయోగము పరమరహస్యమైనది. పరమపదాభిలాషులగుదేవతలకుఁగూడ నీరహస్యమవేద్యమైనది. అవిముక్తజ్ఞేత్రకథాప్రసంగముగూడ నతిదుష్కలమైనది. ఆసత్యజ్ఞేత్రమునం దెచ్చిపాపములును వర్ధిల్లనేరవు. నేనీవిషయంబునఁ బార్వతీపరమేశ్వరసంవాదమును వినియుంటిని. ఎట్లువినియుంటినో యట్లే నీకుఁ జెప్పెదను.

ఒకనాఁడు పార్వతీదేవి మహాదేవుఁ డగుపరమేశ్వరునింగాంచి నాథా! ఉత్తమంబును, బరమరహస్యంబును, బవిత్రంబును నగుముక్తిపదతీర్థముంగూర్చి నాకెఱింగింపవలయు నని ప్రార్థించెను. అప్పుడు మహాదేవుఁడు బాగుగ నాలోచించి తనకతిప్రియకరంబు లగుపుణ్యజ్ఞేత్రములలోఁ గాశీధామముకంటె నతితరం బగుపవిత్రతీర్థమేదియు లేకుండుట నిశ్చయించి పినాకధారియు, వరదుండును, జగన్నాథుండు సగుళివుండ్లి చెప్పందొడంగెను. ఏకారణముచే నాకాయవిముక్తజ్ఞేత్ర మత్యంతసంతోషదాయకమైనదియో చెప్పెదను. ఏకాగ్రచిత్తముతో నాకర్ణింపుము.

ఓనుండరి! సకలసిద్ధాంతసారమును, సర్వస్మృతిసారమును, చతుర్దశభువనసారమును, మోక్షప్రాప్తి ముఖ్యసాధనమును, పరమగుహ్యంబును, స్వయంప్రకాశకంబు సగునాత్మజ్ఞానము శివనగరంబగుకాశీధామమునందు సాక్షాత్కరించి యుండును. ఓనుశోణి! ఆకారణము చేతనే నేనాజ్ఞేత్రమునందు నిత్యసన్నిహితుఁడనై యుందును. ఆకాశీవియోగము నాకత్యంతమును మరస్తాపముం గూర్చుచుండును. ఆయవిముక్తజ్ఞేత్రమునందును, పంచాయతనజ్ఞేత్రమునందును నివసించి యోంకారేశ్వరుం డగుమహాదేవుని బూజించుట యవశ్యకర్తవ్యము. అకార, ఉకార, మకారము లామహేశ్వరుని త్రివిధరూపములు.

ఆతడు త్రిలోకపాలకుడును, ద్విలోకభోక్తయు నై యుండును. స్రభుం
డగునోంకారేశ్వరుడు మాయాతీతుడు. సంయమిందుల కాతని
సాక్షాత్కారము లభించును. అట్టియోంకారేశ్వరు నెఱింగిన దృఢ
వ్రతులగు శివభక్తులే యుత్తమోత్తములు. దేవీ! శివభక్తులు నాకుఁ
బుత్త్రసమానులు. అట్టిమధ్యక్తశ్రేష్టులు రుద్రావాసమును, బరమ
పదంబు నగునయ్యవిముక్తశ్రేత్రిమును భక్తియుక్తులై సర్వదా సంద
ర్శించుచుందురు.

ఓంకారము పరమపదార్థ మగుపరబ్రహ్మమని పండితులు ప్ర
శంసించుచుందురు. ఆయోంకారేశ్వరుడే సద్యోజాతాదిఃపంచబ్రహ్మ
మయ్యుండై విరాజిల్లుచుండును. పంచాయతనసంస్థితుఁడగు పరమేశ్వ
రుని సందర్శించువారు మోక్షపదప్రాప్తు లగుదురు. వేదవేదాంతపాఠంగు
లును, పుణ్యకర్ములును, యతీంద్రులును, వేదశాస్త్రపరాయణులగుగృ
హస్థులును, వారికంటెనధికులగుతీర్థోపవాసకులును, ఏకదండధరులును,
ద్రవిండులును, పరమహంసవ్రతులగుయతులును, శైవులును, బాళు
పతులును గాపాలికులునుగూడఁ బరమపదం బగునయ్యవిముక్తశ్రేత్రి
మునందు శైవశాస్త్రానుసారముగా మౌనవ్రతము నవలంబించి సర్వ
దా నన్ను పాసించుచుందురు. అట్లు వివిధరూపంబులచే నన్నారాధించు
మధ్యక్తగణంబులయెడల నేనతినంతుష్టుండనై వారివారియభీష్టంబుల
ననుసరించి పరమం బగుమోక్షపదంబును బ్రసాదించుచుండును.

అయ్యవిముక్తశ్రేత్రిమునందు ముక్తిప్రదం బగుశ్మశాసము ను
ప్రసిద్ధంబై నది. పాశుపతదీక్షితులును, సకలదేవతలును, గంధర్వులును
బవిత్రీంబగునాక్షేత్రిమును సేవించుచుందురు. అందు భక్తాన్నిహిత
కుం డగునవిముక్తేశ్వరుడు నిత్యనస్సిహితుడై యుండును. దేవీ! నేను
నిరంతరమును గాశీధామమునందు నివసించియుండుటచేతనే దానికి జగ

ద్వితీయతం బగునవిముక్తనామము గలిగినది. ఆదివ్యక్షేత్రమునందు సంసారభీరులకు సకలభయనివారణము గాఁగలదు. అచ్చట వెలసియున్న శ్రీవిశ్వనాథుని సందర్శించువారికిఁ బునర్జన్మంబు గలుగదు. సిద్ధక్షేత్రమును తపఃక్షేత్రము నగువారాణసి యెట్లు సర్వోత్కృష్టమైనదో, యట్లే యోంకారేశ్వరావిముక్తేశ్వరలింగములును సర్వోత్తమంబులైనవి. భవమోచనం డగునవిముక్తేశ్వరుని నిత్యమును సంస్మరించుట యవశ్యకర్తవ్యము.

విశ్వేశ్వరునకు సమీపమునందున్న జ్ఞానవాపియందలిదివ్యజలంబును సందర్శించుమానవులు భూమండలంబునఁ గృతార్థు లగుదురు. అమృతోపమానంబు లగునవాపీజలంబులు కలికాలంబున దేవతలకుఁ గూడ సతిదుర్లభములైనవి. ఆపుణ్యోదకంబులు సకలజీవనిస్తారకంబులును, సకలపాపవిनाశకంబులునై యుండును. ఆవాపీరమునందుఁ బూర్వము కైగీషవృక్షుడను మునీంద్రుఁడు కోధమూర్తియగుమృత్యువును బరాభవించెను. అచ్చట సంఘోషాసనంబు గావించినచో నక్షయం బగుబ్రహ్మస్వరూపప్రాప్తి యగును. అందొకసారి సంఘోషాసనంబు గావించినచో దశమాసంబులు త్రిసంధ్యలయందు నాచరించిన ఫలంబు లభించును. ఏదివ్యక్షేత్రమునందు దేవదేవుం డగువిశ్వేశ్వరుండును, నదీలలామ యగుగంగాదేవియు, ముక్తిదాయకం బగుమరణంబును నుప్రశస్తంబులై యుండునో యట్టికాశీధామమునందు నివసింపవలయునను సత్సంకల్పము గలుగనివా రెవ్వరుందురు ?

—♦ హ రి కే శ చ రి త్ర ము. ♦—

సనత్కుమారుం డిట్లునియెను. శ్రీమంత్రుఁడును, బ్రహ్మనిష్ఠుఁడును, ధార్మికుండు నగుహరికేశుం డచునొకయక్షుండుగలఁడు. ఆతఁడు

యక్షగణంబులలోఁ బ్రబలప్రతాపశాలియై యుండెను. ఆతనిజనకుఁడు పూర్ణభద్రుఁడు. ఆహరికేశుఁడు జన్మించినప్పటినుండియు శివప్రీతుఁడై మహాభక్తిసంపన్నుఁడై యుండెను. శివనిష్ఠుఁడును, శివప్రణతుఁడును, శివభక్తుఁడును, శివపరాయణుఁడునగునమ్మహాత్ముఁ డాసన శయన గమనావస్థానానుగమన భోజన ధావనాదిసకలసమయములయందును శివస్వరూపధ్యానతత్పరుఁడై విరాజిల్లుచుండెను.

హరికేశుం డిట్లు నిరంతరశివచింతాతత్పరుఁడై యుండుటం గాంచి యాతనితండ్రియగు పూర్ణభద్రుఁడు, కుమారా ! నీవీరీతి నన్యభావంబున మెలంగుచున్నంతవఱకు నేను నిన్నుఁ బుష్ట్రునిగా భావింపఁజాలను. యక్షవంశమున జన్మించినవారి కిట్టిసంకల్ప ముచితముగాదు. గుహ్యకులు స్వభావముచేతచే కోరిధచిత్తులును హింస్రకులును మాంసభోజనులు నై యుందురు. నీవిష్ట్ర డేధర్మము నవలంబించితివో యది నీకెప్పటికిని యుక్తమైనది గాదు. మహాత్ముల కీవిధాన ముచితమైన నగుఁగాక ! స్వయంభూవివేచనచే మానవు లెవ్వనిఁ బూజనీయునిగా భావించుచుందురో యాతఁడు యక్షులకును బూజ్యుండు గానేరఁడు. మఱియు నన్యార్తమకర్మంబులు గృహస్థుల కుచితంబులు గావు. మేమనేకవిధంబులగు సత్కర్మములం గావించి తత్ప్రభావముచే మనుష్యభావము నతిక్రమించి దేవయోనిత్వరూపంబగు శ్రేష్ఠపదంబును గాంచగలిగితిమి. నీవిష్ట్ర డాచరించుచుండునకలకర్మంబులును మానవభావవిశిష్టలైనవారి కుచితములైనవిగాని మనవంటియక్షులకుఁ దగినవి గావు. నేనట్టిధర్మప్రాప్తిని గోరువాఁడఁ గాననియు నిశ్చయముగా నెఱుంగుము. అని యిట్లు ప్రతాపవంతుండగు పూర్ణభద్రుఁడు తనకుమారుని నిందించుచు నీవతిశ్రేష్ఠముగ నిచ్చటనుండి నీయిచ్చనచ్చిచివోటికిఁ బొమ్మని యాజ్ఞాపించెను.

అనంతరము మహాత్ముండగుహరికేశుడు తండ్రియానతి ననుసరించి నిజగృహంబునుండి వెలువడి వారాణసీధామమునకుఁ బోయి యచ్చట నతివినిర్మలభావముతోఁ దపంబు సేయఁదొడంగెను. అతపస్సు మయమునం దాతఁడు స్థాణువువలెను, శుష్కకాష్ఠమువలెను, శీలావిగ్రహమువలెను నిశ్చలుఁడై యుండెను. అతఁడు కులమును, జాతిని, వృత్తినిగూడఁ బరిత్యజించియుండెను. ధర్మాత్ముడగుహరికేశుడు కాశీ ధామముం జేరి మహాయోగులందఱిచేతను నిత్యాధితుం డగుశ్రీగోకర్ణేశ్వరునిదివ్యాలయంబునకు సమీపమున నేకాగ్రింబగుప్రసన్నచిత్తముతో నధివసించియుండి జితేంద్రియుఁడై నిశ్చలభావముతోఁ దపశ్చరణంబు గావించుచుండెను.

ఈరీతిగా వేయిశంసత్సరములు గడచిపోయెను. అప్పటికి మహాదేవుం డాతనియెడల ననురక్తుండయ్యెను. అతనిశరీరమంతయును వల్మీకమయమైపోయెను. చీమలు, చెదలుమొదలగునవి యాతనిశరీరమునంతను దొలిచివేయుచుండెను. నిరంతరమహాదేవచింతాపరాయణుఁడై యున్నయాతనిశరీరమంతయు నీవిధముగా రక్తమాంసవివర్జితమైపోయెను. అస్థిమాత్రావశిష్టంబగునాతనిదేహము కుండేందుశంఖప్రభాసంపన్నమై విరాజిల్లుచుండెను.

ఇట్లుండ నొకనాఁడు పార్వతీదేవి యాత్మేశ్వరుం డగుపరమేశ్వరుం గాంచి దేవరయద్యానవనమును మరలనొకసారి దర్శింపవలయునని నాకతికుతూహలముగానున్నదని ప్రార్థించుటయు, మహేశ్వరుండు తక్షణంబ పార్వతీసహితుఁడై బయలుదేలి పోయి యాదేవి యడిగిన ప్రశ్నంబులకుఁ దగినయ్యత్తరంబులను బ్రసాదించుచు నుద్యానవనసౌందర్యము నామెకుఁ బ్రదర్శించుచుండెను.

వివిధంబులగుపుష్పితరులతాగుల్మంబులును, బ్రీపుల్లకుసుమ

సంశోభితంబులగు కేతకీవృక్షములును, రమణీయం బగునాయుద్యానపని
మునకు శోభాసౌరభసంపాదకములై విలసిల్లుచుండెను. అందందుఁ బరి
మళించుచున్న పువ్వులచేఁ జీకటిమాకులగుంపులు, నిండాఁరఁబూచినకొం
డగోఁగులు, పొగడలు, అశోకములు, సురపొన్నలు మొదలగువానియం
దుఁ దుమ్మెవలుమూఁగి జుంజుమ్మనురొదలచేఁ జెవులపండువు నేయు
చుండెను. అందందు వికసించినతామరపూవులనుండి వెలువడుచున్నాడు
లు చిక్కనిచక్కనితెక్కలపై బంగరుహారంగులఁ దుఱంగలించుచు
వీవిధసౌరభముల వేదచ్చుచుండ రాయంచలును, జక్కవలు, సతిరమ
ణీయంబులగుకలకూజితంబులొనర్చుచుండెను. ఒకచోఁ బక్ష్యజంబూఢల
రససీక్తంబులగు కలవిహంగముల సరళకంఠస్వరము లమృతమధురర
సమును గురియించుచుండెను. ఒకచోఁ గలహంసకారండవాదిజల
పీహంగమకులంబులును, మధుమత్తాళికులంబులును దమయత్తమా
లాపంబులచే నాస్రమోదవనరామణీయకమును ద్విగునేకృతముఁ గా
వించుచుండెను. ఇంకొకచోట నప్రతిమానచారుసౌరభసంపన్నములైన
పుష్పంబులచే నిండి యొప్పుచుండిన వృక్షరాజంబులచుట్టును భ్రమ
రాంగనాగణంబులు మూఁగుచు రొదసేయుచుండెను. వేటొకచోటఁ
బుష్పవంతంబులైన సహకారవృక్షంబులును, ప్రసూనభారంబున నేల
కొఱఁగుచున్న బొబ్బగుచ్చెల్లును కన్నులపండువు గావించుచుండెను.
మఱియొకచోట సవిలాసంబుగఁ గన్గవర్ష మొనర్చుచుఁ బాటలుపాడు
చున్నవిద్యాధరచారణగణంబులును, ఆచారుగానంబుల కానందించు
చుఁ దదనుసరణంబుగ నృత్యములు నలుపుచున్నయష్పరోగణంబు
లును నొప్పారుచుండెను. ఒక్కయెడఁ బ్రహృష్టంబు లగునానావిధ
పక్షికులంబులు మనోహరకూజితంబు లొనర్చుచుండ, నింకొక్కయెడఁ
బ్రహ్మత్తంబు లగుపనుపుపిట్టలు చిత్రచిత్రంబుగఁ గూయుచు వీనులకు

విందులు గూర్చుచుండెను. వేటొక్కయెడ, మృగేంద్రంబు లతిభయ
కరంబుగ నొనర్చుగజ్జారవంబులకు భీతిల్లి మదపుటేనుంగులు పరువులు
వాటుచుండ, మఱియొక్కయెడ నితరమృగంబులు గుంపులుగుంపులుగఁ
గూడి యొదిగియొదిగి డాఁగుకొనుచుండెను. ఒకచోఁ జ్రీపుల్లనానా
విధమహోత్సలవనంబులచే మనోజ్ఞంబు లగుచున్న బహువిధకాసారం
బు లాయుద్యానవనశోభకు వన్నెవేర్చు చుండెను. వేటొకచో సాంద్ర
నిభుళవృక్షపంక్తి తనవిసీలకాంతులచే జలధరభ్రాంతిని గూర్చుచుండ
నీలకంఠనివహంబులు మనోహరారావంబులు నలుపుచు సృత్యమం
లొనర్చుచుండెను. మఱియొకచోటఁ బ్రహూదమత్త నానావిధ విహం
గమంబులు చారునినాదంబులు గావించుచు హాయిం గూర్చుచుండెను
కుసుమితతరుళాఖలయందు మదమత్తద్వీరేభంబులు వ్రాలి విలీనము
లగుచు వింతలుగొల్పుచుండ, నవకీసలయయుక్తంబు లగు తరుళాఖలం
పాఠితభాగంబులకునయితము వినూత్నశోభను జేకూర్చుచు నయ్యా
రామరామణీయకమును బెంపొందించుచుండెను.

రమ్యతరం బగు నయ్యద్యానవనవాటికయం దొక్కొక్కచోట
ద్రాక్షదీపతాషాకాండములు మిక్కిలియుఁ బొదిగొని యొండొంటిని
ముద్దులుగొనుచున్నవో యనునట్లు దట్టముగా నల్లుకొనియుండ, నొ
క్కొక్కచోట నానావిధలతామతల్లికలు మనోహరవృక్షరాజంబులను
నవితానంబుగ నాలింగన మొనర్చుచున్నవో యనునట్లు చుట్టుకొని
యతరాదుచుండెను. అతివిశాలం బగు నాసుందరోద్యానంబునందు
చారువిహారంబు లొనర్చుచు నలసి సాలసి యున్న కిన్నరవిలాసినీమణు
ల యొయారంపునడకలయొప్పిదంబు లెతయు నింపులు పంపాదించు
చుండెను. అచ్చటచ్చట నాకాశము నొరయు చున్న చారుశృంగముల
యందు పారావతగణంబులు మురిపంబులు గులుకఁ గలధావనంబు

లొనర్చుచు వినోదించుచుండెను. అచ్చటచ్చట జాతి వడియున్న ధవళ
 ప్రసూనంబులు దేవతోద్భావనంబులను హసించుచున్నవో యనునట్లు
 విలసిల్లుచుండెను. ఆరమణీయవనంబునం గల జలాశయంబులు విక
 సించుచున్న యుత్పలములచేతను, సారసములచేతను, జలపక్షులచేతను
 హంసరాజంబులచేతను దేవమాంసంబులను బ్రకాశింపజేయు చుండెను.
 పుష్పమాలాగళితములైన కుసుమనికరంబులు సుందరమందిరంబులకు
 నలంకారశోభను సమకూర్చు చున్నట్లు పెనఁగొన్న గుల్మములతో
 నెసంగువృక్షశాఖలు విహంగశ్రేణులతో విలసిల్లుచుండెను. పుష్పస్త
 బకతరళములైన నీలాశోకశాఖాగ్రములు జంజమ్మని రొదనేయచున్న
 మత్తభ్రమర మధురసంగీతములచే శోభిల్లుచుండెను. పుష్పించియున్న
 బొట్టుగు చెట్లకొమ్మలు రాత్రికాలములయందు ప్రకాశించుచు జంద్ర
 కిరణకాంతులతో స్థాపములు సలుపుచుండెను. వృక్షచ్ఛాయలయం
 దు నిద్రించుచుండిన హరిణకులంబులు మేల్కొంచి యయ్యుద్వానవ
 నంబునందున్న కుశంకురాగ్రంబులను బ్రీతిమెయిఁ గొనుచుండెను.
 విశాలజలాశయంబులయందలి స్వచ్ఛనీరంబులును నీరేజంబులును మ
 రాళకులంబుల పక్షసమీరణంబులచే వికంపితంబు లగుచుండెను. ఆ
 కాసారతీరంబులం గల కదళీవనంబులయందు మయూరగణంబులు మ
 నోహరంబుగ సృత్యంబులు సేయచుండెను. మయూరగణంబుల పక్ష
 విక్షేపప్రవిమలకాంతులు ప్రసరించిన తావు తెల్లఁ జిత్రవిచిత్రశ్రీలచే
 నెసలారుచుండెను. మఱియు, ననేకస్థలంబులయందు ప్రముదితంబు
 లగు హరీతపక్షీకులంబులు సృత్యంబు లొనర్చుచుండెను. ఒకచోట
 హరిణనికురంబులు నిర్భయముగ విహరించుచుండెను. మఱియొకచోట
 షిచిత్రవర్ణసహితంబు లగు కుచుమచయంబులు విలసిల్లుచుండెను.
 ఇంకొకచోటఁ గృచ్ఛవర్ణ శోభిత లగు కిన్నరకామినీమణులు మధుసయు

క్తంబులును మనోహరంబులును సగుపచ్చనిచెట్లనీడల విహరించుచుండిరి. వేటొకచో మునీంద్రులయాశ్రమములయందున్న పాదపశ్రీలు లావానయోగ్యములై విశాలములై శాంతిప్రదములై సయ్యారామవాటిక సలంకరించుటకు సమ్మిళితములై నట్లు శోభిల్లుచుండెను. ఒక్కడఁ బ్రభుల్లములైన మాధవీలతామండపాభ్యంతరంబులయందు సిద్ధగణంబులు పరస్పరము నామోదించుచుండిరి. సిద్ధకామినీమణుల సువ్యక్తమధురప్రియవాక్యములచే నయ్యుద్యానవనభాగము మనోహరంబగుచుండెను. అచ్చటచ్చటఁ బ్రేంకణపుఁజెల్లుపూవుగుత్తులయందు మధుపనివహంబులు గుమిగూడి విలీనములగుచుండెను. మఱియు, నరవిరిసిన కదంబపుష్పంబులు భ్రమరగణసంయోగంబున నుత్ఫల్లములగుచుండెను. కుచమోత్సరశాఖల నూఁచివైచుచున్న సమీరణునిచే సమీపముననున్న వెదురుపాదలు నేలనంటుచుండ నచ్చట డాగియున్న మృగసమూహంబులు బెదరి కొండొకనివాసంబులకుఁ బరువులెత్తుచుండెను. అతివిస్తర మేల? పరమపావనం బగు నయ్యుద్యానభూమితన్నాశ్రయించియున్న లతావృక్షాదిప్రాణికోటులకునయితము ముక్తిని సంపాదించు ననుట నిశ్చితార్థంబు. చంద్రకిరణోజ్జ్వలంబులగు మనోహరతీలకంబులును, సిందూరకుంకుమకుసుంభసన్నిభాశోకంబులును, సువర్ణవర్ణకర్ణికారంబులును, పుల్లారవిందపదచిత్రితంబులగువిశాలవృక్షంబులును, సప్తవిత్రారామంబున నొప్పారుచుండెను. ఒకచోనింద్రానీలమణినన్నిభకృష్ణవర్ణంబులును, నింకొకచో పద్మరాగమణినంకాశరక్తవర్ణంబులును, వేటొకచో మనోహరహీరమణినదృశశుభ్రవర్ణంబులును సగు కుసుమరాజంబులచే నయ్యుద్యానంబు విరాజిల్లుచుండెను. పున్నాగవృక్షాగ్రములయందు గూర్చుండి పక్షిగణంబులు కలకూజితంబుల్హనర్చుచుండెను. రక్తాశోకకుసుమస్తంబకంబులు సమీరవశం

బునఁ గంపితము లగుచుండెను. శ్రీమాపహరణఁ డగు సమీరణుర
జారముఁజేయవనంబున మెల్లఁగ విహరించుచుండెను. వికసితకమలవనం
బుల భ్రమరంబులు నృత్యంబులు నేయుచుండెను.

అమనోహరసమయంబున మత్తహృష్టప్రాణిపూర్ణంబును, వివిధ
విశాలతరునంపన్నంబును నగునయ్యుద్యానవనంబునకు హిమాలయ
శిఖరవాసియు, సకలభువనకర్తయు, లోకనాథుండునునగుమహాదేవుండు
కొందఱు గణనాయకులతో పార్వతీదేవీసహితంబుగ విచ్చేసి భవాని
సవలోకించి యయ్యారామరామణీయకంబు నామెకుఁ జూపుచు వర్ణిం
చుచుండ, నద్దేవి యమ్మహాదేవున కిట్లనియెను. దేవా ! పరమశోభా
సంపన్నం బగు నియ్యుద్యానవనంబును బ్రహ్మాంబుతో నవలోకించి
తిని. ఇఁక నవిముక్తక్షేత్రమాహాత్యమును గ్రమ్ముట వర్జింపఁగోరె
దను. ఈక్షేత్రమాహాత్యము నింతకుమున్ను గొంత వినియున్నను
ఢానియందు నాకుఁ బరితృప్తికలుగలేదు. కావున, నింకను విపులముగ
వినఁగోరుచున్నాను. అనుటయు దేవదేవుం డిట్లు చెప్పందొడంగెను.

దేవీ ! వారణాసి గుహ్యతరమైన మదీయపుణ్యక్షేత్రము. ఈ
క్షేత్రము నిఖిలప్రాణులకు నిరంతరముక్తి హేతుభూత మైనది. ఈస్థా
నంబునందు మదీయలోకప్రాప్తి నిచ్చుగించుసిద్ధగణంబులు శివచిహ్న
ధారులై యస్మద్వ్రీతావలంబనంబుచే సంయతచిత్తులును, జితేంద్రి
యులునై సంతతపరమయోగాభ్యాసమును జేయుచుందురు. నానా
వృక్షసమశ్లేఠంబును, నానాపక్షివిరాజితంబును, కమలకల్పారాది సుమ
పరిశోభితసరోవరసంయతంబును, గంధరాప్సరోగణసంసేవితంబునునగు
సీక్షేత్రంబునందు నెల్లప్పుడు నేను నివసించియుండుటకుఁ గలకారణం
బును వివరించెద నాలింపుము. ఈస్థానంబునం దుండి మామకభక్తుం
డును, మద్బ్రతచిత్తుండును, మత్సమర్పితకర్మంబు నగువాఁ డెవ్వఁడై

నను ముక్తిలాభము నందునట్లు మఱియెవ్వఁడైనను వేటొకచోటనుండి దానిని బొందఁజాలఁడు. ఈనాదివ్యక్షేత్రము గోవ్యంబులలో నతిగో వ్యమైనది. బ్రహ్మాదిదేవగణంబులు ముముక్షువు లగు సిద్ధగణంబులు మాత్రమే దీని నెఱుంగుదురు. దీనిని నే నెన్నఁచును విడిచియుండకపో వుటచేతనే దీనికి “అవిముక్తక్షేత్ర” మను నామము గలిగినది. నైమి శారణ్యంబునఁగాని, కురుక్షేత్రంబునఁగాని, హరిద్వారంబునఁగాని, పుష్కరతీర్థంబునఁగాని స్నానావాసంబులఁ గావించువారికై నను లభిం పని ముక్తిలాభము తప్పక యీక్షేత్రంబువలనఁ జేకూర్చుచున్నది. ఇందువలననే యిది సర్వోత్కృష్ట మని యెంచఁబడుచున్నది. ముక్తి దాయకమును, మత్పరిగృహీతంబును నగుక్షేత్ర మిదియే. తీర్థరాజం బగు ప్రయాగకంటె నీక్షేత్రమే శ్రేష్ఠమైనది. ఇందుండియే యింద్రియ జగీషువులును, మహాతపస్సంపన్నులును నగువారు పరమసిద్ధిలాభము నందఁగలుగుచున్నారు. మఱియు, నిందు నన్నుఁ జింతించి, నాయం దు భక్తి కలిగి మెలంగువాఁడు యోగిజనసాధ్యం బగుజ్ఞానసంపద నం దఁగలుగుచున్నాఁడు. అట్టివాఁ డీక్షేత్రంబున నివసించి నిశ్చలచిత్తము తో నన్ను ధ్యానించుచు, యోగబలంబు నంది పరమనిర్వాణపదప్రా ప్తుఁ డగుచున్నాఁడు.

దేవదుర్గభంబును, పరమకై వల్యప్రాప్తి భూతంబును నగు న వ్యక్తలింగ మీక్షేత్రమునందే విరాజిల్లుచున్నది. సర్వసిద్ధాంతవేత్త లగు మునీంద్రు లనన్యస్థానదుర్గభం బగుముక్తి నిందే పొందఁగలుగు చున్నారు. నేను వారికి నప్రతిమానంబగు యోగై శ్వర్యంబును, నా త్మసాయుజ్యంబును, అభిలషితస్థానంబును నిచ్చుచున్నాను. యత్యాధి నాయకుం డగుకుబేరుండు మదర్పితకర్మంజై యీక్షేత్రమున నన్ను భజించినవాఁడై, గణేశ్వరత్వప్రాప్తి నందినవాఁ డయ్యాను. ఓదేవీ!

సంపర్తభావితార్థులను మహర్షు లిందుండియే భక్తిశ్రద్ధలతో నన్నా
రాధించి యథాక్రమముగ సిద్ధిలాభము నందఁగలిగిరి. ఓకమలనేత్రీ!
భవిష్యద్ధర్మవక్తయు, వేదశాస్త్రవిభాజకుండును, బరాశరనందనుండును,
యోగిపుంగవుండును, మహాత్ముండును, మునిశ్రేష్ఠుండును, నగువ్యా
సమహర్షి యీశ్వరీమణునందే సుఖావాసము నందినవాఁ డయ్యెను.
సుప్రీతా! సమస్తద్విగణంబులును, బ్రహ్మవిష్ణుసూర్యేంద్రాది సకలదే
వతలును నిందే న న్నపాసించుచున్నారు. ఇతరులగు సిద్ధయోగిగణం
బునుసీసానంబునందేప్రచ్ఛన్నంబుగ మహాప్రీతావలంబుంబుగావించి
యనన్యమనస్కులై నిరంతరము నన్నభ్యాసించుచున్నారు. నాయను
గ్రీహంబును గాంచి ముక్తికామిని కలంకారప్రాయమగు సీనగరరాజ
మునం దధివసింపఁగల మానవుండు తొలుతఁజాతుర్వ్యసమాకులంబు
ను, జనపదాక్షిణ్యంబును నగు విశాలరాజ్యము నంది పిదప నాయందు
సర్వము నర్పించి నన్నుఁ బొందఁగలుగుచున్నాఁడు.

ఓసుందరీ! ఈశ్వరీంబున నివసించువాఁడు గృహస్థుండైనను,
బ్రహ్మచారియైనను, మద్భక్తుండును, మదర్పితచిత్తుండును నై మదను
గ్రహంబున పరమమల్లభం బగుముక్తిలాభము నందఁగలుగుచున్నాఁ
డు. విషయాసక్తచిత్తుండును, ధర్మత్యాగియు నైనమానవుండునయిత
మిచ్చట మృత్యువును బొందెనేని మరల నెన్నఁడు నిహసంసారమునఁ
బ్రవేశింపఁడు. మఱియు, మాయామమతావిహీనుండును, సత్త్విగుణ
సంశోభితుండును, జితేంద్రియుండును నగువాఁడు విజనప్రదేశంబున ని
ష్ఠాపరుండై సర్వదా నన్నుఁ జింతించి సంగత్యాగియై మదీయప్రసాదం
బున మోక్షపదము నందఁగలుగుచున్నాఁడు. యోగీంద్రులై నవారనేక
సహస్రజన్మంబుల కై నను బొందఁజాలనిముక్తి యీమహాశ్వేత్రీంబున
మృత్యుజెందుప్రాణికోటికిఁ గరతలామలక మగుచున్నది. దేవీ! పరమర

హాస్యం బగునీక్షేత్రమాహాత్మ్యమును సంగ్రహముగ నీ కనువదించితి
ని. ఇది యాశ్రమగణంబుల కశేషఫలజనకమైనది. దీని కతిరిక్త మైన
రహస్యసిద్ధి యింక లేదని యెఱుంగుము. మహాయోగీంద్రులుమాత్ర
మే యీరహస్యము నెఱుంగుదురు. ఇదియే పరమజ్ఞానము. ఇదియే
పరమకల్యాణజనకము. ఇదియే పరబ్రహ్మస్వరూపము. ఇదియే పరమ
పదము. గిరిశందనా! ఈవారణాసీనగరము త్రిభువనసారభూతమైనది. పర
మరమణీమయమైనది. పరమపావాత్ముడు నయిత మిందుండి పాపవి
మోచనుఁ డగుచున్నాఁడు. సుందరతరులతాగుల్మాదిపరిశోభితంబును
నాకతిప్రియంబును నగు నీపుణ్యక్షేత్రము స్మరించు సావధానయిత
మశూన్యుఁ డగునజ్ఞానినయితము పరమపదప్రాప్తి నందుచున్నాఁడు.
సందియములేదు. ఇట్లు చెప్పచు నానమయమున మహాదేవుఁడు భక్త
శ్రేష్ఠుం డగుహరికేసునికి వర మనుగ్రహింపనెంచి పార్వతిం గాంచి
మరలనిట్లు వచించెను. ఓవరవల్లీ నీ! ఈయశుకుమారుండు నాకుఁ బరమ
భక్తుండు. నిరంతరతపోనియమాదులచే నీతండు పాపవిముక్తుండై యీ
స్వః మదీయవరప్రసాదంబున కుపయుక్తుండై యున్నాఁడు.

—♦దండపాణివరప్రదానము.♦—

ఈప్రకారము జగత్పతి యగుపరమేశ్వరుండు వలికి దేవీసహితం
డై హరికేసుని సమీపించెను. శల్యావశిష్టుండై యున్న యాయత్తుండు
దేవదేవుం గాంచి భక్తిపూర్వకంబుగఁ బ్రణామం డయ్యెను. అంతట
వృషభధ్వజుం డతనికి దివ్యచక్షువుల ననుగ్రహించుటయుఁ దత్ప్రభా
వంబున నయ్యెత్తుండు ప్రమథగణాధినాయకుం డగు నప్పరమేశ్వరు
నవలోకింపఁ గలిగినవాఁ డయ్యెను. అప్పుడు దేవదేవుం డనుగ్రహ
పూర్వకంబుగ నిట్లనియెను—వత్సా! త్రిలోకదుర్లభం బగు వరంబును
నీకు నొసంగుచున్నాను. సంపూర్ణసౌందర్యశరీరుండవై నన్ను సమీ

షింపుము—అనుటయు వరదానకలితుం డగు నయ్యక్షుండు పూర్వరీతిఁ బరిపుష్టశరీరుండై పరమేశ్వరుని పాదమూలంబులం బడి ప్రాంజలి బద్ధమనకుండై యిట్లు ప్రార్థించెను—ప్రభూ! నీయందు నాకు నెల్లప్పుడు వినిశ్చలమును, వినిర్మలంబును నగు భక్తి యుండునట్లును, నక్షయ్యంబగు గాణపత్యలాభంబు నంది లోకంబున నన్నదాతనై యుండునట్లును, అవిముక్తదుత్తారవనంబున నివసించుచు నిరంతరము నిన్నుఁ జూచుకొనుచుండునట్లునాకు వరముం బ్రసాదింపుము. ఇదియే నాకోరిక. అని వేడుటయు నప్పుడు మహాదేవుం డిట్లు పలికెను. కుమారా! నీవు జరామరణాదిసర్వదుఃఖవిహీనుండవై నాగణంబుల కధిపతివి గమ్ము. ఎల్లరకును బూజ్యుండవై వరప్రదాత వగుము. నిన్నెవ్వరును బరాభూతునిఁ జేయఁజాలరు. నీవు యోగబలసంపన్నుండవును, నైశ్వర్యయుక్తుండవును నై లోకంబున నన్నదాతవును, జ్ఞేతృపాలకుండవును గమ్ము. నీవు మహాబలపరాక్రమవంతుండవై నాకును బ్రహ్మకును బ్రియపాత్రుండ వగుము. యజ్ఞేశ్వరుండవును, దండపాణివియు, మహాయోగివియు నగుదువుగాక ! ఉద్భ్రముఁడు, సంభ్రముఁడు నను ప్రమథు లిరువురును నీకు సేవకులై నీయాజ్ఞను బరిపాలించుచుందురు— ఇట్లునుగ్రహించి మహాదేవుండు రుద్రావాసంబునకుఁ జనియెను.

—♦ ఓంకారేశ్వరవర్ణనము. ♦—

అనంతరము సనత్కుమారుండు వ్యాసమహర్షితో నిట్లు చెప్పెను. ద్విజశ్రేష్ఠా! పూర్వకల్పంబున వారాణసీనగరోత్తరభాగంబునఁ బంచాయతనం బనుత్తీర్థరాజం బొకండు గలదు. తత్తీర్థవృత్తాంత మత్యంతాశ్చర్యకర మైనది. దాని నిప్పుడు నీకుఁ జెప్పుచున్నాను. అనన్యసావ్యంతుండవై యాకర్షింపుము—అత్యుత్తమం బగునాపంచాయతనదివ్యతీర్థంబునఁ బూర్వ మొకమండూకి (ఆడుకప్ప), యోంకారేశ్వ

ఈసన్నిధిని జేరి సుకృతవశంబునఁ దత్సాన్నిమినిర్మాల్యమును భక్షించెను. కొన్నినాళ్ళకుఁ బిదప నామండూకి కాలవశంబునఁ బంచత్వంబుం గాంచి, యనంతరము జాతిస్మరణముతో నుమానసుఁడను నొకరాజునకుఁ గూఁతురై జన్మించెను. కాలక్రమంబున నామె సంప్రాప్తయశావస యగుటంజేసి, యామెతండ్రి యగు సుమనోమహారాజు తనకూఁతును దగినవరున కిచ్చి వివాహంబుం గావింపఁ బ్రయత్నములు సలిపెను. పూర్వజ్ఞానము గల యారాకుమారి తనతండ్రియభిప్రాయము నెఱింగి తనకు వివాహంబు వలదని వారించి, నైరాగ్యబుద్ధితో వారాణసీపురం బున కరిగి యచ్చటి పంచాయతనతీర్థవాసి యగు నోంకారేశ్వరమహా దేవుని సందర్శించుచు నచ్చటనే స్థిరనివాసము నేర్పఱచుకొనియెను. అనంతరము కొంతకాలమున కామె కాలమునకు లోనై ఖాతికళరీర మును ద్యజించి శివసాయుజ్యము నందెను. బ్రాహ్మశాస్త్రమా! మం డూకి (ఆఁకుకప్ప) యయ్య నప్పణ్యతీర్థనివాసమహిమచే నెట్టిపరమ పదమును బొందినదో కనుఁగొనుము! పూర్వకాలమున స్థిస్తానమున జరిగిన యొచిత్రవృత్తాంతమును నీకుఁ జెప్పితిని. ఈదివ్యతీర్థమున ఘటిల్లిన వేటొకవిశేషమును జెప్పెదను వినుము—

పూర్వము పరమధార్మికుం డగు ప్రతాపముకుటుం జనుమహా రా జొకఁ డుండెను. అతనికిఁ గల పుత్రులలో జ్యేష్ఠకుమారుఁడు మిక్కిలి ధర్మాత్ముం డగుటయేకాక యాత్మజ్ఞానియు నై యుండెను. కొంతకాల మైనతరువాత మహారాజు తనపుత్రునిం గాంచి యిట్లనియె ను—పుత్రా! వివాహయోగ్యమైన ప్రాయము గలవాఁడ నైతివి గావునఁ దారగ్రహణ మొనరింపుము. అట్లు నేయుదు వేని నేనీసంసార భారమునుండి విముక్తుండనై యత్యంతసౌఖ్యమును గాంచఁగలను. తండ్రి యిట్లు వలకఁగాఁ గుమారుఁడు విసతుఁడై :— తండ్రి! ఈవిష

యమునమాత్రము నేను నీయాజ్ఞను జెల్లింపజాల నని చెప్పటకు మిక్కిలియుఁ జింతించుచున్నాను.” అని వాక్కుచ్చెను. అప్పుడు రాజు , పత్నా! నేను నీకు జనకుఁడనే కాక ప్రభువునుగూడ నైయున్నాను. కావున నామాజ్ఞను బ్రతిపాలింపుము. నీ వవివాహితుఁడనై నాకుల మెల్లఁ జరికాలనరకనిమగ్న మగునట్లు చేయకుము.” అని వచించెను.

జనకునియాయాదేశమును విని బలవంతుఁ డైన యానృప కుమారుఁడు, పూర్వజన్మానుభూతము లైన సాంసారికనైచిత్ర్యము లెల్ల స్మరణకు రాఁగాఁ, దనతండ్రి కీరితిని విన్నవించెను—పితా! తత్త్వజ్ఞనాత్మకంబులును, సహేతుకంబులును నగు నావాక్యంబులను సావధానచిత్తుండనై యాలింపుము. నేను శతసహస్రజన్మంబులను ధరించితిని. సారెసారెకు జరాదుఃఖము ననుభవించుచు మృత్యుముఖమునఁ జొచ్చుచు నుంటిని. మఱియు శతసహస్రవారంబులు దారపు త్రాడులతోడి సంయోగనుఖంబులను వియోగదుఃఖంబులను ననుభవించి యనుభవించి వేసరితిని. తండ్రి! తృణ, గుల్మ, లతా, వృక్ష, సరీసృప, పక్షి, మృగ, పశ్వాది నానాయోనులయందు స్త్రీపురుషాకారంబు లగుజన్మములు నాచేఁ బరిగ్రహింపఁబడినవి. ఇంకను దేవ, కిన్నర, గంధర్వ, విద్యాధర, మహూరగ, యక్ష, రాక్షస, గుహ్యక, దాన, వాప్సరోజన్మంబులను సయిత మెత్తితిని. ఏమిరాభము? ప్రతి సృష్టియందును, సృష్టింపఁబడుచుఁ బ్రతికల్పంబునందును సంహరింపఁ బడుచు హద్దులేని జన్మపరంపరలను గాంచుచుంటిని. జనకా! దార పరిగ్రహణము కేవలము విడంబనామాత్రము. కేవలము రాజత్వాభిమానమును విడిచినంతమాత్రమున నెన్నఁడును ముక్తి కలుగనేరదు. సర్వదా, శరీరాభిమానత్యాగంబే మోక్షకారణం బగుచున్నది. రాజ

త్యాభిమానవిముక్తుండయ్యను, శరీరధర్మముతోడి సుఖంబుల ననుభవించు మానవునిసుఖంబు శత్రుస్సుఖంబునంటిసుఖంబుమాత్రమే యగుచున్నది—అనగా సౌఖ్యంబని భావింపఁబడుదుఃఖంబే యగుచున్నది. మృత్యువును, నాశనములేనిదియు, ఎల్లప్పుడు నుండునదియు నగు బ్రహ్మమును ద్వ్యక్షరములు.* కావున నోరాజా! బ్రహ్మమృత్యువులు రెండును వ్యవస్థితములే యని నేను భావించుచున్నాను. తండ్రీ! ఇవి యిట్టి వని భూతకోటులచే నెఱుంగఁబడనిచై వానికి నిత్యత్వ పంచత్వముల నాపాదించుచున్నవి. ఎవ్వఁడు సర్వభూతశరీర భేదనముం గావించియు నహింసను ప్రతిపాదించుచున్నాఁడో, స్థావరజంగమాత్మకంబగు నీసమస్తప్రపంచంబునందును మెలంగుచుండియు దేనియందును మమకారము లేక వర్తించుచున్నాఁడో—అట్లు గాదేని, యెవ్వఁడు వనమధ్యమున సంతతము నివసించుచుఁ గందమూలఫలాదులచే జీవన ధారణము నొనర్చుచున్నాఁడో, అట్టివానికి రాజ్యముండుటవలనివృత్తయోజనంబేమి? ఇంద్రియంబుల ననుకరించు స్వభావము గలవాఁడై మమత్వమును జెందువాఁడు మృత్యుదేవతకు వశీభూతుం డగుచున్నాఁడు. పరబ్రహ్మసాక్షాత్కారంబునుం గాంచునాతఁడు మృత్యు భయమునుండి పరిరక్షింపఁబడుచున్నాఁడు. కామసంబద్ధుఁ డగువాఁడు కామసంబద్ధమగు లోకముచేఁ బ్రశంసింపఁబడుచుండును. కొందఱు కోరికలను మనంబులం దిడికొని వేదాధ్యయనరూపంబునను, దీర్ఘయాత్రాసంసేవనంబువలనను దపస్సు గావించుచుందురు. మఱి కొందఱు మోక్షార్థులై దాని(ముక్తి)కొఱకే యట్టితపంబు నొనరించుచుందురు.

*మృత్యు—బ్రహ్మ శబ్దములు రెండును రెండేసి యక్షరములు గల్గి గాఢన ద్వ్యక్షరములని చెప్పఁబడుచున్నవి. అందు మృత్యు వనఁగా సంసారము. బ్రహ్మము అక్షరమును, కాశ్యతమును.

కావున నోతండ్రి! ఉత్తములైనపంచాయతసత్తీంబునే యచ్చటికి యీశ్వరునే నిత్యమును నే నభిలషింతును. పవిత్రమైన యాయవిముక్తమహాక్షేత్రంబున సంపదించు నోంకారేశ్వరునియారాధనంబుకొఱకు నేనిప్పుడు పావనపంచాయతసత్తీంబునకుఁ బోయి యాదేవదేవుని సంసేదించుచు నచ్చట నివసించును. పితా! ఇష్టటికిఁ గల నావెనుకటి జన్మంబులను, అందు నా కీర్తిగ్రాంభునఁ దెలియనచ్చిన మాహాత్మ్య విశేషంబులను నీ కిప్పుడు వివరించి చెప్పచున్నాను వినుము—

బ్రాహ్మణ, గంధర్వ, నాగ, విద్యాధర, ఖగ, క్షిరరాది కులంబులయందు నే ననేకజన్మంబుల నెత్తి యెత్తి పిమ్మట విశుద్ధమైన శైశ్వకులాబునందు పుట్టితిని. ఆజన్మమున మంగళప్రదాయకుండును, సౌఖ్యనిదానుండును, ద్రిపురవైరియు పగు మహాదేవునియందు నాకు నభంచలమైన భక్తి గుదిరెను. అంతట నేను వ్రతోపవాసాదినియమంబులచేతను, అనేకవిధస్తోత్రంబులచేతను ద్రిశూలధారి యగు నద్దేవదేవుని సంతృప్తస్వాంతునిఁ గావించితిని. ఆనైశ్వజన్మంబుననే నే నొనర్చిన సభక్తికం బగు బహుకాలతీర్థపర్యటనంబునం దొకప్పుడు పుణ్యవేళంబున నతిరహస్యం బగు నయ్యవిముక్తక్షేత్రంబునం బ్రవేశించు నదృష్టము నొకు సంప్రాప్తం బయ్యెను. ఆక్షేత్రంబునఁ బంచాయతసత్తీవాసి యగు నోంకారేశ్వరుని సందర్శించి యాదేవదేవుని యెదుట నున్న రుద్రావాసంబున నుబ్ధితుండనై, నైశాఖమాసంబున రాత్రుల యందు జాగరణంబులు సలుపుచు నాస్వామిని భజించితిని. అప్పటి నానంజేవనంబుల నెల్ల దేవ కిన్నర గంధర్వాదులు పరికించి యీశ్వర్య మన్నమానను లగుచుండిరి. జనకా! ఆనాపుణ్యకర్మంబుచేతనే శుభ నిధానం బగు భవదీయగోహంబున జనియించు మహాభాగ్యంబు నాకు లభియించెను.

తండ్రీ! ఇప్పుడు బద్ధాజులైన నీయనుమతిని వేడుకొనుచున్నాను. శీఘ్రముగా నే నవిముక్తక్షేత్రంబునకుఁ బోవునట్లునుగ్రహింపుము. ఓంకారదేవదేవునిమహాప్రసాదంబుచేతనే దేవతలకైనను లభింపరాని యాయుత్కృష్టప్రజ్ఞానంబు నాకుఁ బొడమినది. సంసారంబునందుండినను నేను మాయాతీతుండగు నప్పరమాత్మునియందే దృష్టిగలిగియుందును. కావున నవిముక్తక్షేత్రంబునఁ బంచాయతనస్థింబున నున్ననిశ్చలబ్రహ్మం బగు నోంకారేశ్వరుని సందర్శింప నిష్పడ నే నరుగుచున్నాను; ఆపుణ్యక్షేత్రంబున నాస్వామి నొక్కసారి సందర్శించువానికిఁ బునర్జన్మంబు లేదు గావున నేను నచ్చటికిఁ బోయి యామహాదేవుని వీక్షించి జన్మరహితుండ నయ్యెదను.

కుమారుం డిట్లు వలకఁగా మహారా జిట్లనియెను.—పుణ్యత్మండలమైన యోపుత్రీకా! నీవేపుణ్యస్థింబునకుఁ బోవుదురో నేను నాస్థింబునకే వచ్చెదను. జాతిస్మరణవశంబున నామనంబును నచ్చటికి నేఁగ నుద్విగ్నమగుచున్నది. సంసారమునందుండినను, బురుషునకు నర్పదామై రాగ్యంబు సముత్పన్నంబగుచున్నది—వంశానుగతికంబో, జాతిమూలకంబోయైనవృత్తిని బరిత్యజించి ప్రేయంబులును, నప్రియంబులును నగువస్తువులు మాయావిశిష్టంబు లని యెఱింగి, వానియందు మమత్వాహకారంబు లుడిగి సకలకర్మంబుల నుజ్జగించి యాత్మశుద్ధి ధారణచే గర్మసన్నాప్తియై పిమ్మట నవిముక్తక్షేత్రంబును జేరఁగలుగుచున్నాను. అమ్మహాక్షేత్రంబున కరుగువానికి నితరపుణ్యక్షేత్రంబుతోఁ బనిలేదు. అవిముక్తక్షేత్రోపాసకు లాత్మత్యాగం బొనర్చి శాంతి (శమ) దాంతి (దమ) యెంతు (క్షమ) లును, నిందియజయంబును గలిగి తమయం దాత్మను నిలిపికొనఁగలుగుటయే కాక, సర్వభూతంబులయందును నోంకారేశ్వరుని, దమయాత్మలనుగూడ సమ

ర్పింపఁగలుగుదురు. అమ్మహాక్షేత్రంబునందు 'అవ్యక్తలింగు' లను పేరం బరగు సన్న్యాసులు శతరుద్రీయస్తోత్రంబులచే దేవోపాసనలఁ గావించుచుఁ బరమందు పరమపదంబు నంది యోంకారేశ్వరునియందు ప్రవేశించి లీన మగుచున్నారు. సమస్తవేదంబులు లేమహాపదంబును బోధించుచున్నో, తపశ్శాలు లేమహాపదంబు నభివృద్ధించుచుందురో, బ్రహ్మచర్యవ్రతావలంబు లేమహాపదంబు నభిలషించుచుందురో యట్టివరమపదం బనిముక్తక్షేత్రంబునందు నిహితంబై యున్నది.

ఈరీతిం బలికి యమ్మహారాజు నిండుమనంబుతో నోంకారేశ్వరుని సంస్మరించి, కనిష్ఠపుత్తుని రాజ్యాభిషిక్తుం గావించి తనపూర్వచారిత్రముం దలపోసి నైరాగ్యంబు నొందినవాఁ డయ్యెను. మఱియు నాతఁడు పంచాయతనసంస్థితుండును, పరబ్రహ్మంబును నగు నోంకారదేవునిఁ బలుమాఱు మహాపూర్వకంబుగ సంస్మరించి వారాణసీనగరంబునకు నరిగి యచ్చట నోంకారేశ్వరునిఁ బొందినవాఁడయ్యెను.

ఇట్లు చెప్పి సనత్కుమారుండు మరల నిట్లు పలికెను.

వ్యాసమునీంద్రా! ఈరాజు పూర్వజన్మంబున ఖగశ్రేష్ఠంబగు కపోతంబై యుండి పంచాయతనక్షేత్రంబున నివసించుచు నచ్చటి యోంకారేశ్వరునికి నిత్యంబును బ్రదక్షిణంబు లొనర్చుచు నాదేవదేవుని స్తుతులతో నేమించుచుఁ బిమ్మటఁ బంచత్వంబు నొంది యీ జన్మంబున రాజై జనియించెను. ఇప్పుడారాజును, నాతనికుమారుండును దేవక్షేత్రంబై నయోంకారేశ్వరుని సంస్తవాదిరూపంబుల నారాధించి పుణ్యులైరి.

సనత్కుమారుని యీవాక్యంబుల నాకన్గించి కృష్ణదైవపాయనుండు విన్మయచిత్తుండై "మహాభాగా! ఎవ్వనినామోచ్చారణంబుఁ గావించినంతమాత్రంబున నాత్మవికాసంబు గలుగుచున్నదో యాత్మి."

శూలధారియైన పరమేశ్వరునియనుగ్రహంబుఁ బొందుట కారాజును, దత్తుత్పత్తిండును నెఱివ్రేతం బాచరించిరో యానతిమ్ము.” అని యడుగుటయు సనత్కుమారుం డిట్లని చెప్పందొడంగెను.

ఋషిసత్తమా! అతిగోప్యంబు, సుత్తమంబు నగు రహస్యయోగంబు వక్కాణించెదనాకన్గింపుము—“అవిముక్తక్షేత్రంబున నున్నప్పుడు త్యంజయుండు పరమయోగస్వరూపుండును, శివశబ్దవామ్యుండును, అనాద్యుండును, అజుండును, అవ్యయుండును నై యున్నాఁడు. ఆతఁడు స్వయంభువు; అనిర్దిష్టస్వరూపుఁడు; సకలకారణుండు; సృష్టిప్రళయస్వభావుండు; అచింత్యుఁడు; అచలుఁడు; మోక్షస్వరూపుఁడు; భయపాపరహితుండు; నిత్యుండు; నిరపేక్షుండు; అనాశ్రయిండు; నిస్తుతి; నిర్గుణస్కారుండు; నిస్సంగుండు; నిరుపద్రీవుఁడు; నిరంజనుఁడు; నిరుద్భవుండు; నిరాలంబుఁడు; నిర్మలుండు; నిరుపమానుండు; అపవ్గస్వరూపుండు; అవిజ్ఞేయుండు; అనామయుండు; అనిత్యుండు; సర్వకారణుండు; అలగ్నుండు; సర్వతోముఖుండు; అనాసక్తుండు; మహాదేవుండు; విశుద్ధుండు; జ్ఞాననిర్మలుండు; మంగళమూర్తి; అతీంద్రియుండు; ఆచారవివర్జితుండు; కాలాతీతుండు; మోక్షాధారభూతుండు; భయశంకావిరహితుండు; జ్ఞానపతితవిమోచనుండు.

“అమృహాత్ముండు స్థావరంబులకంటె భిన్నుండై, యసంతనామంబులు గలిగి చెతస్య తేజస్వరూపుండై యొప్పుచున్నాఁడు. ఆతఁడు జీవులశరీరంబులయందు ప్రవేశించి జ్ఞానదీపకుండై వెలుంగుచున్నాఁడు. మఱియు నుపదేశంబులవలన విదితుం డయ్యు నతండు విలుప్తవిగ్రహుండై, యాత్మజ్ఞానంబుచేతనే తెలియఁదగినవాఁ డగుచున్నాఁడు. జ్ఞానమే యాతనిదృష్టియొప్పునది. ఆతనికి సంగము లేదు. ఆత్మకు వెలుపలను లోపలను నింకియున్నాఁడు; నిత్యావకాశకూన్యంబు;

శబ్దాశబ్దాదిపదార్థంబుల కగోచరుండు; ఏకకాలమునందే యాతడు విస్తరించి వ్యాపించినవాడయ్యెను. అతండు దేవాదిదేవుండు; దేవతాన్వరూపుండు. యుక్తిప్రమాణంబులకు సధీనుం డగువాఁడుగాఁడు; అతనింగూర్చి ముఱమెన్నికల్పనలనుజేసికొన్నను వానికన్నిటికి నాతడు వేఱుపడియేయుండును. కేవలచింతాదృష్టికిమాత్రమే యాతండు గోచరుం డగుచున్నాఁడు. ఆకాశమువలెనే మిక్కిలి విశాలమైనవాఁడు. అతనికిఁ గంపముగాని విషయసుఖదర్శనములుగాని లేవు. అతడు సమస్తలోకప్రసిద్ధమాగ్ధంబులయందును సవస్థితుడై విలసిల్లుచుండును. అన్నియుఁదానే యై యుండియు నాకారరహితుండై యున్నాఁడు. అతడు స్వభావరూపుండు గావునఁ జింతనలచేతనే గ్రహింపఁదగినవాఁడై యున్నాఁడు. జగంబులకెల్ల సతీతుండగు నాతఁడు సలక్షణుండై యొప్పుచుండును. వాగ్వాదంబుల కాలండు బహిర్భూతుండై యుండును. ఫంచభూతములకును సధీనము గాని పరమాత్మ యయ్యు, జ్ఞానగమ్యుండై, సకలపదార్థములకును ముఖ్యకారణుడగుచున్నాఁడు. సమస్తస్థానంబులయందునిండియుండియు నాతండెవ్వనిచేతను స్పృశింపఁబడనివాఁడై యున్నాఁడు. మఱియు నాతఁడు శబ్దాదిగుణసమూహమునకుఁ గారణుడగుటయేకాక శబ్దబ్రహ్మమయిండునై యున్నాఁడు. శమదమాది సమస్తగుణంబులకు నాశ్రయభూతుండై సవాఁ డాతఁ డొక్కఁడే. ఆదేవునిన్వరూపంబు శబ్దంబుల కతిరిక్తం బైనది. నిఖిల్జ్ఞానంబులకును నాతండే యాశ్రయిండు. అతం డనాది ; అచ్యుతుండు; దివ్యుండు; ప్రమాణంబులకు గోచరుం డగువాఁడు గాఁడు. ఊర్ధ్వాధోభాగంబుల నెల్ల నాతండు నిండి వర్తించుచున్నాఁడు. నిత్యుండయ్య నాతండు జీవన్వరూపుండై యున్నాఁడు. అతడు హేతుసంస్థితుండై యుండును. ధర్మేంద్రియమనోహంకారంబుల నడుమ సుపథితుం డయ్య నామహా

త్తుండు సకలేంద్రియంబులకును గ్రహింపరానోవాడై యున్నవాడు. ఆతం డాత్మయేయింద్రియములుగాఁ గలవాడు. ఆతనియాత్మ నిష్క్రమంకమైనది. ఆతండు సర్వలోకవిభుండు; స్వరాదివ్యంజనంబు లాతని వర్ణింపనేరవు. శ్వేతరక్తాదులలో నెట్టివర్ణంబును నాతనికి లేదు. అమ్మి హేళ్యరుండు వాచామగోచరుండు; ఓంకారమునకునైత. మందనిరూపము గలవాడు. తర్కంబుల కాలిఁ డందఁడు. స్పృహ కలేతుండు— ఉత్పత్తి సమయంబు లాతనికి లేవు.

ఆతండు నిశ్చంకుడు; నిశ్చలుడు; సౌమ్యుడు; దేహతీతుడు; పరాత్పరుడు. పంచభూతములకును నందరానివాఁ డాతఁడే. సర్వదా నిర్ఘృతభావముతో నాతఁ డేకాకృతియై యొప్పుచుండును. ఆతం డదిం త్యుండు; పరముండు; సూక్ష్మాతిసూక్ష్మండు. చతుర్వేదములు, నా గమములు నాతనిఁ బ్రతిపాదించుచున్నవి. ఆతండు యథాస్థానమున కున్నయిత మందనివాడు. ఆతఁ డనంతములైన నేత్రములతో నెప్పు డును మఱలను బరీక్షించుచుండును. ఆతనికి నెన్నఁడును నాశములేదు. ఆతండు కామరూపి. సకలభూతంబులయుత్పత్తికిని, సర్వబీజసంభూతికిని గారణభూతుఁ డాతండే. సమస్త బ్రహ్మాండములయందు నాతండు వ్యాపించియున్నవాడు. ఆతండు కామస్వరూపుడు; అచ్యుతుడు; పరముండు. ఆతఁడేమహత్తు. స్థూలసూక్ష్మవిభాగి యైన యాతఁడే ప్రకృతియు; బురుషుండు నై సకాలనుండై యున్నవాడు. ఆమహాత్ముఁ డాదిమధ్యాంతరహితుండు. అతనికి నాదియు, వినాశంబును లేవు. ఆతండు భూతస్వరూపుడు; మహాకాయుండు; శుభదాయకుండు; మోక్షప్రదాత; యోగక్రియావినిర్మక్తుండు; మృత్యుంజయుండు; హేళ్యరుండు; ఉపాధికూన్యుండు; సూర్యసన్నిభుండు; అవ్యక్తుండు; నిత్యుండు; కేవలుండు; అద్వయుండు. ఆతనికింబై సస్యంబగు లేజల

యి లేదు. అవిముక్తక్షేత్రనివాసుడు; సర్వశరణ్యుడు; భగవంతుడు; ఈశానుడు; ఓంకారదేవుడు; సర్వమంగళప్రదాయకుడు; దేవదేవుడు; మహాదేవుడు; పంచవక్త్రుడు; వృషభధ్వజుడు; సదాశివుడు; నిరూపాక్షుడు; త్రిశూలహస్తుడు; జటాధరుడు—*

ఇత్యాదిమహామహిమలతోడి దివ్యగుణనామంబులు గలమంగళస్వరూపుఁ డగుమహాదేవుని హృత్పద్మకోశమధ్యంబున నిలిపికొని సమస్కరించుచున్నాను. సకలజంతుజాలంబులయుత్పత్తికిని హేతుభూతుండును, వారాణసీనగరసంస్థితుండును, పరమపదుండును నగునోంకారదేవునికిఁ బునఃపునఃప్రణామంబు లాచరించుచున్నాను.”

సనత్కుమారుండు మరలఁజెప్పచున్నాడు.

వ్యాసమునీందా! పైప్రకారమోంకారదేవసంస్తనముం గావించి యాస్తోత్రపఠనాంతంబున నాప్రతాపముకుటమహారాజును ఆతనిపుత్త్రియును కోటిసూర్యుగ్నిప్రభాభాసమానం బగుదివ్యతేజముం గాంచినవారయిరి. అవిముక్తమహాక్షేత్రంబున సంయతాత్ముండై, యోంకారనిర్దిష్టమైన శంభుస్తవమును బఠించుపుణ్యాత్మునకు దివ్యసిద్ధి (ముక్తి) యెల్లప్పుడు నజరచేతిలో నుండును. ఈస్తవమును శ్రద్ధాభక్తులతో బ్రాహ్మణక్షత్రియచైత్యశూద్రులలో నెవ్వండు పఠించునో యాతండు సమస్తపాపంబులనుండియు ముక్తుండై ముక్తిగ్రహణంబు నొనర్చుచున్నాడు.

* ఈస్తోత్రమునకు మొదటనున్న ‘మృత్యుంజయ’ శల్లము మొదలుగ నాదేవదేవుని నామము లెల్ల మాలమున ద్వితీయైకవచనములుగా నున్నవి. అయినను, భాషాసంప్రదాయమునుబట్టి పఠనసౌకర్యానికై భగవద్విశేషణంబు లన్నియుఁ బోయి పైకవచనంబులుగా వ్రాసఁబడియిరి.

శ్రుతి—“వే దాహ మేతం పురుషం మహాత్మ
మాదిత్యవన్దం తమసః పరిస్తాత్
తమేవ విదిత్వా న భవేన్మృత్యు
ర్నాన్యః పథా విద్యతే హి జనానామ్.”

“సూర్యసమతేజోవిరాజితుం డగు మహాపురుషుని నేను జెలిసి
కొంటిని. ఆమహాత్మునే తెలిసికొన్నయెడల నిశ్చ సంసారబంధమేలేదు.
ఇంతకంటె నీమార్గాప్రపంచమునుండి యుద్ధరింపఁబడుటకు మఱియొక
యుపాయమును లేదు.”

ఎవ్వఁడు సహస్ర, లక్ష, కోటిముఖంబులు గలిగి ప్రకాశించు
చున్నాఁడో, అట్టియొంకారదేవుని వన్దించుట యెవ్వనికిని సాధ్యంబు
గాదు. అయిన నిష్పఁడు నాయోపిసంతవఱకు నోంకారేశ్వరునిమాహా
త్మ్యంబు నభివర్ణించి చెప్పితిని. మునీంద్రా! సహస్రముఖంబులు గల
వార లసంఖ్యాకులు చేరియు నామహాదేవునింగూర్చి సులభముగ
నచించుటకు శక్తులు గారునుమా!



శ్రీదేవాయనమః.

పురాణగ్రంథమాలిక,

పితృపురము.

మనపూర్వీకములమహామహిమలు, సత్యచారిత్రములు, భగవద్దాసములు, ధర్మములు, నీతులు, నీతిబోధకములగు కథలు, దేవతల చరిత్రములు, రాక్షసులచర్యలు, భగవంతునియన్నగ్రహము—ఇత్యాదివిషయములతో నిండియున్న యిహపరసాధకములగు మనసుపురాణముల పురాణములు, ఇతిహాసములు మొదలగునట్లు సుగ్రంథములను మలభక్తైలిని వచనరూపమున నాంధ్రీకరించి యాంధ్రీకరణములహస్తముల కందించుటకై స్థాపింపబడినది. రెండేసివేలల కొక్కొక్కసంపుటలను చొప్పున 200—250 పుటలవంతున డెమ్మాపై జానక బ్రకటింగుచేయుచుండును. ఆంధ్రమహాజను లందఱును మాయుద్యమమునకు దోడ్పడి గీర్వాణభాషయందున్న యామహాపురాణాదులను మనతెలుగువారికిఁ దెలియునట్లుగా నొనర్చుచున్నమాకు బ్రోత్సాహము గలిగింతురు గావుల మని వేడికొనుచున్నాము.

నిబంధనలు.

- (1) ఇందుఁ జందాదారులగువారు రు 0-4-0 ప్రోవేళరుసుము చెల్లింపవలయును.
- (2) చందాదారులకు పోస్టేజీ మనీఆర్డరుకర్చులు మేమే భరించి వి. క్కోక్కనంపుట మొకరూపాయకుమాత్రమే పంపుచుండుము. (చందాదారులుకానివారికి పోస్టేజీగాక రు 1-0-0 లు.)
- (3) నైజాము ఇలాకాగ్రామములవారికి వి. పి. సాకర్మములు లేవు కా

పునః సృష్టివారు ప్రవేశింపఁగలమునహా రు 5-4-0 ముందుగాఁ జెల్లించి
సహో వారికి అటుసంపుటములు ప్రకటింపఁబడి సపుష్ట రిజిస్ట్రబు
క్కుపోవుగాఁ బంపుచుందుము.

సహాయులు.

సంవత్సరమునకు ముందుగ రు 10 ల నొశగువారిని సహాయు
లుగాఁ జేర్చుకొని వారినామములను సహాయులపట్టికలోఁ బ్రకటించు
చు వత్సరమున వెలువడు అటుసంపుటములను రిజిస్ట్రపార్సిలుగాఁ
బంపుచుందుము.

పోషకులు.

ఒక్కసారిగ నూటపదియాఱురూప్యములుగ్రంథమాలికకువిరాళ
ముగనొసగిన భాషాభిమానులను బోషకులుగాఁ జేర్చుకొని వారి
నామములను గ్రంథములలోఁ బ్రకటించుచు నీగ్రంథమాలికనుండి
వెలువడు గ్రంథములన్నిటి నెప్పటి కప్పుడు అన్ రిజిస్ట్రపార్సిలుగాఁ
బంపుచుందుము.

రాజపోషకులు.

ఒక్కసారిగ రెండునూటపదాఱునుగాని అంతకుఁజైగ వారియు
దారహృదయమునకుఁ దోచునంతటిద్రవ్యముఁగానిదయచేయుశ్రీమం
తులను జమింఁదారులను రాజపోషకులుగాఁ జేర్చుకొనియుండునట్టి
పఁబడుగ్రంథములన్నిటిని రిజిస్ట్రబుక్కు పోవుగా నందించుచుందుము.

పురాణగ్రంథమాలిక,

పితాపురము.

తూర్పుగోదావరిజిల్లా.

న డ కు దు టి వీ ర రా జా ప ం యు లు
సంపాదకుఁడు.

ఆంధ్రప్రచారణీగ్రంథనిలయము చందాదారులను, వారుకోరినయెడల, అక్కివీడు
ఫీ 0-4-0 అక్కఱలేకుండ, చందాదారులుగాఁ జేర్చుకొని మాగ్రంథములు
జడవినపు డెల్ల ఒక్కొక్కరూపాయను వి. పి. గాఁబంపుదుము.

ముందురాబోవు పుష్పము.

శి వ పు రాణ ము .

(నాలుగవ సంపుటము.)

సనత్కుమారసంహిత—చివరభాగము.

వాయవీయసంహిత—పూర్వభాగము.

వాయవీయసంహితలోని కథలు, నీతులు, ధర్మములు మొదల గునవి యద్భుతములు ! అపురూపములు !! శ్రీకృష్ణుడు సంతానము కొఱకు శివునిగూర్చి తపస్సుచేయుట ; శివుడు ప్రత్యక్షమగుట.....దక్షునియజ్ఞము.....వీరభద్రజననము ; శుంభనిశుంభవధ కొఱకు పార్వతీదేవి యవతారము.....మొదలగునవి గలవు. ౧౯౨౬ సం. మేనెల ౨౦ తేదీని వెలువడును.

చందాదారులకు పోష్టేజిమనీఆర్డరుఖర్చులు సహారు 1-0-0

ఇతరులకు కర్చులుగాక

రు 1-8-0

పురాణగ్రంథమాలికా కార్యస్థానము, పితాపురము.

శ్రీ ఆదిశైవ పత్రిక.

శైవసంఘభివృద్ధికై శివాగమములును, శైవపురాణాదులందు స్థాపించబడిన శైవధర్మములును, ఉపనిషత్సారభూతములయిన శైవ రహస్యములును, శివభక్తులచరితములును, సనాతనధర్మములు మొదలగునద్వితీయములు తేటతెల్లముగ ప్రచురించెడి మాసపత్రిక. డెమ్మిపై జన క్లజ్జకాగితములపై చక్కగా ముద్రింపబడుచున్నది. ప్రతి వారము చందాదారులుగా జేరి శివధర్మోద్ధరణ మొనర్చు ప్రార్థన చేయుచున్నాము. సంవత్సరముచందా రు రూ 3-0-0 లుమాత్రమే.

ఎడిటర్, శ్రీ ఆదిశైవ పత్రిక,

గురుకులాశ్రమము,

చిలుమూరు, ఆంధ్రప్రదేశ్, గుంటూరు జిల్లా.

